TI OR pera D oughta 


ମନ ଥରେ ଦିଆହୁଏ ମାତ୍ର ହଜାର 
ଥର ନୁହେଁ, ପ୍ରଥମ ପ୍ରେମର ମହକ 
ସହଜରେ ଦୂରାଏ ନାହିଁ ।.ଅତ୍ୟନ୍ତ ଧନିକ 
ପରିବାରର ଉଚ୍ଚଶିକ୍ଷିତା ଝିଅ ହେମଲତାକୁ 
ବିବାହ କରିଥିଲେ ମଧ୍ଯ ଉପନ୍ୟାସର 
ମୁଖ୍ୟଚରିତ୍ର ଅବିନାଶ ମହାପାତ୍ର ତୀ”ର 
ପ୍ରଥମ ପ୍ରେମକୁ ଭୁଲିପାରି ନ ଥଲା । 


“ବିପଦ ବେଳର ବନ୍ଧୁ ହିଁ ପ୍ରକୃତ ବନ୍ଧୁଂ 
ଏହା କୌଣସି ମହାପୁରୁଷଙ୍କର କଥା 
ନୁହେଁ, ଉପନ୍ୟାସରେ ଏକ ପ୍ରକୃତ ବନ୍ଧୁ 
ଭାବରେ ସୂର୍ଯ୍ୟକାନ୍ତ ପ୍ରମାଣ କରି 
ଦେଖାଇଅଛି । 


ଜିପଟ ମଫସଲି ଏବଂ ସ୍ଵଳ୍ଛଶିକ୍ଷିତ 
ହେଲେ ମଧ ଗ୍ରାମୀଣ ଜୀବନ ଯେ 
ଉତ୍ସର୍ଗୀକୃତ ଏଥରେ ସହ୍ଦେହ"ନାହଁ। ନିଜ 
ଆଚାର- ବ୍ୟବହାରରେ ଉପରକୁ 
ପାରିବାରପଣିଆ ଦେଖାଉଥଲେ ମଧ୍ଧ 
ବାସ୍ତବରେ ସହରୀ ଜୀବନରେ କେତେ 
କଳଙ୍କିତ ଏବଂ କେତେ ସ୍ବାର୍ଥପରତା ନୀତି 
ଭରିରହିଛି, ସେହି ଜୀବନରେ ତାହା 
ଅନୁଶୀଳନରୁ ଜଣାପଡ଼ିଛି | 


ସୂର୍ଯ୍ୟକାନ୍ତର ମ୍ଷସ୍ଥତାରେ ହେମଲତା 
ପତ୍ନୀର ସ୍କୀକୃତିପାଇଁ ଅବିନାଶ ସାଙ୍ଗରେ 
ଘରକୁ ଗଲା ! ଅବିନାଶ ପତ୍ନୀ ହେମଲତା, 
ମା” ସୁଶ୍ରୀଦେବୀ ଏବଂ ଦୁଇ ପୁଅଙ୍କ ସହିତ 
ଭଲରେ ରହିଲୀ, ଡୁଷାର ଦାସ ମୃତ୍ୟୁ 
ପରେ କଲ୍ୟାଣୀ ସମ୍ପୂର୍ଣ ରୂପରେ ଏକାକିନୀ 
ହୋଇଗଲା । ବିଧବା ସମୟରେ ତାକୁ 
ଆହା କହିବାପାଇଁ କେହି ନ ଥିଲେ ! 

କୃତଜ୍ଞତା 


‘ପରିବାର? ଉପନ୍ୟାସର ପୃଷ୍ଠଭୂମି ହେଉଛି ଆମର ପରିବାର । 
କାଳଛ୍ଥନିକତା ଉପରେ ପର୍ଯ୍ୟବସିତ ଏହି ଉପନ୍ୟାସଟିକୁ ଏକ ସ୍ଵତନ୍ତ୍ତ 
ରୂପରେଖ ଦେବାରେ ମୋର ଧର୍ମପତ୍ନୀ ଶ୍ରୀମତୀ ନିରୁପମା ମିଶ୍ର ଓ ମୋର 
ସହକର୍ମୀ ତଥା ସାଥୀ ପୋଲିସ୍‌ ଫଟୋଗ୍ରାଫର୍‌ ଶ୍ରୀ ଗୌରାଙ୍ଗ ଚରଣ 
ଦାଶଙ୍କର ଆନ୍ତରିକ ସହଯୋଗ ସ୍ମରଣୀୟ । ପରିଶେଷରେ ବିଦ୍ୟାଭାରତୀ 
ପ୍ରକାଶନ ସଂସ୍ଥାର ସ୍ଵତ୍ଵାଧ୍‌କାରୀଙ୍କଠାରେ ମୁଁ କୃତଜ୍ଞ । 


ଏହି ପୁସ୍ତକ ପ୍ରକାଶ ଅବସରରେ ସମସ୍ତଙ୍କୁ କୃତଜ୍ଞତା ଜ୍ଞାପନ କରୁଛି । 
ଲେଖକ 

Ne 

ରାତ୍ର ୧୧ ଘଟିକା, ଚାରିଆଡ଼େ ନିର୍ଜନତା ବିରାଜମାନ କରୁଥାଏ । 
ନିଜ ଅଫିସ ଚଉକି ଉପରେ ବସି ରହିଥାନ୍ତି ଅବିନାଶ ମହାପାତ୍ର | କିଂକର୍ରବ୍ୟ 
ବିମୂଢ଼ ଅବିନାଶ କେବଳ ସିଗାରେଟ୍‌ ପରେ ସିଗାରେଟ୍‌ ପିଇ ଗୁଲିଥାନ୍ତି । ଭାବନା 
ତାଙ୍କର ଅସୁମାରି | ରାତ୍ରି କେତେ ହେଲାଣି ସେଥିପ୍ରତି ନିଘା ନାହିଁ । ଅଫିସ 
ବାହାରେ ଅଫିସ ପିଅନ ଚଦର ଘୋଡ଼େଇ ହୋଇ ବସିଥାଏ ।! କେଉଁ ଏକ 
ଭାବନାରାଜ୍ୟରେ ଘୂରି ବୁଲୁଥାନ୍ତି ଅବିନାଶ ମହାପାତ୍ର | ଯେ କେହି ଦେଖୁଲେ 
ସେ ଯେ ସଂପୂର୍ଣ୍ଣ ରୂପରେ ଭାଙ୍ଗି ପଡ଼ିଛନ୍ତି ବୋଲି ଜାଣିପାରିବ । ଗତ ରାତିର 
କାହାଣୀ ଅବିଶ୍ବାସ ମନେ ହେଉଥୂଲେ ମଧ୍ଧ ସତ୍ୟ | 

ରାଜ୍ୟ ସରକାରଙ୍କ ଅଧୀନରେ ଅବିନାଶ ଏକ ପ୍ରଥମ ଶ୍ରେଣୀ ଅଫିସର । 
କାମ ସାରି ଡେରିରେ ଘରକୁ ଫେରିବା ତାଙ୍କର ଏକ ନିତିଦିନିଆ ଅଭ୍ଯାସ । 
ଜଣେ ସ୍ଵନାମଧନ୍ଯ ଅଫିସର ହିସାବରେ ତାଙ୍କ ନାଁ କିଛି କମ୍‌ ନୁହେଁ । ଏହା 
ମଧ୍ଯରେ ନିଜର କର୍ରବ୍ୟ ନିଷ୍ଠାପାଇଁ ଦୁଇଦୂଇଥର ପୁରସ୍କୃତ ହୋଇ ସାରିଲେଣି | 
ଘର କହିଲେ ନିଜର ଦୂଇ ପୁଅ ଏବଂ ବିଧମା ମା”, ସମସ୍ତେ ପ୍ରାୟ ଅବିନାଶ 
ଉପରେ ନିର୍ଭରଶୀଳ | ବଡ଼ ପୁଅ ରାଜ୍ୟ ବାହାରେ ମେଡ଼ିକାଲ ଏବଂ ସାନପୁଅ 
ସ୍ଥାନୀୟ ଏକ ଇଂରାଜୀ ମାଧ୍ଯମ ସ୍ଭୁଲରେ ଅଷ୍ଟମ ଶ୍ରେଣୀରେ ପଢ଼େ । ବାପା 
ମରିଯିବା ଦିନରୁ ମା” ଅବିନାଶଙ୍କ ପାଖରେ ରୁହନ୍ତି । ସବୃଦିନ ପରି ଗତକାଲି 
ରାତିରେ ଅଫିସ କାମ ସାରି ଘରକୁ ଫେରିଥାଏ ଅବିନାଶ । ମନ ବହୂତ ଖୁସି 
ଥାଏ ଫେରିବା ସମୟରେ |! ଘରକୁ ପଶୁ ପଶୁ ତା'ର ଦେଖାହୂୁଏ ପନ୍ୀ 
ହେମଲତାଙ୍କ ସହ |! ବେଡ୍‌ରୁମରେ ହେମଲତା ବସି ରହିଥାନ୍ତି । ଘରକୁ ପଶୁ ପଶୁ 
ହେମଲତା ବଜ୍ର ଗମ୍ଭୀର ସ୍ତରରେ ପ୍ରଶ୍ନ କଲେ- 

“ କୁଆଡ଼େ ଯାଇଥୂଲ ଏ ପର୍ଯ୍ୟନ୍ତ ?” 
- କିଛି ଉତ୍ତର ଦେବା ପୂର୍ବରୁ ଗୋଟିଏ ପରେ ଗୋଟିଏ ପ୍ରଶ୍ନ ପର୍ଟରି ଗଲଲିଥାନ୍ତି 
ହେମଲତା ଓ ସେଇ ଚିରାଚରିତ ଉତ୍ତର ଅବିନାଶଙ୍କର “ ଅଫିସ କାମ ସାରି 
ଆସୁ ଆସୁ ଡେରି ହୋଇଗଲା ।” 

9 ପରିବାର 


ଅବିନାଶଙ୍କ ଉତ୍ତରରେ ଉତ୍କ୍ଷିପ୍ତା ହୋଇ ହେମଲତା ବେଡ୍‌୍ତଳକୁ ଓହ୍ଲାଇ 
ଆସିଲେ, ପ୍ରଶ୍ନ ପରେ ପ୍ରଶ୍ନ ପଗରି ବ୍ୟତିବ୍ୟସ୍ତ କରି ପକାଇଲେ ଅବିନାଶକ୍ୁ, 
ଏପରିକି ତାକୁ ଦେହର ପୋଷାକ ଉତ୍ତାରିବା ପାଇଁ ଦେଲେ ନାହିଁ । ନିରବ ନିଶ୍ଚଳ 
ହୋଇ ବେଡ୍‌ରୁମ୍୍‌ର ଏକ କୋଣରେ ପଥର ମୁ ପ୍ରାୟ ଠିଆ ହୋଇ ରହିଥାନ୍ତି 
ଅବିନାଶ । ପାଟିରେ ତାଙ୍କର ଭାଷା ନ ଥାଏ |! ମଝିରେ ମଝିରେ ପନ୍ନୀଙ୍କର 
ରୋଷ କମାଇବା ପାଇଁ “ଦୟାକରି ଟିକେ ଛୋଟ ପାଟିରେ କୁହ, ସେ ଘରେ 
ବୋଉ ଓ ପିଲାମାନେ ଶୋଇଛନ୍ତି ଶୁଣିବେ” ବୋଲି କହୁଥାନ୍ତି ! 

ହେମଲତା କିନ୍ତୁ ଅବିନାଶଙ୍କର କୌଣସି ମିନତି ଶୁଣିବା ପାଇଁ ଏକବାର 
ନାରାଜ- 

“ତୁମ ବୋଉ ଶୁଣିବେତ ଶୁଣନ୍ତୁ ପିଲାମାନେ ଉଠିବେତ ଉଠନ୍ଧୁ, 
ସେମାନେ ବି ଶୁଣନ୍ତୁ । ସମସ୍ତେ ଶୁଣିବା ଦରକାର । ବହୁତ ସହିଲିଣି, ଆଉ 
ପାରିବିନି | ମୁଁ ଥାଉ ଥାଉ ତୁମେ ଅନ୍ୟ ସ୍ରୀ ସହିତ ମଉଜ ମସ୍ତି କରି ଅଧରାତିରେ 
ଘରକୁ ଫେରିବ, ସେଥିରେ ମୋତେ ଚୂପ୍‌ ରହିବା ପାଇଁ କହୁଛ ? ” 

-ନିରୁଭର, ଅବିନାଶ ଖାଲି ପଥର ଖୁଣ୍ଟ ପରି ଠିଆ ହୋଇ ରହିଥାନ୍ତି । 
ନିଜର ଶତଚେଷ୍ଟା ସତ୍ତନେ ବି ସେ ପନ୍ନୀ ହେମଲତାକୁ ଚୂପ୍‌ କରାଇପାରୁ ନ ଥାନ୍ତି । 

କେତେବେଳୁ କେଜାଣି ସାନପୁଅ ଏବଂ ମା” ଉଠି ବସିଲେଣି । 
ହେମଲତାଙ୍କର ଗର୍ଜନ କିଛି କମ୍‌ ନ ଥାଏ | ସାହି ପଡ଼ିଶାର କିଛି ଲୋକବି ବଡ଼ 
ଆନନ୍ଦର ସହ ଉପଭୋଗ କରୁଥାନ୍ତି ହେମଲତା ଓ ଅବିନାଶର କଳହକୁ ! 

ବଡ଼ ଆମ୍‌ସମ୍ମାନୀ ପିଲାଟିଏ ଅବିନାଶ । ପିଲାବେଳୁ କଳିତକରାଳ 
କରିପାରେନା | ବଡ଼ ପାଟିରେ କଥା ହେଲେ ଠାଏ ଠାଏ ଚମକି ପଡ଼େ । କଟକ 
ହାଇକୋର୍ଟ ଛକ ସ୍ଥିତ ତା'ର ସରକାରୀ କ୍ବାର୍ଟର ପାଖରେ କିଛି ତା'ର ଅଧସ୍ତନ 
ଏବଂ ଉପରିସ୍ଥ କର୍ମଗ୍ବରୀ ରହୁଥାନ୍ତି । ମାଛିକୁ “ମ” କହୁ ନ ଥିବା ଅବିନାଶର କିନ୍ତୁ 
କାହାରି ସହିତ ବିଶେଷ କିଛି ସମ୍ପର୍କ ନ ଥାଏ । ଚ୍‌କିରି ଭଲତ ସିଏ ଭଲ । ସକାଳୁ 
ଡେରି ରାତି ପର୍ଯ୍ୟନ୍ତ କେବଳ ଗକିରି ଚିନ୍ତାରେ ହିଁ ରହିଥାଏ । କ'ଣ 
ବୁଝାଇବ ? କିପରି ବୁଝାଇବ ? ରାତି ପାହିଲେ ପଡ଼ିଶାଘରର ଲୋକମାନଙ୍କ ମୁହଁକୁ 
ଗୁହିଁପାରିବ ନାହିଁ । 

ବାରମ୍ବାର ସେ ପନ୍ନୀ ହେମଲତାକୁ ପାଟି ଚୂପ୍‌ କରିବା ପାଇଁ ଅନୁରୋଧ 
କରୁଥା'ନ୍ତି । କିନ୍ଧ ହେମଲତାର ଗର୍ଜନ ବେଳକୁ ବେଳ ବଢୁଥାଏ ସିନା ଟିକେବି 
କମୁ ନ ଥାଏ । ଏମିତିବି ହେଲା ଘରର ଆସବାବପତ୍ର ଭାଙ୍ଗିବା ପାଇଁ ହେମଲତା 
ପଛାଇଲା ନାହିଁ ! ଗର୍ଜନ ସାଙ୍ଗକୁ ଘରର ଜିନିଷପତ୍ର ଭଙ୍ଗାରୁଜା ଶବ୍ଦ ଘର 
ଡେଇଁ ବାହାରକୁ ଗଲାଣି । ସାହିପଡ଼ିଶା ଲୋକମାନେ ଘର ଛାଡ଼ି ପଦାକୁ 
ଆସିଲେଣି । ଅବିନାଶର ବିଧବା ମା” ଏବଂ ସାନପୁଅ କେହିବି ହେମଲତାକୁ 
ବୁଝାଇବାକୁ ସକ୍ଷମ ହେଉ ନ ଥାନ୍ତି | ହେମଲତାର ଗୋଟିଏ ଜିଦ୍‌- 

“ଆଜି ଏ ଘରେ ସିଏ ରହିବ ନ ହେଲେ ମୁଁ ରହିବି ।” ଚରିତ୍ରହୀନ, 
କାମୁକ, ଲମଞ୍ବଟ ଓ ବେଇମାନ୍‌ କୁକୁର ବୋଲି ସ୍ବାମୀଙ୍କ ସମ୍ବୋଧନ କରିବା ପାଇଁ 
ସେ ଭୁଲୁ ନ ଥାନ୍ତି 

ରାତି ତିନିଟା ବାଜିଲାଣି, ତଥାପି ହେମଲତାର ଗର୍ଜନ ଅବାରିତ ଗତିରେ 
ଗ୍୍‌ଲିଥାଏ, ବାହାରେ ଲୋକମାନେ କୁହାକୁହି ହେଉଥାନ୍ତି- 

“ ଦେଖ ଏତେ ଭଦ୍ରଲୋକି ଦେଖାଇହୁଏ, ଭିତରେ ଭିତରେ ତା'ର 
ପୁଣି ଏତେ ଗୁଣ ଥିଲା ।” ଶୁତିକଟୁ ହେଲେ ମଧ୍ଯ ତାକୁ ଶୁଣି ଚୁପ୍‌ ରହିବା 
ବ୍ୟତୀତ ଅବିନାଶ ନିକଟରେ ଅନ୍ୟ କିଛି ଚରା ନ ଥିଲା । ବହୂ ଅନୁନୟ ବିନୟ 
ପରେ ଅବିନାଶକୁ ନିର୍ଦ୍ଦେଶ ହେଲା ପାଖ ଘରେ ଶୋଇବା ପାଇଁ । ତା'ପରେ 
ଅବିନାଶର ଆଉ କିଛି ମନେ ନାହିଁ । 

ସକାଳୁ ଉଠିବା ବେଳକୁ ଦିନ ଆଠଟା । ସୂର୍ଯ୍ୟକିରଣ ଗ୍୍‌ଟରିଆଡ଼େ ବିଛାଡ଼ି 
ହୋଇ ପଡ଼ିଥାଏ । ରୋଗିଣା ମା” କାଶି କାଶି ଦୂଆର ଖରାରେ ବସିଥାନ୍ତି । 
ସାନପୁଅ ବବୂଲୁ ବସି ଡ୍ରଇଂରୁମ୍‌ରେ ପଢୁଥାଏ । ଅବିନାଶ ଉଠିବା ଦେଖି ବବୁଲୁ 
ପାଠପଢ଼ା ବନ୍ଦକରି ଦୌଡ଼ି ଆସି କହି ପକାଇଲା- 

“ବାପା-ବାପୀ, ମମି ସକାଳୁ ସକାଳୁ ଘର ଛାଡ଼ି କୁଆଡ଼େ ପଳେଇ 
ଗଲାଣି, ଜେଜେମା ଓ ମୁଁ ଯେତେ କହିଲେ ବି ବୁଝିଲେ ନାହିଁ, କୁଆଡ଼େ ଯାଉଛ 
ପଚ୍ରିଲେବି କିଛି କହିଲେ ନାହିଁ । ବାପା - ମମିକୁ ଖୋଜି ଆଣନା, ନ ହେଲେ 
କୂଆଡ଼େ ପଳେଇବେ ?” ରାତିର ଦୂଃଖଦ ଘଟଣାକୁ ଭୁଲିଯିବା ପାଇଁ ଚେଷ୍ଟା 
କରୁଥ୍ବା ଅବିନାଶ ପୁଣି ବ୍ୟସ୍ତ ହୋଇ ଉଠିଲା ¦ ନିଜର ମାକୁ ପଟ୍ଟରିଲା - 

“ବୋଉ ଘରେ ଏତେ ଲୋକ ଥିଲେ, ହେମ କୁଆଡ଼େ ପଳାଇଲା ତୁମ୍ଭେ 
କେହି ଜାଣିପାରିଲ ନାହିଁ ।” 

-ରୋଗିଣା ମା କାଶି କାଶି ଖ ଖି ହୋଇ କହିଲେ- “ସିଏ କଣ କାହା 
କଥା ମାନେ, ତାକୁ କିଏ କ'ଣ କହିବ ? ଯୁଆଡ଼େ ଯାଉଛି ଯାଉ ପୁଣି ଫେରିବନି 
କି ? ସିଏ କ'ଣ କୋଉଠି ଚ଼ଳିପାରିବ ? ” 

ମା'ଙ୍କ କଥାରେ ଅବିନାଶ ସନ୍ଧୁଷ୍ଠ ହେଲାନି । ନିତ୍ୟକର୍ମ କଥା ପଛକୁ 
ରଖି ନିଜର ପ୍ୟାଣ୍ଟ୍‌ ଶାର୍ଟ ପିନ୍ଧି ସେ ଚଲିଲା ହେମଲତାକୁ ଖୋଜିବା ପାଇଁ । 

ଏତେ ବଡ଼ ସହରରେ ସେ ହେମଲତାକୁ ଖୋଜିବ କେଉଁଠି ? ସାଙ୍ଗ 
ସାଥୀ ଯାହାକୁ ବି ଦେଖିଲେ ସେ କଂ ଣ ପର୍‌ରିବ ? କଂଣ ଭାବିବେ ସେମାନେ ? 
ଏତେ ବଡ଼ ଅଫିସର ଜଣେ, ତାଙ୍କର ସ୍ତ୍ରୀ ପୁଣି ଘର ଛାଡ଼ି କୁଆଡ଼େ ପଳାଇବ ? 
କିଏ କିଏ ସ୍ତ୍ରୀର ଭୁଲ୍‌ କହିବେତ କିଏ କିଏ ଅବିନାଶକୁ ଆଙ୍ଗୁଠି ଦେଖାଇବାକୁ 
ପଛାଇବେ ନାହିଁ । ଯେଉଁ ଲୋକ ସାମ୍ପାରେ ଠିଆ ହେବା ପାଇଁ ଭୟ କରନ୍ତି 
ସେମାନେ ଉପଦେଶକ ସାଜିବେ |! ଏମିତି କେତେ କ'ଣ ଭାବି ସେ ସହରର ଏ 
ମୁଣ୍ଡରୁ ସେମୁଣ୍ଡ ପର୍ଯ୍ୟନ୍ତ ଖୋଜି ଗ୍ଲିଥାଏ ହେମଲତାକୁ । କାହାକୁ କିଛି ନ 
ପଚାରିଲେ ମଧ୍ଯ ସେ ସମସ୍ତ ସମ୍ଭାବ୍ୟ ସ୍ଥାନ ଖୋଜିବାରେ ହେଳା କରୁ ନ ଥାଏ | 
ଉଚ୍ଚ ରକ୍ତଗ୍ଠପ ରୋଗିଣୀ ହେମଲତାକୁ ମନ ମଧ୍ଯରେ ଭାରି ଭଲପାଏ ଅବିନାଶ । 
ଭାରି ସ୍ପେହ କରେ ମନ ମଧ୍ଯରେ | ବିବାହ ପର ଦିନଠାରୁ ପ୍ରାୟ ଶତ କଡ଼ା ନବେ 
ଦିନ ସ୍ବାମୀ-ସ୍ତୀଙ୍କ ମଧ୍ଧରେ ଝଗଡ଼ା ଲାଗେ ! ଏମିତି ବି ହେମଲତା ଅନେକଥର 
ଘର ଛାଡ଼ି ଗ୍ଲିଯାଇଛି, କିନୁ ତିନି ଚାରିଦିନ ମାଉସୀ ଘରେ ରହି ପୁଣି 
ଫେରିଆସେ । 

ହେମଲତା କିନ୍ଧୁ ଠିକ୍‌ ଓଲଟା ପ୍ରକୃତିର । ସେ ଯେ ଅବିନାଶକୁ ଭଲ 
ପାଏ ତାହା ଜାଣିବା ମୁସ୍କିଲ୍‌ । ଦୀର୍ଘ ପଚ଼ିଶ ବର୍ଷ ଦାମ୍ପତ୍ୟ ଜୀବନ ମଧ୍ଯରେ 
ଅବିନାଶ ହେମଲତାର ଭଲ ପାଇବା କଥା ଜାଣିପାରି ନାହିଁ । କେବଳ ସାମାଜିକ 
ସମ୍ମାନ ଦୃଷ୍ଟିରୁ ସେ ଏକଥା କାହାରିକୁ କହେ ନାହିଁ । 

ଅବାରିତ ଗତିରେ ମଟର ବାଇକ୍‌ରେ ଅବିନାଶ ହେମଲତାକୁ 
ଖୋଜୁଥାଏ । ମଝିରେ ମଝିରେ ଘରକୁ ଫୋନ୍‌ କରୁଥାଏ । ସାନପୁଅ ବବୁଲୁର 


ପ୍ରତି ଉତ୍ତରରେ, “ମମି ଫେରି ନାହାନ୍ତି କି ମମିଙ୍କ ମୋବାଇଲ୍‌ ଖୋଲା ନାହିଁ 

ବୋଲ”? ଉତ୍ତର ଦେଉଥାଏ । ମାନସିକ ସ୍ତରରେ ସମ୍ପର୍ଣ୍ଣ ଭାରି ପଡ଼ିଥାଏ ସେ । 
ଯାହାବି ହେଉ ସେ ମିଳିଯାଆନ୍ତା କି ? ସେମିତି ଦାନ୍ତ ନ ଘଷି, ନ ଗାଧୋଇ ସେ 
ଖୋଜୁଥାଏ ହେମଲତାକୁ । ବାଟରେ ସାଙ୍ଗସାଥୀ ଦେଖାହେଲେ ସେ ଏମିତି 
ବଜାର ସଉଦା ପାଇଁ ଆସିଛି ବୋଲି କହୁଥାଏ । ନିଜ ସାଙ୍ଗ ଏବଂ ସହକର୍ମୀଙ୍କ 
ଗହଣରେ ଅବିନାଶ ହେମଲତାଙ୍କର ଭୂୟସୀ ପ୍ରଶଂସା କରିଥାନ୍ତି । କେତେ ମନଗଢ଼ା 
କଥା ତା” ବିଷୟରେ ଗପିଥାନ୍ତି । ହେମଲତା ଜଣେ ଆଦର୍ଶ ନାରୀ, ଜଣେ 
ଆଦର୍ଶ ଗୃହିଣୀ, ଜଣେ ଆଦର୍ଶ ମା” ଏବଂ ସବୌପରି ଜଣେ ବନ୍ଧୁବତ୍ଥଳା ନାରୀ 
ବୋଲି ଅବିନାଶ ସାଙ୍ଗସାଥୀଙ୍କ ନିକଟରେ ଗପିଥାନ୍ତି । ହେମଲତା ଯେ କଂଣ ସେ 
କଥା କେବଳ ଅବିନାଶ ହିଁ ଜାଣେ । ନିଜ ପରିବାରଠାରୁ ସେ ସବୁବେଳେ 
ହେମଲତାକୁ ଦୂରରେ ରଖନ୍ତି ଏବଂ ପରିବାର ଲୋକମାନଙ୍କ ସହିତ ପ୍ରାୟ ମିଶିବା 
ପାଇଁ ଦିଅନ୍ତି ନାହିଁ | ଗାର ସାହିପଡ଼ିଶା ସମ୍ପର୍କୀୟ ଭାଉଜମାନେ କେତେ 
ଟାହିଟାପରା କରନ୍ତି । ଅନ୍ନି ଭାଉଜ କହେ- 

“କଂ ଣ ରାଜା--ରାଣୀକୁ ଗାଁକୁ ଆଣୁନ ଯେ, କଂଣ ତା'ଉପରେ ସୂର୍ଯ୍ୟ 
କିରଣ ପଡ଼ିଯିବ କି ? ” 

ପ୍ରତି ଉତ୍ତରରେ ଅବିନାଶ କେବଳ ହସି ଦେଇଥାଏ । ତା'ର ସୂକ୍ଷ୍ମ 
ହସରେଖାଟି କାହାରି ଉତ୍ତର ଦେଇପାରେନା । କେହି କେହି ଅବିନାଶକୁ ଭାରି 
ଭର୍ଷା କରନ୍ତି । ବଡ଼ ଗ୍‌କିରି କରିଛି, ସହରରେ ସୁନ୍ଦରୀ ସ୍ତ୍ରୀ ପାଇଛି ବୋଲି 
ଅବିନାଶର ଭାରି ଗର୍ବ । ସେ ସବୁକୁ ଖାତିର ନ ଥାଏ ଅବିନାଶର ¦ ସେ ତା'ର 
ଦୂଇ ପୁଅକୁ ମନଭରି ଭଲପାଏ । କ୍ଷଣେ ନ ଦେଖିଲେ ପାଗଳପ୍ରାୟ ହୋଇଯାଏ । 
ବଡ଼ପୁଅ ପିଣ୍ଟୁ ମେଡିକାଲ ପଢ଼ିଲାଣି, ବାକି ସାନପୁଅ ବବୁଲୁ କେଉଁଠି ଲାଗିଗଲେ 
ଗଲା । ପନ୍ନୀ ହେମଲତା ଯେତେ ଦୌରାମ୍ମ୍ୟ କଲେ ମଧ୍ଯ ଦୂଇ ପୁଅଙ୍କ ମୁହଁକୁ 
ଗହିଁ ରହିଯାଏ ଅବିନାଶ । ପନ୍ନୀ ହେମଲତା କିନ୍ତୁ ପିଲାଙ୍କୁ ଏବେଠାରୁ ବାପା 
ବିରୋଧରେ ଶିକ୍ଷା ଦେଲାଣି । ବଡ଼ପୁଅ ପିଣ୍ଡୁ ଛୁଟିରେ ଆସିଲେ ମାଂଙ୍କୁ 
ବୁଝାଇବାରେ ସକ୍ଷମ ହୁଏ ନାହିଁ । ଆଜିକାଲି କେମିତି କେଜାଣି ହେମଲତା 
ବଡ଼ପୁଅ ମୁଣ୍ଡରେ ତାଙ୍କର ବାପା ଏକ ଚୃରିତ୍ରହୀନ ବୋଲି ପୂରାଇବାରେ ଅଂଶିକ 
ସଫଳ ହେଲେଣି । କିଛି ନ କହିଲେ ମଧ୍ଯ ବଡ଼ପୁଅ ମାଙ୍କ କଥାରେ ବହୁ ସମୟରେ 
ଏକମତ ହୋଇଯାଏ । 

॥ ୨॥ 
ବଡ଼ପୁଅ ପିଣ୍ଟୁ ଦିଲ୍ଲୀରୁ ଫୋନ୍‌ କରି କହିଲା, “ବାପା ତୁମେ ବ୍ଯସ୍ତ 
ହେବନି, ମମି ମାମୁଘରକୁ ଯାଇଛନ୍ତି । ବର୍ଭମାନ ସେ ମୋତେ ମାମୁଘରୁ ଫୋନ୍‌ 
କରିଥିଲେ” । ଫୋନ୍‌ ପାଇ ଅବିନାଶ କେମିତି କେଜାଣି ଆଶ୍ବସ୍ତିରେ ଥଅକ୍ଟାମାରି 
ବସିଗଲା | ଗତ ରାତିରେ କିଛି ଖିଆପିଆ ହୋଇ ନ ଥୁଲା | ସକାଳୁ ସକାଳୁ ଉଠି 
ସେ ହେମଲତାକୁ ଖୋଜିଲା। ଏଥିରେ ତାଂର ମାନସିକ ସ୍ଥିତି ଦୁର୍ବଳ 
ହୋଇଯାଇଥାଏ ! ଷ୍ଟେସନ ବଜାର ନିକଟରେ ତା”ର ଅତି ପ୍ରିୟ ସାଙ୍ଗ ସୂର୍ଯ୍ୟକାନ୍ତ 
ରହେ | ଦୂଇଜଣ ପିଲାଦିନରୁ ଭାରି ସାଙ୍ଗ, ଭାବିଲା ତା ଘରକୁ ଯାଇ ଗାଧୋଇ 
କିଛି ଗଣ୍ଡେ ଖାଇଦେବ, ତା'ପରେ ଘରକୁ ଫେରିବ ।! ଏଇ କଥା ଭାବି ସେ 
ଘରକୁ ସାନପୁଅ ବବୂଲୁ ପାଖକୁ ଫୋନ୍‌ କଲା, ସେତେବେଳକୁ ପିଣୁ ମଧ୍ଯ ଘରକୁ 
ଫୋନ୍‌ କରି ହେମଲତା ବାପଘରକୁ ଯିବା କଥା କହିସାରିଥାଏ, ବବୂଲୁ ଠାରୁ 
ଫୋନ୍‌ ନେଇ ମା ସୁଶ୍ରୀ ଦେବୀ କହିଲେ-” 

“ ଅବିନାଶ ତୁ ଶୀଘ୍ର ଘରକୁ ଆସ, ତୁ ଆସିଲେ ଯାଇ ମୁଁ ଖାଇବି | ଯଦି 
ତୁ ନ ଆସୁ ମୁଁ ଅନ୍ଧଜଳ ଗ୍ରହଣ କରିବି ନାହିଁ” । ଫୋନ୍‌ କରିସାରି ମା ସୁଶ୍ରୀ 
ଦେବୀ କେମିତି କେଜାଣି କଇଁ କଇଁ ହୋଇ କାନ୍ଦିପକାଇଲେ ଏବଂ ବବଲୁ ଆଗରେ 
ତା ବାପାର ଅତୀତ କାହାଣୀଗୁଡ଼ିକ କହିବସିଲେ | 

“ କେତେ ସ୍ପେହରେ ବତାଇଥିଲି ଅବିନାଶକୁ ପିଲାଟି ବେଳରୁ । ଜମିବାଡ଼ି 
ବିକି: ପାଠ ପଢ଼ାଇଥୁଲି, ନିଜ ଚେଷ୍ଟାରେ ସେ ଓ.ଏ.ଏସ୍‌. ଅଫିସରଟିଏ 
ହୋଇଥଲା, ବିଚ଼ରା ଭାରି ଦୂଃଖୀଟାଏ | ପିଲାଟି ବେଳରୁ ତା'ର ଦୂଃଖ କହିଲେ 
ନ ସରେ । ଭାବିଥୂଲି ବଡ଼ ହୋଇ ଗ୍‌କିରି କରିବ, ଘରସଂସାର କରି ସୁଖରେ 
ରହିବ, କିନ୍ତୁ ଭାଗ୍ୟର ବିଡ଼ମ୍ବନା ହେମଲତା ପରି ଏକ ରାକ୍ଷସୀ ତା ବେକରେ 
ଛନ୍ଦି ହୋଇଗଲା । କିଏ ଜାଣିଥୂଲା ତା'ର ଏପରି ସ୍ବଭାବ ବୋଲି, ବଡ଼ ଛୋଟ 
ବିଚ୍ଟର ନାହିଁ, ଯାହାକୁ ପାରିଲା ଗାଳି ଦେଲା, ସ୍ବାମୀକୁ ତ ପାଦଚ଼ଟା କୁକୁର କରି 
ରଖିଛି ।” 

ବିଚରା ବବୂଲୁ, ସେ କ'ଣ ଜାଣେ ଦୂନିଆ ବିଷୟରେ । ବାପା ମାଙ୍କ 
କଳି ସେ ପ୍ରାୟ ଦେଖେ ଏବଂ ସେଥୁରେ କିଛି: ବୁଝିପାରେନା । କେତେବେଳେ 

ମାଙ୍କ ସପକ୍ଷ ହୋଇଯାଏ ତ କେତେବେଳେ ବାପାଙ୍କ ସପକ୍ଷ ନେଇ ଓକିଲାତି 
କରିଥାଏ | 

ନିଜ ବାପାଙ୍କର ପିଲାଦିନର କଥା ସେ ତା'ର ଜେଜେମାଠାରୁ ମନଧ୍ଯୀନ 
ଦେଇ ଶୁଣୁଥାଏ । କହିଗଲ ଲିଥାନ୍ତି ସଶ୍ରୀ ଦେବୀ “ ବିରାଟ ଜମିଦାର ପରିବାରରେ 
ଜନ୍ମଗ୍ରହଣ କରିଥିଲେ ସେ ( ସଶ୍ରୀ ଦେବୀ ) ¦! ସେତେବେଳେ ଗୋରାମାନେ ଦେଶ 
ଶାସନ କରୁଥଲେ । ବିରାଟ ଜମିଦାର ଅଭିମନ୍ୟ ବଳବନ୍ତରାଏଙ୍କର ସେ ଏକମାତ୍ର 
ଅଲଅଳୀ ଝିଅ ଥିଲେ | ସେ ସମୟରେ ସମାଜରେ ବାଲ୍ୟ ବିବାହ ପ୍ରଚଳିତ ଥିଲେ 
ମଧ୍ଯ ତାଙ୍କର ବାପା ତାଙ୍କୁ ବାଲ୍ୟ ବିବାହ କରାଇ ନ ଥିଲେ | ତତ୍କାଳୀନ ସମୟରେ 
ଜଣେ ଲବ୍ତପ୍ରତିଷ୍ଠ ବିଦ୍ଧାନଙ୍କ ସହିତ ତାଙ୍କର ବିବାହ ହୋଇଥିଲା | ରମାନାଥ ବିଦ୍ଧାନ 
ସିନା ଥିଲେ କିନ୍ଧ୍‌ ବହୁତ ଗରବ ଥିଲେ | ତାଙ୍କ ପକ୍ଷରେ ସଶ୍ରୀ ଦେବୀଙ୍କୁ ଦୁଇଓଳି 
ଦୁଇମୁଠା ଖାଇବା ପାଇଁ ଦେବା କିମ୍ବା ଖଣ୍ଡେ ପିନ୍ଧିବା ପାଇଁ ଦେବା ନିମିତ୍ତ ପଇସା ନ 
ଥିଲା । ଅଭିମନ୍ୟବାବୂଙ୍କ ଦୟାରୁ ତାଙ୍କୁ ଗୋଟିଏ ସ୍ତୁଲରେ ଶିକ୍ଷକତା କରିବା ପାଇଁ 
ସୁଯୋଗ ମିଳିଥିଲା । ସେହି ଶିକ୍ଷକ ବୃତ୍ତିରେ ରହି ସେ ତାଙ୍କର ଗୋଟିଏ ପୁଅ ଏବଂ 
ଦୁଇଟି ଝିଅଙ୍କୁ ସମାଜରେ ପ୍ରତିଷ୍ଠିତ କରାଇ ପାରିଥିଲେ । ପୁଅ ଅବିନାଶକୁ ପାଠ 
ପଢ଼ାଇବାରେ ରମାନାଥଙ୍କ ଅପେକ୍ଷା ସଶ୍ରୀ ଦେବୀଙ୍କର ଅବଦାନ ଯଥେଷ୍ଟ ଅଧୁକା 
ଥୁଲା । ସ୍ବଜ୍ପ ଦରମାରେ ଘର ଚଳାଇବା, ପୁଅକୁ ପାଠ ପଢ଼ାଇବା ବହୁତ କଷ୍ଟସାଧ୍ୟ 
ହେଲେ ମଧ୍ଯ ସେ କେବେ ତାଙ୍କ ବାପାଙ୍କ ନିକଟରେ ଏଥ୍‌ପାଇଁ ହାତ ପାତି ନ ଥଲେ । 
ଅବଶ୍ୟ ବାପ ହିସାବରେ, ଅଭିମନ୍ୟବାବୂ ଝିଅ ସଶ୍ରୀଦେବୀ ଏବଂ ନାତ ଅବିନାଶକୁ 
ସାହାଯ୍ୟ କରିବା ପାଇଁ ପଛାଇ ନ ଥୁଲେ ! 

ଗାଁ ସ୍ତୁଲରୁ ମାଟ୍ରିକ୍‌ ପାସ୍‌ କରିବା ପରେ ରମାନାଥ ଅବିନାଶକୁ ନେଇ 
ରାଜଧାନୀର ବି.ଜେ.ବି. କଲେଜରେ ପାଠ ପଢ଼ାଇଥୂ୍‌ଲେ | ସେଠାରୁ ସେ 
ପଢ଼ା ସାରିବା ପରେ ଓ.ଏ.ଏସ୍‌. ପାଇଥୂଲା | ଯେଉଁଦିନ ଅବିନାଶ ଓ.ଏ.ଏସ୍‌. 
ପାଇଲା ସେଦିନ ବେଶି ଖୁସି ହୋଇଥୂଲେ ସୁଶ୍ରୀ ଦେବୀ । ଗୋଡ଼ ତାଙ୍କର ତଳେ 
ଲାଗି ନ ଥୂଲା । ଗୀ ପଡ଼ିଶା ଯେତେ ଥୁଲେ, ସମସ୍ତଙ୍କୁ ତା'ର ଓ.ଏ.ଏସ୍‌. 
ପାଇବା କଥା କହିଥୂଲେ । ପୁଅ ଚ୍ଟକିରି କଲା ପରେ ତାକୁ ବାହାଘର କରିବା 
ପାଇ `” ଲୋକଙ୍କର ଭିଡ଼ ଲାଗିଥୁଲା ରମାନାଥଙ୍କ ଘର ପାଖରେ । ପ୍ରଥମରୁ 

ପୁଅକ ବିବାହ କରାଇବା ପାଇଁ ରାଜି ନ ଥିବା ରମାନାଥ କିନ୍ତୁ ରାସ୍ତା ଦୂର୍ଘଟଣାରେ 
ଶଯ୍ୟାଶାୟୀ ହେଲେ ଏବଂ ତାଙ୍କୁ ଦେଖାଶୁଣା କରିବା ପାଇଁ ଅବିନାଶର ବିବାହ 
ଏକାନ୍ତ ଜରୁରୀ ହୋଇପଡ଼ିଲା । ମଝିରେ ମଝିରେ ବବୁଲୁ ସୁଶ୍ରୀ ଦେବୀଙ୍କୁ 
ପଚାରୁଥାଏ - 

“ ଜେଜେମା, ତୁମ ଝିଅମାନେ କେମିତି ପଢ଼ିଲେ ?” ଛୋଟ ପିଲା 
ଭଗବାନ୍‌ ସଦୃଶ । ଝିଅମାନଙ୍କ କଥା ପର୍ଟରେ କିଏ । ସେମିତି ଘୁଷୁରି ଘୁଷୁରି 
ମାଟ୍ରିକ୍‌ ପାସ୍‌ କଲେ ଗୀ ସ୍କୁଲରୁ । ତା ପରେ ବେଶି ପାଠ ପଢ଼ାଇପାରିଲେ 
ନାହିଁ । ତାଙ୍କୁ ଯୋଗ୍ୟ ପାତ୍ର ଦେଖି ରମାନାଥ ବିବାହ କରାଇ ଦେଲେ । କାଲି 
ଉଳି ମନେ ପଡ଼ୁଛି, ବଡ଼ ଝିଅ ମାନସୀର ବିବାହ ପାଇଁ ପାତ୍ର ଖୋଜା ଗ୍ଟଲିଥାଏ । 
ବହୁତ ଖୋଜାଖୋଜି ପରେ ଆଇତିପୁର ଗ୍ରାମର ଏକ ଶିକ୍ଷକଙ୍କ ସହିତ ବିବାହ 
ସ୍ପିର ହେଲା- ହେଲେ ସେମାନଙ୍କର ଦାବି ଥିଲା ଅନେକ ଟଙ୍କାର ଯୌତୁକ ! 
ବିଚରା ରମାନାଥ ଏତେ ଯୌତୁକ ଦେବା ପାଇଁ ରୋକ୍ଠୋକ୍‌ ମନା କରିଦେଲେ । 
ମାନସୀର ବିବାହ ଭାଙ୍ଗିଯାଇଥାନ୍ତା ମାତ୍ର ଅବିନାଶ ସେତେବେଳେ ନୂଆ ନୂଆ 
ଗ୍‌କିରି କରିଥାଏ ! ବାପାବୋଉଙ୍କର ମନଦୂଃଖ ଦେଖୁ ସେ ବିବାହରେ ମହ୍ଧସ୍ଥି 
କରୁଥିବା ଲୋକକୁ ସାଙ୍ଗରେ ଧରି ସ୍ଥାନୀୟ ଆଇତିପୁର ଗ୍ରାମକୁ ଯାଇଥ୍‌ଲା। 

ବହୁ ବୁଝାଶୁଝା ପରେ ମାନସୀର ବିବାହ ଅକ୍ଷୟ ଦାସଙ୍କ ସାଙ୍ଗରେ ସ୍ଥିର 
ହେଲା | ମାନସୀ ବାହାଘର ପାଇଁ ରମାନାଥ ତାଙ୍କର ରସିଣାଛକରେ ଥିବା ଜମି 
ଦଶଗୁଣ୍ଡ ବିକି ଦେବା ପରେ ତାଙ୍କ ପାଖରେ ଆଉ ଗୃଷ ଜମି ରହିଲା ନାହିଁ । 
ଏପଟେ ସେ ଶଯ୍ୟାଶାୟୀ ହୋଇଗଲେ । ପୁଅ ଅବିନାଶ ନୂଆ ନୂଆ ଗାକିରି 
କରିଥାଏ । ମାନସୀ ପଛକୁ ସାନଖିଅ ପାର୍ବତୀ ମଧ୍ୟ ବିବାହଯୋଗ୍ୟା ହୋଇ 
ସାରିଥାଏ !' ଶଯ୍ୟାଶାୟୀ ରମାନାଥ ଦୂଃଖରେ ଭାଙ୍ଗି ପଡୁଥାନ୍ତି । ସାହାଭରସା 
କେହି ନ ଥିଲେ | ମୂଳରୁ ଶ୍ବଶୁରଙ୍କ ପାଖରେ ସେ କେବେ ହାତ ପତାଇ ନ ଥାନ୍ତି । 
ଶ୍ବଶୁରଙ୍କ ଅବସ୍ଥା ବି ଖରାପ ଆଡ଼କୁ ଗତି କରୁଥାଏ । ଶ୍ଵଶୁର ଜମିଦାରୀ ଯିବା 
ପରେ ମଧ୍ଯ ଜମିଦାରୀ ଥିବା ସମୟର କୁ-ଅଭ୍ୟାସକୁ ଛାଡ଼ି ପାରି ନ ଥାନ୍ତି । 
ସେଇ କୁ-ଅଭ୍ୟାସର ପରିଣତି ପାଇଁ ତାଙ୍କୁ ଖାଲି ଜମି ପରେ ଜମି ବିକିବା ପାଇଁ 
ପଡୁଥାଏ । ତାଙ୍କର ହାତ ଉଧାରୀ ଏତେ ହୋଇଯାଇଥାଏ ଯେ ତାକୁ ଶୁଝିବା 
ମୁସ୍କିଲ୍‌ । 


Digitized by srujanika@gmail.com 


ପରିବାର ୯ 


କେବଳ ଭରସା ଅବିନାଶ ଉପରେ | ରମାନାଥ ଜଣେ ଏମିତି ଲୋକ, 
ଯେ କି ପୁଅ ପାଖରେ ମଧ୍ଯ ହାତ ପତେଇବା ପାଇ" ଇଚ୍ଛା କରୁ ନ ଥାନ୍ତି । ସୁଶ୍ରୀ 
ଦେବୀ ରମାନାଥଙ୍କ ପାଖେ ପାଖେ ଛାଇ ପରି ଲାଗି ରହିଥାନ୍ତି । ଅବିନାଶ କିନ୍ତୁ 
ଭାରି ଭଲ ପିଲା, ବାପାଙ୍କୁ ନ ଦେଲେବି ସେ ମା ସୁଶ୍ରୀ ଦେବୀଙ୍କୁ ତା'ର ସ୍ଵଳ୍ପ 
ମାସିକ ବେତନ ଧରାଇ ଦିଏ ଓ ମା ଯେଉଁ ପଇସା ଦିଅନ୍ତି ସେଥିରେ ସେ ମାସକ 
ଚୂଳେ | ଘର ଚଳାଇବା କାର୍ଯ୍ୟ ସୁଶ୍ରୀ ଦେବୀ ବୁଝିଥାନ୍ତି ! ଶଯ୍ୟାଶୀୟୀ ରମାନାଥ 
ପୁଅକୁ ବାହାଘର କରାଇ ଦେବାପାଇଁ ଇଚ୍ଛା ପ୍ରକାଶ କରୁଥାନ୍ତି | ଏଥୁପାଇଁ ବିଭିନ୍ନ 
ଜାଗାରେ କନ୍ୟାପାତ୍ର ଦେଖା ଗ୍‌ଲିଥାଏ । ଅବିନାଶ କିନ୍ତୁ ନିକ ବାହାଘର ପାଇଁ 
ଆଦୌ ରାଜି ନ ଥାଏ । ଶଯ୍ୟାଶାୟୀ ବାପାଙ୍କର ପଇସା ଦରକାର, ପୁଣି 
ସାନଭଉଣୀର ବାହାଘର ଅଛି | ଏ ସବୁ ଝାମେଲା ମଧ୍ଯରେ ଅବିନାଶ କେବେବି 
ତାଂ ବିବାହର ସ୍ତପ୍ନ ଦେଖ ନାହିଁ । 

ଦିନେ ଅପ୍ରତ୍ୟାଶିତ ଭାବେ ଝିଅ ମାନସୀ ଆସି ପହଞ୍ଚିଲା । ଝିଅକୁ 
ଦେଖ୍‌ ବାପା-ମା ଦୂହେଁ ବହୁତ ଖୁସି ହେଲେ ¦! ମାନସୀ ସେଦିନ ତାଙ୍କ ମାଣିତ୍ରୀ 
ଘରେ ରହିଲା । ଏମିତି ଦିନେ ଦୂଇଦିନ ରହିବା ପରେ ମାଂସୁଶ୍ରୀଦେବୀ ଦିନେ 
ପର୍ଟରିଲେ- 

“ମାଂ ମାନସୀ, ତୋ”ର କଂଣ ଜ୍ବାଇଁଙ୍କ ସହିତ କିଛି ଝଗଡ଼ା ଲାଗିଛି 
କି ? ଦୂଇଦିନ ହେବ ଆସିଲୁଣି, ଜ୍ଵାଇଁଙ୍କର କିଛି ଖବର ଅନ୍ତର ନାହିଁ କି ତୋ 
ଶାଶୂଘର ଲୋକଙ୍କର ଦେଖା ନାହିଁ" କଥା କଂଣ ?” 

ମାନସୀ ମାଂ ଙ୍କ କଥାର ଉତ୍ତର ଦେଇ କହିଥୂଲା- 

“ନା ବୋଉ, ସେମିତି କିଛି ନୁହେଁ, ତାଙ୍କର ସମୟ ନାହିଁ ବୋଲି ସେ 
ଆସିପାରିଲେ ନାହିଁ । ମୋର ମନ ହେବାରୁ ମୋତେ ଏକା ପଠାଇ ଦେଲେ ।” 

ସୁଶ୍ରୀ ଦେବୀଙ୍କର ଏଥରେ ମନ ବୁଝିଲା ନାହିଁ । ଗୁଡ଼େଇ ତୁଡ଼େଇ 
ଯେତେ ପଟ୍‌୍ରିଲେ ବି ସେ ତା ଆସିବାର ଅସଲ କଥା କହିଲା ନାହିଁ । 


ସାନଝିଅ ପାର୍ବତୀ ମାଂ ଙ୍କ ପାଖରେ ଠିଆ ହୋଇ ସବୁ କଥା ଶୁଣୁଥିଲା । 
ମା”ଙ୍କ ସହିତ କଥାବାର୍ରା ସମୟରେ ସେ ମାନସୀର ମୁଖମଣ୍ଡଳରେ ଏକ 

0 ପରିବାର 


ଅସହାୟତାର ଚିହ୍ନ ଦେଖିବା ପାଇଁ ପାଇଲା । ମାଂଙ୍କୁ ଅତି ହାଲୁକା ଭାବରେ 
ଉତ୍ତର ଦେଇଥ୍‌ବା ମାନସୀର ମୁଖମଣ୍ଡଳ ସଂପୂର୍ଣ୍ଣ ରୂପରେ ଶୁଖି ଯାଇଥୁଲା । 


ପାର୍ବତୀ ବି ଛାଡ଼ିବାର ଝିଅ ନୁହେଁ । ଯେନତେନ ପ୍ରକାର ମାନସୀ ମୁହଁରୁ 
ସତ ବାହାର କରିବା ପାଇଁ ଲାଗିପଡ଼ିଲା । ଦୂଇ ଭଉଣୀ ଖାଇପିଇ ସାରି ଶୋଇବା 
ପାଇଁ ଗଲେ । ଗୋଟିଏ ବିଛଣାରେ ଦୁଇ ଭଉଣୀ ଶୋଇଥାନ୍ତି । ରାତ୍ରିର ଶେଷ 
ପ୍ରହର ଆଡ଼କୁ ପାର୍ବତୀ ଅନୁଭବ କଲା ମାନସୀ ଶୋଇ ନାହିଁ ବୋଲି | ତତ୍କ୍ଷଣାତ୍‌ 
ଉଠିଯାଇ ସେ ପର୍ଟରିଲା- 


“ଅପା, ବୋଉକୁ ସିନା ତୁ ଭୂତେଇ ଦେଲୁ, କିନ୍ତୁ ମୋତେ ସତ କହ 
ତୋର ଶାଶୂଘରେ କ”ଣ ହୋଇଛି । ଭାଇନା କିମ୍ବା ମଉସା କାହିଁକି ଆସିଲେ 
ନାହିଁ । ନୂଆ ନୂଆ ବାହାଘର ହୋଇଛି, ତୋତେ ଏକା ଏକା ଛାଡ଼ିଦେଲେ 
କିପରି ?” ଏଥର କିନ୍ତୁ ମାନସୀ କିଛି ଲୁଚ୍ବାଇ ରଖିପାରିଲା ନାହିଁ । ପାର୍ବତୀର 
ପ୍ରଶ୍ନର ଉତ୍ତର ଦେବା ପରିବର୍ରଗେ ସେ କେବଳ କଇଁ କଇଁ ହୋଇ କାନ୍ଦିବା ପାଇଁ 
ଲାଗିଲା । 


ମାନସୀର କାନ୍ଦରେ ଯନ୍ତ୍ରଣା ଭରି ରହିଥୂଲା । ତା'ର କାନ୍ଦ ସମସ୍ତ 
ପ୍ରଶ୍ନର ଉତ୍ତର ଦେଇଦେଉଥାଏ | ମାନସୀ କାନ୍ଦି କାନ୍ଦି ତା ଦାମ୍ଚତ୍ଯ ଜୀବନର 
କଥା ଗୋଟି ଗୋଟି କରି ପାର୍ବତୀ ଆଗରେ ବଖାଣି ବସିଲା । 


ବହୁ ସୁନେଲି ସ୍ପପ୍ନ ନେଇ ମାନସୀ ଅକ୍ଷୟର ହାତ ଧରି ତାଙ୍କ ଘରକୁ 
ବୋହୂ ହୋଇ ଯାଇଥୁଲା | ସୀଧ୍ଯମତେ ବାପା ରମାନାଥ ଏବଂ ଭାଇ ଅବିନାଶ 
ତାକୁ ପ୍ରାୟ ଦେବାନେବାରେ ହେଳା କରି ନ ଥୁଲେ | ଏଥିପାଇଁ ରସିଣା ଛକରେ 
ଥିବା ଜମି ମଧ୍ଯ ବିକ୍ରି ହୋଇଥୂଲା ! ତା'ର ବିବାହ ପରେ ରମାନାଥଙ୍କ ପରିବାର 
ପ୍ରାୟ ନିଃସ୍ଵ ହୋଇ ପଡ଼ିଥ୍୍‌ଲା । କେବଳ ଭରସା ଯାହା ଅବିନାଶର ଗିରି 
ଉପରେ ଥିଲା । ଏତେ ଯାନିଯୌତୁକ ନେଇ ବିବାହ କରିଥଲେ ମଧ୍ୟ ଯୌତୁକ 
ରାକ୍ଷସର କରାଳ କବଳରୁ ସେ ମୁକ୍ତ ହୋଇପାରି ନ ଥଲା |! ଯଦିଓ ସ୍ତାମୀ 
ଶିକ୍ଷକତା କରୁଥ୍‌ଲେ, ତଥାପି ତାଙ୍କର ଆଶା ବୈତରଣୀ ପରି ଲମ୍ବା ଥିଲା । 
ତାଙ୍କର ଆଖୁ ଥିଲା ଅବିନାଶର ଗ୍ଟକିରି ଉପରେ | ଚାକିରିରୁ ଯାହା ରୋଜଗାର 

ପରିବାର ୧୧ 


ହେଉଛି ସେଥିରୁ କିଛି ଅଂଶରେ ନେବା ପାଇଁ ସେ ଗୃହୁଁଥିଲା ଏବଂ ଏଥୁପାଇଁ 
ମାନସୀକୁ ବାପଘରକୁ ପଠାଇ ଦେଇଥ୍‌ଲା ! 

ନିଜର ଅନିଚ୍ଛା ସନ୍ଗେ ମାନସୀ ଏଠାକୁ ଆସିଛି । ଏଠି ବାପା ଭାଇଙ୍କର 
ଅବସ୍ଥା ଦେଖୁ ସେ କିଛି କହିପାରୁ ନାହିଁ । 

ମାନସୀକୁ ବାପଘରକୁ ପଠାଇଦେଇ ଅକ୍ଷୟ ନିଶ୍ଚିନ୍ତରେ ବସି ରହିଥାଏ ! 
ଯାହାବି ହେଉ ଏଥର ଆସିବା ବେଳକୁ ତା'ର ଭାଇଠାରୁ ୪୦,୦୦୦ ଟଙ୍କା 
ନେଇ କରି ଆସିବ । ମାନସୀର ବିବାହ ପ୍ରାୟ ଏକ ବର୍ଷ ପରିଗଲାଣି । ବିବାହ 
ସମୟରେ ଅକ୍ଷୟଙ୍କ ପରିବାରର ଦାବି ମୁତାବକ ନଗଦ ଦୂଇଲକ୍ଷ ଟଙ୍କା ବାଟ ଖର୍ଚ୍ଚ 
ବାବଦରେ, ମାନସୀକୁ ସମସ୍ତ ଗହଣାପତ୍ର, ଅନ୍ୟାନ୍ୟ ଘରକରଣା ଜିନିଷ ଏବଂ 
ଅକ୍ଷୟଙ୍କୁ ଏକ ବାଜାଜ ପଲ୍ସର୍‌ ଗାଡ଼ ରମାନାଥ ଦେଇଥୂଲେ | 

ଏତେ ଯାନିଯୌତୁକ ପାଇ ମଧ୍ଯ ଅକ୍ଷୟ ଶ୍ଵଶୁରଘର ଉପରେ ସନ୍ଧୁଷ୍ଟ ନ 
ଥୁଲେ | ନିଜର ଅସନ୍ତୋଷ ସେ ନିଜ ସ୍ତ୍ରୀ ମାନସୀ ଉପରେ ଶୁଝାଉଥୂଲେ | ବିଚାରୀ 
ମାନସୀ ବା କ”ଣ କରିବ ? ଏପଟେ ବାପଘରର ଅବସ୍ଥା କହିଲେ ନ ସରେ । 
ଭାଇ ଅବିନାଶ ପରିବାରର ଗୃପ ସହି ସହି ଭାଙ୍ଗ ପଡ଼ିଲାଣି । ସାନ ଭଉଣୀ 
ପାର୍ବତୀ ବି ମୁଣ୍ଡ ଉପରେ ରହିଛି । ଅକ୍ଷୟଙ୍କର ଏକା ଜିଦ୍‌ “ତୁ ବାପଘରକୁ ଯୀ, 
ଯେମିତି ପାରେ ସେମିତି ଟଙ୍କା ନେଇ ଆସିବୁ । ଟଙ୍କା ଆଣିଲେ ଘରର ଛାତ 
ପଡ଼ିବ” । ଏମିତି କଳିତକରାଳ ମଧ୍ଯରେ ସେ ବାପଘରକୁ ପଳାଇ ଆସିଛି ହେଲେ 
ଏକଥା ଖୋଲି କହିବା ପାଇଁ ତା'ର ସାହସ ହେଉ ନାହିଁ । 

ପାର୍ବତୀ ମାନସୀ ଠାରୁ ସେଦିନ ଏହି ଦୂଃଖଦ ଘଟଣା ଶୁଣି ନ କାନ୍ଦ 
ରହିପାରି ନ ଥଲା ! ଘରେ ବାପା ରମାନାଥଙ୍କର ପରିସ୍ଥିତି ଏବଂ ମାନସୀର 
ସ୍ବାମୀ ଓ ଶ୍ଵଶୁରଘର ଲୋକଙ୍କ ବର୍ବରୋଚିତ ବ୍ଯବହାର ପାର୍ବତୀର ଧୈର୍ଯ୍ୟର 
ବନ୍ଧକୁ ଭାଙ୍ଗି ଦେଇଥୁଲା । କାହାକୁ କିଛି ନ କହି ଦୂଇଭଉଣୀ ପରସ୍ପରକୁ ଧରି 
ଅନେକ ସମୟ କାନ୍ଦିଥୂଲେ | 

ନାତି ବବୂଲୁ ଆଗରେ ଘରର କାହାଣୀ ଗପୁ ଗପୁ ସୁଶ୍ରୀ ଦେବୀ ମଧ୍ଯ 
କାନ୍ଦି ପକାଇଲେ । ଜେଜେମା କାନ୍ଦିବାର ଦେଖି ବବୁଲୁ ପଗ୍ଟରିଲା- “ତୁମେ 
କାନ୍ଦୁବ କାହିଁକି ? ତୁମ କାହାଣୀ କ'ଣ ସରିଗଲା ? ” 

ସୁଶ୍ରୀଦେବୀ କହିଲେ- “ନାହିଁରେ ବାପା, କାହାଣୀ ସରିବ କଂଣ, 
କାହାଣୀତ ଏହିଠାରୁ ଆରମ୍ଭ ହେଲା | ମାନସୀ ଓ ପାର୍ବତୀ ପରସ୍ପରକୁ ଜାବୋଡ଼ି 
ଧରି କାନ୍ଦୁଥାନ୍ତି । ସେମାନଙ୍କର କାନ୍ଦ ଶୁଣି ପାଖ ଘରେ ଶୋଇଥିବା ତୋର 
ବାପା ( ଅବିନାଶ )ର ନିଦ ଭାଙ୍ଗିଗଲା ! ନିଦ ସିନା ଭାଙ୍ଗଗଲା ; କିନୁ ଶୋଇବାର 
ଅଭିନୟ କରି ଦୂଇ ଭଉଣୀଙ୍କର କଥାବାର୍ଭାକୁ ଗୋଟି ଗୋଟି ଶୁଣିବା ପାଇଁ 
ଲାଗିଲା । ବହୁତ କାନ୍ଦିସାରିବା ପରେ ମାନସୀ କହିଲା- “ଦେଖ୍‌ ପାର୍ବତୀ, ମୁଁ 
ପଛେ ଆତ୍ମହତ୍ୟା କରିବି କିନ୍ତୁ ସେମାନଙ୍କ କଥାରେ ରାଜି ହେବି ନାହିଁ ।” 

ପାର୍ବତୀ ବହୁତ ବୃଝାଶଝା କରି ମାନସୀକୁ କହିଲା - “ଅପା ତୁ ମୋ 
ଆଗରେ ସମସ୍ତ କଥା ଖୋଲି କରି କହ, ଆମେ ଦୂଇଜଣ ମିଶି ତାଂର ପ୍ରତିକାର 
କରିବା । ମୁଁ ଏକଥା ବାପା କିମ୍ବା ଭାଇଙ୍କୁ କହିବି ନାହିଁ ।” ପାର୍ବତୀଠାରୁ ଅଭୟ 
ପାଇବା ପରେ ମାନସୀ କହିଲା- “ଅକ୍ଷୟ ମୋତେ ଏଠାକୁ ପଠାଇଛନ୍ତି ଦୁଇଗୋଟି 
ସର୍ଭରେ- ପ୍ରଥମ ସର୍ଭ ହେଲା, ଭାଇଙ୍କ ଠାରୁ ୪୦,୦୦୦ ଟଙ୍କା ନେବି ଏବଂ 
ଦ୍ଵିତୀୟ ସର୍ଭ ହେଲା: ଭାଇ ଯଦି ଟଙ୍କା ନ ଦେଇପାରିବେ ତେବେ ତାଙ୍କ ପସନ୍ଦର 
ତାଙ୍କ ବିଭାଗର ଜଣେ ବରିଷ୍ଠ ଅଫିସରଙ୍କ ଝିଅକୁ ବାହା ହେବେ ।” ମାନସୀ ମୁହଁରୁ 
କଥା ନ ସରୁଣୁ ପାର୍ବତୀ କହିଲା- “ଭାଇତ ପଇସା ଦେଇପାରିବେ ନାହିଁ, କିନୁ 
ଅପା, ଦ୍ରିତୀୟ ସର୍ଭ କ'ଣ ପାଇଁ ରଖାଯାଇଛି ? ” 

ଦ୍ଵିତୀୟ ସର୍ଭ ଅନୁସାରେ ଯଦି ଭାଇ ତାଙ୍କର ଅଫିସରଙ୍କ ଝିଅକୁ ବିବାହ 
କରନ୍ତି ତେବେ ଅକ୍ଷୟ ତାଙ୍କଠାରୁ ୪୦,୦୦୦ ଟଙ୍କା କାହିଁକି ଅନେକ ଟଙ୍କା 
ପାଇବ ଏବଂ ସେଥ୍‌ରେ ତାଙ୍କର ଘରର ଛାତଠାରୁ ଆରମ୍ଭ କରି ଅନ୍ୟାନ୍ୟ 
ସୌଖୀନ ପଦାର୍ଥବି କିଣା ହୋଇପାରିବ । ପାର୍ବତୀ ପଚ୍ଟରିଲା- “ଅପା, ଏତେ 
ବଡ଼ ଅଫିସର, ତାଙ୍କର ଝିଅତ ନିଶ୍ଚିତ ଉଚ୍ଚଶିକ୍ଷତ ଏବଂ ସୁନ୍ଦର ହୋଇଥ୍‌ବ । 
ତା'ପାଇଁ କ'ଣ ଅନ୍ୟ କେଉଁଠି ବରପାତ୍ର ମିନୁ ନାହାନ୍ତି ?” | 

ମାନସୀ ଅକ୍ଷୟଙ୍କଠାରୁ ଅଳ୍ନେବହୂତେ ସେହି ନବ୍ୟଶିକ୍ଷିତା ଝିଅର କଥା 
ଶୁଣିଥାଏ । ସେ ପାର୍ବତୀକୁ କହିଲା- “ବଡ଼ ବଡ଼ ଅଫିସରମାନଙ୍କର ଝିଅମାନେ 
ଆଧୁନିକା ! ଆଧୁନିକ ଗଚ୍କଚକ୍ୟରେ ବଢ଼ିଛନ୍ତି । ଘରେ ଗଣ୍ଡା ଗଣ୍ଡା ଅର୍ଡଲି 
ପିଅନ | ଧରାକୁ ସରା ଜ୍ଞାନ କରନ୍ତି | ତାଙ୍କ ପାଇଁ ଅତ୍ୟନ୍ତ ଯୋଗ୍ୟ ପ୍ରାର୍ଥୀ 

ଆବଶ୍ୟକ । ଆଜିକାଲି ଯୋଗ୍ୟ ପାତ୍ର କହିଲେ ଆଇ.ଏ.ଏସ୍‌., ଓ.ଏ.ଏସ୍‌. 
ଟାଇପ୍ର ଯୋଗ୍ୟତା । ଭାଇ ଓ.ଏ.ଏସ୍‌. ପାଇବା ପରେ ତାଙ୍କ ପାଟିରୁ ଲାଳ 
ବାହାରୁଛି ବିବାହ କରାଇବା ପାଇଁ । ଏଣୁ ଏଥିପାଇଁ ସେ ଅକ୍ଷୟକୁ ନିୟୋଜିତ 
କରିଛନ୍ତି । ଅକ୍ଷୟ ଯଦି ଏହି କାର୍ଯ୍ୟ କରାଇ ଦିଅନ୍ତି ସେ ରାତାରାତି ମାଲାମାଲ 
ହେବା ସହ ଅନ୍ୟାନ୍ୟ ସୁବିଧା ସୁଯୋଗ ମଧ୍ଯ ପାଇବେ ।” 

ପାର୍ବତୀ ପଚ୍ଟରିଲାଓ- “ଅପା, ଭାଇ ଓ ବାପା ଯଦି ଏ ପ୍ରସ୍ତାବରେ 
ରାଜି ନ ହୁଅନ୍ତି କଂଣ କରିବା ? ” 

ମାନସୀ କହିଲା- “ଭାଇ ବି ଏଥିରେ କଂଣ ପାଇଁ ରାଜି ହେବେ | ସେ 
ଝିଅକୁ ଚିହ୍ନି ନାହାନ୍ତି କି ଜାଣି ନାହାନ୍ତି । ଭାଇ ଆମର ଯେମିତି ନିରୀହ ସ୍ଵଭାବର 
ସେ ଝିଅକୁ ବିବାହ କରିବା ଦରକାର ନାହିଁ | ମୁଁ ପଛେ ଯୌତୁକ ନିଆଁରେ ଆମ୍ଭ 
ବିସର୍ଜନ ଦେବି କିନ୍ୁ ଜାଣିଶୁଣି ମୋର ଏକମାତ୍ର ଭାଇଙ୍କୁ ଏକ ନାଗିନ୍‌ ହାତରେ 
ଟେକି ଦେବି ନାହିଁ ।” 

ଅବିନାଶ ଶୋଇରହି ଦୂଇ ଭଉଣୀଙ୍କର କଥାବାର୍ଭା ଶୁଣିଲା ଏବଂ ସ୍ପିର 
କଲା ରାତି ପାହିଲେ ଏହାର କିଛି ବନ୍ଦୋବସ୍ତ କରିବ । 


IM 


ରାତି ପାହିଁ ସକାଳ ହେଲା | ଅବିନାଶ ଶଯ୍ୟା ତ୍ୟାଗ କରି ନିଜର ନିତ୍ୟ 
କର୍ମ ସାରିବାରେ ଲାଗିଲା | ପାର୍ବତୀ ଏବଂ ମାନସୀ, ମାଙ୍କୁ ସକାଳବେଳା 
ଘରକାମରେ ସାହାଯ୍ୟ କରିବା ପାଇଁ ଲାଗିଗଲେ | ମାନସୀ ଏବଂ ପାର୍ବତୀ କାମ 
କରୁଥାନ୍ତି । ଅବିନାଶ ସେମାନଙ୍କ ନିକଟକୁ ଯାଇ ମାନସୀକୁ କହିଲା, 

“ ମାନସୀ ତୋ ବିବାହ ପରେ ମୁଁ ତୋ ଘରକୁ ଯାଇପାରି ନାହିଁ ବୋଲି 
ତୋ ଶାଶୁ ଶ୍ଵଶୁର ବହୁତ ମନଦୁଃଖ କରିଛନ୍ତି । ଭାବୂଛି ମୁଁ ଏବେ ଛୁଟିରେ ଅଛି, 
ତୋ ଘରଆଡ଼େ ଯାଇ ବୂଲିଆସିଲେ କେମିତ ହେବ ?” 

ଅବିନାଶ ମୁହଁରୁ ଏପରି ଅପ୍ରତ୍ୟାଶିତ ଭାବରେ ତୋ ଘରକୁ' ଯିବା 
କଥା ଶୁଣିବ ବୋଲି ମାନସୀ ସ୍ତପ୍ନରେ ସୁଦ୍ଧା ଚିନ୍ତା କରି ନ ଥିଲା । ହଠାତ୍‌ 
ଅବିନାଶ କାହିଁକି ମନ କଲା ତା ଘରକୁ ଯିବା ପାଇଁ ସେ କଥା ଭାବିବା ପାଇଁ ତା 

ପାଖରେ ସମୟ ବି ନ ଥିଲା | ଅତି ଆନନ୍ଦରେ ଅଧୀର ହୋଇଉଠି ସେ କହିଲା, 
“ ଭାଇ ତୂମେ ସତରେ ଯିବ ତ ? ” 

ଅବିନାଶ କହିଲା, “ଆରେ ଯିବି କ'ଣ, ବର୍ଭମାନ ତ ବାହାରିଲି । 
ତୋର ଯଦି ଯିବା କଥା, ବାହାରେ ସାଙ୍ଗ ହୋଇ ଯିବା ।” 

ଅବିନାଶ ଏପରି ଭାବରେ ହଠାତ୍‌ କାହିଁକି ମାନସୀ ଘରକୁ ବାହାରିଲା, 
ସେ କଥା ରମାନାଥ କିମ୍ବା ସୁଶ୍ରୀ ଦେବୀ କେହି କିଛି ଜାଣିପାରୁ ନ ଥାନ୍ତି । 
ପାର୍ବତୀ ଖାଲି ଜଳ ଜଳ କରି ବହେ ଅବିନାଶ ମୁହଁକୁ ଚାହୁଁ ଥାଏ ତ ବହେ ମାନସୀ 
ମୁହଁକୁ ଗହୁଁଥାଏ । ସେ ବି ଅବିନାଶ କାହିଁକି ହଠାତ୍‌ ବାହାରିଲା ଜାଣିପାରୁ ନ 
ଥାଏ | ସୁଶ୍ରୀଦେବୀ ପୁଅକୁ ପଚ୍ଟରିଲେ- “ ଅବିନାଶ, ତୁତ ମାନସୀ ଘରକୁ ଯିବାକୁ 
କାଲି ମନା କରୁଥିଲୁ, ଆଜି ହଠାତ୍‌ ଏପରି ବାହାରିଲୁ କାହିଁକି ? ” 

ଅବିନାଶ ଉତ୍ତରରେ କହିଲା- “ ଭଉଣୀ ଘରକୁ ଯିବାକୁ କ'ଣ ତିଥିବାର 
ଧରାଯାଏ, ମନ ଯେତେବେଳେ ହେଲା ସେତେବେଳେ ବାହାରିଲି ।” 

ମାନସୀ ଏବଂ ଅବିନାଶ ମଟର ବାଇକ୍‌ରେ ମାନସୀର ଗାଁ ଆଇତିପୁର 
ଅଭିମୁଖେ ବାହାରିଗଲେ । ଭାଇ ସାଙ୍ଗରେ ଶାଶୂ ଘରକୁ ଯାଉଥିବାରୁ ମନ ତା'ର 
କୁଣ୍ଡେମୋଟ ହୋଇ ଯାଉଥାଏ । ‘ଯାହାହେଉ ଆସିଥିଲି ବୋଲି ସିନା ଭାଇ 
ଗଲେ ।” ମାନସୀଙ୍କୁ ସାଙ୍ଗରେ ନେଇଯିବାବେଳେ ଅବିନାଶ ଚିନ୍ତାମଗ୍ନ 
ହୋଇଯାଉଥାଏ | ଭାଇ ଭଉଣୀ କଥାବାର୍ଭା ସମୟରେ ମଧ୍ଯ ସେ ଅନ୍ୟମନସ୍କ 
ହୋଇ ଯାଉଥାଏ |! ଆଇତିପୁର ଯେତେ ପାଖେଇ ଆସୁଥାଏ ମାନସୀର ମନରୁ 
ଆନନ୍ଦ ଆସ୍ତେ ଆସ୍ତେ ଉଦ୍େଇ ଯାଉଥାଏ ¦ ମନ ଭିତରେ ତା'ର ଅକ୍ଷୟଙ୍କର 
ଯିବା ବେଳର କହିଥିବା କଥା ମନେପଡୁଥାଏ, କାଳେ ଅକ୍ଷୟଭାଇଙ୍କୁ କିଛି 
ଦେବାନେବା କଥା କହିବେ ଏବଂ ଭାଇ ସେକଥା ଶୁଣି ଖରାପ ଭାବିବେ ବୋଲି 
ଭାବୁଥାଏ । ଅବିନାଶ ଯେ ମାନସୀ ଏବଂ ପାର୍ବତୀଙ୍କର କଥାବାର୍ଭା ଶୁଣିଥିବ 
ଏକଥା ମାନସୀ ଭାବିପାରୁ ନ ଥାଏ ¦ ସେ କାହିଁକି ବା ଏ କଥା ଭାବିବ । ଭାଇ 
ତା'ର ଏତେଦିନ ପରେ ତା” ଘରକୁ ଯାଉଛନ୍ତି ଏମିତି ଭାବିବା ବି ଖରାପ । 

ଜାତୀୟ ରାଜପଥରେ କିଛି ବାଟ ଯିବା ପରେ ଅଶ୍ନିନୀବଜାର ପଡ଼େ । 
ଏହି ବଜାର ସାଧାରଣତଃ ପରିବା ବଜାର ନାମରେ ଖ୍ୟାତ । ଗ୍ରାମାଞ୍ଚଳ ପୀଖରେ 

ପରିବାର ୧୫ 


ହୋଇଥିବାରୁ ଚାଷୀମାନେ ବିଭିନ୍ନ ରତୁରେ ବିଭିନ୍ନ କିସମର ପରିବା ଆଣି ବିକ୍ରି 
କରିଥାନ୍ତି । ସହରରୁ ବି ତାଜା ପରିବା ପାଇଁ ଗ୍ରାହକ ଛୁଟି ଆସିଥାନ୍ତି ଏହି 
ଅଶ୍ବିନୀବଜାରକୁ । ତାଜା ପରିବା, ଦାମ୍‌ କମ୍‌, ଏଥୁରେ ଗ୍ରାହକ ଶଶ୍ର ଆକର୍ଷିତ 
ହେବେ ନାହିଁ କାହିଁକି ? ଅଶ୍ନିନୀବଜାରରେ ପହଞ୍ଚିବା ପରେ ଅବିନାଶ ଏବଂ ମାନସୀ 
ଗାଡ଼ି ରଖି କିଛି ତାଜାପରିବା କିଣିଲେ ଏବଂ ବାମପଟ ରାସ୍ତାଦେଇ ମହାନଦୀର 
କୂଳେ କୂଳେ ଆଇତିପୁର ଅଭିମୁଖେ ଗ୍ଲିଲେ । 

ଆଇତିପୁର ଗ୍ରାମଟି ବିଶେଷ ବଡ଼ ନ ହେଲେବି ଛୋଟ ନୁହେଁ । 
ପାଖାପାଖି ୨୪୦ ପରିବାର ବାସ କରନ୍ତି ଏହି ଗ୍ରାମରେ ! ସବୁ ଜାତି ଏବଂ ସବୂ 
ଶ୍ରେଣୀର ଲୋକମାନେ ଏଠାରେ ଏକ ହୋଇ ଚଳନ୍ତି । ଗା ଭିତରକୁ ପଶିଗଲେ 
‘ଆଧୁନିକତା” ବିଶେଷ ପ୍ରବେଶ କରିଥିବା ପରି ଜଣାପଡ଼େ ନାହିଁ । ଧୋଇଆ 
ଅଞ୍ଚଳ ହୋଇଥୂବାରୁ ଘରଡିହମାନଙ୍କୁ ବହୁତ ଉଚ୍ଚ ଉଚ୍ଚ କରାଯାଇଥାଏ | ଗରିବ 
ମୂଲିଆ ଶ୍ରେଣୀର ଲୋକମାନେ ଚ୍ଟଳଛପର ଏବଂ ଧନିକମାନେ କୋଠାଘର କରି 
ରହିଥାନ୍ତି । ଶତକଡ଼ା ୬୦ ପ୍ରତିଶତ ଲୋକମାନେ ଏଠାରେ କୃଷକ ଶ୍ରେଣୀଭୁକ୍ତ | 
ଜମିବାଡ଼ିରେ ବାରମାସରେ ତେର ପରିବା କରି ସେମାନେ ଅଶ୍ବିନୀବଜାରରେ 
ବିକିଥାନ୍ତି ଏବଂ ସେଥିରୁ ଉପାର୍ଜିତ ଧନରେ ସେମାନଙ୍କ ଗୁଜୁରାଣ ମେଣ୍ଟାଇଥାନ୍ତି । 
ପୁରାତନ ସଂସ୍କୃତି ଗ୍ରାମରେ ଜୀବନ୍ତ ପରି ପ୍ରତୀୟମାନ । ଭାଗବତ ଟୁଙ୍ଗି, 
ଆଖଡ଼ାଶାଳ ଆଦି ମଧ୍ଯ ଗୀଁରେ ଜୀବନ୍ତ ! 

ଅବିନାଶ ଏବଂ ମାନସୀ ଗାଁ ମଧ୍ଯରେ ପ୍ରବେଶ କରିବା ସମୟରେ କେତେକ 
ଗ୍ଵଷଜମିରେ ପୀଚେର ହୋଇଥିବାର ଦେଖନ୍ତି । ଏ ପାଚେର ଦେଖି ଅବିନାଶ 
ସେଠି ଗାଡ଼ ରଖି ଏଠି କାହିଁକି ଏମିତି ହୋଇଛି ବୋଲି ମାନସୀକୁ ପଟ୍ଟରିଲା । 
ମାନସୀ ଏଇ କେତେଦିନ ତଳେ ଜମି ଉପରେ ପାଚେର ହେବା କଥା ଅକ୍ଷୟଙ୍କ 
ଠାରୁ ଶୁଣିଥାଏ । ସହର ତଳ ଅଞ୍ଚଳ ଏବଂ ସହରଠାରୁ ଅଳ୍ପ ଦୂର ହୋଇଥୂବାରୁ 
ସହର କ୍ରମେ ଆଇତିପୁର ଗାଁ ଆଡ଼କୁ ମାଡ଼ ମାଡ଼ ଆସିଲାଣ । ସହରରେ ଜମିର 
ଅଭାବ ଏବଂ ଜମିର ଆକାଶଛୁଆଁ ମୂଲ୍ୟ ପାଇଁ ସହରୀ ଜୀବନ ଯାପନ କରିବା 
ପାଇଁ ଆଗ୍ରହୀ ଥିବା ଲୋକମାନେ ସହରତଳି ଅଞ୍ଚଳରେ ଗୃଷଜମି କିଣି ସେଥିରେ 
ଘର ତିଆରି ପାଇଁ ଲାଗିଲେଣି | ବ୍ୟବସାୟିକ ଗୋଷ୍ଠୀ ସେମାନଙ୍କର ଷ୍ଟୋରରମ୍‌ 

୧୬ ପରିବାର 


କରିବା ପାଇଁ ଜମି ମଧ୍ଯ କିଣିଲେଣି । ଗାଁର ଟାଉଟର ପ୍ରକୃତିର କିଛି ଲୋକ, ବଡ଼ 
ବଡ଼ ବିଲ୍ଡର୍‌ ଏବଂ ରିୟଲ୍‌ ଇଷ୍ଟେଟ୍‌ ମାଲିକଙ୍କୁ ଆଣି ଜମି ଦେଖାଇଦେଲେଣି । 
କିଏ ପୁଟିଙ୍ଗ କରି ଜମି ବିକିବତ କିଏ କ୍ପାର୍ଣ୍ଣମେଣ୍ଢ୍‌ କରିବା ଚକ୍ଟର୍‌ରେ ରହିଲେଣି | 
ଆଉ କିଛିଦିନ ପରେ ଆଇତିପୁର ଗୀକୁ ଚିହ୍ିହେବ ନାହିଁ । ମାନସୀଠାରୁ ସମସ୍ତ 
କଥା ଶୁଣିସାରିବା ପରେ ଅବିନାଶ ଚିନ୍ତା କରିବୀ ଯାଇଁ ଲାଗିଲା ମାନସୀ ବିବାହ 
ବେଳର କଥା | 

ଲକ୍ଷ୍ମୀଙ୍କର କ୍ରୀଡ଼ାକ୍ଷେତ୍ର ଆଇତିପୁର ଗା । ଭୂଗୋଳ ପୋଥ୍‌ପତ୍ରରେ 
ଏହି ଗାଁର ନାଁ ନାହିଁ କିମ୍ଭା କୌଣସି ଏତିହାସିକ ଏହି ଗୀର ନାଁ ଇତିହାସରେ 
ଲେଖ ନାହାନ୍ତି । କାଲିଭଳି ମନେପଡ଼େ ତା'ର । ସେ ମାନସୀର ବିବାହ ପାଇଁ 
ଏହି ଗାଁକୁ ଆସିଥୁଲା ପ୍ରସ୍ତାବ ନେଇ । ଅଶ୍ମିନୀବଜାର ପାର ହୋଇ ନଲ କୂଳେ 
କୂଳେ ସେ ଯେତେବେଳେ ଏହି ଗୀକୁ ଆସେ ପ୍ରକୃତିର ମହନୀୟତାକୁ ମାପିବା 
ପାଇଁ ଚେଷ୍ଟା କରିଥୂଲା ! ମହାନଦୀର ନୀଳ ଜଳରାଶି, କୂଳେ କୂଳେ ସବୁଜ 
ବନାନୀ ଏବଂ ବିସ୍ତୀର୍ଣ୍ଣ ଶସ୍ୟଶ୍ୟାମଳା କ୍ଷେତ୍ର ଦେଖି ଅବିନାଶ ଚକିତ 
ହୋଇପଡ଼ିଥିଲା । ରତୁରାଜ ବସନ୍ତ ସେତେବେଳେ ବିରାଜମାନ କରିଥାଏ, ରାସ୍ତା 
କଡ଼ରେ ହଳଦିଆ ରଙ୍ଗର ସୋରିଷ ଫୁଲ, ନଦୀକୂଳ ବାଲିଆ ଜମିରେ ନୀଳ 
ଆଳୁଗଛ, ମହାନଦୀ କୂଳରେ ଶୀତଦିନର ସୂର୍ଯ୍ୟାସ୍ତ ଅବିନାଶକୁ ଅନେକ ଭାବରେ 
ଆକର୍ଷିତ କରିଥୂଲା | ନିଜର ଅତି ଆଦରଣୀୟା ସାନଭଉଣୀକୁ ସେ ମନସ୍ଥ 
କରିଥଲା ବିବାହ ଦେବା ପାଇଁ ଆଇତିପୁର ଗାଁର ଅକ୍ଷୟଙ୍କ ସହିତ | 

ଶସ୍ୟକ୍ଷେତ୍ରରୁ ଗଚ୍‌ଷୀ ଧାନ କାଟି ଗୋଛା ଗୋଛା କରି ମୁଣ୍ଡରେ ମୁଣ୍ଡେଇ 
ଖଳାରେ ଛାଡ଼ି ଆସୁଥଲା । ଗାଇଆଳ ପିଲାଟି ଦିନତମାମ ଗାଁ ପଡ଼ିଆରେ ଗାର 
ଚ଼ରାଇ ସାରି ସନ୍ଧ୍ୟାରେ ଗୀକୁ ଫେରିବା ସମୟରେ ଗାଉଥିବା ଗୀତ ଅବିନାଶର 
ଆଜି ମଧ୍ଯ" ମନେଅଛି- 

“ଗ୍ଟଷ ଅଛି ଯାହାର 
କି ଆନନ୍ଦ ତାହାର 
ଗଚୃଷୀଭାଇ ଦୂନିଆକୁ 
ଯୋଗାଉଛି ଆହାର ।” 

ଦୁନିଆକୁ ଆହାର ଯୋଗାଉଥିବା ଗଚ୍ଵଷୀଭାଇର ମାନସିକତାରେ 
ପରିବର୍ଭନ ହେଲାଣି | ଆଧୁନିକତାର ସ୍ଥର୍ଶ ତାକୁବି ସଂପୂର୍ଣ୍ଣ ଗ୍ରାସ କରିଗଲାଣି । 
ମାଟିରେ ମାଟି ହୋଇ ଖଟି, ସେଥିରୁ ସୁନା ଫଳାଇବାର ସପ୍ନ ତାଂର“ଉଭେଇ 
ଗଲାଣି । ଧରିତ୍ରୀ ମାତାକୁ ଶସ୍ୟଶ୍ୟାମଳା କରି ସବୂଜ ପ୍ରାକୃତିକ ପରି ବେଶ ସୃଷ୍ଧି 
କରିବା ତା”ର ଲକ୍ଷ୍ୟଚ୍ୟୁତ ହେଲାଣି । 

ଶିସ୍ୟକ୍ଷେତ୍ର ଏବଂ ସବୂଜ ବନାନୀ ଲୋପ ହୋଇ ସେଠାରେ କଂକ୍ରିଟ୍‌ 
ଜଙ୍ଗଲ ସୃଷ୍ଟି ହୋଇଗଲାଣି । ବିଶୁଦ୍ଧ ଅମ୍ମଜାନ ପାଇବା ସ୍ତପ୍ନ ହୋଇଗଲାଣି । 
ଦୂଷିତ ପରିବେଶ ପ୍ରାଣୀ ଜଗତକୁ ନିଶ୍ଚିହୃ କରିବାର ସ୍ବପ୍ନରେ ଆଗେଇ ଆସିଲେଣି । 
ସମସ୍ତେ ସହରରେ ରହିବେ, ମଟରଗାଡି ଚଢ଼ିବେ, ଇସ୍ତିଦିଆ ପୋଷାକ ପିନ୍ଧିବେ, 
କାମ ନ କରି ଗ୍କିରି କରିବା ନିଶାରେ ମାତିଗଲେଣି । ବଗଡ଼ା ଚୃଉଳ, 
ରାଣୀପୋଖରୀ ମାଛ, ବାଡ଼ିଶାଗ, ଡିହ କଖାରୁ ଆଉ ମଫସଲରେ ମିଳିବ 
ନାହିଁ । ସହରୀ ହେବାର ନିଶା ବିଶେଷକରି ଯୁବକ ଏବଂ ଛାତ୍ରମାନଙ୍କ ମନକୁ 
ରାକ୍ଷସ ପରି ଗ୍ରାସ କରିଗଲାଣି । 

‘ଆଗାମି କାଲି? ଅବିନାଶକୁ ଜଳ ଜଳ ହୋଇ ଦିଶି ଯାଉଥାଏ । ଦୂଃଖ 
ଏବଂ ଅଭିମାନରେ ତା'ର ଆପାଦମସ୍ତକ ଜଳି ଉଠୁଥାଏ । ମନ ମଧ୍ୟରେ ତା'ର 
ବିଦ୍ରୋହର ନିଆଁ ଜଳିଉଠୁଥାଏ । ଏହା ପାଇଁ ଆନ୍ଦୋଳନ ଦରକାର, ସମାଜରେ 
ସଚେତନତା ଦରକାର । 

ସେ ପ୍ରଶ୍ନ ପଚ୍ଟ୍‌ରେ ବୁଦ୍ଧିଜୀବୀମାନଙ୍କୁ “ଗାଁ କେତେଦୂର ସହରଠାରୁ, 
ଆତ୍ଭଠାରୁ ? ଏହା ଏକ ସାଧାରଣ ଅଥଚ଼ ସମ୍ଭେଦନଶୀଳ ପ୍ରଶ୍ନଟିଏ, ଆଲୋଚନା 
ପର୍ଯ୍ୟାଲୋଚନା ତ ଚାଲିଛି ଗାଁକୁ ନେଇ |! ହେଲେ ଆଜିପର୍ଯ୍ୟନ୍ତ ଆମେ ସାମିଲ 
ହୋଇପାରୁଛେ କି ଗୀର ମାଟି, ପାଣି, ପବନ ସହ ? ଆପଣାର କରି ଲଢ଼େଇ 
କରିପାରୁଛେ କି ଗୀଁର ଚ଼ରିତ୍ରମାନଙ୍କୁ ନେଇ ? ଏହା ଅତ୍ୟନ୍ତ ଭଲ ହୂଅନ୍ତା ଯଦି 
ଆମେ ମିଶିଯାନ୍ତେ ସେହି ଜୀବନରେ, ଯେଉଠିକି ଗୀର ଜୀବନ- ଜୀବିକା, 
ଗ୍ଲିଚ଼ ଜଣି , କଥାବା, ରୀତି-ନୀତି ମହଜୁଦ ଅଛି | ନିପଟ ମଫସଲି ଓ ସ୍ବଳ୍ପ 
ଶିକ୍ଷିତ ହେଲେ ମଧ୍ଧ ଗ୍ରାମୀଣ ଜୀବନ ଯେ ଉତ୍ସର୍ଗୀକୃତ ଏଥ୍‌ରେ ସନ୍ଦେହ ନାହିଁ । 
ନିଜ ଆଗ୍ଵର ବ୍ୟବହାରରେ ଉପରକୁ ପାରିବାରପଣିଅଆ ଦେଖାଉଥୁଲେ ମଧ୍ଯ 
ବାସ୍ତବରେ ସହରୀ ଜୀବନ କେତେ କଳଙ୍କିତ ଏବଂ କେତେ ସ୍ତାର୍ଥପରତା ନୀତି 
ଭରି ରହିଛି ସେହି ଜୀବନରେ ତାହା ଅନୁଶୀଳନରୁ ଜଣା ପଡ଼ିଛି ।” 

ଅବିନାଶ ଏବଂ ମାନସୀ ଆଇତିପୁର ଗୀ ମାନସୀର ଶାଶୂଘରେ 
ପହଞ୍ଚିଲେ | ପହଞ୍ଚିବା ସମୟରେ ଅକ୍ଷୟ ଘରେ ନ ଥିଲେ। ମାନସୀର ଶ୍ଵଶୁର, 
ଶାଶୂଙ୍କ ସହିତ ଅବିନାଶ ବସି କଥାବାର୍ଭା ଆରମ୍ଭ କଲା | ପ୍ରଥମରୁ କଥାବାର୍ଭା 
କେବଳ ଅବିନାଶ ଗଚ୍କିରି ବିଷୟରେ ହେଲା । ସେ କି ଗୁକିରି କରିଛି ? ମାସକୁ 
କେତେ ଦରମା ପୀଉଛି ତା'ର କ୍ଷମତା କଣ ଇତ୍ୟାଦି ଇତ୍ୟାଦି । କିଛି ନ ଲୁଗ୍ବଇ 
ଅବିନାଶ ମଧ୍ଯ ସବୂ କହିବା ପାଇଁ ପଛାଉ ନ ଥାଏ | ଅବିନାଶର ଦରମା କଥା 
ଶୁଣି ମାନସୀର ଶ୍ଵଶୁର ଆଁ କରି ଗୃ୍‌ହିଁଥାଏ ସତେ ଯେମିତି ଏତେ ଟଙ୍କା ଦରମା 
ମିଳେ ବୋଲି ସେ ଆଗରୁ କେଉଁଠୁ ଶୁଣି ନ ଥୁଲେ । ଅବିନାଶ ଉଦ୍ଦେଶ୍ୟରେ ସେ 
କହିଲେ “ବହୁତ ଚେଷ୍ଟା କରି ପୁଅକୁ (ଅକ୍ଷୟ ) ପାଠ ପଢ଼ାଇଲି ତୁମ ପରି ବଡ଼ 
ଗ୍ବକିରି ଖଣ୍ଡେ କରିବ । ତା'ପାଠ ପଢ଼ା ପାଇଁ ବିକ୍ରି ହୋଇଯାଇଥ୍‌ବା ଜମିବାଡ଼ି 
କିଣିବ, କିନୁ ହେଲା ନାହିଁ । ଚାରିଥରରେ ବି.ଏ. ପାସ୍‌ କଲା | ଅନ୍ୟ କିଛି ଉପାୟ 
ନ ପାଇ ତାକୁ ବି.ଇଡି. ଟ୍ରେନିଂ ଦେଲି ଏବଂ ପରିଶେଷରେ ମାଷ୍ଟର ଗୃକିରିଟିଏ 
କଲା ! ମାଷ୍ଟର ଗ୍କିରି, ଚାରି ମାସରେ ଦରମା ଥରେ ମିଳୁଛି, କେତେବେଳେ 
ଏହା ଛଅମାସ ଆଠମାସ ମଧ୍ଯ ହୋଇଯୀଉଛି । ଆଲଟ୍‌ମେଣ୍ଟ୍‌ ଆସିଲେ ଯାଇ 
ଦରମା ମିଳିବ ¦! ସେଥୁରେ ଜମି କିଣା ହେବ କଂ ଣ, ଶାଗଲୁଣ ପାଇଁତ ପଇସା 
ଅଣ୍ଡ ନାହିଁ। ସକାଳୁ ଉଠିଲେ ରାତି ପର୍ଯ୍ୟନ୍ତ ଖାଲି ଦରିଦ୍ର ପଞ୍ଚାକ୍ଷର ମନ୍ତ୍ର ଜକପିବାରେ 
ବ୍ୟସ୍ତ ରହିବା ବ୍ୟତୀତ ଅନ୍ୟ କିଛି ଗ୍ରା ନାହିଁ । ଏଭଳି ପରିସ୍ଥିତିରେ ତା'ର 
(ଅକ୍ଷୟର ) ବାହାଘର ହୋଇଗଲା ! ନୂଆ ବୋହୂଟିଏ, ତା ପାଇଁ ବି ଖର୍ଚ୍ଚ ଅଛି | 
ଆରମ୍ଭ ହୋଇଥୁଲା, ଛାତ ପଡ଼ିପାରୁ ନାହିଁ ପଇସା ପାଇଁ ।” 

ମାନସୀ ଶ୍ଵଶୁରଙ୍କଠାରୁ ଏପରି କଥା ଶୁଣି ଅବିନାଶ ଥକ୍କା ହୋଇ ବସି 
ରହିଲା । ଶ୍ଵଶୁରଙ୍କର ଆଶା ବି ବୈତରଣୀ ପରି ଲମ୍ବା ଥୁଲା ! ତାଙ୍କୁ ଯେତେ 
ଯୌତୁକ ଦେଲେ ବି ସେଥୂରେ ସେ ଖୁସି ନୂହନ୍ତି । ଏପଟେ ଅବିନାଶର ଭରସା 
କେବଳ ଗ୍‌୍‌କିରି ଉପରେ । ଏଥିରେ ସେ ଘର ଚଳାଇବା ସାଙ୍ଗେ ସାଙ୍ଗେ 
ସାନଭଉଣୀର ବିବାହ କରାଇବ), ତା ନିଜ ଭବିଷ୍ଯତ୍‌ କଥା ସେ ଆଜିପର୍ଯ୍ୟନ୍ତ 
କେବେ ବି ଚିନ୍ତା କରି ନାହିଁ । 

ମାନସୀ ଶ୍ଵଶୁର ଏବଂ ଅବିନାଶ କଥା ହେଉଥାନ୍ତି ଦାଣ୍ଡ ପିଣ୍ଡା ଉପରେ 
ବସି | ଅକ୍ଷୟ ସ୍କୁଲ କାମ ସାରି ପହଞ୍ଚିଲେ | ଅବିନାଶକୁ ନମସ୍କାରଟିଏ ପକାଇ 
ସେ ଘରକୁ ଗଲା | ଘରେ ମାନସୀ ଥାଏ । ମାନସୀର ମୁଖମଣଶ୍ଡଳକୁ ଗହିଁ ଅକ୍ଷୟ 
ବି ଖୁସି ହୋଇଯାଉଥାଏ । ସେ ଭାବୁଥାଏ ମାନସୀ ନିଶ୍ଚୟ କିଛି ସମାଧାନ କରି 
ଫେରିଛି ବୋଲି । 

ମାନସୀ ମଧ୍ଯ ଖୁସି ଥାଏ ଅବିନାଶ ତାଂ ସାଙ୍ଗରେ ତାଙ୍କ ଘରକୁ ଆସିଛି 
ବୋଲି ; କିନୁୁ ଅକ୍ଷୟ ଭାବୂଥାଏ ସେ (ମାନସୀ ) ନିଶ୍ଚୟ କିଛି ପଇସାପତ୍ର ନେଇ 
କରି ଆସିଛି ବୋଲି । 

କଥାବାର୍ଭା ପରେ ଅବିନାଶ ଏବଂ ଅକ୍ଷୟ ଏକାଠି ବସି ଖାଇଲେ । 
ମାନସୀ ଦୁଇଜଣଙ୍କୁ ଖାଇବା ପରିବେଷଣ କରୁଥାଏ । ଖାଇବା ମଧ୍ଯରେ ଅକ୍ଷୟ 
ଏବଂ ଅବିନାଶ ଅଳ୍ପ ଅନ୍ଧ କଥା ବି ହେଉଥାନ୍ତି । କଥାବାର୍ଭା ମଧ୍ୟରେ ଅକ୍ଷୟ ତା'ର 
ଗକିରି, ସ୍ବଳ୍ପ ଦରମା, ଚାକିରିରେ ପ୍ରମୋସନ ଇତ୍ୟାଦି କଥା ହେବା ପାଇଁ ଭୁଲୁ 
ନ ଥାଏ | ଅକ୍ଷୟର କଥାରେ ସ୍ତାର୍ଥପରତା ଭରି ରହିଥିବା ପରି ଲାଗୁଥାଏ । 
ତା'ର ନିଜ ଶ୍ଵଶୁରଘର, ବଡ଼ ଶଳା, ବିବାହଯୋଗ୍ୟଯା ଶାଳୀ, ରୁଗ୍ଣ ଶ୍ଵଶୁର 
ଶାଶୂଙ୍କ ପ୍ରତି ସେତେ ସ୍ବେହ ଶ୍ରଦ୍ଧା ଥିବା ପରି ମନେ ହେଉ ନ ଥାଏ । ତା'ର 
କେବଳ ଟଙ୍କା ଦରକାର ଏବଂ ନିଜ ସ୍ତାର୍ଥ ଦରକାର | ଯେନତେନ ପ୍ରକାରେଣ 
କିଛି ପଇସା ଝଡ଼ାଇ ଦେଲେ ହେଲା ! ଏକଥା ଅବିନାଶକୁ ବୁଝିବାରେ ଅସୁବିଧା 
ହେଲା ନାହିଁ । 

କିନ୍ତୁ ସେ କ'ଣ କରିବ । ପଇସାପତ୍ର ତ ତା ପାଖରେ ନାହିଁ ଦେବାପାଇଁ । 
ବାପା ରମାନାଥଙ୍କ ଅବସ୍ଥା ଯାହା ତାଙ୍କୁ ଏ କଥୀ କହିବା ବି ସମୀଚୀନ ହେବ 
ନାହିଁ । ସେ ତ କିଛି ଦେଇପାରିବେ ନାହିଁ । କେବଳ ମନଭିତରଟାକୁ ଯନ୍ତ୍ରଣାରେ 
ଛଟ ପଟ କରିବା ସାର ହେବ ! ସେପଟେ ଭଉଣୀ ମାନସୀ କଥା ଚିନ୍ତା କରି 
ଅବିନାଶ ଭାଙ୍ଗି ପଡ଼ୁଥାଏ । କେତେ ଅଳିଅଳୀରେ ବଢ଼ିଥିଲା ସେ, ଯାହା କିଛି 
ସମ୍ପତ୍ତିବାଡ଼ି ଥିଲା ତାକୁ ବିକ୍ରିକରି ତା'ର ବାହାଘର କରାଇଲେ । ଭାବିଥିଲେ ସେ 
ସୁଖଶାନ୍ତିରେ ରହିବ | ଆଉ ତାଙ୍କ ହାତ ଟେକାକ୍ୁ ଗ୍ହିବ ନାହିଁ, କିନୁ ଫଳ ଓଲଟା 
ହେଲା । ଯେତେ ଦେଲେବି ତା'ର ଶ୍ଵଶୁରଘର ଲୋକ ସନ୍ତୁଷ୍ଟ ହେଲେ ନାହିଁ । 

ମାନସିକ ଯନ୍ତ୍ରଣାରେ ସଦାସର୍ବଦା ଘାଣ୍ଟି ହେଉଛି ମାନସୀ । “ଉପରକୁ 
ଗଲେ ବାଘ ଖାଉଛି, ତଳକୁ ଗଲେ କୁମ୍ଭୀର ଖାଉଛି” ନୀତିରେ ସେ କେବଳ 
ନୀରବ ରହିବା ଶ୍ରେୟସ୍କର ମନେ କରୁଥଲା ¦ ଅକ୍ଷୟ ଯେମିତି ରାତାରାତି ଧନୀ 
ହେବାର ସ୍ବପ୍ନ ଦେଖୁଛନ୍ତି ସେଥିରେ ମାନସୀ ଭୟଭୀତ ହୋଇଯାଉଛି । ଯେତେ 
ନୀତିବାକ୍ୟ ଶୁଣାଇଲେ ସେ କିଛି ଶୁଣିବା ପାଇଁ ନାରାଜ । ଅନେକ ସମୟରେ 
ମାନସୀ ଅକ୍ଷୟଙ୍କୁ ନୀତି ଆଦର୍ଶ କଥା କୁହେ ଯାହାର ବଦଳରେ ସେ ପାଏ 
ଗୁଡ଼ାଏ ଲାଞ୍ଚନା | ଅକ୍ଷୟଙ୍କ ଦରମାରେ ଘର ଚ଼ଳାଇ ସେଥିରୁ କିଛି ଟଙ୍କା ବଳକା 
କରିବା ପ୍ରତିଶ୍ରୁତି ଦିଏ, କିଜୁ ତା କଥା ଅକ୍ଷୟ ମାନନ୍ତି ନାହିଁ । ଦରମା ପାଇ ସିଧା 
ବାପାଙ୍କୁ ଧରାଇ ଦିଅନ୍ତି । ପଇସା ପାଇବାର ଦଶଦିନ ନ ପୂରୁଣୁ ଶ୍ଵଶୁର 
ତାଙ୍କୁ ( ମାନସୀ) ପଇସା ମାଗନ୍ତି । ଆୟ ଅନୁସାରେ ବ୍ୟୟ କରନ୍ତି ନାହିଁ | ଅକ୍ଷୟ 
ମାନସୀର କୌଣସି କଥା ଶୁଣନ୍ତି ନାହିଁ । କେବଳ ଜିଦ୍‌ ଏବଂ ତାଗିଦ୍‌ କରନ୍ତି 
ମାନସୀକୁ ଅଧଵକ ଯୌତୁକ ଆଣିବା ପାଇଁ । ବେଳେବେଳେ ଉଦାହରଣ ଦିଅନ୍ତି, 
“ଚାକୁ ବହୂତ ଝିଅ ଅଧୁକ ଯୌତୁକରେ ବିବାହ ପାଇଁ ରାଜି ଥଲେ, କିନ୍ତୁ ସେ 
ସେଠାରେ ବାହା ନ ହୋଇ କେବଳ ଅବିନାଶ କଥାରେ ତାକୁ ବାହା ହେଲା ।” 

ରମାନାଥ ଯୌନଛୁକ ଦେବା ପାଇଁ ପ୍ରଥମରୁ ରୋକ୍‌ଠୋକ୍‌ ମନା କରି 
ଦେଇଥିଲେ | ତାଙ୍କ ମନା କରିବାରେ ମାନସୀର ବିବାହ ପ୍ରସ୍ତାବ ଭାଙ୍ଗ 
ଯାଇଥାନ୍ତା । ଅବିନାଶ ସେଥ୍‌ରେ ମୁଣ୍ଡ ପୂରାଇ ପୁନଶ୍ଚ ବିବାହ ପ୍ରସ୍ତାବ ଯୋଡ଼ି 
ଦେଇଥୂଲା ! ସେତେବେଳେ ବି ଅକ୍ଷୟକୁ ସେ ତାଙ୍କର ଆର୍ଥିକ ଅବସ୍ଥା କଥା 
କହିଥିଲା । ଏହା ମଧ୍ଯ କହିଥିଲା ଯେ ତା'ର ଗ୍‌କିରି ଆଉ ଟିକେ ପୁରୁଣା 
ହୋଇଗଲେ ଦରମାପତ୍ର ବଢ଼ିବ ଏବଂ ସେ ତାଙ୍କ କଥା ବୁଝିବ । ଅକ୍ଷୟଙ୍କ 
ଯୋଗ୍ୟତା ଅନୁଯାୟୀ ଯୌତୁକ ଦେବାରେ ସେମାନେ ହେଳା କରି ନ ଥିଲେ | 
ମାନସୀର ଚରିତ୍ର ଯାହା, ସେ ( ଅବିନାଶ ) ମନେ କରୁଥିଲା ଯେ ସେ (ମାନସୀ ) 
ଶାଶୂଘରକୁ ଗଲେ ତାକୁ ଏବଂ ତା'ର ଗୁଣକୁ ଦେଖି ଶାଶୂଘର ଲୋକ ଅନ୍ୟ ସବୁ 
କଥା ଭୁଲିଯିବେ । କିନ୍ଧୁ ସେ ଜାଣି ନ ଥିଲା ଯେ ରୂପଗୁଣ ଅକ୍ଷୟ ପରିବାରରେ 
କାମ କରେ ନାହିଁ ବୋଲି । କେବଳ ପଇସୀ ବ୍ୟତୀତ ସେମାନେ କିଛି ଜାଣନ୍ତି 
ନାହିଁ । ଟାଉଟରୀ କରି ରୋଜଗାର କରିବା “ବିଦ୍ୟା ବାପପୁଅଙ୍କୁ ବହୁତ ଜଣା । 

ଟାଉଟରୀ କରିବା ସମୟରେ ତାଙ୍କର ବନ୍ଧୁବାନ୍ଧବ ବି ଏଥିରେ ବଳି ପଡ଼ିଯାନ୍ତି, 
କିନ୍ତୁ ସେଥିପ୍ରତି ଖାତିର ନ ଥାଏ । 

ଅକ୍ଷୟ ଘରଭିତରକୁ ଯାଇ ମାନସୀ ସାଙ୍ଗରେ ଏକାନ୍ତରେ କିଛି କଥାବାର୍ରା 
କଲା | ଅକ୍ଷୟ ସାଙ୍ଗରେ କଥାବାର୍ଭା କରିବା ପରେ ମାନସୀ ଆସି ଅବିନାଶ 
ପାଖରେ ପହଞ୍ଚିଲା ଏବଂ କହିଲା “ଭାଇ, ଗ୍ଲ ଆମେ ଆମ ଘରକୁ ଯିବା !” 


କିଛି ସମୟ ତଳେ ଶାଶୂଘରକୁ ଆସିଥିବା ମାନସୀ, ତା”ର ଶାଶୂଘର 
ଛାଡ଼ି କାହିଁକି ଯିବାକୁ ବାହାରିଲାଣି, ସେକଥା ବୁଝିବା ପାଇଁ ତାକୁ ସମୟ ଲାଗିଲା 
ନାହିଁ । ମାନସୀକୁ ‘ହଉ ଯିବା? କହି ଅବିନାଶ ଏକୁଟିଆ କିଛି ଚିନ୍ତା କଲା ଏବଂ 
ପରମୁହୂର୍ଭରେ ଅକ୍ଷୟଙ୍କୁ ପାଖକୁ ଡାକିଲା ଏବଂ କହିଲା- 


“ ଅକ୍ଷୟବାବୂ.., ମାନସୀ କ'ଣ କହୁଥିଲା ତୁମ ଅଫିସର କିଏ ତାଙ୍କର 
ଝିଅର ବିବାହ କଥା ତୁମକୁ କହିଛନ୍ତି, ମୁଁ ଭାବୁଛି ଆଜି ଏଠାରେ ରହିଯିବି, 
ଆସନ୍ତାକାଲି ତୁମର ମୋର ମିଶି ଝିଅ ଦେଖିବା ପାଇଁ ଯିବା। ଯଦି ମୋର 
ପସନ୍ଦ ହୂଏ ବାପାଙ୍କ ଅନୁମତି ଲୋଡ଼ିବି ।” 

ଅକ୍ଷୟଙ୍କୁ ଏପରି ପ୍ରସ୍ତାବ ଦେବା ବ୍ଯତୀତ ଅବିନାଶ ପାଖରେ ଅନ୍ୟ 
କୌଣସି ପନ୍ଛା ନ ଥିଲା । 

ଅବିନାଶ ମୁହଁରୁ ବିବାହ ପ୍ରସ୍ତାବ କଥା ଶୁଣି ଅକ୍ଷୟର ଆନନ୍ଦର ସୀମା 
ରହିଲା ନାହିଁ । ସେ ସାଙ୍ଗେ ସାଙ୍ଗେ କହି ପକାଇଲା, “ ହଉ ଭାଇ, ଆପଣ ଯଦି 
କହୁଛନ୍ତି, ଆସନ୍ତାକାଲି ଆମେ କନ୍ୟା ଦେଖୁବା ପାଇଁ ଯିବା, ତେବେ ଆଜି ରାତିଟା 
ଆମ ଘରେ ରହିଯାନ୍ତୁ ।” 

ଅବିନାଶ ସହିତ କଥା ହୋଇସାରି ଅକ୍ଷୟ ମାନସୀ ପାଖକୁ ଯୀଇ ତା 
ସହିତ ମଧ୍ଯ କଥାବାର୍ଭା କଲା । ମାନସୀ ଅକ୍ଷୟ କଥାବାର୍ଭା ଶୁଣି ଆଶ୍ଚର୍ଯ୍ୟ 
ହୋଇଯାଉଥାଏ | ଯେଉଁ ଲୋକ ଏହି କିଛି ସମୟ ପୂର୍ବରୁ ଟଙ୍କା ଆଣିବୁ ତ ଆଣ 
ନଚେତ୍‌ ଭାଇ ସାଙ୍ଗରେ ପଳା କହୁଥିଲା ତା'ର ପୁଣି ପରିବର୍ଭନ ହେଲା କିପରି ? 
ଅବଶ୍ୟ ମାନସୀ, ଅବିନାଶ ଏବଂ ଅକ୍ଷୟ ମଧ୍ଯରେ ହୋଇଥିବା ବିବାହ କଥାବାର୍ଭା 
ଶୁଣି ନ ଥିଲା | ଅକ୍ଷୟଙ୍କୁ ମାନସୀ ପଚ୍ଟରିଲା । 

“ତୁମେ ମୋତେ ବାପଘରକୁ ଗ୍ବଲିଯିବା ପାଇଁ କହୁଥିଲ, ପୁଣି ଏତେ 
ଶୀଘ୍ର ତୁମ୍ଭର କଥା ବଦଳାଇ ଦେଲ କେମିତି ?” 

ଅକ୍ଷୟ ମାନସୀକୁ, ଅବିନାଶ ଆସନ୍ତାକାଲି ବିବାହ ପ୍ରସ୍ତାବ ଦେଖି ଯିବା 
କଥା କହିଲା ଏବଂ ଏହା ବି କହିଲା ଯେ ସେ ଏ ପ୍ରସ୍ତାବରେ ନିଶ୍ଚୟ ରାଜି 
ହେବେ । 

ଅକ୍ଷୟର ସିନା ମନ ଖୁସି ହୋଇଗଲା, କିନୁ ମାନସୀ ଦୂଃଖରେ ଭାଙ୍ଗ 
ପଡ଼ିଲା । ଭାବିଲା ଭୀଇ ଭଉଣୀ ପାଇଁ ଆଉ କେତେ ତ୍ୟାଗ କରିବ | ତା ପାଇଁ 
ବାପାର ଯେଉଁ କିଛି ଜମିବାଡ଼ି ଥିଲା ତାହା ବିକ୍ରି ହୋଇଗଲା । ବାକି ଥିଲା 
ଅବିନାଶର ଗ୍‌୍୍‌କିରି ଏବଂ ତା”'ବାହାଘର | ବର୍ଉମାନ ଅକ୍ଷୟ ପରିସ୍ଥିତିକୁ ଏପରି 
ଜଟିଳ କଲେଣି ଯେ ଅବିନାଶର ସେହିଠାରେ ବାହା ହେବା ବ୍ୟତୀତ ଅନ୍ୟ ଉପାୟ 
ନାହିଁ । ଗୋଟିଏ ପଟରେ ଭଉଣୀର ଭବିଷ୍ଯତ୍‌, ଅନ୍ୟ ପଟରେ ତା'ର 
ସୁଖସ୍ତାଚୁନ୍ଦ୍ଯୟ । ଏ ଦୁଇଟିରୁ ଅବିନାଶକୁ ଗୋଟିଏ ବାଛିବା ପାଇଁ ହେବ । 

ଅବିନାଶ. ଏବଂ ଅକ୍ଷୟ ସକାଳୁ ସକାଳୁ ନିତ୍ୟକର୍ମ ସାରି କନ୍ୟା ଦେଖିବା 
ପାଇଁ ରାଜଧୀନୀ ଭୁବନେଶ୍ବର ବାହାରିଲେ । ବାହାରିବା ସମୟରେ ମାନସୀ 
କାନ୍ଦ କାନ୍ଦ ହୋଇ ଦୂଆର ମୁହଁରେ ଠିଆ ହୋଇ ରହିଥାଏ । ମାନସୀର ମୁହଁକୁ 
ଗହିଁ ଅବିନାଶ ଦୂଃଖରେ ଭାଙ୍କି ପଡ଼ୁଥିଲେ ମଧ୍ଯ ଉପରେ ବହୁତ ଖୁସି ଥିବାର 
ଅଭିନୟ କରୁଥାଏ | ସତେ ଯେମିତି ଏ ବାହାଘର ପ୍ରସ୍ତାବ ସେ ମାନସୀ ପାଇଁ 
ନୁହେଁ ବରଂ ନିଜ ପସନ୍ଦମୁତାବକ ଦେଖିବା ପାଇଁ ଯାଉଛି । ଅବିନାଶ ସିନା ଉପରେ 
ଅଭିନୟ କରୁଥାଏ, କିନ୍ତୁ ତା ମଥା ଉପର ଶିରମାନ ଗର୍ଜିଉଠି ତା ଅନ୍ତରର 
ଅଭୀପ୍ସାକୁ ଜଣାଇ ଦେଉଥାନ୍ତି | ଯେତେ ଲୁଗ୍ବଇଲେ ସତ କେବେ ଲୁଚି ରହେ 
ନାହିଁ | 

ଯିବାବେଳେ ଅବିନାଶ, ମାନସୀର କାନ୍ଦ କାନ୍ଦ ମୁହଁକୁ ନିଜ ହାତରେ 
ଆଉଁଶି ଦେଇ ତାକୁ ସାନ୍ଧୁନା ଦେଲା ଏବଂ କହିଲା- 

“ତୁ ଜମା ବ୍ଯସ୍ତ ହେବୁନି, କନ୍ୟା ପସନ୍ଦ ନ ହେଲେ ମୁଁ ଆଦୌ ସେଠି 
ବାହା ହେବି ନାହିଁ ।” 

ପରିବାର ୨୩ 


ଅବିନାଶ ଏବଂ ଅକ୍ଷୟ ଯିବା ପରେ ମାନସୀ ଘର କୋଣରେ ବସି 
ବହୁତ କାନ୍ଦିଥିଲା ଏବଂ ନିଜକୁ ବହୂତ ଧିକ୍ଲାର କରିଥିଲା । 

ତା'ପାଇଁ ତା'ର ଏକମାତ୍ର ଭାଇ, ତା( ଅବିନାଶ) ଜୀବନର ସର୍ବସ୍ବ 
ତ୍ୟାଗ କରିବା ପାଇଁ ପଛାଇଲା ନାହିଁ | ମାନସୀକୁ ତା'ର ଶାଶୂଘରର କୌଣସି 
ସଦସ୍ୟ ଏଥିପାଇଁ ସମବେଦନା ଜଣାଇ ନ ଥିଲେ, ପରନୁ ଏ ବିଭାଘର ପ୍ରସ୍ତାବରେ 
ସେ ରାଜି ନ ଥିବାରୁ ତାକୁ ମନଭରି ଗାଲିଗୁଲଜ କରିଥିଲେ । ମନର ଦୁଃଖ 
ମନରେ ମାରି ରହିବା ବ୍ୟତୀତ ମାନସୀ ପାଖରେ ଅନ୍ୟ ଗ୍ରା ନ ଥିଲା ! 

ରାଜଧାନୀ ଭୁବନେଶ୍ବର, ଆଇତିପୁର ଗୀରୁ ମାତ୍ର ୭୫ କି.ମି. ବାଟ | 
ଅକ୍ଷୟ ଏବଂ ଅବିନାଶ ଏକ ଘଣ୍ଟା ମଧ୍ୟରେ ଭୁବନେଶ୍ବରରେ ପହଞ୍ଚିଗଲେ । 

ଶ୍ରୀଯୁକ୍ତ ଭାଗ୍ୟଧର ବଳବନ୍ତରାୟ, ରାଜପଥ ମାର୍ଗରେ ଏକ ସୁନ୍ଦର 
ଅଟ୍ଟାଳିକା ନିର୍ମାଣ କରି ସେଠାରେ ଝିଅ ହେମଲତା, ପୁଅ ସାଗର ଏବଂ ପତ୍ନୀ 
ଚମ୍ପାବତୀଙ୍କ ସହିତ ରହୁଥାନ୍ତି । ଭାଗ୍ୟଧର ବଳବନ୍ତରାୟଙ୍କ ନିଜ ଘର ଖୋର୍ଵା 
ଜିଲ୍ଲାର ଲଛମନପୁର ଗ୍ରାମରେ । ବର୍ଭମାନ ଗ୍ରାମରେ ଚୃଷଜମି କିଛି ପଡ଼ିଛି । 
ଗୀକୁ ସାତ ବର୍ଷରେ ଥରେ ଯିବା ବିବର୍ଟଚିତ । ପୁଅ ସାଗର ଏବଂ ଝିଅ ହେମଲତା 
ସହରରେ ପାଠ ପଢ଼ିଛନ୍ତି । ଯଦିଓ ପୁଅ ବଡ଼, ଝିଅର ବାହାଘର ହୋଇ ନ 
ଥିବାରୁ ପୁଅ ବାହାଘର କରିପାରୁ ନାହାନ୍ତି । ନିଜକୁ ଜମିଦାର ବଂଶର ଦାୟାଦ 
ବୋଲି ପରିଚୟ ଦେଉଥିବା ଭାଗ୍ୟଧରବାବୂ ଭାରି ମେଳାପି । କଥା କଥାକେ 
“ଆମର ଜମିଦାରୀ ସିନା ଗୃଲିଯାଇଛି କିନ୍ତୁ ଜମିଦାରୀ ସମୟର ଚଳଣିରେ 
କିଛି କମ୍‌ ହୋଇ ନାହିଁ ” ବୋଲି କହିଥାନ୍ତି । ବଦଳି ରତୁ ଆରମ୍ଭ ହୋଇଗଲେ 
ବଳବନ୍ତରାୟବାବୁଙ୍କ ଘର ଆଗରେ ଭିଡ଼ ଜମେ । କିଏ କେୋରାପୁଟରୁ 
ଉପକୂଳବର୍ଭୀ ଜାଗାକୁ ଆସିବ, କିଏ ଉପକୂଳବର୍ରୀ ଜିଲ୍ଲାମାନଙ୍କରୁ କେ.ବି.କେ. 
ଜିଲ୍ଲାମାନଙ୍କୁ ଯିବ, ଏଥିପାଇଁ ରାଜ୍ୟସରକାର ନୀତିନିୟମ ପ୍ରଣିଧାନ କରିଥିଲେ 
ମଧ୍ଧ ଧୂର୍ଭ ଭାଗ୍ୟଧର ବଳବନ୍ତରାୟ ଆଇନ୍‌ର ସୂତାଖିଅ ଭିତରେ ରହିଥିବା ଫାଙ୍କକୁ 
ଭଲଭାବରେ ଦେଖିପାରିଥାନ୍ତି । “ମାଲ୍‌ ଫିଙ୍ଗୋ। ତମାସା ଦେଖୋ” ନୀତିରେ 
ପଇସାପତ୍ର ଦିଆନିଆ କରିଥିବା ବ୍ୟକ୍ତିବିଶେଷ ତାଙ୍କଠାରୁ କାମ ହାସଲ କରିବା 
ପାଇଁ ସକ୍ଷମ ହୋଇଥାନ୍ତି । ବିଭିନ୍ନ ରାଜନୀତିକ ନେତାମାନଙ୍କର ସେ ହାତ ବାରିସି 

୨୪ ପରିବାର 


ହୋଇ ସେମାନଙ୍କର ନିର୍ଦ୍ଦେଶରେ ବି କାମ କରିଥାନ୍ତି । ଦୀର୍ଘ କୋଡ଼ିଏ ବର୍ଷ ଧରି 
ସେ ଏହି ଗୋଟିଏ ବିଭାଗରେ ଅଛନ୍ତି ¦ ତାଙ୍କର ବଦଳି ଦୂଇଗ୍ଟରିଥର ହୋଇଛି; 
କିନ୍ତୁ ରାଜନୀତିକ ବଡ଼ପଣ୍ଡାମାନେ ସେଥିରେ ହସ୍ତକ୍ଷେପ କରି ତାହା ବାତିଲ କରି 
ଦେଇଥୂଲେ ତଳୁ ଉପର ସମସ୍ତ କର୍ମଚାରୀ ଭାଗ୍ୟଧରଙ୍କୁ ଡରନ୍ତି । ତାଙ୍କ ସହିତ 
ଶତ୍ରୁତା କଲେ ଉପାନ୍ତ ଜିଲ୍ଲାମାନଙ୍କୁ ଯାଇ ଚ୍ଵକିରି କରିବା ପାଇଁ ପଡ଼େ । ନିଜ 
ଆଗର ବ୍ୟବହାରରେ ପରିମାର୍ଜିତ ବୋଲି ଜଣାପଡ଼ୁଥିବା ଭାଗ୍ୟଧରବାବୁଙ୍କର 
ଦୁଇଟି ରୂପ ଥାଏ । ଉପରକୁ ଅତ୍ଯନ୍ତ ଭଦ୍ର ଜଣା ପଢୁଥିବା ଭାଗ୍ୟଧରବାବୁ 
ନିଜ ସ୍ତ୍ରୀଙ୍କୁ ନ ପଗ୍ଟରି କିଛି କରନ୍ତି ନାହିଁ । ଯେଉଁ ବାବୁଙ୍କର କାମ ଥାଏ, ସେ 
ରେସିଡେନ୍ସରେ ମାଡାମ୍‌ ଚମ୍ପାବତୀଙ୍କୁ ଦେଖାକରିବା ପାଇଁ ପଡ଼େ । ମାଡାମ୍‌ 
ଚମ୍ପାବତୀ ଯଦି ଖୁସି ହୋଇଯିବେ ତେବେ କାମ ହୋଇଗଲା ବୋଲି ଜାଣ । କିନ୍ତୁ 
ମାଡାମ୍‌ଙ୍କୁ ଖୁସି କରିବା ବେଳକୁ ବିଚରା ଗରିବ ଗ୍‌କିରିଆଟି ସର୍ବସ୍ବାନ୍ତ 
ହୋଇଯାଇଥାଏ ! ସରୁ ଗ୍ଉଳ, ଖାଣ୍ତି ଗୁଆଘିଅ, ବାଡ଼ି ପରିବା ତାଙ୍କ ଘରେ 
ସବୁବେଳେ ଭରପୂର | ସଜମାଛ ଏବଂ ଦେଶୀ କୁକୃଡ଼ା ପ୍ରତି ଭାଗ୍ୟଧରବାବୁଙ୍କର 
ବଡ଼ ଦୁର୍ବଳତା । ତାଙ୍କର ଏହି ଦୁର୍ବଳତାରୁ କିଛି ତଳିଆ ଲାଞ୍ଚଖୋର ଅଫିସର 
ଲାଭ ଉଠାଇଥାନ୍ତି । ଯିଏ ଯେଉଁ କାମ ପାଇଁ ଗଲେ ପ୍ରଥମେ କିରାଣିମାନଙ୍କ 
ପାଖରେ ପହଞ୍ଚିଥାନ୍ତି । କିରାଣିମାନେ ଲୋକ ଦେଖି କାରବାର କରନ୍ତି । ନିହାତି 
ମଫସଲରୁ ଆସିଥିବା ଲୋକଟି ଯାହା ଭାଗ୍ୟରେ ପଡ଼ିଗଲା, ସେ କିରାଣିବାବୁ 
ମାଲାମାଲ୍‌ ହେଲା କିନ୍ତୁ ଦୂଇଗ୍ଟରିଥର କିରାଣିଙ୍କ ପାଖକୁ ନ ଦଉଡ଼ିଲେ କାମ 
ହେବା ଭାରି କଷ୍ଟ | | 

ଭାଗ୍ୟଧରବାବୂ ଝିଅ ବାହାଘର ପାଇଁ ବହୁତ ଖୋଜାଖୋଜି କଲେଣି ! 
ଏବେ ପ୍ରାୟ ସପ୍ତାହରେ ରବିବାର ଏବଂ ମାସର ଦ୍ବିତୀୟ ଶନିବାର ସେ ନିଜ ଝିଅ 
ହେମଲତାର ବାହାଘର ପାଇଁ ବର ଖୋଜିବାରେ ବ୍ୟସ୍ତ ରହୁଛନ୍ତି । ହେଲେ ଯିଏ 
ଝିଅ ଦେଖୁଛି ମୁହଁ ମୋଡ଼ି ପଳାଇଯାଉଛି । ସ୍ବଭାବରେ ଅତ୍ଯନ୍ତ କୁର ପ୍ରକୃତିର 
ହେମଲତା, ଆବଶ୍ୟକତାଠାରୁ ଯଥେଷ୍ଟ ମୋଟୀ, ଉଚ୍ଚଶିକ୍ଷିତା ହୋଇଥ୍‌ଲେ ମଧ୍ଷ 
ଆଗ୍ଟର ବ୍ୟବହାରରେ ସାମାନ୍ୟ ଶାଳୀନତା ଦେଖାଏ ନାହିଁ ¦ ଝିଅ ଦେଖିବାକୁ 
ଆସୁଥିବା ବରପକ୍ଷମାନଙ୍କ ଆଗରେ ସଫେଇ ଦେଇ ଭାଗ୍ୟଧରବାବୂ କୁହନ୍ତି 

“ ଅଲିଅଳୀ ଝିଅ, କେଉଁଥିରେ ଅଭାବ ନାହିଁ, ଘିଅ ଖାଇ କ୍ଷୀରରେ 
ହାତ ଧୋଉଛି, ପରିଶ୍ରମ କିଛି ନାହିଁ । ଘରେ ଗଣ୍ଡା ଗଣ୍ଡା ଗ୍‌କରବାକର ଧଯଥିରେ 
ମୋଟୀ ହେବ ନାହିଁତ କ”'ଣ ? ହେଲେ ବାହାଘର ପରେ ଝଡ଼ିଯିବ ।” 
ଭାଗ୍ୟଧରବାବୂଙ୍କର ଏପରି ସଫେଇ ପ୍ରାୟ କାମ କରେ ନାହିଁ । ବରପକ୍ଷ ଲୋକ, 
ଯେଉଁମାନେ ତାଙ୍କର ସ୍ଥାବର ଅସ୍ଥାବର ସମ୍ପଭି କଥା ଶୁଣିଆସିଥାନ୍ତି, ଝିଅକୁ 
ଦେଖିବା ପରେ ମୁହଁ ମୋଡ଼ି ଗ୍ଲିଯାଆନ୍ତି । 

ଏହି କେତେ ଦିନ ହେବ ଭାଗ୍ୟଧରବାବୂ ପ୍ରାୟ ନୀରବ ରହୁଛନ୍ତି । ଝିଅ 
ବାହା ହେବା ପାଇଁ ବ୍ୟଗ୍ର ହେଲାଣି, ଇୟାଡ଼େ ଚମ୍ପାବତୀଙ୍କ ଏକା ଜିଦ୍‌ ବାହାଘର 
ହେବତ ଜୋଇଁ ଓ.ଏ.ଏସ୍‌. କିତ୍ମା ଆଇ .ଏ .ଏସ. ହୋଇଥିବ ! ବହୁତ କଷ୍ଟରେ 
ଗୋଟାଏ ବାହାଘର ଜୁଟିଥିଲା ! ପିଲାଟି ଓ.ଏ.ଏସ୍‌. ଅଫିସର, ତହସିଲଦାର 
ଅଛି, ସେ ରାଜି ହୋଇଯାଇଥିଲେ । କିନ୍ତୁ ପତ୍ନୀ ଚମ୍ପାବତୀ ଓ ଝିଅ ହେମଲତା 
ଏଥୁରେ ରାଜି ହେଲେ ନାହିଁ । ପୁଅଟିର ସବୁ ଯୋଗ୍ୟତା ଥିଲା ସତ୍ୟ କିନ୍ଧୁ ସେ 
ପ୍ରଥମରୁ ଅନ୍ୟ ଏକ ଝିଅକୁ ବିବାହ କରିଥିଲା ଏବଂ ତା'ର ଗୋଟିଏ ପୁଅ ଏବଂ 
ଗୋଟେ ଝିଅ ଥିଲେ | ଝିଅଟି ଜନ୍ମ ପରେ ତା'ର (ପୁଅର ) ସ୍ତ୍ରୀ ମରିଯାଇଥିଲା | 

ସେ ଯାହା ହେଉ, କେଉଁ ଏକ ଅଫିସିଏଲ୍‌ କାମରେ ଅକ୍ଷୟ ଆସିଥିଲା 
ତାଙ୍କ ପାଖକୁ । କଥାକ୍ରମେ ସେ (ଅକ୍ଷୟ ) ତା'ର ବାହାଘର ଏବଂ ଶଳା 
(ଅବିନାଶ) ଓ.ଏ.ଏସ. ଅଫିସର ବୋଲି କହିଥିଲା |! ଓ.ଏ.ଏସ୍‌. ନୀ ଶୁଣି 
ଭାଗ୍ୟଧରଙ୍କ ପାଟିରୁ ଲାଳ ବାହାରିଲା ଏବଂ ଅକ୍ଷୟର କାମ କରିଦେବା ସାଙ୍ଗେ 
ସାଙ୍ଗେ ଏକ ଭଲ ଗ୍କିରି କରାଇଦେବେ ବୋଲି ପ୍ରତିଶ୍ରୁତି ଦେଲେ । ସର୍ଭ ରହିଲା 
ତାଙ୍କର ଝିଅ ହେମଲତାକୁ ସେ ଯେକୌଣସିମତେ ତା'ର ଶଳା ଅବିନାଶ ସହିତ 
ବିବାହ ପ୍ରସ୍ତାବରେ ରାଜି କରାଇବେ ! ଆହୁରି ମଧ୍ଯ ଯଦି ଅବିନାଶ ହେମଲତାକୁ 
ବାହା ହୁଏ ତେବେ ଅକ୍ଷୟ ପାଖରେ ପଇସାପତ୍ରର ଅଭାବ ରହିବ ନାହିଁ ବୋଲି 
କହିଲେ । 

ଚମ୍ପାବତୀ ଦେବୀ ମଧ୍ଯ ବାହାରକୁ ଆସି ଅକ୍ଷୟକୁ ବହୁତ ଧନସମ୍ପତ୍ତି 
ଲୋଭ ଦେଖାଇଥୂଲେ | ଭାଗ୍ୟଧରବାବୁ ଏବଂ ଚମ୍ପାବତୀ ଦେବୀଙ୍କଠାରୁ ଅଭୟ 
ପାଇ ଅକ୍ଷୟ ତା'ର ନିଜ କାମରେ ଲାଗିଯାଇଥିଲା । 

୨୬ ପରିବାର 


କାମର ପ୍ରଥମ ସୋପାନରେ ସେ ପତ୍ନୀ ମାନସୀ ଉପରେ ନିର୍ଯାତନା 
ଆରମ୍ଭ କରିଥିଲା ଏବଂ ବାପଘରକୁ ପଠାଇ ଦେଇଥିଲା, ଏପରିକି ଅକ୍ଷୟ 
ପରିବାରର କୌଣସି ସଦସ୍ୟ ମାନସୀ ସାଙ୍ଗରେ ଭଲରେ କଥା ହେଉ ନ ଥିଲେ | 


ମାନସୀ ଥିଲା ଏକ ମାର୍ଜିତ ପରିବାରର ଝିଅ । ପିତା ରମାନାଥ ଗରିବ 
ହେଲେ ମଧ୍ଯ ତାଙ୍କ ପାଖରେ ସଂସ୍କାର ଥିଲା । ପ୍ରଥମରୁ ସେ ଯଦି ଅକ୍ଷୟଙ୍କର 
ଅଭିଳାଷ, ପିତା ରମାନାଥ କିମ୍ବା ଭାଇ ଅବିନାଶକୁ କହିଥାନ୍ତା, ଯେତେ କ୍ଷତି 
ହେଲେ ମଧ୍ଯ ମାନସୀର ଭଲପାଇଁ ସେମାନେ ତାକୁ ଗ୍ରହଣ କରିଥାନ୍ତେ ! ସେ 
ଗ୍ହୁଁ ନ ଥିଲା ତା'ର ଏକମାତ୍ର ଭାଇ ଏଭଳି ଏକ ଚକ୍ରାନ୍ତର ଶିକାର ହୋଇ 
ହେମଲତାକୁ ବିବାହ କରିବା ପାଇଁ । 

ବିଧିର ବିଧାନ ବିଚିତ୍ର । ସମୟଚକ୍ରରେ ଅବିନାଶ ଏହି କଥା ଶୁଣିଲା 
ଏବଂ ବିବାହ ପ୍ରସ୍ତାବ ଦେଖିବା ପାଇଁ ଭିଣୋଇ ଅନ୍ଷୟଙ୍କ ସହିତ ଭାଗ୍ୟଧରବାବ୍ୁଙ୍କ 
ରାଜପଥ ନିକଟ ବାସଭବନରେ ପହଞ୍ଚିଲା | 


ହଠାତ୍‌ ଅବିନାଶ ଓ ଅକ୍ଷୟ ପହଞ୍ଚିଯିବେ ବୋଲି ଭାଗ୍ୟଧରବାବ୍ଧ ଏବଂ 
ତାଙ୍କ ପତ୍ନୀ ଚଞ୍ପାବତୀ ସ୍ପ୍ରେ ସୁଦ୍ଧା କଳ୍ପନା କରି ନ ଥିଲେ । ହସ ହସ ମୁହଁରେ 
ସେ ପାଛୋଟି ନେଲେ ଦୂଇଜଣଙ୍କୁ ନିଜ ଘରର ଡ୍ରଇଂ ରୁମ୍‌କୁ । ଦେଶ ବିଦେଶର 
ତୈଳଚିତ୍ର ପରିବେଷ୍ଟିତ ଘ୍ଘରଟିର ସାଜସଜା ଦେଖିଲେ ସେଥୁରେ ଲକ୍ଷାଧିକ ଟଙ୍କା 
ଖର୍ଚ୍ଚ ହୋଇଥିବାର ଅନୁମାନ କରାଯାଇଥାଏ । ମାଲଏସିଆନ୍‌ କାଠରେ ନିର୍ମିତ 
ସୋଫାସେଟ୍‌ ଉପରେ ବସୁ ବସୁ ଅବିନାଶ, ଭାଗ୍ଯଧରବାବୁ ଏବଂ ଚମ୍ପାବତୀ 
ଦେବୀଙ୍କୁ ନମସ୍କାର କଲା । 


ଅବିନାଶ, ଭାଗ୍ୟଧରବାବୁ ଏବଂ ଚମ୍ପାବତୀ ଦେବୀଙ୍କ ସହିତ 
କଥାବାର୍ରଭାରେ ମଜି ରହିଥିବା ବେଳେ ଘରେ ପ୍ରବେଶ କଲା ହେମଲତା ! ଜିନ୍ନ 
ପ୍ୟାଣ୍ଟ, ଟି ଶାର୍ଟ ପରିହିତା ହେମଲତାର କାନ୍ଧରେ ପଡ଼ିଥାଏ ଏକ ବ୍ୟାଡମିଣ୍ଢନ୍‌ 
ର୍ୟାକେଟ୍‌ | ସ୍ଥିତ ହାସ୍ୟରେଖାଟିଏ କାଟି ସେ ଅବିନାଶ ବସିଥିବା ସୋଫା ଉପରେ 
ବସିଗଲ। ଏବଂ ଅବିନାଶକୁ ଲକ୍ଷ୍ୟ କରି “ଏ କିଏ ଡ୍ଯାଡି ୨” ବୋଲି 
ଭାଗ୍ୟଧରବାବୁଙ୍କୁ ପଟ୍ଟରିଲା । ଭାଗ୍ୟଧରବାବୂ କିଛି କହିବା ପୂର୍ବରୁ ଚମ୍ପାବତୀ 

ପରିବାର ୨୭ 


ଦେବୀ ହେମଲତାକୁ ସେଠାରୁ ଅନ୍ୟ ଘରକୁ ନେଇଗଲେ । ହେମଲତା ଯିବା 
ପରେ ଭାଗ୍ୟଧରବାବୂ ଅବିନାଶକୁ କହିଲେ- 

“ବୃଝିଲେ ଅବିନାଶବାବୁ, ଝିଅଟି ମୋର ବହୁ ଗେହ୍ଲାରେ ବଢ଼ିଛି । 
ପିଲାବେଳୁ ସେ ଆମ୍ବୁଆଲିଆ ! ଘରେ କିଛି କାମ ନାହିଁ, ବସି ବସି ଫୁଲି ଯାଇଛି । 
ଏଇ କେତେ ଦିନ ହେବ ସେ ଜିମ୍‌ ଯାଉଛି ଏବଂ ଯୋଗାଭ୍ୟାସ ପାଇଁ ଏକ 
ପ୍ରଶିକ୍ଷକ ଯୋଗାଡ଼ କରାଯାଇଛି | ଯେମିତି ପାରେ ସେମିତି ତାକୁ କିଛି ଓଜନ 
କମାଇବା ପାଇଁ ପଡ଼ିବ ।” 

ଭାଗ୍ୟଧରବାବୁ ଅବିନାଶଠାରୁ ତା'ର ବଂଶ ବୃତ୍ତାନ୍ତ ସଂଗ୍ରହରେ 
ଲାଗିଥାନ୍ତି । ଅବିନାଶର ଜମିବାଡ଼ି କେତେ, ତାଙ୍କ ଉପରେ କି କି ବୋଝ ଅଛି 
ଇତ୍ୟାଦି ଇତ୍ୟାଦି । ଓ .ଏ .ଏସ୍‌. ପାଇବ। ପରେ ତାଙ୍କର ଭଲ ପୋଷ୍ଟିଙ୍ଗ ହୋଇଛି 
କି ନାହିଁ । ସେ ତାଙ୍କ କଥାବାର୍ଭାରେ ଅବିନାଶ ପାଖରେ ପଇସାପତ୍ର କ'ଣ ଅଛି 
ବୋଲି ଜାଣିବା ପାଇଁ ଗୃହୁଁଥିଲେ ! ଅବିନାଶ ବି ସିଧା ସିଧା ଉତ୍ତର ଦେଇଥଲା, 
ଜମିବାଡ଼ି ବିଶେଷ କିଛି ନାହିଁ । ଯାହା ଥିଲା ତାହା ତା'ର ପାଠପଢ଼ା ଏବଂ 
ଭଉଣୀ ବାହାଘରରେ ବିକ୍ରି ହୋଇଯାଇଛି । ବାପା ରମାନାଥ ଶଯ୍ୟାଶାୟୀ, 
ଆହୁରି ଗୋଟିଏ ଭଉଣୀ ବିବାହଯୋଗ୍ୟା ହୋଇ ଘରେ ଅଛି । ତା ଦରମା 
ଉପରେ ତାଙ୍କର ସମସ୍ତ ପରିବାର ନିର୍ଭର କରନ୍ତି । ତା ଦରମାରୁ ତାଙ୍କ ମାସିକିଆ 
ସଉଦା ଏବଂ ବାପାଙ୍କର ଥିଷଧପତ୍ର ଖର୍ଚ୍ଚ ଚଳେ ! ବାକି କିଛି ପଇସା ସେ ନିଜ 
ପାଇଁ ଖର୍ଚ୍ଚ କରେ | ତା ପାଖରେ ଗଳିତ ଟଙ୍କା ବୋଲି କିଛି ନାହିଁ । ଦରମାରୁ 
ଜି.ପି.ଏଫ. ରେ ଯାହା କଟେ, ମାତ୍ର ସେତିକି ତା'ର ଗଳିତ ସମ୍ପତ୍ତି । ଚ୍କିରି 
ସେ କରିଛି ଜନସାଧାରଣଙ୍କ ସେବା ପାଇଁ । ଜଣେ ଧନୀ ହେବା ଅପେକ୍ଷା 
ଆଦର୍ଶ ମଣିଷଟିଏ ହେବାକୁ ସେ ପସନ୍ଦ କରେ । ତା ନିଜର ବି ଏକ ଆଦର୍ଶ 
ରହିଛି ଯାହାକୁ ନେଇ ସେ ଆଜିପର୍ଯ୍ୟନ୍ତ ସମସ୍ତଙ୍କ ସାମ୍ପାରେ ମଥା ଉଠାଇ 
କଥାବାର୍ଭା କରୁଛି । ଗ୍କିରି ଜୀବନରେ ଅଳ୍ପ ଦିନ ପାଇଁ ହେଲେ ମଧ୍ଯ ସେ ବି.ଡି.ଓ. 
ଏବଂ ଆଡିସନାଲ ତହସିଲଦାର ଥିଲା । କିନ୍ତୁ ସେ ଗ୍‌କିରି ତାକୁ ଭଲ ନ ଲାଗିବାରୁ 
ସେ ଉପରିସ୍ପ ଅଫିସରଙ୍କୁ କହି ଅଫିସ ପୋଷ୍ଟିଙ୍ଗ ନେଇଛି । ଦରମା ଟଙ୍କାରେ ସେ 
ବେଶ୍‌ ଖୁସି ଅଛି ବୋଲି କହିଲା ! 


Digitized by srujanika@gmail.com 


୨୮ ପରିବାର. 


ହେମଲତା କିଛି ସମୟ ପରେ ମା ଚଞ୍ପୀବତୀ ଦେବୀଙ୍କ ସହିତ ଅବିନାଶ 
ବସିଥିବା ଘରେ ପ୍ରବେଶ କଲା । ଦେହରେ ଜିନ୍ସ ପ୍ୟାଣ୍ଟ ଏବଂ ଟି-ଶାର୍ଟ, ମୁକୁଳା 
କେଶ, ବେକରେ ଏକ ବହୁମୂଲ୍ୟ ସୁନାଚେନ୍‌ ପଡ଼ିଥାଏ । ସେ (ହେମଲତା) 
ଘରେ ପଶୁ ପଶୁ ଭାଗ୍ୟଧରବାବୁ ଏବଂ ଚମ୍ପାବତୀ ଦେବୀ ଅନ୍ୟ ଘରକୁ ଚାଲିଗଲେ | 
ଅକ୍ଷୟ ମଧ୍ଯ କିଛି କାମର ବାହାନା ନେଇ ପଦାକୁ ପଳାଇଲେ । ସେ ଘରେ 
କେବଳ ଅବିନାଶ ଏବଂ ହେମଲତା ବସି ରହିଲେ । 
॥ ୫॥ 


ଅବିନାଶ ଏବଂ ହେମଲତା ଗୋଟିଏ କୋଠରିରେ ବସି ରହିଥାନ୍ତି । କେହି 
କାହାରି ସହିତ କଥା ହେଉ ନ ଥାନ୍ତି, ଏମିତିରେ କିଛି ସମୟ ବିତିଗଲା | ନୀରବତା 
ଭାଙ୍ଗ ହେମଲତା ପ୍ରଥମେ ଅବିନାଶକୁ ଥଣ୍ଡା ପାନୀୟ ପିଇବା ପାଇଁ ଅନୁରୋଧ 
କଲା ଏବଂ ହେମଲତାର ଅନୁରୋଧ ରକ୍ଷା କରି ଅବିନାଶ କିଛି ସମୟ ପୂର୍ବରୁ 
ପରିବେଷଣ କରାଯାଇଥିବା ମୃଦୁ ଥଣ୍ଡା ପାନୀୟ ପିଇଲା । ଥଣ୍ଡା ପାନୀୟ ପିଉ 
ପିଉ ଅବିନାଶ ପରରିଲା- 

“ମାଡାମ୍‌, ଆପଣ କେଉଁଠି ପଢୁଥ୍ଲେ ?” କାଳ ବିଳମ୍ବ ନ କରି 
ହେମଲତା ଉତ୍ତର ଦେଲା- 

“ମୁଁ ରମାଦେବ୍ବୀରେ ଗ୍ରାଜୁଏସନ୍‌ ଓ ଉତ୍କଳ ୟୁନିଭରସିଟିରେ ପି.ଜି. 
କରିଛି । ଏମ୍‌.ଫିଲ୍‌. କରିବା ପାଇଁ ଭାବୁଥିଲି, କିନୁ ବାପା କହିଲେ ବିବାହ ପରେ 
ଏମ୍‌.ଫିଲ୍‌. କରିବା ପାଇଁ । ଏମ୍‌ .ଫିଲ. କରିବା ନ କରିବା ଏବେ ଆପଣଙ୍କର | 
ମୁଁ ଯଦି ପସନ୍ଦଯୋଗ୍ୟା ହୁଏ ତେବେ ମୋର ଏମ୍‌.ଫିଲ. କରିବାର ବାଟ 
ଖୋଲିଯିବ ନଚେତ୍‌ ସେମିତି ପ୍ଲେନ୍‌ ପୋଷ୍ଟ ଗ୍ରାଜୁଏଟ୍‌ଟିଏ ହୋଇ ରହିଯିବି ।” 

ଗୋଟିଏ ପ୍ରଶ୍ନରେ ଏତେ ଉତ୍ତର ଅବିନାଶ ଆଶା କରି ନ ଥୂଲା। 
ହେମଲତାର ଉତ୍ତର ଶୁଣି ସେ କହିଲା- “ମୁଁ ଅବିନାଶ ମହାପାତ୍ର, ପୋଷ୍ଟ 
ଗ୍ରାକୁଏସନ୍‌ ପରେ ଓ.ଏ.ଏସ୍‌. ପାଇଛି ଏବଂ ବର୍ଭମାନ ରେଭେନ୍ୟ ଅଫିସର ଭାବେ 
କାର୍ଯ୍ୟ କରୁଛି ।” 

ପରିବାର ୨୯ 


ଅବିନାଶ ମୁହଁରୁ କଥା ନ ସରୁଣୁ ହେମଲତା କହିଲା - “ପ୍ଲିଜ 
ଅବିନାଶବାବୁ, ଆପଣଙ୍କ ପରିଚୟ ଦେଇ ମୋତେ ଲଜିତ କରନ୍ତୁ ନାହିଁ। ଆପଣଙ୍କ 
ପରିଚୟ ମୁଁ ଆଗରୁ ପାଇସାରିଛି ।” 

ଓ .ଏ.ଏସ୍‌. ଅଫିସର ଜ୍ବାଇଁ କରିବା ପାଇଁ ମୋ ମା, ବାପାଙ୍କର ଭାରି 
ଇଚ୍ଛା, କେବଳ ଏଇଥୂପାଇଁ ମୋ ବାହାଘର ତିନିବର୍ଷ ହେବ ହୋଇପାରୁ ନାହିଁ। 

ଏକଥା କହିବାବେଳେ ସେ ଗ୍ରା ଗୃହାଣିରେ ଅବିନାଶର ଚେହେରା 
ଏବଂ ମୁଖମଣ୍ଡଳକୁ ଲକ୍ଷ୍ୟ କରୁଥାଏ ଏବଂ ଆସ୍ତେ ଆସ୍ତେ ଅବିନାଶର ପାଖକୁ 
ଘୁଞ୍ଚି ଘୁଞ୍ଚି ଆସୁଥାଏ । 

ପିଲାବେଳୁ ଅତି ଲାଜକୁଳା ସ୍ତଭାବର ପିଲା ଅବିନାଶ । ସେ ଯଦିଓ 
ହେମଲତାର ଭାବଭଙ୍ଗୀ ଜାଣିପାରୁଥାଏ କିଛି କରିବା ପାଇଁ ତା' ପାଖରେ ଉପାୟ 
ନ ଥାଏ | ହେମଲତା କିଛି ସମୟ ପରେ ଅବିନାଶର ଦେହରେ ଦେହ ଲଗାଇ 
ବସିଲା ଏବଂ ଅବିନାଶକୁ କହିଲା- “ଆପଣ ଯଦି କିଛି ନ ଭାବନ୍ତେ, ଆମେ 
ଦୁଇଜଣ ସାଙ୍ଗ ହୋଇ “ନିକୋପାର୍କ” ବୁଲିଯାଆନ୍ତେ । ସେଠାରେ କେତେ ଖୁସି 
ଗପ କରନ୍ତେ, ବୋଟିଂ କରନ୍ତେ ଏବଂ ପରସ୍ପରକୁ ଅତି ନିକଟରେ ଜାଣିବାକୁ 
ସୁଯୋଗ ମିଳନ୍ତା ।” ଠିକ୍‌ ଏହି ସମୟରେ ଟେଲିଫୋନ୍‌ ରିଂ ହେଲା । 
ଟେଲିଫୋନ୍ଟିର ରିସିଭର ଅବିନାଶ ବସିଥିବା ସୋଫା ଉପରେ କାନ୍ଧୁରେ ସେଟିଂ 
ଷ୍ଟାଣ୍ଡ ଉପରେ ଥାଏ । ହେମଲତା ହଠାତ୍‌ ଫୋନ୍‌୍ଟି ରିସିଭ୍‌ କରିବା ପାଇଁ ଉଠିଗଲା 
ଏବଂ ଅବିନାଶ ଉପରେ ଆଉଜି ଫୋନ୍ଟିକୁ ରିସିଭ୍‌ କଲା ! ବାସ୍ତବ ଜୀବନରେ 
ଝିଅମାନଙ୍କ ସାନ୍ଧିଧ ଲାଭ କରି ନ ଥିବା ଅବିନାଶକୁ ଏକ ନୂଆ ଅନୁଭୁତି ଅନୁଭୂତ 
ହେଲା । 

ଜାଣିଶୁଣି ହେମଲତା ଫୋନ୍‌ରେ ଅଧିକ ସମୟ କଥା ହେଉଥାଏ ଏବଂ 
ତା'ର ଉନ୍ମତ୍ତ ବକ୍ଷୋରାଜି ଅବିନାଶର ଦେହରେ ଚାପି ହୋଇ ଏକ ନୂତନ 
ଜାଗରଣ ସୃଷ୍ଟି କରୁଥାଏ । ଫୋନ୍‌ଟି ଥାଏ ହେମଲତାର ଜଣେ ବାନ୍ଧବୀଙ୍କର । 
ତାଙ୍କ ସହିତ ହେମଲତା କେବଳ ବିବାହ କଥା ହେଉଥାଏ ଏବଂ “ମୋର ଭାବି 
ପତି ବର୍ଭମାନ ମୋ ପାଖରେ ଅଛନ୍ତି ବୋଲି” କହିବା ପାଇଁ ଭୁଲୁ ନ ଥାଏ । 
ଫୋନ୍‌ରେ କଥା ହୋଇସାରି ହେମଲତା ପୁଣି ଅବିନାଶ ପାଖରେ ବସିଲା ଏବଂ 

no ପରିବାର 


‘Very sorry? ବୋଲି କହିଲା ! ଅବିନାଶ ହେମଲତାଆଡ଼େ ଗ୍ହିଲା ଏବଂ 
ଦେଖିଲା ଟି .ଶାର୍ଟଟିର ସମସ୍ତ ବଟମ ଖୋଲା ଏବଂ ସାମାନ୍ୟ ନଇଁପଡ଼ିଲାବେଳେ 
ତା ଶରୀରର ଅର୍ବଵେକାଂଶ ଦେଖା ଯାଉଛି । ବିବାହ ପୂର୍ବରୁ ହେମଲତା ଅବିନାଶର 
ସାନ୍ଧିଧଯ ଗୃହୁଁଛି । ଏଥିପାଇଁ ତା ବାପା, ମାଙ୍କ ଆଶୀବୀଦ ତା ପାଖରେ ରହିଛି । 

ଯଥେଷ୍ଟ ମାର୍ଜିତ ପରିବାରରୁ ଆସିଥିଲେ ମଧ୍ଯ ଅବିନାଶ ଥିଲା ପୁରୁଷ 
ଏବଂ ଯଥେଷ୍ଟ ପୌରୁଷତ୍ଵ ତା ଦେହରେ ଭରି ରହିଥିଲା । ହେମଲତା, ତା'ର 
କଥାବାର୍ଭା, ଯୌନ ଉଦ୍ଦୀପକ ଗ୍ୁଲିଚଳନ, ଗ୍ରା ଚାହାଣି ଏବଂ ଅର୍ଵନଗ୍ନ 
ପୋଷାକପତ୍ର ବଳରେ ସେହି ସମୟରେ ଅବିନାଶର ମନକୁ କିଣିନେବା ପାଇଁ 
ଗୃହୁଁଥିଲା। ଘିଅ ନିଆଁ ପାଖରେ ତରଳିଯିବା ପରି ପୌରୁଷତ୍ଵ ମଧ୍ଯ ବେଳେବେଳେ 
ନାରୀ ପାଖରେ ବନ୍ଧା ପଡ଼ିଯାଏ ! ନାରୀ ପରିତୃପ୍ତି ହୁଏ ଯେତେବେଳେ ସେ 
ପୁରୁଷକୁ ନିଜ ଅକ୍ତିଆରରେ ରଖିପାରେ ; କିନୁ ପୁରୁଷ ସେତେବେଳେ ଖୁସି ହୁଏ, 
ଯେତେବେଳେ ସେ ତା'ର ପୌରୁଷତ୍ସ ଜାହିର କରିପାରେ ନାରୀ ଉପରେ । 

ହେମଲତାର ଘନ ଘନ ଯୌନ ଆକ୍ରମଣ ଅବିନାଶକୁ ବ୍ୟତିବ୍ୟସ୍ତ 
କରିପକାଉଥାଏ ! ହେମଲତା ଯେମିତି ପାରେ ସେମିତି ଅବିନାଶକୁ ଫସାଇବାରେ 
ଲାଗିଥାଏ | 

କିଛି ସମୟ ପରେ ଅବିନାଶ. ହେମଲତାର ରାଶି କ”'ଣ ବୋଲି 
ପର୍‌ରିଲା- ପ୍ରତି ଉତ୍ତରରେ ହେମଲତା ତା'ରାଶି କ”ଣ ଜାଣିନି ବୋଲି କହିଲା 
ଏବଂ ଆହୁରି ମଧ୍ଯ କହିଲା- 

“ ଅବିନାଶବାବ୍ୁ, ଆଜିକାଲି ପିଲା କ”ଣ ରାଶି ମଇତ୍ର ଦେଖୁଛନ୍ତି ? 
ମିଆଁ ବିବି ରାଜି ତୋ କ୍ୟା କରେଗା କାଳି” ରୀତିରେ ଜାତକ ବିଗ୍ଟରେ 
ରାଜଯୋଟକ ରୁଗ୍ଣ ପଡ଼ିଗଲାଣି | 

- ଅକ୍ଷୟବାବୂ ତାଙ୍କ ବାହାର କାମ ସାରି ଘରେ ପ୍ରବେଶ କଲେ । ଏପଟେ 
ଭାଗ୍ୟଧରବାବୁ ଏବଂ ଚମ୍ପାବତୀ ଦେବୀ ବି ଆସି ପାଖରେ ବସିଲେ । ଚମ୍ପାବତୀ 
ଦେବୀଙ୍କ ଇଙ୍ଗତରେ ହେମଲତା ଅବିନାଶକୁ ଉଇସ୍‌ କରି ଅନ୍ୟ ଘରକୁ ଚାଲିଗଲା । 
ଡ୍ରଇଂରୁମଟିରେ କିଛି ସମୟ ନୀରବତା ବିରାଜମାନ କଲା ! ଅବିନାଶ କହିଲା- 

“ମାଡାମ୍‌, ବହୁତ ସମୟ ହେଲାଣି, ଆମ୍ଭେ ଏବେ ଆସୁଛୁ ।” 

ପରିବାର ୩୧ 


ଭାଗ୍ୟଧର କହିଲେ- 


“ ଅବିନାଶବାବୃ, ଇଏ ଗୋଟେ କଥା, ଆପଣ ନ ଖାଇ ନ ପିଇ ଯିବେ, 
ପୁଣି କ'ଣ ଦେଖିଲେ ପସନ୍ଦ ହେଲା କି ନାହିଁ, ସେ ବିଷୟରେ ତ କିଛି କହିଲେ 
ନାହିଁ ୨” 

ଅବିନାଶ ଉତ୍ତର ଦେଲା- 


“ସ୍ରାର୍‌ ମୁଁ ଯାହା ଦେଖିଲି ମୋ ବାପା ମାଙ୍କ ସହିତ କଥା ହୋଇ 
ଅକ୍ଷୟବାବୁଙ୍କ ହାତରେ ଖବର ଦେବି | ଆପଣ ଜମା ବ୍ୟସ୍ତ ହେବେନି ।” 


ଚଞମ୍ପାବତୀ ଦେବୀ ତାଙ୍କର ବକ୍ତବ୍ୟ ଆରମ୍ଭ କଲେ | ତାଙ୍କର ଏକମାତ୍ର 
ଅଲିଅଳୀ ଝିଅ, ମଫସଲରେ ଚ଼ଳିପାରିବ ନାହିଁ ବୋଲି ସେ ରାଜଧାନୀରେ 
ଗ୍ରି ଚାରିଟା ପୁଟ କିଣି ପକାଇଛନ୍ତି | ଗତ ମାସରେ ଏକ ନାମୀଦାମୀ କମ୍ପାନୀରୁ 
ସୁନ୍ଦର ଚୃରିଚ଼କିଆ ଗାଡ଼ି କିଣା ହୋଇଛି କେବଳ ଝିଅ କ୍ରାଇଁଙ୍କର ଚଢ଼ିବା ପାଇଁ । 
ହେମଲତା ନାଁରେ ବ୍ୟାଙ୍କରେ ତା ବାପା ଅତି କମ୍‌ରେ ଦଶ କୋଡ଼ିଏ ଲକ୍ଷ ଟଙ୍କା 
ଫିକ୍ସଡ୍‌ ଡିପୋଜିଟ୍‌ କରିଛନ୍ତି । ଏହା ବାଦ୍‌ ତାଙ୍କର ତ ଗୋଟିଏ ପୁଅ, ଗୋଟିଏ 
ଝିଅ, ତାଙ୍କର ସମସ୍ତ ସମ୍ପ୍ତିବାଡ଼ି ବି ଭବିଷ୍ୟତ୍ରେ ସେମାନେ ଭୋଗ କରିବେ { 

ଚମ୍ପାବତୀ ଦେବୀଙ୍କର କଥା ଶୁଣି ଅକ୍ଷୟ ଉତ୍‌ଫୁଲ୍ଲିତ ହୋଇ ଉଠୁଥାଏ | 
ସେ ଭାବୁଥାଏ ସତରେ ଯଦି ଅବିନାଶ ରାଜି ହୋଇଯାନ୍ତି ସେ ମଧ୍ଯ ରାତାରାତି 
ଧନୀ ହୋଇଯିବ । ହେମଲତାର ଚରିତ୍ର ବିଷୟରେ ଅକ୍ଷୟ ଆଗରୁ ସମ୍ଯକ୍‌ 
ସୂଚନା ପାଇଛି । ଏଣୁ ତା ନାମରେ ଯେଉଁ ଟଙ୍କାପଇସା ଅଛି ତାକୁ ହାସଲ 
କରିବା ପାଇଁ ତାକୁ ବେଶି ସମୟ ଲାଗିବ ନାହିଁ । 

ହେମଲତା ଗୁହୁଁ ଛି ବାହାଘର; ଭାଗ୍ୟଧରବାବୁ ଚ୍ହୁଁ ଛନ୍ତି ଏକ 
ଓ.ଏ.ଏସ. କିମ୍ବା ଆଇ.ଏ.ଏସ୍‌. ଅଫିସର କ୍ଵାଇଁ | ଚମ୍ପାବତୀ ଦେବୀ ଗୁହୁଁଛନ୍ତି 
ଝିଅର ଅଭିଆଡ଼ୀ ଦୋଷ କଟିଯାଉ ଏବଂ ଅକ୍ଷୟ ଗୃହୁଁଛି ଅବିନାଶ ବିବାହ ପରେ 
ରାତାରାତି ଧନୀ ହେବାପାଇଁ । କିନ୍ତୁ ଅବିନାଶ......- ? ସେ କଂଣ ଚାହୁଁଛି ? 

ସେ ଗ୍‌ହୁଁଥିଲା ଏକ ସୁନାର ସଂସାର, ତାର ସ୍ବପ୍ନର ଦୂନିଆ ସେ ଗଢ଼ିଥିଲା 
ତା'ର ପରିବାରକୁ ନେଇ ¦ ସେ, ଦୂଇ ଭଉଣୀ, ମା ଏବଂ ରୁଗ୍ଣ ପିତା ଥିଲେ 

ତାଙ୍କ ପରିବାରର ସଦସ୍ଯ । ମାନସୀର ବାହାଘର ପରେ ଘରେ ଶୁନ୍ୟସ୍ଥାନ 
ପୂରଣ କରିବା ପାଇଁ ତା'ର ଇଚ୍ଛା ନ ଥିଲା । ପିତା ରମାନାଥ ଶଯ୍ୟାଶାୟୀ 
ହେବାରୁ ତାକୁ ବିବାହ କରିବା ପାଇଁ ବାଧ୍ଯ କରାଯାଇଥିଲା ପରିବାର ପକ୍ଷରୁ । 
ସେ ବାହା ହେବ ତା” ମନ ପସନ୍ଦର ଝିଅକୁ, ଯାହା ସହିତ କେବଳ ସିଏ ନୂହେଁ ତା 
ପରିବାରର ସମସ୍ତ ସଦସ୍ୟ ମିଳିମିଶି ଚଳିପାରିବେ । ଏକ ମଧ୍ୟବିତ୍ତ ପରିବାରର 
ଝିଅ ବାହାହେଲେ ସେ ବାପା ମାଙ୍କ ସେବା ଶୁଶ୍ରଷା କରିବ, ଘରର ଯାବତୀୟ 
ଦାୟିତ୍ଵ ନେବ ଏବଂ ଏକ ସୁଗୃହିଣୀ ହୋଇ ତାକୁ ତା'ର ସାମାଜିକ ଏବଂ 
ଆର୍ଥନୀତିକ ଦିଗରେ ସାହାଯ୍ୟ କରିବ । ତା ଛୋଟ ସଂସାର ପୁଣି ହସି ଉଠିବ । 
ଏମିତି ଏକ ଝିଅ ସେ ମନେ ମନେ ପସନ୍ଦ କରିଥିଲା । 
DH 

୧୨ ବର୍ଷ ତଳର କଥା | ଅବିନାଶର କାଲିଭଳିଆ ମନେ ପଢୁଛି । ସେ 
ସ୍ଟୁଲର ଜଣେ ମେଧାବୀ ଛାତ୍ର ଥାଏ । ପାଠ ପଢ଼ା, ଖେଳକୂଦ ଏବଂ ବିଭିନ୍ନ 
.ଉସ୍ସବରେ ଭାଗ ନେଇ ସେ ଅନେକବାର ପୁରସ୍କୃତ ହୋଇଥଲା ¦! ଖରାଦିନ ଛୁଟି 
ପରେ ସ୍କୁଲ ଖୋଲିଲା । ନବମ ଶ୍ରେଣୀରୁ ପାସ୍‌ କରି ସେ ଦଶମକୁ ଉତ୍ତୀର୍ଣ୍ଣ 
ହୋଇଥାଏ | ପ୍ରାର୍ଥନା ସଭାରେ ସ୍କୁଲର ପ୍ରଧାନ ଶିକ୍ଷକ ତା'ର କୃତିତ୍ଵ ପାଇଁ ତାକୁ 
ସାଧୁବାଦ ଦେଲେ । ଅବିନାଶ ଭାରି ଲାଜକୁଳା ସ୍ରଭାବର ପିଲା । ନିଜ ଗୌରବ 
କଥା ଶୁଣିଲେ ସେ ଏକେବାର ଲାଜେଇଯାଏ | ଦେଖିବାକୁ ଅତୀବ ସୁନ୍ଦର ସେ । 
କଳା ରଙ୍ଗର ହାପ୍‌ ପ୍ୟାଣ୍ଟ ସାଙ୍ଗକୁ ଧଳା ରଙ୍ଗର ବିଦ୍ୟାଳୟ ପୋଷାକ ପିନ୍ଧିଥାଏ । 
ପ୍ରାର୍ଥନା ସଭା ପରେ ସେ ଶ୍ରେଣୀ ଗୃହକୁ ପଶୁ ପଶୁ ତା'ର ଦେଖାହୁଏ କଲ୍ୟାଣୀ” 
ସହିତ ନୂଆକରି ତା ଶ୍ରେଣୀରେ ନାମ ଲେଖାଇ ଥାଏ । ବାପା ତା'ର କେଉଁଝରରେ 
ଗ୍ବକିର କରନ୍ତି, ସେ ମଧ୍ଧ ସେଠାରେ ରହି ପାଠ ପଢୁଥିଲା । କୌଣସି କାରଣରୁ 
ବାପା ତା'ର ତାକୁ ଆଣି ତା'ର ମାମୁଘରେ ରଖି ଗୀ ସୂୁଲରେ ନାମ ଲେଖାଇଥଲେ | 
କଲ୍ୟାଣୀ ଏବଂ ଅବନାଶର ଚାରି ଚକ୍ଷୁର ମିଳନ ହୋଇଗଲା । କେହି କାହାକୁ ଚିହ୍ନି 
ନ ଥାନ୍ତି । ଅବିନାଶ ଜଣେ ମେଧାବୀ ଛାତ୍ର ଏକଥା କଲ୍ୟାଣୀ ପ୍ରାର୍ଥନା ସଭାରୁ 
ଜାଣିପାରିଥିଲା । ଜଣେ ଅନ୍ୟ ଜଣକୁ ଦେଖିଲେ ମଧ୍ଧ ନ ଦେଖିଲା ପରି ଅଭିନୟ 
କରି ଯେଝା ଯେଝା ସିଟ୍‌କୁ ଯାଇ ବସିଲେ । ବହୁତ ଡେଙ୍ଗା ଥିବାରୁ ଅବିନାଶ ପଛ 

ସିଟ୍‌ରେ ବସିଲା । କଲ୍ୟାଣୀ ନୂଆକରି ଆସିଥିବାରୁ ଝିଅମାନଙ୍କ ପାଇଁ ଉଦ୍ଦିଷ୍ଟ ସିଟ୍‌ରେ 
ବସିଲା | 

ସ୍ୁଲର ପ୍ରଥମ ପିରିଅଡ୍‌ରେ ଶ୍ରେଣୀ ଶିକ୍ଷକ ବୈଷ୍ଣବସାର ଆସି ଉପସ୍ଥାନ 
ନେଲେ । ନୂଆ କରି ସ୍କୁଲରେ ନାମ ଲେଖାଇଥିବା ପିଲାମାନଙ୍କର ପରିଚୟ 
ଗୋଟି ଗୋଟି କରି ପଚ୍ଟରିଲେ । ଦୂଇ ତିନିଜଣ ପରିଚୟ ଦେଇସାରିବା ପରେ 
ଆସିଲା କଲ୍ୟାଣୀର ପାଳି । ସିଟ୍‌ ପାଖରେ ଠିଆ ହୋଇ ସେ ତା'ର ପରିଚୟ 
ପ୍ରଦାନ କଲା । ତା'ର ବାପା ଜଣେ ଇଞ୍ଜିନିୟର, ମା” ଏକ ବିଦ୍ୟାଳୟର 
ଶିକ୍ଷୟିତ୍ରୀ । ସେଠାରେ ଦେଖାଶୁଣା କରିବା ପାଇଁ କେହି ନ ଥିଲେ । ଏଣୁ ଶେଷ 
ବର୍ଷ ପରୀକ୍ଷା ଥିବାରୁ ତା'ର ବାପା ତାକୁ ମାମୁଘରେ ଛାଡ଼ି ଗାଁ ସ୍କୁଲରେ 
ଆଡ୍‌ମିଶନ କରିଛନ୍ତି । କଲ୍ୟାଣୀ ପରିଚୟ ଦେବାବେଳେ ଅବିନାଶ ମନଧ୍ଯାନ 
ଦେଇ ତା”ର କଥାଗୁଡ଼ାକ ଶୁଣୁଥାଏ ! କଲ୍ୟାଣୀର ମିଠା ମିଠା କଥାଗୁଡ଼ାକ 
ଅବିନାଶକୁ ଯେତିକି ଆନନ୍ଦ ଦେଉଥାଏ ପର ମୁହୂର୍ଭରେ ତାହା ଆଶଙ୍କାରେ ପରିଣତ 
ହୋଇଯାଉଥାଏ ! ଭଲ ପାଠ ପଢ଼ି ଶ୍ରେଣୀରେ ପ୍ରଥମ ହେଉଥିବା ଅବିନାଶ 
ହଠାତ୍‌ ଭାବିବସେ “କଲ୍ୟାଣୀ ତା'ଠାରୁ ଟପିଯିବନି ତ ?” କାରଣ କଲ୍ୟାଣୀ 
ତା'ର ବିଭିନ୍ନ ବିଷୟରେ ରଖିଥିବା ନମ୍ବର ବିଷୟରେ ଯାହା କହିଲା ତାହା 
ଅବିନାଶଠାରୁ ଖୁବ୍‌ ଅଧିକ ଥିଲା | କଲ୍ୟାଣୀ ବହୁତ ଗମ୍ଭୀର ପ୍ରକୃତିର | ସାଙ୍ଗମାନଙ୍କ 
ସାଙ୍ଗରେ ପ୍ରାୟ ଏତେ ଗପସପ କରୁ ନ ଥିଲା । ଯିଏ ଯାହା ପଟଗ୍ଟରିଲେ 
ସଂକ୍ଷେପରେ ଉତ୍ତର ଦେଇ ଦେଉଥିଲା । 

ସେଦିନ ସ୍କୁଲରେ ଅବିନାଶ ଦେହରେ ଏକ ଶିହରଣ ଅନୁଭୂତ ହେଲା । 
ଘରେ ପାଠପଢ଼ା, ଖିଆପିଆ କେଉଁଥିରେ ତା'ର ମନ ଲାଗିଲା ନାହିଁ । ଯେଉଁଠି 
ବସିଲେ କିମ୍ବା କିଛି କାମ କଲେ କେଉଁଥୂରେ ତା'ର ମନ ଲାଗିଲାନି । ରାତିରେ 
ଶୋଇବାବେଳେ ମଧ୍ଯ ତାକୁ ନିଦ ହେଲା ନାହିଁ । କାହିଁକି କଂଣ ପାଇଁ ତା'ର ମନ 
ବ୍ୟାକୁଳ ହେଉଛି ସେ କଥା ମଧ୍ଯ ସେ ଜାଣିପାରିଲା ନାହିଁ । ଭାବିଲା କାଲି ସକାଳୁ 
ଅନ୍ଧି ଭାଉଜଙ୍କୁ ଏ ବିଷୟରେ ପର୍ରିବ । 

ସକାଳୁ ଯେତେବେଳେ ସେ ଅନ୍ଧି ଭାଉଜଙ୍କୁ ଏ ବିଷୟରେ ପରଗ୍ଟରେ ସେ 
( ଅନିଭାଉଜ ) ଅବିନାଶକୁ ଏକବାର ଜେରା କରିବାରେ ଲାଗିଗଲେ, “ କାଲି 

କାହାକୁ ଦେଖ୍ଛ ? କାହା ସହିତ ଗପିଛ ? ” ଇତ୍ୟାଦି ଇତ୍ୟାଦି । ଧୀର ସ୍ଥିର ପିଲାଟି 
ପରି ସେ ମଧ୍ଯ ସବୁ କଥା କହିଗଲା, ଯେଉଁଥିରେ କଲ୍ୟାଣୀ କଥା କହିବା ପାଇଁ 
ସେ ମଧ୍ଯ ଭୁଲି ନ ଥିଲା । ଯେତେବେଳେ କଲ୍ୟାଣୀ କଥା କହୁଥାଏ ତା' ମନ 
ମଧ୍ଯରେ ଆନନ୍ଦର ଲହରି ଖେଳି ଯାଉଥାଏ । ସବୁ କଥା ଶୁଣି ଅନ୍ନିଭାଉଜ କହିଲେ- 
“ବୁଝିଲ ବାବୁ ସେ ଝିଅଟି ତୁମକୁ କିମିଆ କରିଦେଇଚି ।” ଏ କଥାର ଅର୍ଥ ବି 
ଅବିନାଶ ଜାଣିପାରିଲା ନାହିଁ । ସେ ପଚ୍ଟରିଲା, ଭାଉଜ “କିମିଆ କଂଣ ? ତାକୁ 
କେମିତି କରନ୍ତି ୨” ମୃଦୂ ହସି ଅନ୍ଧିଭାଉଜ ସେଦିନ ତାକୁ କହିଥିଲେ “ ସମୟର 
ଗତି ସଙ୍ଗେ ସଙ୍ଗେ ତୁମର ମଧ୍ଯ ବୟସ ବଢ଼ିଲାଣି । ନିଶ ଦାଢ଼ି ଉଠିଲାଣି । 
ପିଲାରୁ ଯୁବକ ହେବାକୁ ବସିଲଣି- କିମିଆର ଅର୍ଥ ଜାଣିପାରୁନ, ଯଦି ଜାଣିପାରୁନ 
ତେବେ ଶୁଣ ସେ ଝିଅଟି ତୁମ ମନ ମଧ୍ଯରେ ଏକ ମସ୍ତବଡ଼ ଜାଗା ଅଧିକାର 
କରିବା ପାଇଁ ବସିଲାଣି ।” 

ଶରୀର ଓ ମନ ମଧ୍ଯରେ ନୂଆ ପ୍ରେମର ପରଶ ପଶିବା ବେଳେ ହଠାତ୍‌ 
ଏହାର ଅନୁଭୂତି କାହାକୁ ପ୍ରକାଶ କରି ହୁଏ ନାହିଁ । ଝିଅଟି ପ୍ରଥମ ଦିନରେ ପ୍ରଥମ 
ଦେଖାରେ ତା” ମନ ମଧ୍ଯରେ ବସା ବାନ୍ଧିବା କଥା ଯାହା ଅନ୍ଦିଭାଉଜ କହିଲେ 
ଅବିନାଶ କେବଳ ସେଇ କଥା ଭାବିବା ପାଇଁ ଲାଗିଲା । ଯେତେବେଳେ ସେ 
କଲ୍ୟାଣୀର ରୂପ ଲାବଣ୍ୟ ମନ ଭିତରେ ଚିନ୍ତା କରିବା ପାଇଁ ଲାଗିଲା ତା'ର ମନ 
ଏକ ଅଫୁରନ୍ତ ଆନନ୍ଦରେ ଭରି ହୋଇଗଲା ! ନିଜର ନିତ୍ୟକର୍ମ ସାରି ରୁଟିନ୍‌ 
ସଜାଡ଼ ସେ ସ୍କୁଲକୁ ବାହାରିଲା । ବାଟରେ ଯିବାବେଳେ ସେ କଲ୍ୟାଣୀ କଥା 
ଭାବୂଥାଏ- “ଆଜି ଗଲେ ତା'ସହିତ ମନ ଭରି ଗପିବ, ତା'ର ସବୁ କଥା ଜାଣିବ 
ଏବଂ ଗତକାଲିର ଘଟଣାମାନ ତା” ଆଗରେ ଗୋଟି ଗୋଟି କରି କହିଦେବ ।” 
ବାଟରେ ସାଙ୍ଗସାଥୀ1ମାନେ କେତେ କଂଣ କଥାବା ହେଉଥାନ୍ତି । କିନ୍ତୁ 
ଭାବନାରାଜ୍ୟରେ ଘୂରି ବୂଲୁଥ୍୍‌ବା ଅବିନାଶର କାନକୁ କିଛି ଶୁଭୁ ନ ଥାଏ । 

ସ୍କୁଲରେ ପହଞ୍ଚି ଶ୍ରେଣୀ ଗୃହରେ ନିଜର ବହିବସ୍ତାନି ରଖି ସେ ଗ୍‌ଲିଲା 
ପ୍ରାର୍ଥନା ସଭାକୁ । ସେଠାରେ ବିଭିନ୍ନ ଶ୍ରେଣୀର ଛାତ୍ରଛାତ୍ରୀମାନେ ଏକତ୍ରିତ 
ହୋଇଥାନ୍ତି । ଅବିନାଶ ପହଞ୍ଚିବାର କିଛି ସମୟ ପରେ କ୍ଷେତ୍ରବାସୀ?” ସ୍କୁଲ 
ପିଅନ ବେଲ୍‌ ବଜାଇଲା | ତା'ପରେ ଆରମ୍ଭ ହେଲା ପ୍ରାର୍ଥନା “ ଆହେ ଦୟାମୟ 


Digitized by srujanika@gmail.com 

ବିଶ୍ଵବିହାରୀ...” ପ୍ରାର୍ଥନା ଚାଲୁଥିବା ସମୟରେ ସେ ଲକ୍ଷ୍ୟ କରୁଥାଏ କଲ୍ୟାଣୀକୁ, 
ବେଶ୍‌ ଗୋରା ତକ୍‌ ତକ୍‌ ଚେହେରା, କଳା ରଙ୍ଗର ହାପ୍‌ ସ୍କଟ୍‌, ନାଲିରଙ୍ଗର 
ପୂରାହାତ ବ୍ଲାଉଜ, ଦୂଇ ହାତରେ ଦୂଇପଟ ଅତ୍ୟାଧୁନିକ କାଚ, ମୁଣ୍ଡରେ ହେୟାର 
ପିନ୍‌ ଲଗାଇଥିବା ଝିଅଟି ଥିଲା କଲ୍ୟାଣୀ | ପ୍ରାର୍ଥନା ସମୟରେ ଆଖି ବୂଜି ସେ 
ପ୍ରାର୍ଥନା କରୁଥାଏ ଯେମିତି ଭଗବାନ୍‌ଙ୍କ ବ୍ୟତୀତ ସେ ଦୂନିଆର ଆଉ କିଛି ଜାଣେ 
ନାହିଁ । ଅବିନାଶ ପ୍ରାର୍ଥନା ସମୟରେ ବରାବର କଲ୍ୟାଣୀକୁ ଗରହୁଁଥାଏ । କିନ୍ତୁ 
କଲ୍ୟାଣୀ ସେମିତି ଆଖି ବୁଜି ପ୍ରାର୍ଥନା କରୁଥାଏ । ପ୍ରାର୍ଥନା ପରେ ଯେଝା ଯେଖା 
କ୍ଲାସ୍‌ ରୁମ୍‌କୁ ଗଲେ | କଲ୍ୟାଣୀ ଏବଂ ଅବିନାଶ ମଧ୍ଯ ନିଜ ନିଜ ସିଟ୍‌ରେ ଯାଇ 
ବସିପଡ଼ିଲେ । ସେଦିନ ମଧ୍ଯ ଦୂଇଜଣଙ୍କର ପୂର୍ବଦିନର ସମଦଶା ହୋଇଥିଲା ! 
କେବଳ ଆଖିର ମିଳନ ଏବଂ ସ୍ମିତ ହାସ୍ୟ ମଧ୍ୟରେ ସୀମାବଦ୍ଧ ହୋଇ ରହିଯାଇଥିଲା 
ଅବିନାଶ ଏବଂ କଲ୍ୟାଣୀର ପରିଚ଼ୟ । 

ଏମିତି କେତେ ଦିନ ବିତିଗଲା, କିନୁ ଅବିନାଶ ଏବଂ କଲ୍ୟାଣୀ ପରସ୍ପର 
କଥାବାର୍ଭା ହୋଇପାରିଲେ ନାହିଁ । କଥା ନ ହୋଇ ମଧ୍ଯ ସେ କଲ୍ୟାଣୀକୁ ଅତ୍ୟନ୍ତ 
ଆପଣାର କରି ନେଇଥାଏ | ସେ ସବୁବେଳେ ମନେ ମନେ ଭାବେ କଲ୍ୟାଣୀ 
ପ୍ରଥମେ କଥା ହେଲେ ସେ ତା ସହିତ କଥା ହୁଅନ୍ତା ; କିନୁ କଲ୍ୟାଣୀ କଥା କୁହେନି | 
ଅବିନାଶକୁ ଦେଖୁ କଲ୍ଯାଣୀ ସ୍ମିତହାସ୍ଯ ରେଖା ଟାଣିଦିଏ, ଯାହା ଅବିନାଶକୁ 
ଅସ୍ତବ୍ୟସ୍ତ କରି ପକାଏ | ପାଠପଢ଼ା ସମୟରେ ଯାହା କିଛି ସମୟ ମିଳେ ଅବିନାଶ 
କେବଳ କଲ୍ୟାଣୀ କଥା ଚିନ୍ତା କରି ବସେ । 

ସ୍କୁଲରେ ପାଠ ପଢ଼ିବା ସମୟରେ କଲ୍ୟାଣୀ ଆଦୌ ଅନ୍ୟମନସ୍କ ହୁଏ 
ନାହିଁ । ଶ୍ରେଣୀରେ ଶିକ୍ଷକମାନେ ପାଠ ପଢ଼ାଇବା ସମୟରେ ମନଧ୍ଯାନ ଦେଇ 
ଶୁଣୁଥାଏ ଏବଂ ଦରକାର ମୁତାବକ ଖାତାରେ ଟିପି ରଖୁଥାଏ । ଖେଳ ଛୁଟି 
ସମୟରେ ସେ ଘରକୁ ଖାଇବାପାଇଁ ଯାଏ ! ଅବିନାଶ କିନ୍ତୁ ଦଶଟା ସମୟରେ 
ସ୍କୁଲକୁ ଆସେ ଏବଂ ଦ୍ରର ଗ୍ରାମ ହୋଇଥିବାରୁ ଖେଳଛୁଟିରେ ଘରକୁ ନ ଯାଇ 
ନିଜ ଜ୍ଲାସ୍‌ରୁମ୍‌ରେ ବସି ପଢ଼ା ଯାଇଥିବା ପୀଠ ସବୂକୁ ପୁନରାବୃଭି କରେ । 
ବାହାରୁ ଦେଖୁଲେ ଜଣାପଡ଼ିବ ସତେ ଯେମିତି ଅବିନାଶ ଏବଂ କଲ୍ୟାଣୀ ମଧ୍ରେ 
ପଢ଼ାପାଇଁ ପ୍ରତିଯୋଗିତା ଆରମ୍ଭ ହୋଇଗଲାଣି । 

ଖେଳ ଛୁଟି ପରେ କଲ୍ୟାଣୀ ସ୍କୁଲକୁ ଆସିବା ସମୟରେ ଆଉ ହଳେ 
ପୋଷାକ ପିନ୍ଧିକରି ଆସେ । ପୋଖରୀର କୂଳେ କୂଳେ ଅଙ୍କାବଙ୍କା ଗଲି ଗଲି 
ସେ ଯେତେବେଳେ ଆସୁଥାଏ ଅବିନାଶର ତପସ୍ୟା ଭାଙ୍ଗଯାଏ । ପାଠ ପଢ଼ା 
ଛାଡ଼ି ସେ କେବଳ ତାର ଗ୍ଲଲିବାର ଶୈଳୀକୁ ଲକ୍ଷ୍ୟ କରି ବସେ । ଗୌର ବର୍ଣ୍ଣ, 
ତନୂପାତଳୀ ଝିଅଟି ଗ୍ବଲିବା ସମୟରେ ବହୁ ପୁଅମାନଙ୍କର ଆଖି ତା”ଉପରକୁ 
ଗ୍ଵଲିଯାଏ । କିନ୍ତୁ କଲ୍ଯାଣୀର ନିଘା କାହା ଉପରେ ନ ଥାଏ । କେବଳ ପାଠ 
ପଢ଼ିବା ବ୍ଯତୀତ ସେ ପ୍ରାୟ ଅନ୍ୟ କୌଣସି ଜିନିଷରେ ମୁଣ୍ଡ ପୂରାଏ ନାହିଁ । 
ନିର୍ଦ୍ଦିଷ୍ଟ କେତୋଟି ଝିଅଙ୍କୁ ଛାଡ଼ିଦେଲେ ସେ ପ୍ରାୟ ଅନ୍ୟ କାହାରିକୁ ଚିହ୍ନି ନ ଥାଏ । 
ପୁଅମାନେ ତାର( କଲ୍ୟାଣୀ) ସହିତ ଗପିବା ପାଇଁ ବ୍ୟାକୁଳ ହେଉଥାନ୍ତି, ହେଲେ 
କଲ୍ୟାଣୀ ନ ଗପି ଖାଲି ସ୍ପିତହାସ୍ୟ ରେଖା ଟାଣି ଚୁପ୍‌ ରହିଯାଏ । ଅବିନାଶ 
କଲ୍ୟାଣୀ ସହିତ ଗପିବା ପାଇଁ ଉପରେ ପ୍ରକାଶ ନ କଲେ ମଧ୍ଯ ମନ ଭିତରେ 
ଗପିବାର ପ୍ରବଳ ଇଚ୍ଛା। ରଖିଥାଏ ! ବେଳେବେଳେ ତା'ର ମୁଖମଣ୍ଡଳରେ ତାହା 
ପରିପ୍ରକାଶ ହୋଇଯାଏ । 

ଦିନେ ରମାନାଥ ପୁଅର ଭଲମନ୍ଦ ବୂଝିବା ପାଇଁ ସ୍କୁଲକୁ ଆସିଥାନ୍ତି । 
ହେଡ୍‌ ମାଷ୍ଟରଙ୍କ ଅଫିସ ଭିତରେ ବସି ଅବିନାଶର ପାଠପଢ଼ାର ସମୀକ୍ଷା 
କରୁଥାନ୍ତି । ସବୁ ଶିକ୍ଷକମାନଙ୍କର ଅବିନାଶ ପ୍ରତି ପ୍ରବଳ ଶ୍ରଦ୍ଧା ଓ ସ୍ପେହ ରହିଥାଏ । 
ସମସ୍ତଙ୍କ ମୁହଁରେ ଅବିନାଶର ଭୂରି ଭୂରି ପ୍ରଶଂସା | ଭଲ ପିଲା, ଭଲ ପାଠ 
ପଢୁଛି । କୌଣସି ବଦ୍‌ଗୁଣ ନାହିଁ ବୋଲି ସମସ୍ତେ ଟିପ୍ରଣୀ ଦେବା ପାଇଁ ଭୁଲୁ ନ 
ଥାନ୍ତି । ଶେଷରେ ସ୍ମିର ହେଲା, ଶ୍ରେଣୀ ଶିକ୍ଷକ ବୈଷ୍ଣଠବସାରଙ୍କ ପାଖରେ ଅବିନାଶ 
ଟିଉସନ୍‌ ହେବ ରାତ୍ରି ସମୟରେ ଏବଂ ମାଟ୍ରିକ୍‌ ପରୀକ୍ଷାରେ ଅବିନାଶ ଯେମିତି 
ପ୍ରଥମ ଦଶ ଜଣଙ୍କ ଭିତରେ ଆସିବ ବୈଷ୍ଠବସାର ଚେଷ୍ଟା କରିବେ | 

ହେଡ୍‌ ମାଷ୍ଟରଙ୍କ ସହିତ କଥାବାର୍ଭା ପରେ ରମାନାଥ ଅବିନାଶକୁ 
ଦେଖିବା ପାଇଁ କ୍ଲାସ୍ରୁମ୍କୁ ଗଲେ । ସେତେବେଳେ ବିଜ୍ଞାନ ଶିକ୍ଷକ କ୍ଷୀରୋଦସାର୍‌ 
ବିଜ୍ଞାନ ପଢ଼ାଉଥାନ୍ତି । ରମାନାଥବାବୁଙ୍କୁ ଦେଖି ସେ ଅବିନାଶକୁ ବାହାରକୁ ଯାଇ 
ରମାନାଥଙ୍କ ସହିତ କଥା ହୋଇ ଆସିବା ପାଇଁ ନିର୍ଦ୍ଦେଶ ଦେଲେ | ଶିକ୍ଷକ୍ରଙ୍କଠାରୁ 
ଅନୁମତି ପାଇ ସେ ମଧ୍ଯ ପିତା ରମାନାଥଙ୍କ ସହିତ କିଛି ସମୟ କଥା ହୋଇ 

ଫେରିଆସିଲା । ବାପାଙ୍କ ସହିତ ଟିଉସନର କଥା ହୋଇଥିବାରୁ ଅବିନାଶର 
ମନୋବଳ ଆହୁରି ବଢ଼ି ଯାଇଥାଏ । ସେ ମଧ୍ଧ ଆସନ୍ତାକାଲିଠାରୁ ତା'ର ଟିଉସନ୍‌ 
ଆରମ୍ଭ କରିବ ବୋଲି ଭାବିଲା | 
Noll 

ବୈଷ୍ଣବ ଚରଣ ନାୟକ | ଶିକ୍ଷାଗତ ଯୋଗ୍ୟତା ବି.ଏସ୍‌ସି. ବି.ଏଡ. | 
ବିଚ଼ରା ଗାନ୍ଧିବାଦୀ, ଆଣ୍ଡ ଉପରେ ଖଦଡ଼ ପିନ୍ଧନ୍ତି । ଗଣିତ ଶାସ୍ତ୍ରରେ ତାଙ୍କର 
ସମକକ୍ଷ ଶିକ୍ଷକ ଆଖପାଖ ବିଦ୍ୟାଳୟମାନଙ୍କରେ ଦେଖାଯାଆନ୍ତି ନାହିଁ । ପ୍ରଶ୍ନକୁ 
ଦୁଇଥର ଏପରି ଭାବରେ ପଢ଼ିଦେବେ ଯେ ଅଧ୍ୟୟନରତ ଛାତ୍ରଛାତ୍ରୀମାନେ 
ସହଜରେ ବୁଝିଯାଆନ୍ତି। ଦୂର ଗ୍ରାମର ଅଧିବାସୀ ହୋଇଥ୍‌ବାରୁ ସବୁଲରେ ଗୋଟିଏ 
ଛୋଟ ଘର ନେଇ ରହିଥାନ୍ତି । ହାତରେ ଦୂଇଓଳି ରୋଷେଇ କରି ଖାଆନ୍ତି । 
ଅରୁଆଭାତ, ଡାଲମା ତାଙ୍କର ପ୍ରିୟ ଖାଦ୍ୟ ।! ସ୍କୁଲ ହେଡ୍‌ମାଷ୍ଟର ସ୍କୁଲରେ ତାଙ୍କୁ 
ଏକ ଘର ଦେଇଛନ୍ତି ପିଲାଙ୍କୁ ଟିଉସନ୍‌ କରିବା ପାଇଁ । ସକାଳ ସାତଟାଠାରୁ 
ନଅଟା ପର୍ଯ୍ୟନ୍ତ ଏବଂ ସନ୍ଧ୍ୟା ସାତଟାଠାରୁ ନଅଟା ପର୍ଯ୍ୟନ୍ତ ସେ ପିଲାମାନଙ୍କୁ 
ଟିଉସନ କରନ୍ତି । କାହାରି ଠାରୁ ପଇସା ଦାବି କରନ୍ତି ନାହିଁ । ଯିଏ ଯାହା ଦେଲେ 
ହେଲା ନ ଦେଲେ ବି ହେଲା । ସ୍କୁଲର ସମସ୍ତ ଶିକ୍ଷକ ଶିକ୍ଷୟିତ୍ରୀ ଏବଂ 
ଛାତ୍ରଛାତ୍ରୀମାନେ ତାଙ୍କୁ ଖୁବ୍‌ ଶ୍ରଦ୍ଧା କରନ୍ତି । ଆଚରଣରେ ସରଳ ଜଣା ପଡ଼ୁଥିବା 
ବୈଷ୍ଣବସାର ନୀତି ସହିତ କେବେବି ସାଲିସ କରନ୍ତି ନାହିଁ । 

ପ୍ରଥମ କରି ଅବିନାଶ ଟିଉସନ୍‌କୁ ଯାଇଥାଏ | ସେଠାରେ କିଛି ସମୟ 
ପରେ ପହଞ୍ଚିଲା କଲ୍ୟାଣୀ | କଲ୍ୟାଣୀକୁ ଦେଖି ଅବିନାଶ ହଠାତ୍‌ ଚିହ୍ନି ପାରି ନ 
ଥିଲା । କଲ୍ୟାଣୀ ସେଦିନ ବିଦ୍ୟାଳୟର ହାପ୍‌ସ୍କଟ୍‌ ବ୍ଲାଉଜ ପିନ୍ଧି ନ ଥିଲା କିମ୍ଭା 
ଛୋଟ ପିଲାଟି ପରି ମୁଣ୍ଡରେ ହେୟାର୍‌ ପିନ୍‌ ମାରି ନ ଥିଲା । କଳା ରଙ୍ଗର 
ସାଲୁଆର ପଞ୍ଜାବି, କଳାରଙ୍ଗର ଓନି ପରିହିତା କଲ୍ଯାଣୀର ମୁଣ୍ଡବାଳ ସମ୍ପୂର୍ଣ୍ଣ 
ମୁକୁଳା ଥିଲା । ଆଖି ଦୁଇଟି କଜଳପୂରିତ ଥିଲା । ସେଦିନ କଲ୍ୟାଣୀକୁ ଦେଖିବା 
ପରେ ସେ ଯେ ସ୍କୁଲରେ ପାଠ ପଢୁଥିବା ଗୋଟିଏ ଝିଅ ଏହା କଳ୍ପନାର 
ସୀମାରେଖ! ବାହାରେ ଥିଲା ! ପରନ୍ତୁ ଏକ ସୁନ୍ଦର ଲାବଣ୍ୟମୟୀ ତରୁଣୀର 
ପ୍ରତିବିମ୍ବ ତା ରୁମ୍‌ରେ 'ପଶିଯାଇଥିବା :ପରି ମନେ ହେଉଥିଲା । ହିନ୍ଦୀ ସିନେମା 

ଜଗତର ହୀରୋଇନ୍‌ ଭଳି ନିଜକୁ ସଜାଇଥିବା କଲ୍ୟାଣୀ ରୁମ୍‌ ମଧ୍ଯକୁ ପଶି ଆସୁ 
ଆସୁ ଅଜାଣତରେ ଅବିନାଶ ସେଦିନ ନିଜ ସିଟ୍‌ ପାଖରେ ଠିଆ ହୋଇଯାଇଥିଲା । 
ଅବିନାଶର ଏତାଦୃଶ ଆଚରଣରେ ସେଦିନ ଉପସ୍ଥିତ ଥିବା ପିଲାମାନେ ନ ହସି 
ରହିପାରି ନ ଥିଲେ । ପିଲାମାନଙ୍କ ହସ ସହିତ ତାଳ ମିଳାଇ କଲ୍ୟାଣୀ ମଧ୍ଯ 
ସେଦିନ ହସି ଦେଇଥିଲା । 

କଲ୍ୟାଣୀର ରୂପ ନିକଟରେ ଅବିନାଶ ବହୁତ ଛୋଟ ହୋଇ ଯାଉଥାଏ । 
ଏକ ରୂପବତୀ ସଂପୂର୍ଣ୍ଣ ଯୌବନା କଲ୍ୟାଣୀ ପାଖରେ ଏକ ହାପ୍ପ୍ୟାଣ୍ଟ୍‌ ପରିହିତ 
ଅବିନାଶ ଯେ ସମକକ୍ଷ ନୂହେଁ ଏହା ସହଜରେ ଅନୁମେୟ କରି ହେଉଥାଏ । 
ବ୍ୟକ୍ତିତ୍ଵ ଏବଂ ରୂପରେ ନିଜକୁ ଗୌଣ ମନେ କରୁଥିବା ଅବିନାଶ କିନ୍ତୁ ସମ୍ପୂର୍ଣ 
ରୂପରେ ହତୋସ୍ଥାହିତ ହୋଇ ନ ଥାଏ । ପ୍ରତିଯୋଗିତା ପାଇଁ ସେ ମଧ୍ଯ ପ୍ରସ୍ତୁତ 
ହେବ ବୋଲି ମନେ ମନେ ସ୍ମିର କରୁଥାଏ । 

ବୈଷ୍ଣବସାର ପହଞ୍ଚି ପାଠ ପଢ଼ାଇବା ପୂର୍ବରୁ ପୁର୍ବ ପାଠର ଆଲୋଚନା 
କଲେ। ପୂର୍ବ ପାଠର ଆଲୋଚନା ବେଳେ ବିଭିନ୍ନ ପ୍ରଶ୍ନ ବିଭିନ୍ନ ପିଲାଙ୍କୁ ପଟ୍‌ରୁଥାନ୍ତି 
କିନ୍ଧ ଉତ୍ତର କେବଳ ଅବିନାଶହି ଦେଉଥାଏ | ଅନ୍ୟମାନେ ଯଦିଓ ଉତ୍ତର ଦେଉଥାନ୍ତି 
ତାହା ଅନେକାଂଶରେ ତୁ ଟିପୂର୍ଣ୍ଣ ଥାଏ । ପ୍ରତ୍ୟେକ ପିଲା ନିଜେ ନିଜେ ଗଣିତ କରିବାରେ 
ବ୍ୟସ୍ତ ଥାଆନ୍ତି । ଯାହାର ଯେଉଁଠି ଭୁଲ ହେଲେ ସାରଙ୍କ ପାଖକୁ ଯାଇ ବୁଝି ଆସୁଥାନ୍ତି 
ଅବିନାଶ କିନ୍ତୁ ଏକ ଲୟରେ ଗୋଟିଏ ପରେ ଗୋଟିଏ ଗଣିତ କଷି ଗ୍‌ଲଲିଥାଏ । 
କଲ୍ୟାଣୀ ଏକ ପ୍ରଶ୍ନର ସମାଧାନ କରିବା ପାଇଁ ଯେତେବେଳେ ଯାଏ ତାକୁ ସମାଧାନ 
କରିବା ପାଇଁ ସାର କ୍ଷମ ହେଲେ ନାହିଁ । ଶ୍ରେଣୀ ଗୃହ ସମ୍ପର୍ଣ୍ଣ ସ୍ତନ୍ଧ । ସାର୍‌ ଖାଲି 
ଖାତା କଲମରେ କଂ”ଣ ଲେଖୁଥାନ୍ତି ଏବଂ କଲ୍ୟାଣୀ ସାର୍‌ଙ୍କ ପାଖରେ ଠିଆ 
ହୋଇ ରହିଥାଏ । 

କିଛି ସମୟ ପରେ ସାର୍‌ ଅବିନାଶକୁ ଡାକି ସେହି ଗଣିତର ସମାଧାନ 
କରିବା ପାଇଁ ଦେଲେ ! କାଳ ବିଳମ୍ବ ନ କରି ଅବିନାଶ ତାକୁ ସମାଧାନ 
କରିଦେଲା । ଗଣିତ ସମାଧାନ କରିଦେବା ପରେ ବୈଷ୍ଠବସାର୍‌ ତାକୁ କେବଳ 
ପ୍ରଶଂସା କରିବା ପାଇଁ ଲାଗିଲେ | ଅବିନାଶକୁ ସାର୍‌ ପ୍ରଶଂସା କରୁଥିବା ସମୟରେ 
କଲ୍ୟାଣୀ ଅବିନାଶର ମୁହଁକୁ ଗହିଁ ଟିକେ ଟିକେ ହସି ଦେଉଥାଏ । ବୈଷ୍ଣବସାର୍‌ 

ଅବିନାଶକୁ କହିଲେ ସେହି ପ୍ରଶ୍ନର ସମାଧାନ କଲ୍ୟାଣୀକୁ ବୁଝାଇ ଦେବାପାଇଁ । 
କଲ୍ୟାଣୀକୁ ବୁଝାଇ ଦେବାପାଇଁ ଅବିନାଶ ମଧ୍ଯ କୁଣ୍ଡାବୋଧ କରି ନ ଥିଲା । 
ସେଦିନ ଅବିନାଶ ଲକ୍ଷ୍ୟ କରିଥଲା ଗଣିତ ବୁଝିବା ସମୟରେ କଲ୍ୟାଣୀ ଗଣିତ 
ଯେତେ ବୂଝୁ ନ ଥିଲା ଅବିନାଶର ରୂପଲାବଣ୍ୟକୁ ଲୁଚେଇ ଲୁଚେଇ ଦେଖିବାରେ 
ସେତିକି ସମୟ ନେଉଥିଲା"! ତା'ପରେ ଟିଉସନ ଛୁଟି ହେଲା ଏବଂ କଲ୍ୟାଣୀ ଓ 
ଅବିନାଶ ନିଜ ନିଜର ଘରକୁ ବାହାରିଲେ | ଗଣିତ ବୁଝାଇବା ସମୟରେ ଅବିନାଶ 
କଲ୍ୟାଣୀକୁ ପଟ୍ଟରିଥିଲା - “କ'ଣ ଭଲ ଭାବରେ ବୂଝିପାରିଲେତ ?” ମୁରୁକି 


— — ~~ 


ହସି କଲ୍ୟାଣୀ ଉତ୍ତର ଦେଇଥୁ୍‌ଲା “ ଆପଣ ବୁଝାଇଛନ୍ତି, ବୃଝିବିନି ।” 


କେମିତି କାହିଁକି ଅବିନାଶ ଅନୁଭବ କଲା କଲ୍ୟାଣୀ ଯେମିତି ଅନ୍ୟ କିଛି 
ତାକୁ କହୁଛି । କଲ୍ୟାଣୀ ଏବଂ ଅବିନାଶର ଗଚାରି ଚକ୍ଷୁର ମିଳନ ହୋଇଗଲା । 
ଦୁଇଜଣ ପରସ୍ପରକୁ ଏକ ଲୟରେ ଗହିଁ ରହିଥାନ୍ତି କିନ୍ତୁ କେହି କାହାରିକୁ କିଛି 
କହୁ ନ ଥାନ୍ତି । କଲ୍ୟାଣୀ ଦେଖୁଥାଏ ଅବିନାଶକୁ ଏବଂ ଅବିନାଶ କଲ୍ୟାଣୀକୁ ! 
ଷୋହଳ ବୟସର ଅତ୍ୟାଧୁନିକା ରୂପସୀ କନ୍ଯା କଲ୍ୟାଣୀର ସମଗ୍ର ଶରୀରରେ 
ଗୋଟିଏ ବି ମାଇନସ୍‌ ପଏଣ୍ଟ ଲକ୍ଷ୍ୟ କରି ହେଉ ନ ଥାଏ । ଗୋରା ତକ ତକ 
ମୁହଁ, ଲମ୍ବା ନାକ, କୁଞ୍ଚ କୁଞ୍ଚ ଗଭୀର କଳା କେଶରାଶି, ଆକର୍ଷଣୀୟ ବକ୍ଷୋଜ 
ସାଙ୍ଗକୁ ପତଳା ଚେହେରା ଏବଂ କଳାରଙ୍ଗର ପୋଷାକ କଲ୍ୟାଣୀର ବ୍ୟକ୍ତିତ୍ଵକୁ 
ବହୁଗୁଣରେ ବଢ଼ାଇ ଦେଉଥାଏ । ଉତ୍ତମ ଚରିତ୍ରର ଆଧାରୀ ସ୍ବାଭିମାନୀ ଅବିନାଶ 
ନିଆଁର ପରଶରେ ଘିଅ ତରଳିଯିବା ପରି କଲ୍ୟାଣୀର ରୂପ ନିକଟରେ ସମର୍ପିତ 
ହୋଇଯାଉଥାଏ ଏବଂ ତୀ”ର ମନ ଏବଂ ଶରୀର ମଧ୍ଯରେ ତାଳମେଳ ରହୁଥାଏ ! 
ଯେତେ ବନ୍ଦ କଲେ ମଧ୍ଯ ମନ ତା'ର ଆୟତ୍ତର ବାହାରକୁ ଗ୍ଟଲି ଯାଉଥାଏ ! କିନ୍ତୁ 
ସେ ପାଟିରେ କିଛି ପଚ୍ରି ପାରୁ ନ ଥାଏ | ଦୂଇଜଣ କ୍ଲାସ୍ରୁମ ବାହାରେ ପରସ୍ତରକୁ 
ଗହିଁ ପ୍ରାୟ କିଛି ସମୟ ସେହିପରି ଠିଆ ହୋଇ ରହିଥାନ୍ତି । ଦୂଇଜଣଙ୍କର ଏପରି 
ଅବସ୍ଥା ଦେଖି ସେଦିନ ଅବିନାଶର ସାଙ୍ଗ ସୂର୍ଯ୍ୟକାନ୍ତ ଏଥିରେ ହସ୍ତକ୍ଷେପ କରିଥିଲା । 


“ବୁଝିଲୁ ଅବିନାଶ, ଏ କଲ୍ୟାଣୀ, ଗୋଦାବରୀଶଭାଇନା ଏବଂ 
ସଞ୍ଜୁଅପାଙ୍କ ଏକମାତ୍ର ଅଲିଅଳୀ କନ୍ୟା । ସେ କେଉଁଝ୍ରରେ ରହୁଥିଲା, ଏଇ 

ମାତ୍ର କେତେ ଦିନ ହେବ ଆସିଛି।” ସୂର୍ଯ୍ୟକାନ୍ତ ପାଟି ଶୁଣି କଲ୍ୟାଣୀ ଓ ଅବିନାଶ 
ପରସ୍ପର ଉପରୁ ଆଖି ଫେରାଇ ଆଣିଥିଲେ । 


ସୂର୍ଯ୍ୟକାନ୍ତ ସମବୟସ୍କ ହେଲେ ମଧ୍ଯ କଲ୍ୟାଣୀର ହିସାବରେ ମାମୁ ହୁଅନ୍ତି । 
ସୂର୍ଯ୍ୟକାନ୍ତର ଘରକୁ ଲାଗି ତା'ର ମାମୁଘର । ଯଦିଓ ସେ (କଲ୍ୟାଣୀ) ସୁଦୂର 
କେଉଁଝରରେ ତା'ର ବାପାମାଂଙ୍କ ପାଖରେ ରହୁଥିଲା, ମଝିରେ ମଝିରେ 
ମାମୁଘରକୁ ବୁଲିଆସେ ଓ ସୂର୍ଯ୍ୟକାନ୍ତ ସହିତ ତା'ର ଆଗରୁ ପରିଚୟ ଅଛି । 
ସେଦିନ ସେ ( କଲ୍ୟାଣୀ ) ଘରେ ପହଞ୍ଚି ପ୍ରଥମଥର ପାଇଁ ଅବିନାଶ କଥା ଭାବିଲା । 
କେବଳ ଜଣେ ମେଧାବୀ ଛାତ୍ର ହିସାବରେ ଗତ କେତେ ଦିନ ହେବ ସେ ଅବିନାଶକୁ 
ଜାଣିଆସୁଥିଲା । ଏବେ କିନ୍ଧୁ ତା'ର ଅବିନାଶ ସଂପର୍କରେ ଅନେକ କିଛି ଜାଣିବା 
ପାଇଁ ମନ ହେଲାଣି | ଚିହ଼ା ପରିଚୟ ନ ଥିବାରୁ ସେ ମଧ୍ଯ ଅବିନାଶକୁ ବିଶେଷ 
କିଛି ପରଚ୍ବରିପାରେ ନାହିଁ । ସେଦିନ ଘରେ ଯାଇ ପୋଷାକ ବଦଳାଇବା ସମୟରେ 
କଲ୍ୟାଣୀ ଅନୁଭବ କରିଥଲା ସେ ବଡ଼ ହୋଇଗଲାଣି |! ଦୂଇ ତିନିମାସ ତଳେ 
ଯେଉଁ ଡ଼େସ କିଣିଥିଲା ତାହା ତାଂ ଦେହରେ ଟାଇଟ୍‌ ହୋଇଗଲାଣି | ନିଜର 
ସାଇଜ୍‌ ଦିନକୁ ଦିନ ଏତେ ବଢ଼ି ଯାଉଥିଲା ଯେ ଏହାର କାରଣ ଖୋଜିବା ପାଇଁ 
ତାକୁ ଏକ ଅନ୍ତରଙ୍ଗ ସାଥୂର ଆବଶ୍ୟକତା ପଡୁଥିଲା । 


ପରଦିନ ସକାଳୁ ସକାଳୁ କଲ୍ୟାଣୀ ଗ୍ଲିଲା ସୂର୍ଯ୍ୟକାନ୍ତର ଘରଆଡ଼େ 
କିଛି ନୋଟ୍‌ ଆଣିବାର ବାହାନାରେ । 

ସୂର୍ଯ୍ୟକାନ୍ତ କଲ୍ୟାଣୀକୁ ଦେଖି “କଂଣ ସକାଳୁ ସକାଳୁ ଆସିଲୁଣି ? କିଛି 
ଅର୍ଜନେଣ୍ଟ କାମ ପଡ଼ିଲା କି ?” କଲ୍ୟାଣୀ ପ୍ରତି ଉତ୍ତରରେ ଏମିତି ଏକ ନୋଟ୍‌ 
ନେବାପାଇଁ ଆସିଥିଲା ବୋଲି କହିଲା । 


ସୂର୍ଯ୍ୟକାନ୍ତ ତା ବହି ର୍ୟାଗ୍‌ରୁ ନୋଟ୍‌ ବହିଟି ବାହାର କରି କଲ୍ୟାଣୀକୁ 
ଦେଲା | ନୋଟ୍‌ ବହି ପଢୁ ପଢୁ କଲ୍ଯାଣୀ ପଚାରିଲା “ସପ୍ତମ ପରିଚ୍ଛେଦରେ 
ଥିବା ଗଣିତମାନଙ୍କର ମୁଁ ସମାଧାନ କରିପାରୁ ନାହିଁ । କାଲି କ୍ଲାସ ଟାକ୍ସ 
ଦିଆଯାଇଥୂଲା, ମୋତେ ପ୍ଲିଜ ବୁଝାଇ ଦିଅନା ! ” କଲ୍ୟାଣୀ ମୁହଁରୁ ଗଣିତ 
କଥା ଶୁଣି ସୂର୍ଯ୍ୟକାନ୍ତ ଏକବାର ନା କରିବାରେ ଲାଗିଲା । ଗଣିତ ଆଉ ସେ 

ଏକବାର ନାଗ-ନାଡ଼ି । ଯତ୍ରେ ତତ୍ରେ ତିରିଶ ନମ୍ବର ରଖି ସେ ଗଣିତରେ ପାସ୍‌ 
କରିବା ପିଲା | ତାକୁ ×2-*”ର ଫର୍ମୁଲା ପଚାରିଲେ ସେ ସଠିକ୍‌ ଭାବରେ 
କହିପାରିବ ନାହିଁ । ଗଣିତରେ ସେ ଏତେ ଦୂର୍ବଳ ଯେ କେମିତି ମାଟ୍ରିକ୍‌ ପାସ୍‌ 
କରିବ ସେ କଥା ଚିନ୍ତା କରେ ¦ ସେ କଲ୍ୟାଣୀକୁ କହିଲା- 

“ବୁଝିଲୁ କଲ୍ଯାଣ1, ମୋତେ ତୁ ସାହିତ୍ୟ ଉପରେ ଯାହା ପଗୁରିବୁ 
ବୁଝାଇଦେବି, କି ଗଣିତ କଥା କହନା ! ଗଣିତ ମୁଁ ମଧ୍ଯ ବୃଝିପାରେନା, ଏପରିକି 
ସାର ପଢ଼ାଇଲେ ମଧ୍ଯ ମୁଁ ବୁଝିପାରେନା ବୋଲି ସବୁବେଳେ ଅବିନାଶର ପଛେ 
ପଛେ ଗୋଡ଼ାଇଥାଏ ।” 

ଅବିନାଶର ନାଁ ଶୁଣି କଲ୍ୟାଣୀ ଉତ୍ଫୁଲ୍ଲିତ ହୋଇଉଠିଲା । ସେ ତ 
କେବଳ ଅବିନାଶର କଥା ଶୁଣିବା ପାଇଁ ସୂର୍ଯ୍ୟକାନ୍ତ ପାଖକୁ ଆସିଛି । ନୋଟ୍‌ ବହି 
ନେବା, ଗଣିତ ବୁଝି ନ ପାରିବା କେବଳ ଗୋଟିଏ ଗୋଟିଏ ବାହାନା ବ୍ୟତୀତ 
ଅନ୍ୟ କିଛି ନୂହେଁ । କଲ୍ୟାଣୀ ଭଲ ଭାବରେ ଜାଣେ ଗଣିତଶାସ୍ତ୍ରୁରେ ଅବିନାଶର 
ସମକକ୍ଷ କେହି ନାହାନ୍ତି । ଶିକ୍ଷକମାନେ ମଧ୍ଯ ଗଣିତ ସମାଧାନରେ ଅବିନାଶ 
ନିକଟରେ ହାର ମାନିଯାଆ୍ତି । ସୂର୍ଯ୍ୟକାନ୍ତ ମୁହଁରୁ ଅବିନାଶ କଥା ବାହାର କରିବା 
ପାଇଁ ଗଣିତ ବୁଝି ନ ପାରିବା କଥା କହିବା ଏକମାତ୍ର ରାସ୍ତା ଯାହା ଚତୁରୀ 
କଲ୍ୟାଣୀକୁ ମାଲୁମ ଥିଲା । 

ଅବିନାଶ କଥା ସୂର୍ଯ୍ୟକାନ୍ତ ମୁହଁରୁ ଶୁଣୁଶୁଣୁ କଲ୍ୟାଣୀ ମିଛିମିଛିକା ମୁହଁ 
ଫୁଲାଇ କହିଉଠିଲା - “ନାଇଁ ବାବା, ମୁଁ ତାଙ୍କୁ ଜାଣିନି କି ଭଲ ଭାବରେ ଚିହ୍ନି 
ନାହିଁ । ମୁଁ ପଛେ ସାରଙ୍କୁ ପଗ୍ରିବି କିନ୍ତୁ ତାଙ୍କୁ ପଗ୍ଟରିପାରିବି ନାହିଁ!” 

କଲ୍ୟାଣୀଠାରୁ ଅବିନାଶ କଥା ଶୁଣି ସୂର୍ଯ୍ୟକାନ୍ତ କହିଲା “ନାଇଁ 
କଲ୍ୟାଣୀ, ଅବିନାଶ ସେପରି ପିଲା ନୂୁହେଁ। ସେ କେବଳ ମେଧାବୀ ଛାତ୍ର ନୁହେଁ, 
ଜଣେ ବନ୍ଧୁବସ୍ସଳ ମଧ୍ଯ । ସେ ଭାରି ପରୋପକାରୀ, ଅନ୍ୟକୁ ଦୁଃଖ ଦିଏନି କି 
ଅନ୍ୟ କାହାର ଦୂଃଖ ଦେଖିପାରେ ନାହିଁ।” କହି ଚାଲିଥାଏ ସୂର୍ଯ୍ୟକାନ୍ତ ଅବିନାଶର 
କଥା ଅବାରିତ ଧାରାରେ | ସୂର୍ଯ୍ୟକାନ୍ତ ଏବଂ ଅବିନାଶ ଗୋଟିଏ ବୃକ୍ଷର ଦୂଇଟି 
ଡାଳ ପରି | ପିଲାବେଳରୁ ଭାରି ସାଙ୍ଗ ଦୁଇଜଣ । ଜଣଙ୍କର କିଛି ହେଲେ ଅନ୍ୟ 
ଜଣକୁ କାଟେ | ଦୁଇଜଣ ପରସ୍ପର ଭିତରେ କେବେବି ଶତୁତୀ କରି ନାହାନ୍ତି । 

୪୨ ପରିବାର 


ଅବିନାଶ ପିଲାଟି ବେଳରୁ ବହୁତ ନମ୍ର ଓ ଭଦ୍ର ; କିନୁ ଭାରି ସ୍ବାଭିମାନୀ | ପାଞ୍ଚଦିନ 
ଖାଇ ନ ଥିଲେବି ମୁହଁ ଖୋଲି କାହାରିକୁ ମାଗିପାରିବ ନାହିଁ । ସେ ପାଠ ପଢ଼ା 
ସାଙ୍ଗେ ସାଙ୍ଗେ ଭଲ ଗୀତ ମଧ୍ଯ ଗାଇପାରେ । ସ୍କୁଲର ସମସ୍ତ ଶିକ୍ଷକ ଶିକ୍ଷୟିତ୍ରୀ 
ତାକୁ ଖୁବ୍‌ ଭଲ ପାଆନ୍ତି । 

କଲ୍ୟାଣୀ, ଅବିନାଶର ପ୍ରଶଂସା ଶୁଣି ଭିତରେ ଭିତରେ ବହୂତ ଖୁସି 
ହୋଇଯାଉଥାଏ | କିନ୍ତୁ ଉପରେ ଅଭିନୟ କରି କହୁଥାଏ- “ହଁ ଦୁନିଆରେ ବହୁତ 
ଭଲ ପିଲା ଅଛନ୍ତି । ମୁଁ କେଉଁଝରରେ ପଢ଼ିବା ବେଳେ ମଧ୍ଯ ସେଠାରେ ଭଲ 
ପିଲା ଥିଲେ ! ଅବିନାଶ କିନ୍ତୁ ଭାରି ଗର୍ବୀ ଓ ଅହଂକାରୀ । ମେଧାବୀ ଛାତ୍ର 
ହୋଇଥିବାରୁ ସେ ଅନ୍ୟ ସାଙ୍ଗସାଥୀମାନଙ୍କୁ ଖାତିର କରେ ନାହିଁ । ଏପରିକି 
କଥାବାର୍ଭା ମଧ୍ଯ କରେ ନାହିଁ । ଗଣିତ ବୁଝି ନ ପାରିଲେ ନାହିଁ କିନଧୁ ସେ ଅବିନାଶକୁ 
ପଟ୍ଟରିବ ନାହିଁ ।” 

ସୂର୍ଯ୍ୟକାନ୍ତ କଲ୍ୟାଣୀର ମନକଥା ବୁଝିପାରୁ ନ ଥାଏ । ସେ ଭାବୁଥାଏ 
କଲ୍ୟାଣୀ ଅବିନାଶ ଉପରେ ବହୁତ ରାଗିଯାଇଛି ବୋଲି । ସେ କଲ୍ୟାଣୀକୁ ବୁଝାଇବା 
ଭଙ୍ଗୀରେ କହୁଥାଏ - “ବୃଝିଲୁ କଲ୍ୟାଣୀ, ଅବିନାଶ ସେପରି ପିଲା ନୁହେଁ, ଭାର 
ମେଳାପ । ତୋତେ ସେ ଚିହ୍ନି ନାହିଁତ, ସେଇଥିପାଇଁ କଥାବାର୍ଭା କରି ନ ଥିବ | ମୁଁ 
ତାକୁ ଆଜି କହିଦେବି ଦେଖିବୁ ତୋ ସାଙ୍ଗରେ ସେ ଏତେ ଗପିବ ଯେ ତୁ ଖେଳ 
ଛୁଟିରେ ଘରକୁ ଖାଇବା ପାଇଁ ଆସିପାରିବୁ ନାହିଁ ।” 

କାଳେ ଅବିନାଶ ଖରାପ ଭାବିବ ସେଥିପାଇଁ କଥା ବୁଲାଇଦେଇ 
କଲ୍ୟାଣୀ କହିଲା- “ନାହିଁ ଯେ, ମୁଁ କହୁଥିଲି ବୋଲି କହିବେ ନାହିଁ । ମୁଁ ତ ଏତେ 
ଦିନ ହେଲା ଆସିଲିଣି ସେ କ'ଣ ମୋତେ ଚିହ୍ନିପାରି ନାହାନ୍ତି ! କେବେବି ପଦଟିଏ 
କଥା ହୁଅନ୍ତି ନାହିଁ । କ'ଣ ଭାବନ୍ତି ନିଜକୁ କେଜାଣି ?” 

ସୂଯ୍ୟକାନ୍ତ ମୁହଁରୁ ଅବିନାଶର ପ୍ରଶଂସା ଶୁଣି କଲ୍ୟାଣୀ ଏକ 
ଉଜାବନାରାଜ୍ୟରେ ପୂରିବୁଲିଲା । ସୂର୍ଯ୍ୟକାନ୍ତର ଘରୁ ଫେରି ଆସୁ ଆସୁ ଅବିନାଶର 
ପ୍ରତିଛବି ତା'ର ମାନସପଟରେ ଜାଗି ଉଠିଥିଲା । ବାଟରେ ଅନ୍ୟମନସ୍କ ହୋଇ 
ସେ ଝୁଣ୍ଟି ପଡ଼ଲା ଏବଂ ତାର ମୁହଁ ଏବଂ ହାତରେ କ୍ଷତ ହୋଇଗଲା |! ମାମୁଘର 
ଲୋକ ସାଙ୍ଗେ ସାଙ୍ଗେ ଦୌଡ଼ ଆସିଲେ ଏବଂ କଲ୍ୟାଣୀକୁ ଘରକୁ ନେଇଗଲେ । 

ପରିବାର ୪୩ 


ମାଇ ମାମୁ ତାକୁ ବହୁତ ତାଗିଦ୍‌ କଲେ ଅନ୍ୟମନସ୍କ ହୋଇ ନ ଗ୍ଲିବା ପାଇଁ । 
ଆଜିକାଲି ବାଟଘାଟର ଅବସ୍ଥା ଯାହା ହେଲାଣି ସେଥିରେ ଅନ୍ୟମନସ୍କ ହୋଇ 
ଗୁଲିବା ନିହାତି ଖରାପ | କଲ୍ୟାଣୀ ମଧ୍ଯ ଜାଣିପାରୁ ନ ଥାଏ ତା”ର ଏ ଦୂର୍ଘଟଣା 
ହେଲା କିପରି ? କଲ୍ୟାଣୀର ମାମୁ ଦୀପକବାବ୍ୁ ଯେ କି ପେସାରେ ଜଣେ ଡାକ୍ତର 
କଲ୍ୟାଣୀର କ୍ଷତ ସ୍ଥାନକୁ ଡେଟଲ୍‌ ପାଣିରେ ଧୋଇଦେଇ ଏକ ଛୋଟିଆ ଷ୍ଟିଚ୍‌ 
ପକାଇଲେ ଏବଂ ଏକ ଟକ୍ସାଇଡ୍‌ ଇଞ୍ଜେକ୍‌ସନ୍‌ ଦେଇ ତାକୁ ବିଶ୍ରାମ କରିବାକୁ ନିର୍ଦ୍ଦେଶ 
ଦେଲେ । ଡାକ୍ତର ମାମୁଙ୍କ ନିର୍ଦ୍ଦେଶ ଟାଳିବାର ନୁହେଁ | ଇଚ୍ଛା ନ ଥାଇ ମଧ୍ଯ କଲ୍ୟାଣୀ 
ସେଦିନ ସ୍କୁଲକୁ ନ ଯାଇ ବେଡ୍‌ ଉପରେ ପଡ଼ରହିଲା | 
iF 

ସକାଳୁ ନିଜର ନିତ୍ୟକର୍ମ ଏବଂ କ୍ଲାସ ଟାକ୍ସ ସାରି ଅବିନାଶ ସ୍କୁଲ ଯିବାକୁ 
ବାହାରିଲା । ସରସ୍ବତୀ ପୂଜାରେ ବାପା ଆଣିଥିବା ନୂଆ ସ୍କୁଲଡ଼େସଟିକୁ 
ଭଲଭାବରେ ଇସ୍ତି କରି ସେ ପିନ୍ଧି ସ୍କୁଲ ଗଲା ! କ୍ଲାସ୍‌ରୁମ୍‌ରେ ବହିପତ୍ର ରଖି ସେ 
ପ୍ରାର୍ଥନାସଭାକୁ ଯାଇ ଦେଖେତ ସେଠାରେ କଲ୍ୟାଣୀ ନାହିଁ । ଅନ୍ୟ ଝିଅମାନେ 
ପ୍ରାର୍ଥନା ଗାଉଛନ୍ତି । ମନ ଭିତରେ ଅବିନାଶ କଲ୍ୟାଣୀକୁ ଖୋଜିବା ପାଇଁ ଲାଗିଲା, 
କିନ୍ତୁ ପାଇପାରିଲା ନାହିଁ। ପ୍ରାର୍ଥନାରେ ଅବିନାଶର ଆଦୌ ମନ ଲାଗିଲା ନାହିଁ । 
କାହିଁକି କଲ୍ୟାଣୀ ସ୍କୁଲ ଆସି ନାହିଁ ୨ ସେ ମଧ୍ଯ ଜାଣିପାରୁ ନ ଥାଏ |! ଭାବିଲା 
ସାଙ୍ଗ ସୂର୍ଯ୍ୟକାନ୍ତକୁ କଲ୍ୟାଣୀ ସ୍ତୁଲ ନ ଆସିବାର କାରଣ ପଚାରିବ । ସୂର୍ଯ୍ୟକାନ୍ତ 
ଯେହେତୁ କଲ୍ୟାଣୀର ଘର ପାଖ ପିଲା ତା ନିକଟରୁ ନିଶ୍ଚୟ କଲ୍ୟାଣୀ ନ ଆସିବାର 
ଖବର ମିଳିପାରିବ । 

ପ୍ରାର୍ଥନା ପରେ ସମସ୍ତ ଛାତ୍ରଛାତ୍ରୀ ଯେଝା ଯେଝା କ୍ଲାସ୍‌ ରୁମ୍‌କୁ ଚାଲିଗଲେ 
ଆଉ ଅବିନାଶ ମଧ୍ଯ ଅନ୍ୟ ସାଙ୍ଗମାନଙ୍କ ସହିତ ମିଶି ନିଜ କ୍ଲାସ୍‌ ରୁମ୍‌କୁ ଗଲା । 
ଶ୍ରେଣୀ ଶିକ୍ଷକ ବୈଷ୍ଣଠବସାର ଛାତ୍ରଛାତ୍ରୀମାନଙ୍କର ଉପସ୍ଥାନ ନେଉଥାନ୍ତି । କଲ୍ୟାଣୀ 
ଅନୁପସ୍ଥିତ ଥ୍ବାରୁ ବୈଷ୍ଣବସାର କଲ୍ୟାଣୀ କାହିଁକି ଆସି ନାହିଁ ବୋଲି ତା'ର 
ପାଖ ସିଟ୍‌ରେ ବସୁଥୁବା ଝିଅକୁ ପଚ୍ଟରିଲେ । ପାଖରେ ବସୁଥବା ଝିଅ ମଧ୍ଯ 
କଲ୍ୟାଣୀ ନ ଆସିବାର କାରଣ କହିପାରିଲା ନାହିଁ । ବୈଷ୍ଣବସାର କଲ୍ୟାଣୀର 
ଘର ପାଖ ପିଲା ହିସାବରେ ସୂର୍ଯ୍ୟକାନ୍ତକୁ ପଗ୍ଟରିଲେ | ସୂର୍ଯ୍ୟକାନ୍ତ କଲ୍ୟାଣୀର 

୪୪ ପରିବାର 


ସକାଳ ଦୁର୍ଘଟଣା କଥା ବର୍ଣ୍ଣନା କରି ସେ ଆସିପାରିବ ନାହିଁ ବୋଲି କହିଲା । 
ସୂର୍ଯ୍ୟକାନ୍ତଠାରୁ କଲ୍ଯୟାଣୀର ଦୁର୍ଘଟଣା କଥା ଶୁଣି ଅବିନାଶର ମନ ଫିକା 
ପଡ଼ିଗଲା । ତା'ମନ ମଧ୍ଯରେ କଲ୍ୟାଣୀକୁ ଦେଖ୍‌ ବାପାଇଁ ଇଚ୍ଛା ପ୍ରବଳରୁ 
ପ୍ରବଳତ୍ତର ହେଲା । ସୂର୍ଯ୍ୟକାନ୍ତ ଏବଂ ଅବିନାଶ ପୃଥକ୍‌ ସିଟ୍‌ରେ ବସୁଥୁବାରୁ 
ଅବିନାଶ ତତ୍କ୍ଷଣାତ୍‌ ସୂର୍ଯ୍ୟକାନ୍ତକୁ କଲ୍ୟାଣୀ ବିଷୟରେ ପଟ୍ଟରି ପାରି ନ ଥୁଲା । 
ଖେଳନୁଟି ହେବା କ୍ଷଣି ଅବିନାଶ ସୂର୍ଯ୍ୟକାନ୍ତକୁ କଲ୍ୟାଣୀ କଥା ପଟଗୁରିଲା । 
ସକାଳଠାରୁ ଆରମ୍ଭ କରି ଏପର୍ଯ୍ୟନ୍ତ ଯାହା ଯାହା ଘଟିଥଲା ସୂର୍ଯ୍ୟକାନ୍ତ 
ଅବିନାଶକୁ କହିଲା । କହିବା ମଧ୍ୟରେ ଅବିନାଶ କଥା କଲ୍ୟାଣୀ ଯାହା କହିଥୂଲା 
ତାହା କହିବା ପାଇଁ ଭୁଲି ନ ଥୂଲା “କଲ୍ୟାଣୀ କ”ଣ ତାକୁ ଭୁଲ୍‌ ବୁଝିଛି ନା 
କ”ଣ ?” କାହିଁକି ସେ ସୂର୍ଯ୍ୟକାନ୍ତକୁ କହିଲା ସେ ( ଅବିନାଶ ) ଗର୍ବୀ ବୋଲି ? 
ଅବିନାଶ ସୂର୍ଯ୍ୟକାନ୍ତକୁ ପଗ୍୍‌ରିଲା - “ ଆଚା ସୂର୍ଯ୍ୟ, ତୁ ବର୍ଭମାନ ଘରକୁ ଯିବୁ ନା 
ନାହିଁ ?” ପ୍ରତି ଉତ୍ତରରେ ସୂର୍ଯ୍ୟକାନ୍ତ ହଁ ମାରିଥୂଲା ଏବଂ ସେ ଯଦି ଗୁହିଁବ 
କଲ୍ୟାଣୀକୁ ଦେଖୁବା ପାଇଁ ଯାଇପାରିବ ବୋଲି କହିଥୂଲା । ଅବିନାଶ ମଧ୍ଯ 
ଭାବିଲା କଲ୍ୟାଣୀକୁ ଯାଇ ଦେଖ୍‌ଆସିଲେ ଭଲ ହେବ । ଅବିନାଶ ସୂର୍ଯ୍ୟକାନ୍ତ 
ସାଙ୍ଗରେ ବାହାରିଛି । ଠିକ୍‌ ସେହି ସମୟରେ ସ୍କୁଲ ପିଅନ କ୍ଷେତ୍ରବାସୀ ଆସି 
ଖବର ଦେଲା ତାକୁ ହେଡ୍‌ମାଷ୍ଟର ଡାକୁଛନ୍ତି ତାଙ୍କ ଅଫିସ୍‌ ରୁମ୍‌କୁ । କ୍ଷେତ୍ରବାସୀ 
ଠାରୁ ଖବର ପାଇ ଅବିନାଶ ଆଉ କଲ୍ୟାଣୀ ଘରକୁ ନ ଯାଇ ହେଡ୍‌ମାଷ୍ଟରଙ୍କ 
ପାଖକୁ ଗଲା ଏବଂ ସୂର୍ଯ୍ୟକାନ୍ତ ତାଙ୍କ ଘରକୁ ଖାଇବା ପାଇଁ ଗଲା | ହେଡ୍‌ମାଷ୍ଟର 
ଅବିନାଶକୁ ଖେଳ ଛୁଟି ସମୟତକ ତାଙ୍କ ଅଫିସ୍‌ରେ 'ରଖୁଦେଲେ । ସେଦିନ 
ହେଡ୍‌ସାର୍‌ ଯାହା ପଟ୍ରୁଥାନ୍ତି ଅବିନାଶର ଉତ୍ତର ଠିକ୍‌ ହେଉ ନ ଥାଏ । କିଛି 
ସମୟ ପରେ ହେଡ୍‌ମାଷ୍ଟର ଅନୁଭବ କଲେ ଅବିନାଶ ଅନ୍ୟମନସ୍କ ରହୁଛି ବୋଲି | 
“କଣ ଅବିନାଶ ଦେହ ଭଲ ନାହିଁ କି ? ଅନ୍ୟମନସ୍କ ରହୁଛ କାହିଁକି ?” 


as ~~ 


ପ୍ରତି ଉତ୍ତରରେ ଅବିନାଶ ଏମିତି କିଛି ହୋଇନି ବୋଲି କହିଲା । ହେଡସାର୍‌ଙ୍କ 
ଅଫିସ୍‌ରୁ ଫେରୁ ଫେରୁ ଅବିନାଶ ଭାବୁଥାଏ କଲ୍ୟାଣୀର କଥା କିପରି ଦୂର୍ଘଟଣା 
ହେଲା ଓ ସେ କିପରି ଅଛି ବୋଲି । କଲ୍ୟାଣୀର ମୁଖମଣ୍ଡଳ ସେଦିନ ଅବିନାଶର 
ମାନସପଟରେ ଜାଗି ଉଠୁଥାଏ ! ଉପରେ ପ୍ରକାଶ କରୁ ନ ଥଲେ ମଧ୍ଯ ସେ ଯେ 

କଲ୍ୟାଣୀ ପାଇଁ ବ୍ୟତିବ୍ୟସ୍ତ ଏକଥା ସହଜରେ ଅନୁମେୟ କରି ହେଉଥାଏ । 
କ୍ଲାସ୍‌ରେ ଦ୍ଵିତୀୟ ପର୍ଯ୍ୟାୟ ପାଠପଢ଼ା ଆରମ୍ଭ ହେଲା ଏବଂ ଅବିନାଶ ମଧ୍ଯ ବସି 
ଇଚ୍ଛା ନ ଥାଇ ପଢ଼ାଯାଉଥିବା ପାଠକୁ ଏ କାନରେ ପୂରାଇ ସେ କାନରେ ବାହାର 
କରି ଦେଉଥାଏ । କେବଳ ତା'ର ମନ ଥାଏ କଲ୍ୟାଣୀ ନିକଟରେ । ବହୁତ 
ପରିଚୟ ନ ଥୂଲେ ମଧ୍ଯ ସେ ଭାବୁଥାଏ କଲ୍ୟାଣୀର ଦେହ ଏବଂ ମନ କଥା । 
ସୁଦୂର ସହରରୁ ଆସିଥ୍‌ବା କଲ୍ୟାଣୀର ସେବା ଶୁଶ୍ରିଷା ଠିକ୍‌ ହେଉଥ୍‌ବ କି ନାହିଁ 
କିଏ କହିବ ? ” 

ସ୍କୁଲ୍‌ ଛୁଟି ହେବା ସଙ୍ଗେ ସଙ୍ଗେ ସେ ସୂର୍ଯ୍ୟକାନ୍ତକୁ କଲ୍ୟାଣୀ କଥା 
ପଚ୍‌ରିଲା | କିନ୍ତ ସୂର୍ଯ୍ୟକାନ୍ତ ଅଳ୍ପ ସମୟ ମଧ୍ଯରେ କଲ୍ୟାଣୀ କଥା କିଛି ବୁଝି ନାହିଁ 
ବୋଲି କହିଲା । ସେ କହିଲା “ଅବିନାଶ, କଲ୍ୟାଣୀ ତୋତେ ଚିହ୍ନିନି କି ତୁ 
କଲ୍ୟାଣୀକୁ ଚିହ୍ନି ନାହୁଁ ; କିନ୍ୁ ତୁମ ଦୂଇଜଣଙ୍କ ମଧ୍ୟରେ ଏକ ବାସ୍ତବ ପ୍ରେମ 
ପରିଲକ୍ଷିତ ହେଲାଣି । ସେ ତୋତେ ଭୁଲ୍‌ ବୂଝିଛି ବୋଲି ଯଦି ଭାବ୍ରଛୁ ତେବେ 
ଗ୍ଲୁନୂ ତାକୁ ଦେଖଆସିବ୍ୂ । ସାଙ୍ଗ ପିଲା, ଏକ୍କିଡେଣ୍ଟ ହୋଇଛି | ଏହି ସମୟରେ 
ଦେଖୁଲେ କେହି କିଛି ଖରାପ ଭାବିବେ ନାହିଁ । ପରନ୍ତୁ ତାଂ ମନରେ ତୋ ପ୍ରତି 
ଥୁବା ଘୃଣାଭାବ ଏକବାର କମିଯିବ ଏବଂ ତୁମେ ଦୁଇଜଣ ନିକଟତର ହେବାକୁ 
ମୋର ସାହାଯ୍ୟ ଦରକାର ପଡ଼ିବ ନାହିଁ ।” ସୂର୍ଯ୍ୟକାନ୍ତର ପ୍ରସ୍ତାବ ସେଦିନ ଠିକ୍‌ 
ଥଲେ ମଧ୍ଯ ସ୍ବାଭିମାନୀ ଅବିନାଶ ତାକୁ ଗ୍ରହଣ କରିପାରି ନ ଥଲା । କଲ୍ୟାଣୀ 
ମାମୁଘର ସହିତ ରମାନାଥଙ୍କ ବନ୍ଧୁତ୍ଵ ଥଲା । ବେଳେବେଳେ କଲ୍ୟାଣୀର ମାମୁ 
ରମାନାଥଙ୍କ ପାଖକୁ ଯିବାଆସିବା କରନ୍ତି । ସେ ଯଦି କଲ୍ୟାଣୀ ଘରକୁ ଯିବ 
ତେବେ ଏକଥା କେହି ନ ଜାଣିଲେ ବି ପିତା ରମାନାଥ ନିଶ୍ଚୟ ଜାଣିବେ । 
ରମାନାଥଙ୍କୁ ଭୟ ଓ ଭକ୍ତି କରୁଥ୍‌ବା ଅବିନାଶ ଇଚ୍ଛା ଥାଇ ମଧ୍ଯ ସେଦିନ 
କଲ୍ୟାଣୀକୁ ଦେଖୁବା ପାଇଁ ଯାଇପାରି ନ ଥୁଲା । 

ମନ ଭିତରେ କଲ୍ୟାଣୀର ଆଶୁ ଆରୋଗ୍ୟ କାମନା କରି ଅବିନାଶ ଘରକୁ 
ଫେରିଆସିଲା | ସେପଟେ ସୂର୍ଯ୍ୟକାନ୍ତ କଲ୍ୟାଣୀ ଘରକୁ ଯାଇ କଲ୍ୟାଣୀକୁ ଦେଖୁଲା 
ଏବଂ ଅବିନାଶର ମନ ଭିତର କଥା ତାକୁ କହିଲା । କଲ୍ୟାଣୀ ସେମିତି ଖଟ ଉପରେ 
ଶୋଇ ରହିଥାଏ । ତା'ର ମୁଖମଣ୍ଡଳ ସଂପୂର୍ଣ୍ଣ ରୂପେ ଶୁଖ୍‌ ଯାଇଥାଏ । ସୂର୍ଯ୍ୟକାନ୍ତ 

ମୁହଁରୁ ଅବିନାଶ କଥା ଶୁଣି ସେ ଅଭିମାନ କରି କହିଲା “ହଁ ମୁଁ ତାଙ୍କର କେଉଁ ନିଜର. 
ଯେ ମୋତେ ଦେଖିବା ପାଇଁ ଆସିବେ ।” କଲ୍ୟାଣୀ ମୁହଁରୁ ଅଭିମାନଭରା କଥା ଶୁଣି 
ସୂର୍ଯ୍ୟକାନ୍ତ ନୀରବ ହୋଇଯାଇଥୁଲା । ମାମୁଘରେ ରହୁଥ୍ବାରୁ କଲ୍ୟାଣୀ ସେଦିନ 
ତା” ବାପା-ମାଙ୍କ କଥା ବେଶ୍‌ ମନେ ପକାଉଥାଏ । “ଏତେ ଦିନ ହେଲା ଛାଡ଼ 
ଗଲେଣି ଟିକେ ଦେଖୁବାକୁ ଆସୁ ନାହାନ୍ତି।” ମା-ବାପାଙ୍କ କଥା ମନେପକାଇ କଲ୍ୟାଣୀ 
କାନ୍ଦି ପକାଉଥାଏ | ମାମୁ-ମାରକ୍କର ଦେଖାଶୁଣା ତା' ପାଇଁ ସୀମିତ ଥୁଲା | ସେମାନେ 
ସେମାନଙ୍କର ପିଲାମାନଙ୍କ ଯନ୍ନରେ ବ୍ୟସ୍ତ ଥଲେ | ଅଳ୍ପ ଦିନ ତଳେ ତା” ମାନସପଙ୍ଗରେ 
ଉଙ୍କି ଉଠିଥ୍ବା ଅବିନାଶର ପ୍ରତିଛବି ଏବେବି ଜୀବନ୍ତ ଅଛି । ମନେ ମନେ ଭାରି ଗାଳି 
ଦେଇଥୁଲା ଅବିନାଶକୁ “ସାଙ୍ଗଙ୍କ ପାଇଁ ଲୋକ ଜୀବନ ଦେଇ ଦେଉଛନ୍ତି; କିନ୍ଧ ଏ 
ଗୋଟେ ପିଲା ବାପାଙ୍କ ଭୟରେ ମୋତେ ଦେଖୁ ଆସୁ ନାହାନ୍ତି ।” କାହିଁକି କେଜାଣି 
କଲ୍ୟାଣୀ ଅବିନାଶକୁ ଅତ୍ଯନ୍ତ ଆପଣାର ବୋଲି ଭାବି ବସିଲାଣି । ସେଦିନ ଗଣିତ 
ବୁଝାଇବା ସମୟରେ ଯାହା ଦୂଇ ପଦ କଥା ହୋଇଥଲା, ବାସ୍‌ ସେତିକି, ତା'ପରେ 
ସେ କଥା ହେବାର ସୁଯୋଗ ପାଇନି କି ଅବିନାଶ ବି ତାକୁ କଥା ହୋଇ ନାହିଁ । ରୋଗ 
ଶଯ୍ୟାରେ ପଡ଼ଥ୍ବା ସମୟରେ କଲ୍ୟାଣୀ ଖାଲି ସୂର୍ଯ୍ୟକାନ୍ତର ଆସିବା ବାଟକୁ ଗ୍‌ତକ 
ପରି ଗହିଁ ରହିଥାଏ । ସୂର୍ଯ୍ୟକାନ୍ତ ବି ଏକାନ୍ତ ସୁଯୋଗ ନେଇ ଅବିନାଶର ମନସ୍ତାପ 
କଲ୍ୟାଣୀକୁ କହିବା ପାଇଁ ଭୁଲୁ ନ ଥାଏ । 

ଏପଟେ ଦୀର୍ଘ ଦୁଇଦିନ ଧରି ଅବିନାଶର ଖୁଆପିଆ ନ ଥାଏ, କେବଳ 
“ସର୍ପେଶ୍ବର? ମହାଦେବଙ୍କୁ ସେ ଡାକୁଥାଏ କଲ୍ୟାଣର ଆରୋଗ୍ୟ ପାଇଁ । 
ଦୁଇଜଣଙ୍କ ମନ ମଧ୍ଯରେ ଥବା ପ୍ରେମର ଗଭୀରତା ମାପିବା ପାଇଁ କେହି ସକ୍ଷମ 
ହେଉ ନ ଥାନ୍ତି । କେବଳ ସୂର୍ଯ୍ୟକାନ୍ତ ଥାଏ ଦୁଇଜଣଙ୍କ ମଧ୍ୟରେ ସଂଯୋଜକ । 
କଲ୍ୟାଣୀ ନିକଟରେ ଅବିନାଶର କଥା କହି ତାକୁ ସାନ୍ଧନା ଦେବା ସଙ୍ଗେ ସଙ୍ଗେ 
ଅବିନାଶକୁ ଠିକ୍‌ ସମୟରେ କଲ୍ୟାଣୀ ବିଷୟ ଅବଗତ କରାଉଥାଏ । କଲ୍ୟାଣୀ 
ଏବଂ ଅବିନାଶ ପ୍ରାୟ ସୂର୍ଯ୍ୟକାନ୍ତ ଉପରେ ସମ୍ପୂର୍ଣ୍ଣ ନିର୍ଭରଶୀଳ ହୋଇଥାନ୍ତି 

ସେଦିନ ଥାଏ ରବିବାର, ସ୍କୁଲ ଛୁଟି ଥାଏ । ସକାଳ ୯ଟା ସମୟରେ 
ଟ୍ୟୁସନ୍‌ କ୍ଲାସ ହେବ ବୋଲି ବୈଷ୍ଣବସାର୍‌ ଶୁଣାଇ ଦେଲେ । ଏଇ ଦୂଇ ଗୁରିଦିନ 
ହେବ କଲ୍ୟାଣୀ ଦେହ ଖରାପ ପାଇଁ ସେ ଟ୍ୟୁସନ୍‌ କିମ୍ବା ସ୍କୁଲ୍‌କୁ ଆସୁ ନ ଥାଏ । 

ପରିବାର ୪୭ 


କଲ୍ୟାଣୀର ଅନୁପସ୍ଥିତିରେ ଅବିନାଶକୁ ସ୍କୁଲ୍‌ କିମ୍ବା ଟ୍ୟୁସନ୍‌ କ୍ଲାସ ଭଲ ଲାଗୁ ନ 
ଥାଏ । ପାଠ ପଢ଼ବା ସମୟରେ ସେ ଅନ୍ୟମନସ୍କ ହୋଇ ଯାଉଥାଏ । ଅବିନାଶର 
ଅନ୍ୟମନସ୍କତାକୁ ଲକ୍ଷ୍ୟ କରି ବୈଷ୍ଣବସାର ଦୁଇ ତିନିଅର ତାଗିଦ୍‌ କଲେଣି । ମାଟ୍ରିକ୍‌ 
ପରୀକ୍ଷା ଅଳ୍ପ ଦିନ ରହିଲା । ସେ ଅନ୍ୟମନସ୍କ ହେବା ଠିକ୍‌ ନୁହେଁ ¬ କିନୁ ଅବିନାଶ 
କ”'ଣ କରିବ ? ଶୟନେ-ସ୍ବପନେ-ଜାଗରଣେ ତା”ର ଖାଲି କଲ୍ୟାଣୀ କଥା 
ମନେପଡ଼ୁଥାଏ | କଲ୍ୟାଣୀର ପ୍ରତିଚ୍ଛବି ତା'ର ମାନସପଙ୍ଗରେ ଉଙ୍କି ମାରୁଥାଏ ! 
ସତେ ଯେମିତି କଲ୍ୟାଣୀ ତାକୁ କହୁଛି ¬ “ ଅବିନାଶ, କଂଣ ମୋ ଉପରେ ରାଗିଛ ? 
ସ୍କୁଲରେ ତୁମ ସହିତ କଥା ହୁଏ ନାହିଁ ବୋଲି ମୋତେ ଦେଖୁବା ପାଇଁ ଆସୁ ନାହ ? 
ସତରେ ଅବିନାଶ, ତୁମେ ମୋତେ ବହୁତ ଭଲ ଲାଗ | କଥା ସିନା ପାଟିରେ କହେ 
ନାହିଁ; କିନ୍ତୁ ମନ ଭିତରେ ମୁଁ ତ କେବଳ ତୁମରି ସାଙ୍ଗରେ କଥା ହୁଏ । ତୁମେ 
ହେଉଛ ମୋର ପ୍ରଥମ ପୁଅ ସାଙ୍ଗ ଯାହାଙ୍କ ସହିତ ମୋର ମନ ଏକବାର 
ମିଶିଯାଇଛି ।” ଶେଷରେ ଅବିନାଶକୁ ତାଙ୍କ ଘରକୁ ଆସିବା ପାଇଁ ବହୁତ ଅନୁରୋଧ 
କରି କହେ, “ସତରେ ଅବିନାଶ ! ତୁମେ ମୋତେ ନ ଦେଖିବା ପର୍ଯ୍ୟନ୍ତ ମୁଁ ଭଲ 
ହେବି ନାହିଁ ।” 

କଳ୍ପନାରାଜ୍ୟରୁ ଯାଇ ବାସ୍ତବ ଜଗତରେ ପଶିଯାଏ ଅବିନାଶ ଏବଂ 
ମନେ ମନେ ସ୍ଥିର କରେ ଯାହାବି ହେଉ ସେ ଆଜି କଲ୍ୟାଣୀକୁ ଦେଖିବା ପାଇଁ 
ଯିବ । ଟ୍ୟୁସନ କ୍ଲାସ୍‌ରେ ବୈଷ୍ଠବସାର ବିଭିନ୍ନ ପ୍ରଶ୍ନର ସମାଧାନ କରୁଥାନ୍ତି । 
ଟ୍ୟସନ ଶେଷ ଆଡ଼କୁ ସେ ସୂର୍ଯ୍ୟକାନ୍ତକୁ ପଚ୍ଟରିଲେ “ସୂର୍ଯ୍ୟକାନ୍ତ କଲ୍ୟାଣୀର 
ଦେହ କଂ ଣ ଆଜିଯାଏ ଭଲ ହୋଇ ନାହିଁ । ସେ ଓିଷଧ ଖାଉଛି ନା ନାହିଁ ?” 
ସାର୍‌ଙ୍କ ପ୍ରଶ୍ନର ଉତ୍ତର ମଧ୍ଧ ସୂର୍ଯ୍ୟକାନ୍ତ ଦେଇଥ୍‌ଲା ଓ ସେଦିନ ଗୋଟିଏ ଅନୁରୋଧ 
କରିଥିଲା ସାର୍‌ଙ୍କୁ 

“ସାର୍‌ ଯଦି କିଛି ଖରାପ ନ ଭାବନ୍ତେ ଆପଣ ଟିକେ କଲ୍ୟାଣୀକୁ 
ଦେଖୁ ଆସିଥ୍‌ଲେ ଭଲ ହୋଇଥାନ୍ତା ।” 

ବୈଷ୍ଣବସାର ବି ବହୁ ଅଭିଜ୍ଞତାସମ୍ପଚନ୍ନ ଲୋକ । କିଛି ସମୟ ଭାବିବା 
ପରେ ସେ କଲ୍ୟାଣୀକୁ ଦେଖିଯିବା ପାଇଁ କହିଲେ ଏବଂ ସୂର୍ଯ୍ୟକାନ୍ତକୁ ଛାଡ଼ି 
ଅନ୍ୟମାନଙ୍କୁ ଘରକୁ ଗ୍ଲିଯିବା ପାଇଁ ନିର୍ଦ୍ଦେଶ ଦେଲେ । 

୪୮ ପରିବାର 


ଏ ପଟେ ଅବିନାଶ ସୂର୍ଯ୍ୟକାନ୍ତକୁ ସାଥୀ କରିଥାଏ କଲ୍ୟାଣୀ ଘରକୁ 
ଯିବାପାଇଁ । ଯେତେବେଳେ ସାର୍‌ ସୂର୍ଯ୍ୟକାନ୍ତକୁ ସାଥୀ କଲେଣି କଲ୍ୟାଣୀ ଘରକୁ 
ଯିବାପାଇଁ ଅବିନାଶ ବିଚରା ନାଚର ହୋଇ କ୍ଲାସ୍‌ରୁମ୍‌ ପିଣ୍ଡାରେ ଠିଆ ହୋଇ 
ରହିଥାଏ । କିଛି ସମୟ ମଧ୍ଯରେ ସାର୍‌ ବାହାରିଲେ କଲ୍ୟାଣୀ ଘରକୁ ସୂର୍ଯ୍ୟକାନ୍ତକୁ 
ସାଙ୍ଗରେ ଧରି । 

ଆସୁ ଆସୁ ଦେଖା ହୋଇଗଲା ଅବିନାଶ ସହିତ । “କ”ଣ ଅବିନାଶ, 
ଏପର୍ଯ୍ୟନ୍ତ ଘରକୁ ଯାଇନ ?” 

“ନାଇଁ ସାର୍‌, ସୂର୍ଯ୍ୟକାନ୍ତ ନିକଟରେ ଟିକେ କାମ ଥୁଲା, ଭାବିଲି ତା 
ସାଙ୍ଗରେ ଦେଖାକରି ଯିବି ବୋଲି”? ଉତ୍ତର ଦେଲା ଅବିନାଶ ! 

ସୂର୍ଯ୍ୟକାନ୍ତ ବୈଷ୍ଣଠବସାରଙ୍କୁ କହିଲା “ ସାର୍‌ ଆପଣତ କଲ୍ୟାଣୀକୁ 
ଦେଖିବା ପାଇଁ ଯାଉଛନ୍ତି, ଅବିନାଶ ଆମ ସାଙ୍ଗରେ ଆସୁ । ସାଙ୍ଗ ପିଲା, ଦେଖି 
ଆସିବ ।” ` 

ବୈଷ୍ଣବସାର ମଧ୍ଯ ଏଥିରେ ସମ୍ମତି ସୂଚକ ମୁଣ୍ଡ ହଲାଇ ଦେଲେ- 
ବୈଷ୍ଣବସାର ଅବିନାଶ ଏବଂ ସୂର୍ଯ୍ୟକାନ୍ତଙ୍କ ସହିତ କଲ୍ୟାଣୀ ଘରକୁ ଗଲେ | 

କଲ୍ୟାଣୀର ମାମୁଘର ପୁରୁଣା ଜମିଦାର ଘର । କର୍ପୁର ଯାଇଛି କିନ୍ତୁ 
କନା ପଡ଼ିଛି | ପୁରୁଣାକାଳିଅଆ କୋଠାଘରଗୁଡ଼ିକ ମରାମତି ଅଭାବରୁ 
ଭାଙ୍ଗଗଲାଣି । ବାକି କିଛି ଘରେ ରହୁଛନ୍ତି କଲ୍ୟାଣୀର ମାମୁ ମାଇଁ ଏବଂ ତାଙ୍କର 
ପିଲାମାନେ । ଘର ସାମ୍ପାରେ ବିରାଟ ଦାଣ୍ଡ | ଦୋଳ ଉତ୍ସବ ବଡ଼ ଜାକଜମକରେ 
ସେଠାରେ ପାଳନ କରାଯାଏ ଦୀର୍ଘ ୫ଦିନ ଧରି । କଲ୍ୟାଣୀ ମାମୁଘରର ଏହି 
ପରମ୍ପରା ଦୀର୍ଘ କେତେ ଦିନରୁ ଚଳିଆସୁଛି ତାକୁ କେହି କହିପାରିବେ ନାହିଁ । 
ଅବିନାଶ ବି କଲ୍ୟାଣୀ ମୀମୁଘର ଦାଣ୍ଡରେ ହେଉଥୁ୍‌ବା ଦୋଳଯାତ୍ରା ଅନେକଥର 
ଦେଖିଛି । ଦୋଳଯାତ୍ରାରେ ରାଧାକୃଷ୍ଣ ବିମାନରେ ରୋଶଣି କରି ଦୋଳମଣ୍ଡପକୁ 
ଆସନ୍ତି | ବିଭିନ୍ନ ପ୍ରକାର ବାଦ୍ୟରେ ଦାଣ୍ଡଟି କମ୍ଚିଉଠେ | ରଙ୍ଗବେରଙ୍ଗର ପୋଷାକ 
ପିନ୍ଧି ଗ୍ରାମବାସୀମାନେ ରାଧାକୃଷ୍ଣଙ୍କ ପବିତ୍ର ଯାତ୍ରା ଦୋଳକୁ ସ୍ବାଗତ ଜଣାଇଥାନ୍ତି । 
ଜମିଦାର ବଂଶର ଦାୟାଦମାନେ ସୋଫା ପକାଇ ବସିଥାନ୍ତି । ଦେହରେ 
ରଙ୍ଗବେରଙ୍ଗର ଅବିର ପଡ଼ିଥାଏ | ରାଧାକୃଷ୍ଣଙ୍କର ରୋଶଣି ସେମାନଙ୍କ ପାଖ 
ଦେଇ ଦୋଳମଣ୍ଡପକୁ ଆସେ । ପିଲାବେଳେ ଅବିନାଶ ଏସବୁ ଦୃଶ୍ୟ ଦେଖ୍‌ ଚକିତ 
ହୋଇଯାଏ | 

Nc ॥ 


କ୍ଷତର ପ୍ରଭାବରୁ କଲ୍ୟାଣୀକୁ ଜ୍ଵର ହୋଇଯାଇଥାଏ | ସେ ( କଲ୍ୟାଣୀ ) 
ସେମିତି ଶେଯ ଉପରେ ପଡ଼ି ରହିଥାଏ । ଡାକ୍ତର ମାମୁଙ୍କ ନିର୍ଦ୍ଦେଶ ମୁତାବକ 
ଚିକିତ୍ସା ଗଵଲିଥାଏ । ବୈଷ୍ଣବସାର ଆସିବା ଖବର ଶୁଣି ସେ ଉଠି ବସିଲା । 
ବୈଷ୍ଣବସାର ସୂର୍ଯ୍ୟକାନ୍ତ ସହିତ ଭିତରକୁ ଗଲେ ଏବଂ କଲ୍ୟାଣୀ ନିକଟରେ ପହଞ୍ଚି 
ତା'ର ଆଶୁ ଆରୋଗ୍ୟ କାମନା କଲେ | କଲ୍ୟାଣୀ ଏବଂ ବୈଷ୍ଣବସାର କଥାବାର୍ର୍ା 
ହେଉଥାନ୍ତି, ସୂର୍ଯ୍ୟକାନ୍ତ ପଛକୁ ଫେରି ଗ୍‌ହିଁବାରେ ଅବିନାଶକୁ ପାଇଲା ନାହିଁ । 
ଲାଜକୁଳା ପ୍ରକ୍ଲତିର ଅବିନାଶ ବାହାରେ ରହିଯାଇଥିବ ଭାବି ସେ ବାହାରକୁ ଗଲା 
ଅବିନାଶକୁ ଘର ଭିତରକୁ ଡାକି ଆଣିବା ପାଇଁ । 

ସତକୁ ସତ ଅବିନାଶ ବାହାରେ ଠିଆ ହୋଇଥାଏ | ସୂର୍ଯ୍ୟକାନ୍ତ ତାକୁ 
ବହୁ ବାଧ୍ୟ କରି କଲ୍ୟାଣୀ ନିକଟକୁ ନେଇକରି ଆସିଲା | ଜମା କଥାବାର୍ଭା କରୁ 
ନ ଥିବା କଲ୍ୟାଣୀ ଅବିନାଶକୂ ଦେଖିବା ମାତ୍ରକେ କାହିଁକି କେଜାଣି କାନ୍ଦି 
ପକାଇଲା ! ସେ କାନ୍ଦି କାନ୍ଦି କହୁଥାଏ- “ଅବିନାଶ, ଦୀର୍ଘ ଗ୍ଟରିଦିନ ହେବ 
ମୋର ଆକ୍ିଡେଣ୍ଟ ହେଲାଣି, ସବୁଲ ପାଖରେ ଆମ ଘର, ଟିକେ ଆସି ଦେଖ୍‌ 
ଯାଇପାରିଲ ନାହିଁ ?” 

ବୈଷ୍ଣବସାର କଲ୍ୟାଣୀ ସହ କଥା ହେଉଥାନ୍ତି । ପାଖରେ ସୂର୍ଯ୍ୟକାନ୍ତ 
ଏବଂ ଅବିନାଶ ଠିଆ ହୋଇ ରହିଥାନ୍ତି । କଥା ମଝିରେ ପଶି ଆସଲେ ଦୀପକବାବ୍ୁ । 
ଦୀପକବାବୂ ବୈଷ୍ଣଠବସାରଙ୍କ ସହିତ କଲ୍ୟାଣୀର ଦେହ ବିଷୟରେ କଥା ହେଲେ | 
ଦୀପକବାବୁ ବି ବୈଷ୍ଣବସାରଙ୍କ ପୁରୁଣା ଛାତ୍ର ଅଟନ୍ତି । ଦୀପକବାବୁ ଏବଂ 
ବୈଷ୍ଣବସାରଙ୍କ ଆଲୋଚନା ଗ୍ଟଲିଲା । ସେତେବେଳର ସ୍କୁଲ ଏବଂ ବର୍ଭମାନର 
ସ୍କୁଲ ଜୀବନ ବିଷୟରେ ଆଲୋଚନା ଓ ପର୍ଯ୍ୟାଲୋଚନା ଦୀର୍ଘ ସମୟ ଧରି 
ଗ୍୍‌ଲିଥାଏ । ସୂର୍ଯ୍ୟକାନ୍ତ ଏବଂ ଅବିନାଶ ସେହିପରି ଠିଆ ହୋଇ ରହିଥାନ୍ତି । କିଛି 
ସମୟ ପରେ ଗ୍‌' ପିଇ ବୈଷ୍ଣବସାର ଘରକୁ ଯିବା ପାଇଁ ବାହାରିଲେ । ଯିବାବେଳେ 
କଲ୍ୟାଣୀ ଯେମିତି ଭଲ ହୋଇ ଦିନେ ଦୂଇଦିନ ଭିତରେ ସ୍କୁଲକୁ ଯାଏ ବୋଲି 
କହିକରି ଗଲେ । ବୈଷ୍ଣବସାରଙ୍କ ସାଙ୍ଗରେ ସୂର୍ଯ୍ୟକାନ୍ତ ଓ ଅବିନାଶ ବି ଯିବାପାଇଁ 
ବାହାରିଲେ । 

୫୦ ପରିବାର 


ଯିବା ସମୟରେ ଅବିନାଶ କଲ୍ୟାଣୀର ମୁହଁକୁ ଗ୍ହିଁଲା । କଲ୍ୟାଣୀ 
ବହୁତ କଥାବାର୍ଭା ହେବା ପାଇଁ ଗୁହୁଁଥିଲା ତା'ର ଅତି ପ୍ରିୟ ସାଥୀ ଅବିନାଶ 
ସାଙ୍ଗରେ | କିନ୍ଧୁ ମାମୁ ଦୀପକ ଓ ବୈଷ୍ଣବସାରଙ୍କ ସାମ୍ପାରେ କଥା ହେବା ସମ୍ଭବ 
ନ ଥିଲା | 

କିଛି ସମୟ ତଳୁ ବୈଷ୍ଣବସାର, ସୂର୍ଯ୍ୟକାନ୍ତ ଓ ଅବିନାଶ ଗ୍୍‌ଲିଗଲେଣି । 
ଅବିନାଶ ଆସିବା ପରଠାରୁ ସତକୁ ସତ କଲ୍ୟାଣୀ ଉଠି ଚଲାବୁଲା କଲାଣି । 
ତା'ର ଦେହ ଏବଂ ମନ ଭଲ ହୋଇଗଲା ପରି ଲାଗୁଛି । ବାରଣ୍ଡାର ଏ ମୁଣ୍ଡରୁ 
ସେ ମୁଣ୍ଡକୁ ଚ୍ଵଲିବା ସମୟରେ କଲ୍ୟାଣୀ ଭାବୁଥାଏ ଅବିନାଶ କଥା ! 

“ ସତରେ ବହୂତ ଭଲ ପିଲାଟିଏ ଅବିନାଶ, ମିଛରେ ଯାହା ସେ ତାକୁ 
ଖରାପ ଭାବୁଥିଲା ।” ମନକୁ ମନ ବହୂତ ହସିଲା କଲ୍ୟାଣୀ ଅବିନାଶର କଥା 
ଭାବି, ଭାରି ଲାଜକୁଳା ଓ ଡରୁଆ ପ୍ରକୃତିର ପିଲା | ତାଙ୍କ ଘରକୁ ଆସିଲା ତାକୁ 
ଦେଖିବା ପାଇଁ ଅଥଚ ଇଚ୍ଛା ଥାଇ ବି ତା” ସହିତ କଥାବାର୍ରା କରିପାରିଲା ନାହିଁ । 
ଅବିନାଶର ମନ ଭିତରେ ଥିବା ଅକ୍ଷରମାନଙ୍କୁ କେବଳ କଲ୍ୟାଣୀ ହିଁ 
ପଢ଼ିପାରିଲାଣି । ତା'ର ମୁଖମଣ୍ଡଳକୁ ଦେଖିଲେ ସେ କଂଣ ଗୁହୁଁଛି ତାହା ଜାଣିବା 
ଅତି ସହଜ କଲ୍ୟାଣୀ ପାଖରେ ! ଆଜି ଯଦି ସେ ଏକୁଟିଆ ଥାଆନ୍ତା ଏବଂ 
ଅବିନାଶ ଆସିଥାନ୍ତା ତାକୁ ଦେଖିବା ପାଇଁ ତେବେ ଏତେ ଶୀଘ୍ର ଏ ଦେଖାଗ୍‌ହା 
ବ୍ୟାପାର ସରି ନ ଥାନ୍ତା । ଅବିନାଶର ମନ ଭିତରେ ତା'ପ୍ରତି ଥିବା ଦୁର୍ବଳତାକୁ 
ମଧ୍ଯ କଲ୍ୟାଣୀ] ଅନ୍ଧ କେତେ ଦିନ ମଧ୍ଯରେ ଜାଣିବା ପାଇଁ ସକ୍ଷମ 
ହୋଇସାରିଲାଣି | ମନ ଭିତରେ ଅବିନାଶ ତାକୁ ଗୋଟିଏ କ୍ଷଣବି ଛାଡ଼ିବା ପାଇଁ 
ନାରାଜ । ଆଜି ସେ କଲ୍ୟାଣୀ ସହିତ ଏତେ କଥା ହୋଇଥାନ୍ତା, ଯାହାକୁ 
ଲେଖି ବସିଲେ ଏକ ପ୍ରେମ କାହାଣୀ ହୋଇଥାନ୍ତା । କେବଳ କଥାବାର୍ରାରେ 
ସେମାନେ ସୀମିତ ରହିଥାନ୍ତେ କି ନାହିଁ ମଧ୍ଯ କହିବା ମୁସ୍କିଲ । 

କଲ୍ୟାଣୀ ଘରୁ ଫେରି ଅବିନାଶ ନିଜର ପୋଷାକପତ୍ର ବଦଳାଇଲା । 
ସେ ପୋଷାକ ବଦଳାଇବା ସମୟରେ ଘର ଭିତରକୁ ପଶି ଆସିଲେ ଅବିନାଶର 
ମାଂ ସୁଶ୍ରୀଦେବୀ । ଅବିନାଶକୁ ସ୍କୁଲରୁ ଡେରିରେ ଫେରିବା କାରଣ ପଟ୍ଟରିଲେ । 
ଅବିନାଶ ନ ଲୁଗ୍ଟଇ କହିଲା “ମା, କଲ୍ୟାଣୀ ଆକ୍ସQିଡେଣ୍ଟ ହୋଇ ଘରେ ପଡ଼ିଛି, 

ପରିବାର ୫୧ 


ବୈଷ୍ଣବସାର୍‌ ଦେଖିବା ପାଇଁ ଯାଇଥିଲେ ଏଣୁ ମୁଁ ଓ ସୂର୍ଯ୍ୟକାନ୍ତ ମଧ୍ଯ ତାଙ୍କ 
ସାଙ୍ଗରେ ଯାଇଥିଲୁ ତାକୁ ଦେଖିବା ପାଇଁ । ଫେରିବାରେ ସାମାନ୍ୟ ଟିକେ ଡେରି 
ହୋଇଗଲା ।” 

ସୁଶ୍ରୀଦେବୀ କଲ୍ୟାଣୀ କିଏ ଜାଣି ନ ଥିଲେ । ପରେ ଅନୁସନ୍ଧାନ କରି 
ଜାଣିଲେ ଯେ ସେ ହେଉଛି ପଡ଼ିଶା ଗାଁର ଡାକ୍ତର ଦୀପକବାବୂଙ୍କ ଭାଣିଜୀ । 
ତାଙ୍କ ପରିବାର ସହିତ ବି ସୁଶ୍ରୀ ଦେବୀଙ୍କ ପରିବାରର ପୂର୍ବରୁ ସଂପର୍କ ରହିଆସିଛି । 
ପୁଅ ମୁହଁରୁ କଲ୍ୟାଣୀର ଆକ୍ସି ଡେଣ୍ଟ କଥା ଶୁଣି ସୁଶ୍ରୀଦେବୀ କେତେ କଂଣ 
ତା” ବିଷୟରେ ପଟ୍ଟରି ପକାଇଲେ | କଲ୍ୟାଣୀର ଦେହ କିପରି ଅଛି ? କି କି 
ଓିଷଧ ଖାଉଛି ? ତାକୁ କିଏ ଚିକିତ୍ସା କରୁଛନ୍ତି ? ଇତ୍ୟାଦି । ଅବିନାଶ ମଧ୍ଯ ମାଙ୍କ 
କଥାର ଠିକ୍‌ ଉତ୍ତର ଦେଇ ଦେଉଥାଏ | 

ପୁଅର ମନ ଦୂଇ ତିନିଦିନ ହେବ କାହିଁକି ଖରାପ ରହୁଥିଲା ତାହା 
ବୁଦ୍ଧିମତୀ ସୁଶ୍ରୀଦେବୀଙ୍କୁ ଅଛପା ରହିଲା ନାହିଁ । ଅବିନାଶ ସାଙ୍ଗରେ କଲ୍ୟାଣୀ 
ବିଷୟରେ କଥା ହେବା ସମୟରେ ସେ ଅନୁଭବ କରୁଥିଲେ ସତେମେମିତି 
କଲ୍ୟାଣୀର ଆକ୍ତି ଡେଣ୍ଟରେ ଅବିନାଶ ଭାଙ୍ଗିପଡ଼ିଛି । ସେ ସବୁବେଳେ ଅନ୍ୟମନସ୍କ 
ରହୁଛି । ଭଲ ପ୍ୟାଣ୍ଟ ଶାର୍ଟ ପରିଧାନ କରିବା ପାଇଁ ଆଗ୍ରହ ପ୍ରକାଶ କରୁ ନାହିଁ । 
ଭାତହାଣ୍ଡିରୁ ଗୋଟିଏ ଚିପିବା ପରି କଲ୍ୟାଣୀ ଓ ଅବିନାଶର ସଂପର୍କ କଥା ମାଂ 
ସୁଶ୍ରୀଦେବୀ ସେଦିନ କିଛି ବୂଝି ଯାଇଥିଲେ | ନିଜ ପୁଅ ଉପରେ କିନ୍ଧୁ ତାଙ୍କର 
ଅଗାଧ ବିଶ୍ଵୀସ ଥିଲା । ମେଧାବୀ କରି ଗଢ଼ି ତୋଳିବା ପାଇଁ ସୁଶ୍ରୀଦେବୀଙ୍କ 
ଦାନ ବହୂତ ବେଶି । ଅବିନାଶ ପାଠ ପଢ଼ିବା ସମୟରେ ସୁଶ୍ରୀଦେବୀ ସେମିତି 
ଉଜାଗର ରହିଥିବେ । ଯେତେ ରାତିପର୍ଯ୍ୟନ୍ତ ସେ ପଢୁଥିବ ସେ କେବେ ବି ଆଖି 
ପକାନ୍ତି ନାହିଁ । ସ୍ରାମୀ ରମାନାଥ ବହୁଅର କହିଛନ୍ତି ଶୋଇବା ପାଇଁ କିନ୍ତୁ ସେ 
ତାଙ୍କ କଥା ମାନନ୍ତି ନାହିଁ । ଅନିଦ୍ରା ରହି ରହି ତାଙ୍କର ଦେହ ଖରାପ ହୋଇଯାଏ 
ସିନା ଅବିନାଶର କୌଣସି କ୍ଷତି ହେବା ପାଇଁ ସିଏ ଦିଅନ୍ତି ନାହିଁ । ଅବିନାଶ 
ସୁଲରେ କଂଣ କରୁଛି ? କିପରି ପାଠ ପଢୁଛି ? କାହା ସହିତ ମିଶୁଛି ସମସ୍ତ 
ଖବର ପ୍ରଥମେ ସୁଶ୍ରୀ ଦେବୀଙ୍କ ନିକଟରେ ପହଞ୍ଚିଯାଏ । ଅବିନାଶର 
ସାଙ୍ଗସାଥୀମାନଙ୍କୁ ମଧ୍ୟ ସେ ଭଲ ଭାବରେ ଜାଣନ୍ତି । 

ନୂଆ କରି ଆସିଥିବାରୁ କଲ୍ଯାଣୀକୁ ସେ ଜାଣିପାରି ନ ଥିଲେ । 
ଅବିନାଶର କେବଳ ପୁଅ ସାଥୀ ବ୍ୟତୀତ ଝିଅ ସାଥୀ ନ ଥିଲେ | ଝିଅମାନଙ୍କ 
ସାଙ୍ଗରେ ତାକୁ ଭଲ ଭାବରେ କଥା ହୋଇ ଆସେନା | ଝିଅ ସାଥୀ କହିଲେ 
ଯାହା ନିଜ ଦୂଇ ଭଉଣୀ । ଘରର ସୁପ୍ରିମୋ କହିଲେ ସୁଶ୍ରୀଦେବୀଙ୍କୁ ବୁଝାଏ । 
ଅଖଞ୍ଡ କ୍ଷମତା ତାଙ୍କର ପରିବାର ଭିତରେ । ରମାନାଥବାବୁ ବି ତାଙ୍କ କଥା 
ଟାଳନ୍ତି ନାହିଁ; କିନଧୁ ଅବିନାଶ ପ୍ରତି ତାଙ୍କର ଥାଏ ଅସମ୍ଭବ ଦୁର୍ବଳତା । ଭାରି 
ଗେହ୍ଲାରେ ତାକୁ ବଢ଼ାଇ ଆସିଛନ୍ତି । ଆଜିପର୍ଯ୍ୟନ୍ତ ଅବିନାଶକୁ ନିଜ ହାତରେ 
ଖୋଇଦେବାର ଦୃଷ୍ଟାନ୍ତ ମଧ୍ୟ କମ୍‌ ନାହିଁ । ଅବିନାଶ ଉପରେ ଦୁଇ ତିନୋଟି ପିଲା 
ତାଙ୍କର ନଷ୍ଟ ହୋଇଯାଇଥିଲେ । ପ୍ରଭୁ ସର୍ପେଶ୍ବର ଙ୍କ ଆଶୀବୀଦରୁ ସେ ଅବିନାଶକୁ 
ପୁଅ ରୂପରେ ପାଇଛନ୍ତି । କାଲି ଭଳି ମନେ ପଡୁଛି, ଅବିନାଶ ରକ୍ତହୀନତା 
ରୋଗରେ ପୀଡ଼ିତ ହୋଇଥଲା । ସୁଶ୍ରୀଦେବୀ ଦୂନିଆର ଯେତେ ସବୁ ଭଲ 
ଡାକ୍ତର ଅଛନ୍ତି କାହାକୁ ଦେଖାଇବା ପାଇଁ ଭୁଲି ନ ଥଲେ । ଶେଷରେ ରୋଗ 
ଭଲ ନ ହେବାରୁ ସର୍ପେଶ୍ଵର ମହାଦେବଙ୍କ ପାଖରେ ସାତଦିନ କାଳ ଅଧିଆ 
ପଡ଼ିଥିଲେ ଏବଂ ଅବିନାଶ ରୋଗମୁକ୍ତ ହୋଇଥିଲା | ସେହି ଦିନଠାରୁ ଆଜିପର୍ଯ୍ୟନ୍ତ 
ତା'ର ଦେହ କିଛି ଖରାପ ହୋଇ ନାହିଁ । ଅତି ଗେହ୍ଲାରେ ବଢ଼ାଇଥିବାରୁ ସେ ବହୂତ 
ସ୍ବାଭିମାନୀ ହୋଇଯାଇଛି । 

ରମାନାଥଙ୍କୁ ଯିଏ ପିଲାବେଳୁ ଦେଖିଛି ବର୍ଭମାନ ଅବିନାଶକୁ ଦେଖିଲେ 
ସେ ଯେ ତାଙ୍କର ପ୍ରତିମୂର୍ଭି ଏହା ଜାଣିପାରିବ । ଖାଲି ରୂପରେ ନୁହେଁ ଗୁଣରେ 
ମଧ୍ଯ ଅବିନାଶ ରମାନାଥଙ୍କର କୌଣସିଟିରେ ଗୌଣ ନୁହେଁ । ଯେମିତି ସ୍ବାଭିମାନୀ 
ବାପ ସେପରି ସ୍ବାଭିମାନୀ ପୁଅ | “Like father like son” ସୁଶ୍ରୀଦେବୀ 
ମନେ ମନେ ବହୁତ ଗର୍ବ କରନ୍ତି ବାପପୁଅଙ୍କ ସାମଞ୍ଜସ୍ୟକୁ ଦେଖି । ସୁଶ୍ରୀଦେବୀଙ୍କୁ 
ବିବାହ ସମୟରେ ରମାନାଥଙ୍କର ବି ଅବିନାଶ ଭଳି ଆକର୍ଷଣୀୟ ଚେହେରା 
ଥିଲା |! ଆଜିବି ତାଙ୍କର ମନେଅଛି ବିବାହ ପ୍ରସ୍ତାବରେ ରମାନାଥ ଯେତେବେଳେ 
ତାଙ୍କୁ ଦେଖିବା ପାଇଁ ଆସିଥିଲେ । 

ରମାନାଥଙ୍କ ସାଙ୍ଗରେ ତାଙ୍କର ଦୂଇଜଣ ସାଙ୍ଗ ମଧ୍ଯ ଆସିଥିଲେ । 
ସାଙ୍ଗମାନେ ତାଙ୍କୁ ବିଭିନ୍ନ ପ୍ରଶ୍ନ ପଚ୍ଟରୁଥିବା ସମୟରେ ରମାନାଥ ଧୀରସ୍ମିର 

ଭାବରେ ବସି ଖାଲି ସୁଶ୍ରୀଦେବୀଙ୍କୁ ଦେଖୁଥିଲେ ଏବଂ ମଝିରେ ମଝିରେ ସ୍ମିତ 
ହାସ୍ୟ ରେଖା ଟାଣି ଦେଉଥିଲେ ! 

ରମାନାଥଙ୍କର ଗାନ୍ଭୀର୍ଯ୍ୟ ରୂପ ଭିତରେ ଭିତରେ ସୁଶ୍ରୀଦେବୀଙ୍କୁ 
ସମ୍ମବୋହିତ କରି ଦେଇଥିଲା । ତାଙ୍କୁ ଦେଖିବା ଦିନ ସେ (ସୁଶ୍ରୀଦେବୀ ) ତାଙ୍କୁ 
ପତି ରୂପରେ ବରଣ କରି ସାରିଥିଲେ । ବିବାହ ପରେ ତାଙ୍କର ଦାମ୍ପତ୍ୟ ଜୀବନ 
ଖୁବ୍‌ ଭଲରେ କଟିଥିଲା, ଏପରିକି ଶେଷ ପର୍ଯ୍ୟନ୍ତ ରମାନାଥ ଓ ସୁଶ୍ରୀଦେବୀଙ୍କ 
ମଧ୍ଯରେ ସାମାନ୍ୟ ବଚସା ବି ହୋଇ ନାହିଁ | ରମାନାଥଙ୍କ ଘରକୁ ଆସିବାର ଅଳ୍ପ 
କେତେ ଦିନ ପରେ ତାଙ୍କର ଶାଶୂ ଶ୍ଵଶୁର ତାଙ୍କୁ ଘରର ମାଲିକାଣୀ ବନାଇ 
ଦେଇଥିଲେ ଏବଂ ସେହି କାର୍ଯ୍ୟ ସେ ଆଜିପର୍ଯ୍ୟନ୍ତ କରିଆସୁଛନ୍ତି ¦ ତାଙ୍କର ପ୍ରଗୀଢ଼ 
ଚେଷ୍ଟା ଏବଂ ଶୃଙ୍ଖଳିତ ଶାସନ, ପରିବାରର ଗୋଟିଏ ପୁଅ ଏବଂ ଦୂଇ ଝିଅକୁ 
ମଣିଷ କରିବା ପାଇଁ ଯଥେଷ୍ଟ ସାହାଯ୍ୟ କରିଛି । ରମାନାଥ ତାଙ୍କୁ କିଛି କହନ୍ତି 
ନାହିଁ । ସୁଶ୍ରୀଦେବୀ ଯାହା କଲେ ସେଥିରେ ତାଙ୍କର ସମ୍ମତି ଥାଏ । 

I eo || 

କଲ୍ୟାଣୀ ! କେତେ ଆତ୍ସୀୟତା ଉରି ରହିଛି ଏହି ନାଁରେ । ଜଗତର 
କଲ୍ୟାଣ କରିବା ପାଇଁ କଲ୍ୟାଣୀର ସୃଷ୍ଠି । ପ୍ରାଣୀ ଜଗତକୁ ଲାଳନ ପାଳନ 
କରିବା କଲ୍ୟାଣୀର ଧର୍ମ । କଲ୍ୟାଣୀ ନାମଟି ଶୁଣିଲେ ମନରେ କାହିଁକି କେଜାଣି 
ଏକ ନିଜର ବୋଲି ଭାବଧାରା ଜାଗିଉଠେ ! ତାକୁ ନିକଟରେ ପାଇବା ପାଇଁ 
କିମ୍ବା ତା ନିକଟକୁ ଯିବା ପାଇଁ ମନ ଆପେ ଆପେ ଜାଗିଉଠେ | ପାଖରେ 
ପାଇଲେ ମନ ଆନନ୍ଦରେ ପୂରି ଉଠେ । 

କଲ୍ୟାଣୀ ଆଜି ସ୍କୁଲକୁ ଆସିଛି ଦୀର୍ଘ ବ୍ୟବଧାନ ପରେ । ଆଗ ଅପେକ୍ଷା 
ଟିକେ ଝଡ଼ିଯାଇଛି । ପୋଖରୀ କୂଳେ କୂଳେ ଏକମୁହାଁ ହୋଇ ସେ ଗ୍‌ଲିଛି କ୍ଲାସ 
ରୁମ୍‌ ଆଡ଼େ । ହଠାତ୍‌ ତା'ର ଦେଖା ହୋଇଯାଏ ଅବିନାଶ ସହିତ । ଗରି ଚକ୍ଷୁର 
ମିଳନ ହୋଇଯାଏ । ଆଜି କିନ୍ତୁ ଅବିନାଶ ନିରବ ରହିପାରିଲା ନାହିଁ । କଲ୍ୟାଣୀକୁ 
ଦେଖି ଅତ୍ୟନ୍ତ ଆନନ୍ଦରୈ ତା ଆଖିରୁ ଆନନ୍ଦାଶୁ ବୋହିଗଲା । ସେ କଲ୍ୟାଣୀକୁ 
ପଚ୍ଟରିଲା- “ ଆପଣ କିପରି ଅଛନ୍ତି ? ଆପ୍ରଣଙ୍କ ଦେହ କିପରି ଅଛି ?” କଲ୍ୟାଣୀ 
ସାଙ୍ଗେ ସାଙ୍ଗେ ଉତ୍ତର ଦେଲା- 

“ଆରେ ଆରେ ମୋତେ କ'ଣ ଆପଣ କହୁଛନ୍ତି ? ସାଙ୍ଗସାଥୀରେ 
ଆପଣ ସନମ୍ୋଧନଟା ଭଲ ଲାଗେ ନାହିଁ । ମୋତେ ଖାଲି କଲ୍ୟାଣୀ ବୋଲି 
ଡାକନ୍ତୁ ନା ?” 

ଅବିନାଶ କହିଲା- “ହଁ କଲ୍ୟାଣୀ ତୁମର ଅନୁପସ୍ଥିତି ଏଠାରେ ଏକ 
ମସ୍ତବଡ଼ ଶୂନ୍ୟସ୍ଥାନ ସୃଷ୍ଟି କରିଥିଲା । ମୋର ସ୍ଟୁଲ କିମ୍ବା ଟ୍ୟସନ ଆସିବା ପାଇଁ 
ଆଦୌ ମନ ହେଉ ନ ଥିଲା । ଯେତେବେଳେ ମୁଁ ତୁମର ସିଟ୍‌ ପାଖକୁ ଗାୃହେଁ ଏବଂ 
ଏହା ଖାଲି ଥାଏ ଦେଖେ ମୋର ମନ ମରିଯାଏ । ପାଠ ପଢ଼ିବା ପାଇଁ ଆଦୌ 
ଇଚ୍ଛା ହୁଏ ନାହିଁ । ମୁଁ ଖାଲି ଭଗବାନ୍‌ଙ୍କ ପାଖରେ ପ୍ରାର୍ଥନା କରେ ତୁମର ଆରୋଗ୍ୟ 
ପାଇଁ ।” 

“ ମୋର ଆରୋଗ୍ୟ ପାଇଁ ପ୍ରାର୍ଥନା କର, କିନୁ ଘରକୁ ଗଲେ କଥାବାର୍ରା 
ନ କରି ଫେରିଆସ କାହିଁକି ୨? ବୋଲି ପ୍ରଶ୍ନ କଲା କଲ୍ୟାଣୀ । କଲ୍ୟାଣୀଠାରୁ 
ଏହି କଥାପଦକ ଶୁଣି ଏକ ଦାର୍ଶନିକ ଭଙ୍ଗୀରେ ଅବିନାଶ କହିଲା- “ବୂଝିଲ 
କଲ୍ୟାଣୀ, ତୁମେ ସେ କଥା ବୂଝିପାରିବ ନାହିଁ । ତୁମେ ଆସିବା ଦିନରୁ ଅଜାଣତରେ 
ମୁଁ ତୁମରି ପ୍ରେରଣାରେ ପାଠ ପଢୁଛି । ମୋର ମନେ ହେଉଛି ସତେ ଯେମିତି 
ତୁମକୁ ମୁଁ କେତେଦିନରୁ ଜାଣିଛି । ତୁମ ସାଙ୍ଗରେ ମୋର ସାଙ୍ଗ ବହୁ ଜନ୍ମର ¦” 

କଲ୍ୟାଣୀ ଏବଂ ଅବିନାଶ ପୋଖରୀ କୂଳରେ ଠିଆ ହୋଇ ଗପୁଥାନ୍ତି । 
ଠିକ୍‌ ଏହି ସମୟରେ ସୂର୍ଯ୍ୟକାନ୍ତ ପଛରୁ ଆସି ଅବିନାଶର ଆଖି ଦୁଇଟିକୁ ନିଜ 
ହାତରେ ବନ୍ଦ କରିଦେଲା । ଅବିନାଶ ବି ହଠାତ୍‌ ଏହା ସୂର୍ଯ୍ୟକାନ୍ତର ବୋଲି ଜାଣି 
ନ ପାରି ହଡ଼ବଡ଼େଇ ଗଲା | ସୂର୍ଯ୍ୟକାନ୍ତର କଥା ଶୁଣିବା ପରେ ତା'ର ଚେତା 
ପଶିବା ପରି ଲାଗିଲା | ସୂର୍ଯ୍ୟକାନ୍ତ ହାତ ଦୂଇଟି କାଢ଼ି ନେଇ ଅବିନାଶକୁ କହିଲା- 
“ହଁ ଭାଇ ତୁ ଆମକୁ କିପରି ଜାଣିପାରିବୂ । ତୋ”ରତ ଜାଣିପାରିବା ଲୋକ 
ସାଙ୍ଗରେ ଚିହ୍ନା ପରିଚିତ ହୋଇସାରିଲାଣି । ତେବେ ମଝିରେ ମଝିରେ ଟିକେ 
ଆମ କଥା ଭାବୁଥ୍‌ବୁ |” ସୁର୍ଯ୍ୟକାନ୍ତର ବ୍ୟଙ୍ଗ କଥା ଶୁଣି କଲ୍ୟାଣୀ ଲାଜେଇଗଲା 
ଏବଂ ଅବିନାଶ ବିଲ୍କୁଲ୍‌ ଚୁପ୍‌ ହୋଇ କ୍ଲାସରୁମ୍‌କୁ ଫେରି ଆସିଲା | 

ସବୂଦିନ ପରି ଶ୍ରେଣୀ ଶିକ୍ଷକ ବୈଷ୍ଠବସାର ପ୍ରଥମେ କ୍ଲାସ୍‌ରୁମ୍କୁ ଆସି 
ବିଦ୍ୟାର୍ଥୀମାନଙ୍କର ଉପସ୍ଥାନ ନେଲେ । କଲ୍ୟାଣୀର ଉପସ୍ଥାନ ନେଉ ନେଉ 


Digitized by srujanika@gmail.com 


ପରିବାର ୫୫ 


ବୈଷ୍ଣବସାର କଲ୍ୟାଣୀ ଆଡ଼କୁ ଗହିଁ ତା ଦେହ ବିଷୟରେ ପଟ୍ଟରିଲେ | କଲ୍ୟାଣୀ 
ମଧ୍ଯ ସଂପୂର୍ଣ୍ଣ ଭଲ ହୋଇଯାଇଥିବା ବିଷୟ କହି ଦେଲା | କଲ୍ୟାଣୀ ଏବଂ 
ବୈଷ୍ଣବସାରଙ୍କ କଥାବାର୍ଭା ଅବିନାଶ ମନଧ୍ଯାନ ଦେଇ ଶୁଣୁଥାଏ । ତା'ପରେ 
ବୈଷ୍ଣଠବସାର୍‌ ସମସ୍ତ ପିଲାମାନଙ୍କ ଉଦ୍ଦେଶ୍ୟରେ କହିଲେ- “ ଦେଖ ପିଲାମାନେ ! 
ପରୀକ୍ଷା ପାଖେଇ ଆସିଲାଣି । ପଢ଼ାପଢ଼ିରେ ମନୋନିବେଶ କର । ଟେଷ୍ଟ 
ପରୀକ୍ଷା ମାତ୍ର ପନ୍ଦର ଦିନ ରହିଲା । ଟେଷ୍ଟ ପରୀକ୍ଷା ପରେ ସ୍କୁଲ ବନ୍ଦ ହେବ । 
ତୁମେମାନେ ଘରେ ରହି ଫାଇନାଲ୍‌ ପରୀକ୍ଷା ପାଇଁ ପ୍ରିପେୟାରେସନ୍‌ କରିବ ।” 
ସାରଙ୍କ କଥାକୁ ପିଲାମାନେ ଆନ୍ତରିକତାର ସହ ଗ୍ରହଣ କରିବା ପରି ଜଣା 
ପଡୁଥାଏ ! ପାଠପଢ଼ାରେ ବ୍ରତୀ ଅବିନାଶ ସାରଙ୍କ କଥା ଶୁଣି ପଢ଼ାପଢ଼ିରେ 
ମାତିଲା । ସାରଙ୍କ ଶେଷ କଥା ତା'ର ମନେ ଅଛି “ଅବିନାଶ ! ତୁମକୁ ନେଇ 
ବିଦ୍ୟାଳୟ ଯେପରି ଗର୍ବ କରିବ ସେମିତିଆ କାମ କରିବ । ଓଡ଼ିଶାର ପ୍ରଥମ 
ଦଶଜଣଙ୍କ ମଧ୍ଯରେ ତୁମକୁ ସର୍ବାଗ୍ରେ ମୁଁ ଦେଖିବା ପାଇଁ ଗୃହେ ।” 

ଦିନରାତି ଏକାକାର କରି ଅବିନାଶ ତାର ମାଟ୍ରିକ୍‌ ପରୀକ୍ଷା ତୟାରିରେ 
ଲାଗିପଡ଼ିଲା । ଯେତେବେଳେ ଦେଖୁବ, ଅବିନାଶ ପାଠ ପଢ଼ାରେ ବ୍ୟସ୍ତ ରହିଲା । 
ପାଠ ପଢ଼ା ମଧ୍ଯରେ ସେ ଏପରି ପଶିଗଲା ଯେ କଲ୍ୟାଣୀ କଥା ଭାବିବା ପାଇଁ 
ତାକୁ ସମୟ ମିଳିଲା ନାହିଁ । ଆଖି ଆଗରେ ତା'ର ଗୋଟିଏ କଥା ନାଚି ଉଠୁଥାଏ 
ତାହା ହେଲା କିପରି ସ୍କୁଲ ଏବଂ ବାପା ମାଙ୍କ ନାମ ରଖିବ । ସାରଙ୍କ ଶେଷକଥା 
ପାଠ ପଢ଼ିବା ବେଳେ ତା'ର ମନେ ପଡ଼ିଯାଉଥାଏ ଯେମିତି ହେଉ ତାକୁ ପ୍ରଥମ 
ଦଶଜଣଙ୍କ ମଧ୍ଯରେ ଶ୍ରେଷ୍ଠ ସ୍କାନ ଅଧିକାର କରିବା ପାଇଁ ପଡ଼ିବ । ଟେଷ୍ଟ ପରୀକ୍ଷା 
ସରିବା ପରେ ସ୍କୁଲ ବନ୍ଦ ହୋଇଗଲା। ଅବିନାଶ ଓ ସୂର୍ଯ୍ୟକାନ୍ତ ଘରେ ରହି 
ପଢ଼ାପଢ଼ି କଲେ । ସପ୍ତାହରେ ଯେ କୌଣସି ଦିନ ଅବୂଝା ପାଠଗୁଡ଼ିକୁ ବୁଝିବା 
ପାଇଁ ଅବିନାଶ ବୈଷ୍ଣବସାରଙ୍କ ପାଖକୁ ଆସେ । ସେଠାରେ କଦବା କ୍ଲଚିତ୍‌ 
ସୂର୍ଯ୍ୟକାନ୍ତ ସହିତ ଦେଖା ହୋଇଯାଏ । ଟେଷ୍ଟ ପରୀକ୍ଷା ସରିବା ପରେ କଲ୍ୟାଣୀ 
କେଉଁଝର ଯାଇଥାଏ ତା'ର ବାପା-ମାଙ୍କ ନିକଟକୁ । ସେଠାରେ ରହି ସେ ବାକି 
` ଦୁଇତିନିମାସ ମାଟ୍ରିକ୍‌ ପରୀକ୍ଷା ପାଇଁ ପ୍ରସ୍ତୁତ ହେବ୍ର । 

ମଝିରେ ଦିନେ ଅବିନାଶ ବୈଷ୍ଣଠବସାରଙ୍କ ପାଖକୁ ଜୋମେଟ୍ରିର ଏକ 
କନ୍ଷ୍ଟକ ସନ୍‌ ବୁଝିବା ପାଇଁ ଆସିଥାଏ । ଠିକ୍‌ ସେହି ସମୟରେ ସୂର୍ଯ୍ୟକାନ୍ତ ବି 
ଆସିଥାଏ | ଦୁଇଜଣଙ୍କ ମଧ୍ୟରେ ଦେଖାସାକ୍ଷାତ୍‌ ହୋଇଗଲା । ଦୀର୍ଘ ଦିନ ବ୍ୟବଧାନ 
ପରେ ଦୂଇ ବନ୍ଧୁଙ୍କ ସାକ୍ଷାତ: ହେଲା | ପରସ୍ତର ପଢ଼ାପଢ଼ରେ ଏତେ ବ୍ୟସ୍ତ ରହିଛନ୍ତି 
ଯେ ଦେଖାସାକ୍ଷାତ ହେବାର ପ୍ରଶ୍ନ ଉଠି ନାହିଁ । ସୂର୍ଯ୍ୟକାନ୍ତ କିଦୁ ଅନେକଥର ସ୍କୁଲକୁ 
ଆସି ଅବିନାଶର ଦେଖା ନ ପାଇ ଫେରିଯାଏ । କାଳେ ଅବିନାଶ ବୈଷ୍ପବସାର୍‌ଙ୍କ 
ନିକଟକୁ ଆସିଥିବ ଭାବି ସେ ଆଜି ମଧ୍ଯ ଆସିଥିଲା । ଯାହା ହେଉ ଦେଖାସାକ୍ଷାତ୍‌ 
ହୋଇଗଲା । ପ୍ରଥମେ ଦୁଇଜଣ ସାର୍‌ଙ୍କ ପାଖକୁ ଯାଇ ଅବୁଝା ପାଠଗୁଡ଼କୁ 
ବୁଝିନେଲେ । ତା'ପରେ ସାରଙ୍କଠାରୁ ଅନୁମତି ନେଇ ଘରକୁ ବାହାରିଲେ। ସୂର୍ଯ୍ୟକାନ୍ତ 
ଅବିନାଶକୁ ତାଙ୍କ ଘରକୁ ଯିବାପାଇଁ ଅନୁରୋଧ କରିବାରୁ ସେ ମଧ୍ଯ ମନାକରି ନ 
ପାରି ତାଙ୍କ ଘରକୁ“ ଗଲା । ସୂର୍ଯ୍ୟକାନ୍ତର ଘରକୁ ଯିବା ବାଟରେ କଲ୍ୟାଣୀର 
ମାମୁଘର ପଡ଼େ । ସେଇ ବାଟ ଦେଇ ଯିବାବେଳେ ଅବିନାଶର ହଠାତ୍‌ କଲ୍ୟାଣୀର 
କଥା ମନେ ପଡ଼ଗଲା । ପାଠପଢ଼ାରେ ବ୍ୟସ୍ତ ରହି ସେ ଯେ କଲ୍ୟାଣୀକୁ ସମ୍ପୂର୍ଣ୍ଣରୂପେ 
ପାସୋରି ଦେଇଛି ତାହା ମନେ ପକାଇ ମନେ ମନେ ବହୁତ ଦୂଃଖ ପ୍ରକାଶ କଲା । 
ସୂର୍ଯ୍ୟକାନ୍ତ ଅବିନାଶର ମୁଖମଣ୍ଡଳକୁ ଗହିଁ ରହିଥାଏ । ସଦା ପ୍ରସ୍ତୁଟିତ ବଦନରେ 
ଘରକୁ ଫେରୁଥିବା ଅବିନାଶର ମନ କାହିଁକି ହଠାତ୍‌ ଖରାପ ହୋଇଗଲା, ଏ କଥା 
ତାକୁ ଅଛପା ରହିଲା ନାହିଁ । ଅବିନାଶର ମନସୂତ୍ର ଠିକ କରିବା ପାଇଁ ସୂର୍ଯ୍ୟକାନ୍ତ 
କହିଲା- “କଂଣ ସାଙ୍ଗ, କଲ୍ୟାଣୀ କଥା ମନେପଡ଼ିଲା ? ତାକୁ ଦେଖିବା ପାଇଁ 
ଇଚ୍ଛା ହେଲାଣି ?” 

ସୂର୍ଯ୍ୟକାନ୍ତ ଅବିନାଶର ଅନ୍ତରଙ୍ଗ ବନ୍ଧୁ । ତା'ଆଗରେ କୌଣସି କଥା 
ଲୁଗ୍ବଇ ଲାଭ ନାହିଁ । ବରଂ ମନକଥା ତା'ଆଗରେ କହିଦେଲେ ତାହା ସମାଧାନ 
ହୋଇଯିବ ନଚେତ୍‌ କେବଳ ମନ ମଧ୍ଯରେ କଥା ଘାଣ୍ଟି ହେବା ସାର ହେବ । କାଳ 
ବିଳମ୍ବ ନ କରି ଅବିନାଶ କହିଲା- “ବୁଝିଲୁ ସାଙ୍ଗ, ସାରଙ୍କ ତାଗିଦ୍‌ ପରେ ମୁଁ 
ପ୍ରାୟ କଲ୍ୟାଣୀ କଥା ମନେ ପକାଇପାରି ନାହିଁ । ଗଣିତଠାରୁ ଆରମ୍ଭ କରି 
ଇତିହାସ ଭୂଗୋଳ ପର୍ଯ୍ୟନ୍ତ ପୁସ୍ତକରେ କେବଳ ମୁଁ କୀଟ ହୋଇ ଲାଗିରହିଛି 
ତାକୁ ଜୟ କରିବା ପାଇଁ । ମୋ ବାପା, ମୋ ବିଦ୍ୟାଳୟର ଗୌରବ ଆଣିବା 

ପାଇଁ ମୁଁ ଯେଉଁ ଚେଷ୍ଟା କରୁଛି ତାହା ମୋତେ କଲ୍ୟାଣୀ ନିକଟରୁ ସାମାନ୍ୟ 
ଦୂରକୁ ନେଇଯାଇଛି ¦ ଯାହା ହେଉ, ଚାଲ ଯିବା କଲ୍ୟାଣୀ ସହିତ ଦେଖାକରି ମୁଁ 
ଘରକୁ ଯିବି ନଚେତ୍‌ ତୁ କଲ୍ୟାଣୀକୁ ତୁମ ଘରକୁ ଡକାଇଆଣ କଥା ହେବା ।” 

ଅବିନାଶ ମୁହଁରୁ କଥା ସରିବା ମାତ୍ରକେ ସୂର୍ଯ୍ୟକାନ୍ତ କହିଲା- “ ଅବିନାଶ, 
କଲ୍ୟାଣୀ ତା” ବାପା-ମାଙ୍କ ପାଖକୁ କେଉଁଝର ପଳାଇ ଯାଇଛି ! ସେଠାରେ 
ସେ ମାଟ୍ରିକ୍‌ ପରୀକ୍ଷା ପାଇଁ ପ୍ରସ୍ତୁତି କରିବ ଏହା ତା'ର ବାପା-ମା ଏବଂ ତା'ର 
ମାମୁ ମାଇଁଙ୍କର ଇଚ୍ଛା ଥିଲା। ଯିବା ସମୟରେ କଲ୍ୟାଣୀ ତୋତେ ବହୂତ ଖୋଜିଲା 
ଏପରିକି ତା'ର ବାପା ତାକୁ ଯେଉଁଦିନ ରାତ୍ରିରେ ନେବାପାଇଁ ଆସିଲେ ସେ 
ସେଦିନ ରାତିରେ ବି ତୋ ସହିତ କଥା ହେବାପାଇଁ ଗୁହୁଁଥିଲା କିନ୍ତୁ ହୋଇପାରିଲା 
ନାହିଁ । କଲ୍ୟାଣୀର ବାପା ସେଦିନ ରାତିରେ ରହି ସକାଳୁ ସକାଳୁ କଲ୍ଯାଣୀକୁ 
ନେଇ କେଉଁଝର ଗ୍‌୍‌ଲିଗଲେ । ଯିବାବେଳେ କଲ୍ୟାଣୀ ଖାଲି ତୁମ ଗାଁକୁ ଚାହିଁ 
ଗହିଁ ଯାଉଥାଏ । କଲ୍ୟାଣୀ ମନେ ମନେ ତୋତେ ବହୁତ ଖୋଜୁଥିଲା । ଛାଡ଼ 
ସାଙ୍ଗ, ଯାହା ହେଉ ସେତ ମାତ୍ର ତିନିମାସ ପରେ ଆସିବ ପରୀକ୍ଷା ଦେବାପାଇଁ, 
ତା'ପରେ ପୁଣି କେଉଁଝର ପଳାଇଯିବ ।” 

ସୂର୍ଯ୍ୟକାନ୍ତଠାରୁ କଲ୍ୟାଣୀର ଯିବା କଥା ଶୁଣି ଅବିନାଶ ସଂପୂର୍ଣ୍ଣ ରୂପରେ 
ଭାଙ୍ଗିପଡ଼ିଲା । ତା'ର ଆଉ ପଢ଼ିବା ପାଇଁ ଇଚ୍ଛା ହେଲା ନାହିଁ । କଲ୍ୟାଣୀ ସହିତ 
କିଛିଦିନ ହେବ ମିଳାମିଶା କରି ନ ଥିବାରୁ ସେ ନିଜକୁ ଦୋଷୀ ମାନୁଥିଲା ! 
ତା'ର ମନ ହେଉଥିଲା ସେ ମନଯାନରେ ସାଙ୍ଗେ ସାଙ୍ଗେ କେଉଁଝର କଲ୍ୟାଣୀ 
ପାଖକୁ ପଳାଇଯିବ । ପୁଣି କଲ୍ୟାଣୀର କାନ୍ଦ କାନ୍ଦ ମୁହଁ ଅବିନାଶ ସାମ୍ବାରେ 
ଦେଖା ଦେଉଥାଏ । ସତେ ଯେମିତି କଲ୍ୟାଣୀ କାନ୍ଦି କାନ୍ଦି କହୁଛି- “ ଅବିନାଶ, 
ଆଜିଠାରୁ ତ ଏମିତି ଭୁଲିଗଲଣି- ଭବିଷ୍ୟତ୍‌ ପାଇଁ କ'ଣ ମନେ ରଖିବ ?” 
କଲ୍ୟାଣୀର ମନ ଯେ ଯିବାବେଳେ ବହୁତ ଦୂଃଖ ହୋଇଛି ଏକଥା ଅବିନାଶକୁ 
ଆଉ ଅଛପା ରହିଲା ନାହିଁ । ସେ ସୂର୍ଯ୍ୟକାନ୍ତକୁ ଖାଲି ବାରମ୍ବାର ପଗ୍ଟରୁଥାଏ 
କଲ୍ୟାଣୀ ଯିବାବେଳେ ତା'ପାଇଁ କିଛି ବାର୍ରାଁ ଦେଇଛି କି ନାହିଁ । 

ସୂର୍ଯ୍ୟକାନ୍ତ କହିଲା “ଅବିନାଶ, ତୋର ଓ କଲ୍ୟାଣୀର ମଖଝିରେ ମୁଁ 
ଖାଲି ଯାହା ଛଟପଟ ହେଉଛି । ତୁ ମୋତେ କଲ୍ୟାଣୀ କଥା ପର୍‌ରି ପର୍‌ରି ବ୍ୟସ୍ତ 

୫୮ ପରିବାର 


କରି ପକାଉଛୁ - ଆଉ ସେଣେ କଲ୍ୟାଣୀର ଫୋନ୍‌ ଆସିବାମାତ୍ରେ କେବଳ ତୋରି 
କଥା, କିପରି ଅଛଚି ? ପଢ଼ାପଢ଼ କେମିତ ଗ୍‌ଲିଛି ? ସ୍କୁଲକୁ ଆସୁଛନ୍ତି କି ନାହିଁ ? 
ମୋ ସହିତ ଦେଖା ହେଉଛି କି ନାହିଁ ? ତା” କଥା କିଛି ପଚାରଥିଲୁ କି ନାହିଁ ଇତ୍ୟାଦି 
ଇତ୍ୟାଦି । ହେଲେ ଭାଇ ମୋର ସିଧା କଥା ତୁ ଜାଣିଛୁ- ମୁଁ ତାକୁ ସିଧା ସିଧା 
ମନା କରିଦେଇଛି ତୁ ମୋର ଦେଖା ହୋଇ ନାହୁଁ ବୋଲି ।” 

ସୂର୍ଯ୍ୟକାନ୍ତଠାରୁ ଏପରି କଥା ଶୁଣି ଅବିନାଶ ଆହୁରି ବ୍ୟତିବ୍ୟସ୍ତ 
ହୋଇପଡ଼ିଲା । ସେ ଜାଣେ ସୂର୍ଯ୍ୟକାନ୍ତ ବହୁତ ସିଧାସାଦା ପିଲା । ତାକୁ ମିଛ 
କଥା କିମ୍ଭା କଥା ବନେଇ ଚୃନେଇ କହିଆସେ ନାହିଁ । ଯାହା ସତ୍ୟ ସେ ସେହି 
କଥା କହିବ । କଲ୍ୟାଣୀ ସହିତ କଥା ହେବାପାଇଁ ତା'ର ମନ ବ୍ୟାକୁଳ ହୋଇ 
ଉଠିଲା- ସେ କହିଲା- “ ଦେଖ୍‌ ସୂର୍ଯ୍ୟ ଆମ ଘରେତ ଫୋନ୍‌ ନାହିଁ, ତୁ ମୋତେ 
ଯେକୌଣସିମତେ କଲ୍ୟାଣୀ ସହିତ କଥା କରାଇଦେ ।” 

ସୂର୍ଯ୍ୟକାନ୍ତ ବି ଅବିନାଶ କଥାରେ ରାଜି ହୋଇଗଲା, କଲ୍ୟାଣୀ ସହିତ 
ତା'ର କଥା ଟେଲିଫୋନ୍‌ରେ କରାଇ ଦେବା ପାଇଁ । ଗୀଗହଳିରେ ଟେଲିଫୋନ୍‌ର 
ବିଶେଷ ସୁବିଧା ନାହିଁ । ଏତେ ବଡ଼ ଗ୍ରାମ ଗୋଟାରେ ଫୋନ୍‌ କେବଳ କଲ୍ୟାଣୀ 
ମାମୁଘରେ ଏବଂ ସୂର୍ଯ୍ୟକାନ୍ତ ଘରେ ଅଛି । ପୁରୁଣାକାଳିଆ ଚିଠିରେ ଆଜି ମଧ୍ଯ 
ଗ୍ରାମବାସୀ ବିଶ୍ଵାସ କରନ୍ତି । ଏତେ ବଡ଼ ଗ୍ରାମରେ ଶତକଡ଼ା ୯୫ ଭାଗ ଗୃଷୀ 
ମୂଲିଆ । ଦିନସାରା ପରିଶ୍ରମ କରି ଫେରନ୍ତି । ସଂଧ୍ୟା ଆଠଟା ପରେ ଗ୍ରାମ୍ୟ 
ଜୀବନ ସଂପୂର୍ଣ୍ଣ ନିଶୂନଂ ହୋଇପଡ଼େ | ଅବିନାଶ କଲ୍ୟାଣୀ ସହିତ ଏକାନ୍ତରେ 
ଟେଲିଫୋନ୍‌ରେ କଥା ହେବା ଦରକାର । ସେଥିପାଇଁ ଘରେ କେହି ନ ଥିବା 
ଆବଶ୍ୟକ । ସୂର୍ଯ୍ୟକାନ୍ତର ମା' ଭଉଣୀ ଭାଇ ସମସ୍ତେ ଘରେ ରୁହନ୍ତି । ତା'ର 
ବାପାଙ୍କର ଶୋଇବା ଘରେ ଟେଲିଫୋନ୍‌ ଥାଏ । ସେଠାରେ ଅବିନାଶ କିପରି 
କ”ଣ କଥା ହେବ | ଯାହା ହେଉ ସେ ମନେ ମନେ ସ୍ମିର କଲା ଯେ ଯେମିତି 
ହେଉ ସୁବିଧା ଦେଖି ସେ କଥା କରାଇ ଦେବ କିନ୍ତୁ ଆଜି ନୁହେଁ । ଅବିନାଶ ବି 
ସୂର୍ଯ୍ୟକାନ୍ତ କଥାରେ ରାଜି ହେଲା । ଦୂଇ ବନ୍ଧୁ କିଛି ସମୟ ଗପିବା ପରେ ଅବିନାଶ 
ତା'ର ଘରକୁ ଚାଲିଲା । ମନ ତା'ର ଭଲ ନ ଥାଏ । କଲ୍ୟାଣୀ ସହିତ ଦେଖା 
କରି ନ ଥିବାରୁ ସେ ନିଜକୁ ଦୋଷୀ ମନେ କରୁଥାଏ | କଲ୍ୟାଣୀ ତାକୁ ନିଶ୍ଚୟ 

ପରିବାର ୫୯ 


ସ୍ବାର୍ଥପର ବୋଲି ଭାବୁଥିବ । ଏତେ ବଡ଼ ଭୁଲ ସେ ଆଉ କରିବ ନାହିଁ ବୋଲି 
ମନେ ମନେ ପ୍ରତିଜ୍ଞା କରୁଥାଏ । 

ଏମିତି ଭାବନା ଆଉ ପ୍ରତିଭାବନା ମଧ୍ଯରେ ବାଟରେ ତା'ର ଦେଖାହୁଏ 
ଦୀପକବାବୁଙ୍କ ସହିତ । ଅବିନାଶକୁ ଦେଖୁ ଦେଖୁ ହସ ହସ ବଦନରେ ଦୀପକବାବୁ 
ପର୍ଟରିଲେ “କ'ଣ ଅବିନାଶ ପଢ଼ାପଢ଼ କିପରି ଗ୍‌ଲିଛି ? ତୁମେ ତ ଭଲ ପିଲା, 
ସ୍କୁଲର ଗୌରବ ନିଶ୍ଚୟ ରଖିବ । ଆଉ ବାପାଙ୍କ ଦେହପା ଭଲ ଅଛିତ ?” 
ଦୀପକବାବୂଙ୍କୁ ଦେଖି ଅବିନାଶ ନମସ୍କାର କଲା ଏବଂ ପଢ଼ାପଢ଼ ଭଲ ଗ୍‌ଲିଛି ବୋଲି 
କହିଲା । ଅବିନାଶକୁ ଦୀପକବାବ୍ୂ କଲ୍ୟାଣୀ କେଉଁଝ୍ରରେ ରହି ପଢ଼ାପଢ଼ କରୁଥିବା 
କଥା କହିଥାନ୍ତି । ତା'ସହିତ କଥା ହୋଇସାରି ଦୀପକବାବୁ କେତେବେଳୁ ଗ୍ଲିଗଲେଣି 
କିନ୍ତ କିଂକର୍ଭବ୍ୟ ବିମଢ଼ ଅବିନାଶ ସେହିଠାରେ ଠିଆ ହୋଇ ଅନେକ କଥା ଭାବିଗ୍ଲିଛି । 
ବେଳ ଯେ କେତେ ହେଲାଣି ତାହା ଜଣା ପଡ଼ୁ ନାହିଁ । 

ଅବିନାଶ ଏବଂ କଲ୍ୟାଣୀ ଗୋଟିଏ ବୃକ୍ଷର ଦୁଇଟି ଡାଳ । ପରିଚୟ 
ମାତ୍ର ଦିନ କେତୋଟି ତଳେ | “କେଉଁଝର ଛାଡ଼ି କଲ୍ୟାଣୀ ଗୀ ସ୍କୁଲକୁ ପାଠ 
ପଢ଼ିବା ପାଇଁ ନ ଆସେ ତ ତାଂ ସହିତ ଅବିନାଶର ଚିହ୍ନାପରିଚୟ ନ ହୁଏ । 
କଲ୍ୟାଣୀ ସହିତ ତା”ର ଚିହ୍ନାପରିଚୟ ଯେମିତି ଉପର ବାଲାର ଇଚ୍ଛା ଥିଲା ! 
ଅଳ୍ପ ଦିନର ବନ୍ଧୁତ୍ବ ମଧ୍ଯରେ ମୁହୀମୁହିଁ କଥାବାର୍ଭୀ ଦଶ ବାଂର ଥର ହୋଇଛି କି 
ନାହିଁ ଜଣା ନାହିଁ, ତାହା ପୁଣି ସାଙ୍ଗ ସୂର୍ଯ୍ୟକାନ୍ତ ସାମ୍ନାରେ କିନ୍ତୁ ଏହା ଏତେ 
ଗଭୀରତାକୁ ଗ୍ଟଲିଯାଇଛି ଯେ ତାକୁ ମାପିବା ସମ୍ଭବପର ନୁହେଁ । ଦୂହେଁ ଦୁହିଙ୍କ 
ଅତ୍ୟନ୍ତ ଭଲ ପାଆନ୍ତି ମନ ମଧ୍ଯରେ, କଲ୍ୟାଣୀ କିଛିଟା ପରିପ୍ରକାଶ କରିଛି 
ସୂର୍ଯ୍ୟକାନ୍ତ ଆଗରେ ତା'ର ଭଲ ପାଇବା ସଂପର୍କରେ । କିନ୍ତୁ ଅବିନାଶ ପରିପ୍ରକାଶ 
କରିପାରି ନାହିଁ । ଅନ୍ଧିଭାଉଜଙ୍କର ଟାହିଟାପରା ତାକୁ କଲ୍ୟାଣୀର ନିକଟତର 
.କରିଛି । ମନେ ମନେ ସେ ଭାବେ କେତେ ସୁନ୍ଦର ଭାବରେ ଷଠୀ କଲ୍ୟାଣୀକୁ 
ଗଢ଼ିଛନ୍ତି ଗୋଟିଏ ଗ୍‌ଉଳରେ | ଗୋରା! ତକ୍‌ ତକ୍‌ ସୁନ୍ଦର ଲୋଭନୀୟ ଚେହେରାକୁ 
ଥରେ ଦୂଇଥର ନୁହେଁ ଅନେକଥର ଦେଖିବାକୁ ଇଚ୍ଛା ହୁଏ ଅବିନାଶର | ତା'ର 
କେଶରାଶି, ଅଙ୍କାବଙ୍କା ଚାଲି, ସ୍ମିତ ହାସ୍ୟରେଖା ଆକର୍ଷିତ କରିନିଏ ତାକୁ । 

୬୦ ପରିବାର 


କଲ୍ୟାଣୀର ଚେହେରା ସାଙ୍ଗକୁ ପାଠପଢ଼ା ଏବଂ ମିଷ୍ଟଭାଷା ମଧ୍ଯ 
ଅବିନାଶର ଆକର୍ଷଣର କେନ୍ଦ୍ରବିନ୍ଦୁ ପାଲଟିଯାଏ ଅନେକ ସମୟରେ । 

କଲ୍ୟାଣୀ କଥା ସେ ଯେତେ ଭାବିଲେ ବି ଭାବନା ସରେନି । ହଠାତ୍‌ 
ମନେ ପଡ଼ିଲା ସେ ରାସ୍ତାରେ ଠିଆ ହୋଇ ରହିଛି ବୋଲି ! ଏପଟ ସେପଟ ଗହିଁ 
ନିଜକୁ ବହୁତ ' ଲଜିତ ମନେକଲା | କାହିଁ କେତେବେଳୁ ସେ ଠିଆ ହୋଇ ରହିଛି 
ରାସ୍ତା। ଉପରେ । କେତେ ଲୋକ ତା”'ପାଖ ଦେଇ ଗ୍ୃଲିଗଲେଣି ତାକୁ ଜଣା 
ନାହିଁ । 

¦ ୧୧ ॥| 


ବାପା-ମାଂଙ୍କ ପାଖରେ ରହି କଲ୍ୟାଣୀ ଆଗାମି ପରୀକ୍ଷା ପାଇଁ 
ପଢ଼ାପଢ଼ିରେ ପ୍ରାୟ ବ୍ୟସ୍ତ ରହୁଥାଏ । ପଢ଼ାପଢ଼ିରୁ ଟିକେ ଫୁରସତ୍‌ ମିଳିଲେ ସେ 
କେବଳ ଅବିନାଶ କଥା ଭାବିବସେ । ତା'ର ଅନ୍ୟମନସ୍କତୀ ପାଇଁ ମା'ଥରେ 
ଦୂଇଥର ଏହା ଭିତରେ ତାକୁ ଗାଳି କଲେଣି | ବଢ଼ିଲା ଝିଅ କାହିଁକି ଅନ୍ୟମନସ୍କ 
ରୁହେ ସେ କଥା ମାଂକୁ ବହୂତ ଭଲ ଭାବରେ ଜଣା | ଆଗରେ ମାଟ୍ରିକ୍‌ ପରୀକ୍ଷା 
ଅଛି, କଲ୍ୟାଣୀ ଯଦି ଏହି ସମୟରେ ଅନ୍ୟମନସ୍କ ରୁହେ ପରୀକ୍ଷା ଖରାପ 
ହୋଇଯିବ । କଲ୍ୟାଣୀର ମା” ବରାବର କଲ୍ୟାଣୀକୁ ତାଗିଦ୍‌ କରନ୍ତି ଅନ୍ୟମନସ୍କ 
ନ ହୋଇ ପାଠପଢ଼ାରେ ମନୋନିବେଶ କରିବା ପାଇଁ । ବିଧିର ବିଧାନ ବିଚିତ୍ର । 
ଏପଟେ ଅବିନାଶ କଲ୍ଯାଣୀକୁ ନ ପାଇ ଛଟପଟ ସେପଟେ କଲ୍ୟଯାଣୀର 
ମାନସପଟରେ ଅବିନାଶର ପ୍ରତିଚ୍ଛବି ନାଚିଉଠୁଛି । ବହି ଖୋଲିବା ମାତ୍ରକେ 
ବହିର ଅକ୍ଷରଗୁଡ଼ିକ ତାକୁ ଅବିନାଶ ପ୍ରତିଚ୍ଛବି ପରି ଦେଖାଯାଉଛନ୍ତି । ଏକାନ୍ତରେ 
ବସି ସେ ଅବିନାଶର କଥା ଚିନ୍ତା କରେ । ତା'ର ରୂପଲାବଣ୍ୟକୁ ମନେପକାଏ । 
ଅବିନାଶର ଲାଜୁଆଳିଆ କଥା ତା”ଂର ମନେ ପଡ଼ିଯାଏ । ପାଠ ବୁଝିପାରିଲେ 
ମଧ୍ଯ ନ ବୂଝିପାରିବାର ଅଭିନୟ କରେ ମାଙ୍କ ନିକଟରେ | ମା'ଯେତେ ବୁଝାଇଲେ 
ବି ସେ ବୂଝିପାରେ ନାହିଁ ବୋଲି ମିଛରେ କହେ | 

ମନେ ମନେ ଅନେକ ଗାଳି ଦିଏ ଅବିନାଶକୁ । ଆସିବାର ଏତେ ଦିନ 
ହେଲାଣି, ଟିକେ କ'ଣ ଫୋନ୍‌ କରିପାରୁ ନାହାନ୍ତି । ଆସିବା ବେଳେ ସେ ବହୁ 
ଅନୁନୟ କରି କହିଥିଲା ସୂର୍ଯ୍ୟକାନ୍ତକୁ ଅବିନାଶକୁ କହିବା ପାଇଁ ଯେ ସେ ତାକୁ 

ଫୋନ୍‌ କରିବେ । ଫୋନ୍‌ ନମ୍ବର ମଧ୍ଯ ସେ ସୂର୍ଯ୍ୟକାନ୍ତକୁ ଦେଇ ଆସିଥିଲା । 
ଘରକୁ ଯେ କୌଣସି ଫୋନ୍‌ କଲ୍‌ ଆସିଲେ କଲ୍ୟାଣୀ ଦୌଡ଼ିଯାଇ ରିସିଭର 
ଉଠାଇଦିଏ-କାଳେ ତାହା ଅବିନାଶର ଫୋନ୍‌ ହୋଇଥିବ ଭାବି, କିନୁ ବାସ୍ତବରେ 
ତାହା ଅବିନାଶର ନ ଥାଏ । କଲ୍ୟାଣୀ ମାଂଭାବନ୍ତି ଯେଉଁ କଲ୍ୟାଣୀକୁ ବହୁତ 
ଖୋସାମତ୍‌ କଲେ ବି ସେ ଫୋନ୍‌ ଧରେ ନାହିଁ ଅଥଚ ସେ ପୁଣି ସବୁ ଫୋନ୍‌ 
ଆସିବା ମାତ୍ରକେ ଦୌଡ଼ୁଛି କାହିଁକି ୨ ଏହା ମଧ୍ଯରେ ନିଶ୍ଚିତ କିଛି ଗୂଢ଼ ରହସ୍ୟ 
ରହିଛି । ଯାହାକୁ ତାଙ୍କୁ ବାହାର କରିବା ପାଇଁ ହେବ । 

ଅଭିମାନ ଓ ପ୍ରତି ଅଭିମାନ ମଧ୍ୟରେ ରହେ କଲ୍ୟାଣୀ | ଭାବେ ଏଥର 
କଲେ ଅବିନାଶ ସାଙ୍ଗରେ ଆଦୌ କଥା ହେବ ନାହିଁ । ଅବିନାଶ ଯଦି କଥା ହେବା 
ପାଇଁ ଚାହେଁ ତେବେବି ସେ କଥା ହେବ ନାହିଁ । ମନେ ମନେ ଅନେକ ରାଗେ ସେ 
ଅବିନାଶ ଉପରେ, ଅନେକ ଗାଳି ଦିଏ ମଧ୍ଧ | 

ସତରେ କଂଣ ସେ ଅବିନାଶର ମନେପଡୁନି ? ଅବିନାଶ କ”ଣ ତାକୁ 
ଏପର୍ଯ୍ୟନ୍ତ ଭଲ ପାଇ ନାହିଁ | ସହପାଠୀ ବ୍ୟତୀତ ସେ ଯେ ଅବଵିନାଶକୁ ମନଃପ୍ରାଣ 
ଦେଇ ଭଲ ପାଏ, ଏ କଥା କଂ” ଣ ସେ ଜାଣିପାରୁ ନାହିଁ ? ଦିବାରାତ୍ରି ଏକାକାର 
କରି ସେ କେବଳ ଅବିନାଶ କଥା ଭାବେ | ମନେ ମନେ ଅବିନାଶକୁ ନେଇ ସେ 
କେତେ ସୁନେଲି ସ୍ପ ଦେଖେ | ତା'ର ବଳିଷ୍ଠ ବାହୁଯୁଗଳ, ପ୍ରଶସ୍ତ ଛାତି, ସୁନ୍ଦର 
ଆକର୍ଷଣୀୟ ଚେହେରା, ଢଳ ଢଳ ଆଖି, ବଳିଷ୍ଠ ବ୍ୟକ୍ତିତ୍ଵ ଯେ କୌଣସି ଝିଅକୁ 
ତା”ନିକଟକୁ ଆକର୍ଷିତ କରିପାରିବ ବୋଲି ଭାବେ । 

ବାପା-ମାଙ୍କ ନିକଟରେ କଲ୍ୟାଣୀ ବଢ଼ି ଆସିଥିଲା ଅତି ଅଲିଅଳୀ ଝିଅ 
ଭାବରେ । ଆଜିବି ବାପା ତାଙ୍କୁ ସାଙ୍ଗରେ ନ ବସାଇ ଖାଆନ୍ତି ନାହିଁ । ଯେତେ 
ଖାଇସାରିଥିଲେ ବି ବାପା ଖାଇବା ସମୟରେ ତାକୁ ନିଶ୍ଚୟ ଖୋଜିବେ । ଅଳ୍ପ 
କେତେଦିନ ପାଇଁ ସେ ମାମୁଘରକୁ ଗଲା ପଢ଼ିବା ପାଇଁ । ବାପା ତାକୁ ମନେ 
ମନେ ବହୁତ ଖୋଜନ୍ତି । ଦିନକୁ ଗ୍ରିପାଞ୍ଚଥର ନିଶ୍ଚୟ ଫୋନ୍‌ କରିବେ | ଖାଇବା 
ସମୟରେ, ଶୋଇବା ସମୟରେ ଫୋନ୍‌ କରିବେ । ବାପା-ମାଂଙ୍କର ସେ 
ଏକୋଇର ବଳା | ନା ଉପରେ କିଏ ଅଛି ନା ତଳେ କିଏ । ମା” ବାପା କଲ୍ୟାଣୀ 
ଯେଉଁଠି ଥୂଲେ ବି ତା'ଉପରେ ଦୃଷ୍ଟି ରଖିଥାନ୍ତି । କଦବା କେମିତି ଟିକେ ଥଣ୍ଡା କି 

ଜ୍ଵର ହେଲେ ସାଙ୍ଗେ ସାଙ୍ଗେ ସବୁ କାମ ଛାଡ଼ି ଚ୍ବଲିଆସନ୍ତି ତାକୁ ଦେଖିବା ପାଇଁ । 
ସତେମଯେମିତି କଲ୍ୟାଣୀଠାରେ ସେମାନଙ୍କ ଜୀବନ ଅଟିକିଛି । 

ବାପା-ମା” ଙ୍କ କଥା ଚିନ୍ତା କରି କଲ୍ୟାଣୀ ବି ସବୁବେଳେ ଜଗିରଖି 
ଚଳୁଥାଏ ! ତା'ର ଭଲ ପାଇବା ବିଷୟ କେବଳ ସୂର୍ଯ୍ୟକାନ୍ତ ବ୍ୟତୀତ ଅନ୍ୟ 
କେହି ଜାଣି ନାହାନ୍ତି । ମନେ ମନେ ସେ ଅନେକ ସମୟରେ ଭାବେ, ଅବିନାଶ 
ଭଳି ଏକ ସର୍ବଗୁଣସମ୍ପନ୍ନ ପିଲାକୁ ତାର ବାପା-ମା” ବୋଧେ ଅପସନ୍ଦ କରିବେ 
ନାହିଁ । କିନ୍ତୁ ଏହା ଖାଲି ପସନ୍ଦ ଅପସନ୍ଦର କଥା ନୁହେଁ । ବିବାହ ପାଇଁ ତା'ର 
ଏବଂ ଅବିନାଶର ବୟସ ହେବା ଦରକାର । ଖାଲି ଯେ ବୟସ ହୋଇଗଲେ 
ବାହାଘର ହେବ ତାଂନୁହେଁ, ଏଥିପାଇଁ ଯୋଗ୍ୟତା ଆବଶ୍ୟକ । ଅତି କମ୍‌ରେ 
ଅବିନାଶ ଓ କଲ୍ୟାଣୀକୁ ଏମ୍‌.ଏ. ପାସଂ କରିବା ପାଇଁ ପଡ଼ିବ । ଏହି ପଢ଼ିବା 
ସରିଗଲେ ଅବିନାଶ ନିଜ ଭାଗ୍ୟସହ ଲଢ଼ିବ । ଆଜିକାଲିର ସମାଜ ଯାହା, ସବୁ 
ବୀପା-ମା ନିହାତି ଚାକିରିଆ କ୍ରାଇଁଟିଏ ଖୋଜିବେ । 

ଏହି ସବୁ କଥା ଚିନ୍ତା କରି କଲ୍ୟାଣୀ ବୀତସ୍ପୃହ ହୋଇଯାଏ । ଆହୁରି 
ଅନେକ ବାଟ ଅଛି ତା”ର ଗନ୍ତବ୍ୟସ୍ଥଳ । ଗନ୍ତବ୍ୟସ୍ୂଳରେ ପହଞ୍ଚିବା ପୂର୍ବରୁ ସେ 
ଥକିପଡ଼ିବ ନାହିଁତ ? ଜୀବନର ପ୍ରଥମ ସୋପାନରେ ପାଦ ଦେଇଥିବା କଲ୍ୟାଣୀ 
ଭଲମନ୍ଦ କଥା କିଛି ବୃଝିପାରେ ନାହିଁ । ଦୂନିଆରେ ଘଟିଚ୍ଟଲିଥିବା ଘଟଣାବଳୀର 
'ଖବର ରଖିପାରେ ନାହିଁ । ନିଜ ବିଦ୍ୟାଳୟ, ନିଜ ବାପା-ମା, ସାଙ୍ଗସାଥୀମାନଙ୍କୁ 
ଛାଡ଼ିଦେଲେ ସେ ପ୍ରାୟ ଆଉ କାହାରିକୁ ଜାଣେ ନାହିଁ । 

ସମୟ ଚକ୍ରର ଆବର୍ଭନରେ ଘାଣ୍ଟି ହୋଇଯାଏ କଲ୍ୟାଣୀ ! ମନେ ମନେ 
ସ୍ଥିର କରେ ଯାହାବି ହେଉ ସୂର୍ଯ୍ୟକାନ୍ତକୁ ଫୋନ୍‌ କରି ସେ ଆଜି ଅବିନାଶର କଥା 
ପଗ୍ଟରିବ ଏବଂ ଅବିନାଶକୁ ତା” ସହିତ କଥା ହେବା ପାଇଁ କହିବ । 

କଲ୍ୟାଣୀର ମାଂହଠାତ୍‌ କଲ୍ୟାଣୀ ବସିଥିବା ପାଠପଢ଼ା ଘରକୁ ପଶି 
ଆସିଲେ- କଲ୍ୟାଣୀକୁ ଲକ୍ଷ୍ୟ କରି କହିଲେ - “କଲ୍ୟାଣୀ ଆଜି ଦୈନିକ ଖବର 
କାଗଜରେ ତୋ ମାଟ୍ରିକ୍‌ ପରୀକ୍ଷାର ପ୍ରୋଗ୍ରାମ ବାହାରି ଯାଇଛି । ଏଇନେ ସେ 
କାଗଜ ମୁଁ ଦେଖିଲି । ମନ ଦେଇ ପଢ଼ାପଢ଼ି କର, ପରୀକ୍ଷା ମାତ୍ର ଦଶ କୋଡ଼ିଏ 
ଦିନ ରହିଲା ! ବାପା ଫୋନ୍‌ କରି କହିଲାଣି ତୋତେ ଆସନ୍ତା କାଲି ମାମୁଘରକୁ 

ପରିବାର ୬୩ 


ନେଇକରି ଯିବେ | ତୁ ତୋ”ର ଜିନିଷପତ୍ର ବନ୍ଧାବନ୍ଧି କରିଦେ | ମୁଁ ଭାବୃଛି ତୂମ 
ସାଙ୍ଗରେ ମୁଁ ବି ଯିବି ଏବଂ ତୋର ପରୀକ୍ଷା ସରିବା ପର୍ଯ୍ୟନ୍ତ ଗୀରେ ରହିବି ।” 
ଏତିକି କହିସାରି ମା' ପଳାଇଗଲେ ରନ୍ଧାରନ୍ଧି କରିବା ପାଇଁ । କଲ୍ୟାଣୀ ମାମୁଘରକୁ 
ଯିବା କଥା ଶୁଣି ଏକବାର ଆନନ୍ଦରେ ଅଧୀର ହୋଇ ଉଠିଲା । ପଢ଼ା ବହିରୁ 
ମନ ଉଠାଇ ନେଇ ସେ ତା'ର ଡ଼ରେସ ଏବଂ ନିତ୍ୟ ବ୍ୟବହାର୍ଯ୍ୟ ଜିନିଷ ପ୍ୟାକିଙ୍ଗ 
କରିବାର ଲାଗିପଡ଼ିଲା । 

ଏପଟେ ଦୈନିକ ଖବର କାଗଜରୁ ପରୀକ୍ଷାର କାର୍ଯ୍ୟସୂଚୀ ଦେଖି 
ଅବିନାଶ ସିଧା ଚଲିଲା ସୂର୍ଯ୍ୟକାନ୍ତ ଘରକୁ | ଅବିନାଶକୁ ହଠାତ୍‌ ଦେଖି ସୂର୍ଯ୍ୟକାନ୍ତ 
ଚକିତ ହୋଇଗଲା । 

“କ”ଣ ଅବିନାଶ ଏମିତି ଅବେଳରେ ?” ଅବିନାଶ କହିଲା । 

“ବୁଝିଲୁ ସୂର୍ଯ୍ୟକାନ୍ତ ଆମ ପରୀକ୍ଷା କାର୍ଯ୍ୟସୂଚୀ ବାହାରିଛି । ଆଉ 
ମାତ୍ର ଦିନ କେତେଟା ପରେ ଆମର ପରୀକ୍ଷା ହେବ | ଆସନ୍ତାକାଲିଠାରୁ ଦୁଇଦିନ 
ପର୍ଯ୍ୟନ୍ତ ସ୍କୁଲରେ ଆଡମିଟ୍‌ କାର୍ଡ ମିଳିବ ଏଇ କଥା କହିବା ପାଇଁ ଆସିଥିଲି ।” 
ଅବିନାଶଠାରୁ ଏହି କଥା ଶୁଣିବା ପରେ ସୂର୍ଯ୍ୟକାନ୍ତ କହିଲା- “ବୁଝିଲୁ ସାଙ୍ଗ, 
ଏକଥା ତୁ ମୋତେ କହିବା ପାଇଁ ` ଆସିଥିଲୁ ନା ମୋ ମାଧ୍ଯମରେ କଲ୍ୟାଣୀ 
ପର୍ଯ୍ୟନ୍ତ ପହଞ୍ଚାଇବା ପାଇଁ ? ” ଅବିନାଶ ସୂର୍ଯ୍ୟକାନ୍ତର ପରିହାସଭରା କଥା ଶୁଣି 
ଅପ୍ରତିଭ ହୋଇପଡ଼ିଲା, ତା'ର ମୁହଁ ଲାଜେଇ ଗଲା | ଧରାପଡ଼ି ଯାଇଥିବାରୁ 
ନିଜକୁ ଦୋଷୀ ମନେକରି ମୁହଁ ତଳକୁ କରି ଠିଆ ହେଲା | 

ଅବିନାଶର ଅବସ୍ଥା ସୂର୍ଯ୍ୟକାନ୍ତ ଠିକ୍‌ ଭାବରେ ବୁଝିପାରୁଥାଏ ! କାଳ 
ବିଳମ୍ବ ନ କରି ସେ ତାକୁ ତାଙ୍କ ଘର ଭିତରକୁ ଡାକିନେଲା । ସେହି ସମୟରେ 
ଘରେ କେହି ନ ଥାନ୍ତି । ଅବିନାଶକୁ ସେ ତା'ର ବାପାଙ୍କ ବେଡ୍‌ରୁମ୍‌୍କୁ ନେଇଗଲା 
ଏବଂ ଟେଲିଫୋନ୍‌ର ଗଚ୍ବି ଖୋଲି ସେ ଫୋନ୍‌ ଲଗାଇଲା ସୁଦୂର କେନ୍ଦୁଝର 
କଲ୍ୟାଣୀ ସହିତ କଥାହେବା ପାଇଁ । 

ରିଙ୍ଗଟୋନ୍‌ ବାଜିବା କ୍ଷଣି ସେପଟରୁ ଭାସିଆସିଲା ଏକ ସୁଲଳିତ ମଧୁର 
କଣ୍ଠସ୍ବର- 

“ ହ୍ୟାଲୋ । ମୁଁ କଲ୍ୟାଣୀ କହୁଛି ।” 

୬୪ ପରିବାର 


ଫୋନ୍‌ର ରିସିଭରଟିକୁ ସୂର୍ଯ୍ୟକାନ୍ତ ଅବିନାଶକୁ ଧରାଇଦେଇ ସେଠାରୁ 
ଚମ୍ପଟ ମାରିଲା । 


ସେପଟରୁ ହ୍ୟାଲୋ-ହ୍ୟାଲୋ ଶୁଭୁଥାଏ । ଝିଅମାନଙ୍କ ସାଙ୍ଗରେ କଥା 
ହୋଇ ନ ଥିବା ଲାଜକୂଳା ଅବିନାଶ କିନ୍ତୁ କିଛି କହିପାରୁ ନ ଥାଏ । 


ପାଞ୍ଚ ଛଅ ଥର କଲ୍ୟାଣୀ ହ୍ୟାଲୋ, କିଏ କହୁଛନ୍ତି କହିବା ପରେ 
ଅବିନାଶ ଭଯମିଶ୍ରିତ ସ୍ପରରେ କହିଲା- 


“ କଲ୍ୟାଣୀ- ମୁଁ ଅବିନାଶ କହୁଛି ।” ଦେହରେ ଅସରାଏ ଝଲକ 
ଖେଳିଗଲା କଲ୍ୟାଣୀର - “ ଅବିନାଶ ! ଏ ସେହି ଅବିନାଶତ ! ଯାହାଙ୍କର ଫୋନ୍‌ 
ପାଇବା ପାଇଁ ତାକୁ ଦିନ ଦିନ ରାତି ରାତି ଅନିଦ୍ରା ହୋଇ ରହିବା ପାଇଁ 
ପଡୁଥିଲା ।” ପୁଣି କହିଲା- “ହଁ ଅବିନାଶବାବୁ, କେମିତି ମନେ ପଡ଼ିଲା କଲ୍ୟାଣୀ 
କଥା ? ଆପଣ ମୋ ପାଖକୁ ଫୋନ୍‌ କରିବେ ଏକଥା ମୁଁ ସୂପୂରେ ସୁଦ୍ଧା ଭାବିପାରି 
ନ ଥିଲି | ଯାହା ହେଉ ଆପଣ ମୋତେ ଫୋନ୍‌ କରି ମୋର ଅନୁମାନକୁ ଓଲଟ 
ପାଲଟ କରିଦେଲେ । ଆପଣ କିପରି ଅଛନ୍ତି ୨ ଦେହ ପା ଭଲ ଅଛିତ ? ପାଠପଢ଼ା 
କିପରି ଗ୍ଲିଛି ? ଇତ୍ୟାଦି ଇତ୍ୟାଦି” ଅବ୍ିନାଶକୁ କଲ୍ୟାଣୀ ଏପରି ଅନେକ 
ପ୍ରଶ୍ଧବାଣ ସେ ପଟରୁ ମାରି ଗ୍ଲିଥାଏ । ଅବିନାଶ କେବଳ ସ୍ଥାଣୁ ମୂରଭିପରି 
ରିସିଭରଟିକୁ କାନରେ ଦେଇ ଶୁଣୁଥାଏ ! କିଛି ସମୟ ପରେ କଲ୍ୟାଣୀ 
ଯେତେବେଳେ ବାଧ୍ୟ କଲା କହିବା ପାଇଁ ସେ କହିଲା- 


“ବୁଝିଲ କଲ୍ୟାଣୀ ! ମୁଁ ତ ସୁଦୂର ମଫସଲରେ ରହିଲି, ଏଠାରେ 
ଟେଲିଫୋନ୍‌ ସେବା ପାଇବା ପାଇଁ ବଡ଼ କଷ୍ଟ | ସୂର୍ଯ୍ୟକାନ୍ତ ଘରକୁ ଅନେକ ଥର 
ଫୋନ୍‌ କରିବା ପାଇଁ ଆସେ କିନ୍ତୁ ଘରେ ତାଙ୍କ ବାପା ଥିବାରୁ ଫୋନ୍‌ ନ କରିପାରି 
ମନମାରି ଫେରିଯାଏ ! ସତରେ କଲ୍ୟାଣୀ, ମୁଁ ତୁମ ନିକଟରେ ଦୋଷୀ । ତୁମ 
ନିକଟକୁ ଫୋନ୍‌ ସିନା କରିପାରେ ନାହିଁ, ମନେ ମନେ ବହୁତ ଖୋଜେ । ମନେ 
ମନେ ତୁମ ସାଙ୍ଗରେ ଅନେକ କଥା, ଅନେକ ବିଷୟରେ ଗପେ । ଏମିତିକି 
ରାତିରେ ଶୋଇବା ସମୟରେ ତୁମକୁ ସ୍ବପ୍ନ ଦେଖେ ଏବଂ ମୋ ସ୍ତପ୍ନରାଇଜର 
ରାଜକୂମାରୀ ସହିତ ଖୁସି ଆଳାପ କରେ । ସ୍ବପ୍ନରେ ପକ୍ଷରାଜ ଘୋଡ଼ାରେ ଚଢ଼ 

ପରିବାର ୬୫ 


ତୁମ ପାଖକୁ ଯାଏ ଏବଂ ତୁମକୁ ନିଦରୁ ଉଠାଇ ପକ୍ଷରାଜ ଘୋଡ଼ା ଉପରେ ବସାଇ 
ଅନେକ ଦୂରକୁ ନେଇଯାଏ | 

ସବୁଜ ବନାନୀ, ଉଚ୍ଚ ପର୍ବତମାଳା, ନୀଳ ଝରଣାର ଜଳରାଶି 
ପରିବେଷ୍ଟିତ ନିକାଞ୍ଚନ ଜାଗାରେ ପହଞ୍ଚାଇ ଦିଏ ପକ୍ଷିରାଜ ଆମ ଦୂଇଜଣଙ୍କୁ 
ଏବଂ ତା'ପରେ ପକ୍ଷିରାଜ ଘୋଡ଼ା ଉଭାନ ହୋଇଯାଏ । ସେଠାରେ କେବଳ 
ତୁମେ ଆଉ ମୋ ବ୍ୟତୀତ ଅନ୍ୟ କେହି ନ ଥଆଛ୍ତି ¦ ସାକ୍ଷୀ ରହିଥାଏ କେବଳ ସେହି 
ଉଚ୍ଚ ପର୍ବତମାଳା ଆଉ ସବୂଜ ବନାନୀ | ତୁମ ମୋ ଭିତରେ ଗ୍ଲିଥାଏ ମନଭରି 
କଥାବାର୍ଭା । ଖିଲିଖିଲି ହସରେ କଞ୍ପି ଉଠୁଥାଏ ବନସ୍ତ | ଆମ କଥୀକୁ କୁଳୁକୁଳୁ 
ନାଦ କରି ନୀଳ ଝରଣାରାଶି ସମର୍ଥନ କରୁଥାଏ ।! କଥା ଥାଏ ଅସରନ୍ତି, 
କେତେବେଳେ ତୁମେ ଗପୁଥାଅ ତ କେତେବେଳେ ମୁଁ । ତୁମ ମୋ ଭିତରେ ଗପ 
ଏତେ ହୁଏ ଯେ ତାକୁ କୌଣସି କବି ତା'ର କବିତାରେ ସ୍ଥାନ ଦେଇପାରେନା 
କିମ୍ବା କେଉଁ ଗାନ୍ିକ ଗଳ୍ପ ରଚନା କରିପାରେନା | 

ସ୍ପପ୍ପରେ କେତେ ବାଲିଘର ଗଢ଼ାଯାଏ, ଆଉ ଭଙ୍ଗାଯାଏ ତା'ର ହିସାବ 
ନାହିଁ । ପ୍ରେମ ଚିରନ୍ତନ, ପ୍ରେମ ବାସ୍ତବ, ପ୍ରେମର ସଜ୍ଞା ଆଜିପର୍ଯ୍ୟନ୍ତ ନିର୍ଣ୍ଣୟ 
କରାଯାଇପାରି ନାହିଁ । ଯେମିତି ସମୁଦ୍ରର ଗଭୀରତା ମାପିବା ସମ୍ଭବ ନୁହେଁ, 
ସେହିପରି ପ୍ରେମର ପରିଭାଷା ଲେଖିବା ସମ୍ଭବ ନୁହେଁ । 

ଅବିନାଶ ଏବଂ କଲ୍ୟାଣୀ | କଲ୍ୟାଣୀ ଏବଂ ଅବିନାଶ ଏ ତ ଗୋଟିଏ 
ଆତ୍ସାର ଦୂଇଟି ଶରୀର ! ତୁମେ ମୋ ଉପରେ ଆଉଜି ବସ ଏବଂ ମୁଁ ମୋର 
ବଳିଷ୍ଠ ବାହୂ ଯୁଗଳରେ ତୁମକୁ ଛନ୍ଦିଦିଏ । ଛାଟିପିଟି ହୋଇ ତୁମେ ମୋର ବାହୁ 
ବନ୍ଧନରୁ ମୁକୁଳି ଯାଇ ମିଛିମିଛିକା ଅଭିନୟ କର- “ ଧେତ୍‌, ତୁମେ ଭାରି ଚଗଲା, 
ଏମିତି କଲେ ଆଉ ଆଦୌ ତୁମ ନିକଟକୁ ଆସିବି ନାହିଁ ।? ମନବଳ ଏକାଠି କରି 
ମୁଁ ପୁଣି ଲାଗିଯାଏ ତୁମକୁ ମନାଇବା ପାଇଁ ଏବଂ ଶେଷରେ ସେଥିରେ ସଫଳ 
ହୁଏ | ପ୍ରେମ ଯୁଦ୍ଧର ଅବସାନ ନ ହେଉଣୁ ରାତି ପାହିଯାଏ ଏବଂ ମୁଁ ବିଳିବିଳେଇ 
କଲ୍ୟାଣୀ-କଲ୍ୟାଣୀ ହେଉଥାଏ... ..... . .. . 

ସତରେ କଲ୍ୟାଣୀ ସ୍ତପ୍ନ ପଛେ ବାସ୍ତବ ନ ହେଉ କିନ୍ତୁ ଆନନ୍ଦମୟ । 
ପାହାନ୍ତିଆ ରାତିରେ ମୁଁ ପ୍ରାୟ ସ୍ପପ୍ନ ଦେଖେ ତୁମକୁ, ତୁମ ଚେହେରାକୁ ଏବଂ ତୁମ 

ବ୍ୟକ୍ତିତ୍ଵକୁ । ଅଧୀର ହୋଇପଡ଼େ ସେଥିରେ ଏବଂ ସ୍ପପ୍ନ ହଜିଗଲା ପରେ ମୁଁ 
ଖୋଜିଗ୍ବଲେ ଅନେକ ବାଟ.... !” 

କଲ୍ୟାଣୀ କହିଲା “ହଉ ବାବା ହେଲା, ଏତିକିରେ କଥା ବନ୍ଦ କର | ମୁଁ 
ଭାବିଥିଲି ତୁମେ ଖାଲି ଜଣେ ମେଧାବୀ ଛାତ୍ର, ପ୍ରେମ ବିଷୟରେ ତୁମର ସେମିତି 
କିଛି ଜ୍ଞାନ ନାହିଁ । ବର୍ଉମାନ ଯାହା ଶୁଣୁଛି ସେଥିରେ ତୁମେ ଯେ ସ୍ଵାତକ ଏଥିରେ 
ଦ୍ଧିମତ ହେବାର ନାହିଁ । ହେ ପ୍ରେମିଜପ୍ରବର ଟେଲିଫୋନ୍‌ରେ ପ୍ରେମ ବିଷୟ 
ଆଲୋଚନା ନ କରି ମୁଁ ଗଲେ ସେଠି କରିବା । ପକ୍ଷିରାଜ ଘୋଡ଼ା ରେଡି କରି 
ରଖିଥାଅ । ଦୂୁଇଜଣଯାକ ବସି ଅନେକ ଦୂରକୁ ଉଡ଼ିଯିବା ଯେଉଁଠି ନ ଥିବ 
ସମାଜର ଆକଟ । ପରସ୍ତରକୁ ସେଠି ଏତେ ଭଲ ପାଇବା ଯେ ସ୍ତୟଂ ସର୍ବନିୟନ୍ତା 
ଭଗବାନ ମଧ୍ଯ ସେଥିରେ ଲର୍ଷା କରିବେ । ମନଦେଇ ପଢ଼ାପଢ଼ କରୁଥା ଯେମିତି 
ଓଡ଼ଶାରେ ପ୍ରଥମ ଦଶଜଣଙ୍କ ଭିତରୁ ଏକ ନମ୍ବର ହେବ ।” 

କଲ୍ୟାଣୀ ଏବଂ ଅବିନୀଶର କଥାବାର୍ଭା ବାହାରେ ଥାଇ ସୂର୍ଯ୍ୟକାନ୍ତ 
ଶୁଣୁଥାଏ । କଲ୍ୟାଣୀ ଏବଂ ଅବିନାଶ ପରସ୍ତରକୁ ଖୁବ୍‌ କମ୍‌ ଦେଖିଥିଲେ ମଧ୍ଯ 
ସେମାନଙ୍କର ସଂପର୍କ ଶୀର୍ଷକୁ ଛୁଇଁଯାଇଥିବାର ସେ ଅନୁମାନ କଲା । କେବଳ 
ଦେଖାସାକ୍ଷାତ୍‌, ପ୍ରେମପତ୍ର ଦେବା କିମ୍ବା ଦୈହିକ ମିଳନ କରିବା ପ୍ରେମର ପ୍ରକୃତ 
ସଜ୍ଞା ନୁହେଁ । ବାସ୍ତବ ପ୍ରେମର ସଞଜ୍ଞାତ କଲ୍ୟାଣୀ ଏବଂ ଅବିନାଶଠାରୁ ଶିଖିବା 
ଦରକାର | 

¦ ୧୨॥I 
` ଉଦୁଉଦିଆ ଖରାବେଳ । ଏକମୁହା ହୋଇ ସୂର୍ଯ୍ୟକାନ୍ତ ଚଵଲିଥାଏ ଅବିନାଶ 
ଘରଆଡ଼େ | ନ ଜାଣିବା ଲୋକ ଯଦି ହଠାତ୍‌ ସୂର୍ଯ୍ୟକାନ୍ତକୁ ଦେଖେ ତେବେ ସେ 
ଏକ ମସ୍ତବଡ଼ କାମରେ ଯାଉଛି ବୋଲି ମନେକରିବ । ସୂର୍ଯ୍ୟକାନ୍ତକୁ ଅବେଳରେ 
ଦେଖି ଅବିନାଶ ଘର ବାହାରକୁ ଚ୍ଟଲିଆସିଲା ଏବଂ ସୂର୍ଯ୍ୟକାନ୍ତକୁ ଘରଭିତରକୁ 
ଡାକି ନେଇ ପ୍ରଥମେ ପାଣି ପିଇବା ପାଇଁ ଦେଲା । କିଛ ସମୟ ପରେ ସୂର୍ଯ୍ୟକାନ୍ତ 
ଆସିବା ବିଷୟ ପଟ୍ରିଲା । କାଳ ବିଳମ୍ବ ନ କରି ସୂର୍ଯ୍ୟକାନ୍ତ କହିଲା “ବୁଝିଲୁ 
ସାଙ୍ଗ, କଲ୍ୟାଣୀ ତା”ବାପା-ମାଙ୍କ ସହିତ ବର୍ଭମାନ : ଗାରେ ପହଞ୍ଚିଲା । ସେ 
ଆସିବାବେଳେ ମୁଁ ଆମ୍ବତୋଟାରେ ବସି ପଢ଼ୁଥିଲି :। ତାର ମୋ ସହିତ .ଦେଖା 

ହୋଇଛି, ଭାବିଲି ସାଙ୍ଗେ ସାଙ୍ଗେ ତୋତେ ଏ ଖବରଟା ଦେଇଦେବି ତେଣୁ 
ଅନ୍ୟ ଉପାୟ ନ ପାଇ ଖରାବେଳେ ଆସିବା ଶ୍ରେୟସ୍କର ମନେ କଲି ।” 

ସୂର୍ଯ୍ୟକାନ୍ତଠାରୁ କଲ୍ୟାଣୀର ଆସିବା ଖବର ଶୁଣି ଅବିନାଶ ଉତ୍‌ଫୁଲ୍ଲିତ 
ହୋଇଉଠିଲା | ବାହାରକୁ ପ୍ରକାଶ କରିପାରୁ ନ ଥିଲେ ବି ତା'ର ଆନନ୍ଦର 
ସୀମା ରହିଲା ନାହିଁ । ସୂର୍ଯ୍ୟକାନ୍ତ ଏବଂ ଅବିନାଶ ପାଠପଢ଼ା ଏବଂ ପରୀକ୍ଷା 
ବିଷୟରେ କିଛି କଥା ହେଲେ ଏବଂ କଥା ଶେଷରେ ସ୍ଥିର କଲେ ଚାରିଟା ବେଳେ 
ବୈଷ୍ପବସାର୍‌ଙ୍କ ପାଖକୁ ପାଠ ବୁଝିବା ନୀରେ କଲ୍ୟାଣୀକୁ ଦେଖିବା ପାଇଁ ଯିବେ | 
ପ୍ରକାଶ୍ୟରେ ନ ହେଲେ ବି କଲ୍ୟାଣୀକୁ ଦେଖିବାର ମୋହକୁ ସେ ଏଡ଼ାଇ ପାରୁ 
ନ ଥାଏ । ସେ ସୂର୍ଯ୍ୟକାନ୍ତକୁ ଦାଣ୍ଡଘରେ ବସାଇ ଦେଇ ପୋଷାକପତ୍ର ପିନ୍ଧି କିଛି 
ଖାତା ବହି ହାତରେ ଧରି ଚଟାପଟ ବାହାରି ପଡ଼ିଲା ଏବଂ ସୂର୍ଯ୍ୟକାନ୍ତ ତା'ସହ 
ଯିବା ପାଇଁ ଇସାରା ଦେଲା ! ଅବିନାଶ ପହଞ୍ଚିବାର ବହୁପୂର୍ବରୁ ତାଙ୍କ କ୍ଲାସର 
କିଛି ପିଲା ବୈଷ୍ଣବସାର୍‌ ଙ୍କ ପାଖରେ ପାଠ ବୂଝୁଥାନ୍ତି। ପରୀକ୍ଷା ପାଖେଇ 
ଆସୁଥିବାରୁ ସାର୍‌ ଏବଂ ପିଲାମାନେ ଗମ୍ଭୀର ଦେଖାଯାଉଥାନ୍ତି । କେବଳ ପାଠ 
ବ୍ୟତୀତ ଆଉ କାହାରି କୌଣସିଥିରେ ମନ ନ ଥାଏ, କିନ୍ୁୁ ଅବିନାଶ କ୍ଷେତ୍ରରେ 
ଏହା ସଂପୂର୍ଣ୍ଣ ଅଲଗା ଥିଲା ! 

ସେ ସାରଙ୍କ ପାଖକୁ ଆସିଛି ପାଠ ବୁଝିବାର ବାହାନା କରି । ଅସଲ 
ଉଦ୍ଦେଶ୍ୟ ହେଲା ସେ ସାର୍‌ଙ୍କ ପାଖରେ ଥିବା ସମୟରେ ସୂର୍ଯ୍ୟକାନ୍ତ କଲ୍ୟାଣୀକୁ 
ଖବର ଦେବ ସାରଙ୍କ ପାଖକୁ ଆସିବା ପାଇଁ ଏବଂ ! ‘ଯାତରା ଦେଖା କଦଳୀ 
ବିକା” ନୀତିରେ ଅବିନାଶ ଏବଂ କଲ୍ୟାଣୀର ଦେଖାସାକ୍ଷାତ୍‌ ହୋଇଯିବ । ପାଠ 
ପଢ଼ାରେ ତା'ର ଜମା ମନ ଲାଗୁ ନ ଥାଏ । କେବଳ ବାହାନା କରି ଖାତାରେ 
ଏଣୁତେଣୁ ଲେଖୁଥାଏ । ଯେଉଁ ଗଣିତ ସେ ଭଲଭାବରେ ବୁଝି ସାରିଛି ତାକୁ 
ଆଉ ଥରେ ସାର୍‌ଙ୍କୁ ପଚ୍ଟରୁଥାଏ ଏବଂ ମନେ ମନେ ଖୁବ୍‌ ବିଗିଡ଼ି ଯାଉଥାଏ 
କଲ୍ୟାଣୀ ଉପରେ । ଏତେ ବାଜେ ପିଲାଟେ, ସୂର୍ଯ୍ୟ ଯିବାର ଏକ ଘଣ୍ଟା ହେଲାଣି 
ସେ ଆସିପାରୁ ନାହିଁ । ଏପଟେ ସାର ଗଣିତ ବୁଝାଇବା ସମୟରେ ଅବିନ୍ାଶକୁ 
ତାଗିଦ୍‌ କରୁଥାନ୍ତି ଅନ୍ୟମନସ୍କ ନ ହେବା ପାଇଁ | ଯେତେ ତାଗିଦ୍‌ କଲେ ବି ସେ 
ଅନ୍ୟମନସ୍କ ହୋଇ ଯାଉଥାଏ । ମନ ତା'ର ଆୟର ବାହାରକୁ ଗ୍ବଲି ଯାଉଥାଏ । 

କେତେବେଳେ ସେ କଲ୍ୟାଣୀ ସହ ମିଶି ପକ୍ଷିରୀଜ ଘୋଡ଼ାରେ ଉଡ଼ି ବୁଲୁଥାଏ ତ 
କେତେବେଳେ କଲ୍ୟାଣୀ ପାଇଁ ସ୍ତପ୍ଧର ମିନାର ଗଢ଼ି ଦେଉଥାଏ । 

କିଛି ସମୟ ପରେ କଲ୍ୟାଣୀ ବହିଖାତା ଧରି ସାର୍‌ଙ୍କ ପାଖକୁ ଆସିଲା । 
ସାଙ୍ଗରେ ସୂର୍ଯ୍ୟକାନ୍ତ ବି ଆସିଥାଏ । ଟ୍ୟସନ୍‌ କ୍ଲାସ୍‌ରେ ପହଞ୍ଚି ସେ ପ୍ରଥମେ 
ସାର୍‌ଙ୍କୁ ନମସ୍କାର କଲା । ସୁଦୂର କେଉଁଝରରେ ରହି ପାଠ ପଢୁଥିବା କଲ୍ୟାଣୀ 
ସେଦିନ କେମିତି ନୂଆ ନୂଆ ଲାଗୁଥାଏ । ସେ ତା'ର ସୁଲଳିତ କଣ୍ଡସ୍ତରରେ 
କହିବା ପାଇଁ ଆରମ୍ଭ କଲା ତା'ର କେଉଁଝରରେ ରହିବା କଥା ଏବଂ ପାଠ ପଢ଼ା 
କଥା | ସାର୍ବି କଲ୍ୟାଣୀ କଥା ଶୁଣୁଥାନ୍ତି । କଲ୍ୟାଣୀଠାରୁ ସବୁ ଶୁଣିବା ପରେ 
ସାର୍‌ ପଚ୍ରିଲେ- “ କଲ୍ୟାଣୀ ଆଉ କିଛି ବୁଝିବାର ଅଛିତ ବୂଝ୍‌ ନଚେତ୍‌ ଘରକୁ 
ଯାଇ ଅନ୍ୟ ବିଷୟଗୁଡ଼ିକ ପ୍ରି ପେୟାରେସନ୍‌ କର !” ସାର୍‌ କହିବା ମାତ୍ରକେ 
କଲ୍ୟାଣୀ ଯେଉଁ କେତେ ଖଣ୍ଡ ଗଣିତ ସେଠାରେ ବୁଝିପାରି ନ ଥିଲା ତାକୁ ସାରଙ୍କୁ 
ବୃଝାଇ ଦେବା ପାଇଁ କହିଲା ! 

ସାର୍‌ ସେ ଗଣିତଗୁଡ଼ିକ ଦେଖିଲେ ଏବଂ ଏବେ ଏହି ଗଣିତ ଅବିନାଶକୁ 
ବୂଝାଇଥିବାରୁ ସେ ଅବିନାଶଠାରୁ ବୁଝିନେବା କଥା କହିଲେ । 

“ମଳୁ ଖୋଜୁଥିଲ। କାକର ପାଣି, 
ବଇଦ କହିଲା ନିଅ ତୋରାଣି ।” 

ଏବେ ଅବିନାଶ ଉତ୍ଫୁଲ୍ଲିତ ହୋଇ ବସିଲା | କଲ୍ୟାଣୀ ଅବିନାଶ ପାଖକୁ 
ଯାଇ ପର୍ଟରିଲା ¬ 

“ ଅବିନାଶବାବୂ ଭଲ ଅଛନ୍ତି ତ ? ” 

“ହୁଁ ହୁଁ ବହୂତ ଭଲ ଅଛି | ତୁମେ କିପରି ଅଛ ? ” ¬ ଅବିନାଶ କହିଲା ! 

କଲ୍ୟାଣୀ ଲକ୍ଷ୍ୟ କଲା ଅବିନାଶ ଦେଉଥିବା ଉତ୍ତର ଯେମିତି ଅଭିମାନରେ 
ଭରା ହୋଇଛି ବୋଲି ! 

କାଳ ବିଳମ୍ବ ନ କରି ସେ ପଚ୍ରିଲା- “କ”ଣ ହୋଇଛି ଅବିନାଶ, 
ଏମିତ ବଙ୍କା ବଙ୍କା ଉତ୍ତର ଦେଉଛ କାହିଁକି ? କ'ଣ ହୋଇଛି ଭଲ ଭାବରେ 
କହୁନ ।” 

ପରିବାର ୬୯ 


“ କଲ୍ୟାଣୀ ମନ ବଙ୍କା ହୋଇ ଯାଇଥିବା ବେଳେ ସେଥିରୁ ସିଧା ଉତ୍ତର 
କେମିତି ଆଶା କରିବ ।” 

“କିନ୍ତୁ ମୋର ସିଧା ଉତ୍ତର ଦରକାର ! ତୁମ ମନ ସହଜରେ ବଙ୍କା 
ହେବାକୁ ମୁଁ ଦେବି ନାହିଁ । ଖାଲି ପରୀକ୍ଷା ସରୁ ଗୋଟିଏ ଦିନରେ ମନ ମାନ ସବୁ 
ସିଧା ହୋଇଯିବ ।” 

ଅବିନାଶ କଲ୍ୟାଣୀକୁ ପଟ୍ଟରିଲା- “କ'ଣ ବୁଝିପାରି ନାହଁ କୁହ ବୁଝାଇ 
ଦେବି ।” 

“ ଅବିନାଶ ! ତୁମ ସାଙ୍ଗରେ ଗପିବା ପାଇଁ ମୁଁ ଗଣିତ ବୁଝିବାର ବାହାନା 
କରିଥିଲି । ଏହି ବାହାନା କ୍ଲାସ ସରିବା ପର୍ଯ୍ୟନ୍ତ ଚ୍ବଲୁ । ଆମେ ପଛ ସିଟ୍‌ରେ 
ବସିଛେ, ଏଣୁ ପାଠ ପଢ଼ା ହେଉଛି କି ଗପ ହେଉଛି କିଏ ଜାଣେ ! ସାରଙ୍କ 
ପାଖରେ ଆମର ସମସ୍ତ ଗପକୁ ସୂର୍ଯ୍ୟକାନ୍ତ ରେଗୁଲାରାଇଜ୍‌ କରିଦେବ, 
ସେଥିପାଇଁ ଜମା ବ୍ୟସ୍ତ ହେବା ଦରକାର ନାହିଁ ।” 

ଚୁପ୍ଚାପ୍‌ କଥାବାର୍ରା ଚାଲିଥାଏ ଦୁଇଜଣଙ୍କ ମଧ୍ଯରେ | ଅବିନାଶ ଗୋଟିଏ 
ଖାତାରେ ବୂଝାଇବା ଢଙ୍ଗରେ କହୂଥାଏ ଏବଂ ବୁଝିବା ଢଙ୍ଗରେ କଲ୍ୟାଣୀ ମୁଣ୍ଡ 
ଟୁଙ୍ଗାରୁଥାଏ । ବାହାରୁ ଦେଖିଲେ କେବଳ ପାଠ ବ୍ୟତୀତ ଅନ୍ୟ କିଛି କଥା 
ହେଉଛନ୍ତି ବୋଲି ଜାଣିହେବ ନାହିଁ । ସାର୍ବି ମଝିରେ ମଝିରେ କ'ଣ ସରିଲା 
ବୋଲି ପଚ୍ଟରିଲେ- ଅବିନାଶ ଚଟାପଟ “ହଁ ସାର୍‌ ଆଉ ଅଳ୍ପ ବାକି ରହିଲା” 
କହିବା ପାଇଁ ପଛାଉ ନ ଥାଏ । 

ଅବିନାଶ ଏବଂ କଲ୍ୟାଣୀ ମଧ୍ୟରେ କଥା ଏକପଞ୍ଚମାଂଶ ସରି ନ ଥାଏ । 
ଜ୍ଲାସ ସରିଗଲା, ସାର୍‌ ଆସନ୍ତା ପରୀକ୍ଷା ପାଇଁ ସମସ୍ତଙ୍କୁ ଶୁଭ କାମନା କଲେ 
ଏବଂ ଆସନ୍ତାକାଲି ଠିକ୍‌ ଦଶଟା ସମୟରେ ସ୍କୁଲ୍‌ରୁ ଆଡ୍‌ମିଟ୍‌ କାର୍ଡ ନେଇଯିବା 
ପାଇଁ କହିଲେ । 

ସାର ଯିବା ପରେ ଯେଝା ଯେଝା ଘରକୁ ଗଲେ | କଲ୍ୟାଣୀ ଅବିନାଶକୁ 
ବାଧ୍ୟ କଲା ତାଙ୍କ ଘରକୁ ଯିବା ପାଇଁ । 

ଅବିନାଶ ଲାଜକୁଳା ସ୍ପଭୀବର | କଲ୍ୟାଣୀ ଡାକୁଛି ତା' ଘରକୁ । ସେଠାରେ 
ତା” ବାପା-ମା ଆସିଛନ୍ତି କେଉଁଝରରୁ । କେଉଁଝରରେ ଥିବା ସମୟରେ ସେ 

୭୦ ପରିବାର 


ଅବିନାଶ ବିଷୟରେ କେତେ କଣ ଗପିଛି ସେମାନଙ୍କ ଆଗରେ “ ଅବିନାଶ ଭଳି 
ପିଲା ନାହିଁ । ବହୁତ ମେଳାପି ଓ ମେଧାବୀ ଇତ୍ୟାଦି ଇତ୍ୟାଦି ।” ଖାଲି ଯାହା 
ବାକି ଥିଲା ତାକୁ ନେଇ ସେମାନଙ୍କ ସହିତ ପରିଚିତ କରାଇବା । 

ଅବିନାଶ, କଲ୍ୟାଣୀ ଏବଂ ସୂର୍ଯ୍ୟକାନ୍ତ ଫେରିବା ବାଟରେ କଲ୍ୟାଣୀ 
ମାମୁଘରକୁ ଗଲେ । ମାମୁ ଦୀପକବାବୁ ଘରେ ନ ଥାନ୍ତି । କଲ୍ୟାଣୀର ମା” -ବାପା 
ଦାଣ୍ଡ ଘରେ ବସି ଗପରେ ମଜ୍ିଥାନ୍ତି । ଅବିନାଶକୁ ଦେଖୁ ଦେଖୁ ମା” ପଚ୍ଟରିଲେ- 

“ କଲ୍ୟାଣୀ ଏ ସେହି ଅବିନାଶ ନା, ଯାହା କଥା ତୁ ସବୁବେଳେ ମୋ 
ଆଗରେ କହୁ ।” 

କଲ୍ୟାଣୀ ଉତ୍ତର ଦେଲା- 

“ହଁ ମା ଏ ସେହି ଅବିନାଶ, ତାଙ୍କର ଘର ଏହି ପଡ଼ିଶା ଗାଁରେ । ସେ 
ମୋର ସହପାଠୀ | ଆମ କ୍ଲାସ୍ରେ ଶତକଡ଼ା ୯୦ ଉପରକୁ ରଖି ପ୍ରଥମ ହୋଇ 
ଅଛନ୍ତି । ମୁଁ ଗଣିତ ବିଜ୍ଞାନ ବୁଝି ନ ପାରିଲେ ତାଙ୍କଠାରୁ ବୁଝିଥାଏ । ଏମିତିକି 
ଅନେକ ସମୟରେ ସାର୍‌ଙ୍କୁ ସେ ଗଣିତ ବୁଝାଇବାରେ ସାହାଯ୍ୟ କରିଥାନ୍ତି ।” 

ଅବିନାଶ କଲ୍ୟାଣୀର ବାପାୀ-ମାଂଙ୍କୁ ପ୍ରଣାମ କଲା ଏବଂ କଲ୍ୟାଣୀର 
ବାପା ଅବିନାଶକୁ ପାଖରେ ବସାଇ ତା”ର ପଢ଼ାପଢ଼ି ବିଷୟରେ ଆଲୋଚନା 
କଲେ | ଏପଟେ କଲ୍ୟାଣୀ ନିଜର ଡ଼୍ରେସ୍‌ପତ୍ର ବଦଳାଇ ମିକ୍ସଚର ଓ ବିସ୍କୁଟ 
ସୂର୍ଯ୍ୟକାନ୍ତ ଏବଂ ଅବିନାଶ ପାଇଁ ନେଇଆସିଲା । ସୂର୍ଯ୍ୟକାନ୍ତଂ ଅବିନାଶ ଏକାଠି 
ବସି ମିକ୍ୃଚର ବିସ୍କୁଟ ଖାଉଥାନ୍ତି ଏବଂ କେତେ କ”ଣ ଗପରେ ମାତି ରହୁଥାନ୍ତି 
ଏହି କେତେ ଦିନ କଲ୍ୟାଣୀ କେଉଁଝରରେ କିପରି କାଟିଲା ସେ ବିଷୟରେ ସେ 
ବ୍ୟାଖ୍ୟା କରୁଥାଏ । ସବୁ ସମୟରେ ତା'ର ଅବିନାଶ କଥା ମନେ ପଡ଼େ ଏବଂ 
ଅବିନାଶ ସାଙ୍ଗରେ ସେ କଥା ହେବା ପାଇଁ ମନେ ମନେ ଅନେକ ଚିନ୍ତା କରେ । 
ଅବିନାଶ ସାଙ୍ଗରେ ଫୋନ୍‌ରେ ସେ ପ୍ରାୟ ଇଛା କରି ମଧ୍ଯ କଥା ହୋଇପାରେନା; 
ଜାରଣ ଅବିନାଶ ଘରେ ଟେ ଲିଫୋନ୍‌ର ସୁବିଧା ନ ଥିଲା | ଯାହା ହେଉ ଆସିବାର 
ପୂର୍ବଦିନ ସେ କଥା ହେଲା । ତା'ସହିତ କଥା ହେବା ପରଠାରୁ ତାଂମନ ଏବଂ 
ଶରୀରରେ ନୂଆ ଶିହରଣ ଖେଳି ଯାଇଥିଲା | ସେ ଆଗ ଅପେକ୍ଷା ଅନେକାଂଶରେ 
ଉତ୍ସାହିତ ହୋଇ ପଢ଼ାପଢ଼ିରେ ମନ ଦେଇଥିଲା | 

ପରିବାର ୭୧ 


ଅବିନାଶ ପର୍୍‌ରୁଥାଏ, “କଲ୍ୟାଣୀ, ଏ ଗ୍ରାମ୍ୟ ଜୀବନ, ଏ ଧାନଖଳା, 
ଏ ଶସ୍ୟଶ୍ୟାମଳା କ୍ଷେତ୍ର ¦ ପ୍ରତ୍ୟଷର ସୂର୍ଯ୍ୟୋଦୟ, ଅପରାହୁର ଗୋଧୁଳି ଭୁଲି 
ସହରୀ ଜୀବନ ତୁମକୁ କଂଣ ଭଲ ଲାଗୁଥଲା ?” 

କଲ୍ୟାଣୀ କହିଲା- “ଭଲ ଲାଗିବା ନ ଲାଗିବାରେ କ”ଣ ଅଛି । ଉପାୟ 
କ'ଣ ଥିଲା, ମନ କଥା ମନରେ ମାରି ରୁହେ । କେବଳ ଭଗବାନ୍‌ଙ୍କୁ ଡାକେ 
କେମିତି ଶୀଘ୍ର ଶୀଘ୍ର ପରୀକ୍ଷା ଗ୍ଟଲିଆସୁ ଏବଂ ବାପା ମୋତେ ଗ୍ରାମକୁ ନେଇ 
ଆସନ୍ଧୁ ।” 

ଦୁଇଜଣଙ୍କ କଥାବାର୍ଭା ଗ୍ଲିଥାଏ । ମଝିରେ ସୂର୍ଯ୍ୟକାନ୍ତ କହିଲା- “ ଦେଖ 
ଅବିନାଶ, ତୁମମାନଙ୍କର କଥା ଅସରନ୍ତି, ଏହା ସରିବା ସହଜ ନୂହେଁ । ଏଣୁ 
କଥାକୁ ଛୋଟ କର ଏବଂ ଗଲଲ ଘରକୁ ଯିବା ।” 

ଅବିନାଶ ଘରକୁ ବାହାରିବା ସମୟରେ କଲ୍ୟାଣୀର ବାପା-ମାଙ୍କ ସହିତ 
ଦେଖାକରି ଆସିଲା । ସୂର୍ଯ୍ୟକାନ୍ତ ବାଟରେ ରହିଗଲା ଏବଂ ଅବିନାଶ ସିଧା ଆସି 
ଘରେ ପହଞ୍ଚିଲା । 

Hen 

ସେଦିନ ଥିଲା ଫେବୃୟାରୀ ୨୯ ତାରିଖ | ଦଶମ ଶ୍ରେଣୀର 
ଛାତ୍ରଛାତ୍ରୀମାନେ ସ୍କୁଲ ହେଡ୍‌ସାରଙ୍କ ଅଫିସ ନିକଟରେ ରୁଣ୍ଡ ହୋଇଥାଆନ୍ତି 
ଆଡମିଟ୍‌ କାର୍ଡ ନେବା ପାଇଁ ! ସମସ୍ତଙ୍କର ଅପେକ୍ଷା ଶ୍ରେଣୀ ଶିକ୍ଷକ ବୈଷ୍ପଣବସାର 
ଏବଂ ସ୍କୁଲର କୁଲର୍କ କୁଳମଣି ଦାସଙ୍କୁ । ସେମାନେ ଆସି ପହଞ୍ଚିଲେ ଆଡ୍‌ମିଟ୍‌ କାର୍ଡ 
ଦିଆଯିବ । ପରୀକ୍ଷା ଗାଁ ସୁଲଠାରୁ ପାଞ୍ଚ-ସାତ କି.ମି. ଦୂର ସୂଲରେ ହେଉଥିବାରୁ 
ପିଲାମାନେ ସ୍ଥିର କରିଛନ୍ତି ସେଠି ମେସ୍‌ “କରି ରହିବେ | ସେଥିପାଇଁ ଜଣକେ 
୩୦୦ ଟଙ୍କା ଲେଖାଏଁ ଧାର୍ଯ୍ୟ କରାଯାଇଛି । 

ଦଶମ ଶ୍ରେଣୀର ସବୁ ପିଲାଙ୍କର ମୁହଁ ଶୁଖି ଯାଇଥାଏ । ଗ୍ରାୟ ସମସ୍ତେ 
ଏହି କେତେ ଦିନ ହେବ ରାତି ଅନିଦ୍ରା ହୋଇ ପଢ଼ାପଢ଼ି କରୁଥାନ୍ତି । ମାଟ୍ରିକ୍‌ ପାସ୍‌ 
କରିବା ବଡ଼ କଷ୍ଟ । ପିଲାମାନେ କଥା ହେଉଥାନ୍ତି ମାଟ୍ରିକ୍‌ଟା ପାସ୍‌ କରିଗଲେ 
ଗଲା, ତେଣିକି ଏତେ ପରିଶ୍ରମ କରିବା ପାଇଁ ପଡ଼ିବ ନାହିଁ । କେହି କେମିତି 
ଶୀଘ୍ର ଶୀଘ୍ର ପରୀକ୍ଷା ସରିବା ପାଇଁ ଠାକୁରଙ୍କୁ ପ୍ରାର୍ଥନା କରୁଥାନ୍ତି । ସ୍କୁଲ ସରିଯିବ, 

ଛୋଟ ପିଲା ରାତାରାତି ବଡ଼ ହୋଇଯିବେ, ହାପ୍ପ୍ୟାଣ୍ଟ ଛାଡ଼ି ଫୁଲ୍‌ ପ୍ୟାଣ୍ଟ 
ପିନ୍ଧିବେ । ଅସଳଡ଼ା ନିଶ ଦାଢ଼ି ପୁନର୍କୀବନ ପାଇଁ ସୁସଜିତ ହୋଇଯିବ । ସବୁଦିନେ 
କ୍ଲାସ ନାହିଁ କି ନିର୍ଦ୍ଦିଷ୍ଟ ସମୟର ବନ୍ଧନ ନାହିଁ । ନିଜ ନିଜର କ୍ଲାସ ସାରି କିଏ 
କେଉଁଆଡ଼େ ଯିବେ ତା'ର ପତ୍ତା ରହିବ ନାହିଁ । କିଏ ସିନେମା ହଲ୍‌ରେ ତ କିଏ 
ବିୟୁଟି ପାର୍ଲରରେ ପଶିବେ । ନୂଆ ସାଙ୍ଗସାଥୀ ହୋଇଯିବେ । ନୂଆ ଜୀବନ 
ଏବଂ ନୂଆ ଉଦ୍ଦୀପନାରେ ପିଲାମାନେ ମାତିଉଠିବେ । ଆଧୁନିକତାର ସ୍ଥର୍ଶ 
ସେମାନଙ୍କ ଠାରେ ଲାଗିଯିବ । ସ୍କୁଲବେଳର ସାଙ୍ଗସାଥୀ ଆସ୍ତେ ଆସ୍ତେ 
ଦୂରେଇଯିବେ | କିଏ କେଉଁଠି ପଢ଼ବ କି ଗଵକିର କରିବ ତା'ର ହିସାବ କାହା 
ନିକଟରେ ରହିବ ନାହିଁ । 

ଧଳା ରଙ୍ଗର ସାଲୱାର, ଆକାଶୀ ରଙ୍ଗର ପଞ୍ଜାବି, ଧଳାରଙ୍ଗର ଓନି 
ପକାଇ କଲ୍ୟାଣୀ ସେଦିନ ସ୍କୁଲକୁ ଆସିଥାଏ ଆଡ୍‌ମିଟ୍‌ କାର୍ଡ ନେବା ପାଇଁ । 
ପିଲାମାନଙ୍କ ମେଳରେ ଅବିନାଶ ଗପସପରେ ବ୍ୟସ୍ତ ରହିଥିବା ବେଳେ ସେ 
ପ୍ରବେଶ କଲା ସ୍କୁଲକୁ । କଲ୍ୟାଣୀକୁ ଦେଖୁ ଦେଖୁ ତା'ର ଝିଅ ପିଲା ସାଙ୍ଗମାନେ 
ତାକୁ ଘେରିଗଲେ । କେଉଁଝରରେ ଏହି କେତେ ଦିନ ସେ କଂଣ ପାଠ ପଢ଼ିଛି 
କିପରି ଥିଲା ? ଅନେକ କଥା ତାକୁ ପଚାରିଲେ ! ସେ ବି ସାଙ୍ଗମାନଙ୍କର ଭଲମନ୍ଦ 
କଥା ପଚ୍ରି ବୂୃଝୁଥାଏ | ଶ୍ରେଣୀ ଶିକ୍ଷକ ବୈଷ୍ଣବସାର ଏବଂ କୁଳମଣିବାବ୍ର ସ୍କୁଲକୁଲର୍କ 
ପହଞ୍ଚିଲେ । ଆଡମିଟ୍‌ କାର୍ଡ ଦିଆ ଗ୍‌ଲିଲା ! ଛାତ୍ର ଶିକ୍ଷକ ସମସ୍ତଙ୍କର ଦୃଷ୍ଟି 
ଦୁଇଜଣଙ୍କ ଉପରେ | ଅବିନାଶ ଏବଂ କଲ୍ୟାଣୀ ! ପରୀକ୍ଷାରେ ସବୌଜ ନମ୍ବର 
ରଖି ସ୍କୁଲର ନାମକୁ ଉନ୍ମଳ କରିବେ ବୋଲି ଆଶା ପୋଷଣ କରୁଥାନ୍ତି । ଅବିନାଶ 
ବି ଓଭର୍‌ କନ୍‌ଫିଡେଣ୍ଢ୍‌ ଥାଏ । ଦଶମ ଶ୍ରେଣୀ ପର୍ଯ୍ୟନ୍ତ ସମସ୍ତ ପାଠ୍ଯକ୍ରମକୁ 
ପ୍ରାଞ୍ଜଳ ଭାବରେ ରିଭାଇଜ୍‌ କରିସାରିଥାଏ । କଲ୍ୟାଣୀ ବି ସେଥିରେ କମ୍‌ ନ 
ଥାଏ | ଯାହା ବି ହେଉ ତାକୁ ଅବିନାଶର ସମକକ୍ଷ ହେବାକୁ ପଡ଼ିବ । ସମସ୍ତଙ୍କର 
ଆଶା ଆକାଂକ୍ଷାକୁ ପୂରଣ କରିବା ପାଇଁ ପଡ଼ିବ |! ଆଡ୍‌ମିଟ୍‌ କାର୍ଡ ସମସ୍ତେ 
ପାଇସାରିବା ପରେ ବୈଷ୍ଠବସାର ସ୍ଥିର କଲେ ସେଣ୍ଟର ପାଖରେ ଏକ ମାଇନର 
ସ୍କୁଲରେ ପିଲାମାନେ ରହିବେ । ସେଠାରେ ସେମାନଙ୍କ ପାଇଁ ଖାଦ୍ୟପାନୀୟର 
ବ୍ୟବସ୍ଥା ହେବ | ଏଥିପାଇଁ ପିଲାମାନଙ୍କ ଗାର୍ଡିଏନ୍‌ମାନଙ୍କୁ ଜଣାଯାଇ ସାରିଥିଲା 


ଏବଂ ଗାର୍ଡିଏନ୍‌ମାନେ ନିର୍ଷାରିତ ପଇସାପତ୍ର ଦେଇ ସାରିଥିଲେ | 

 ୧୪।॥ 

ରଘୁନାଥ ବିଦ୍ୟାନିକେତନ, କୋଠପଦା ବିରୂପାନଦୀ କୂଳରେ ଅବସ୍ମିତ | 
ଇତିହାସର ପୃଷ୍ଠା ମଣ୍ଡନ କରୁ ନ ଥିଲେ ବି ବିଦ୍ୟାଳୟଟି ପରିବେଶ ଓ ଭୌଗୋଳିକ 
ଦୃଷ୍ଟିକୋଣରୁ ବେଶ୍‌ ଉନ୍ନତ ପରି ପ୍ରତୀୟମାନ ହୁଏ । ପୁଅ ଝିଅମାନେ ମିଶି ଏହି 
ବିଦ୍ୟାଳୟରେ ପାଠ ପଢ଼ନ୍ତି । ଅଳ୍ପ କେତେ ଦିନ ତଳେ ରାଜ୍ୟ ସରକାର ଏହାକୁ 
ହାତକୁ ନେଇଅଛନ୍ତି । ବିଦ୍ୟାଳୟଟି ସିନା ଇତିହାସ ପ୍ରସିଦ୍ଧ ନୁହେଁ, କିନୁ ଏହି 
ବିଦ୍ୟାଳୟ ଯେଉଁଠାରେ ଅବସ୍ଥିତ ସେଠାରେ ଜନ୍ମ ନେଇଥିଲେ ଯୋଗଜନ୍ସା କବି 
ବୈଷ୍ଣବ ପାଣି | ବିରୂପା ନଦୀର ନୀଳ ଜଳରାଶି, ନଦୀତଟରେ ଥିବା ସବୂଜ 
ବନାନୀ କବିଙ୍କୁ ମୁଗ୍ଧ କରି ଦେଇଥିଲା ଏବଂ ନଦୀ କୂଳରେ ବସି ସେ ପ୍ରକୃତିରେ 
ହଜି ଯାଇଥିଲେ ଏବଂ ଏକ କବି ହୋଇଯାଇଥିଲେ |! କୋଠପଦାର ସମସ୍ତ ଲୋକ 
ଗଣ କବିଙ୍କ ପାଇଁ ଗର୍ବ କରିଥାନ୍ତି । ସେହି ବିଦ୍ୟାଳୟକୁ ମାଟ୍ରିକ୍‌ ପରୀକ୍ଷା ଦେବାପାଇଁ 
ଯାଇଥାନ୍ତି ଅବିନାଶ, କଲ୍ୟାଣୀ, ସୂର୍ଯ୍ୟକାନ୍ତ ଏବଂ ତାଙ୍କର ଅନ୍ୟ 
ସହପାଠୀମାନେ । 

ଝିଅପିଲାମାନଙ୍କ ସହିତ ତାଙ୍କର ବାପା କିମ୍ବା ଭାଇ ଯାଇଥାନ୍ତି । 
ବିଦ୍ୟାଳୟର ଅଳ୍ପ ଦୂରରେ ଏକ ମାଇନର ସ୍କୁଲରେ ଏମାନଙ୍କର କ୍ୟାମ୍ପ ଚଵଲିଥାଏ | 
ସମସ୍ତଙ୍କ ପାଇଁ ରୋଷେଇବାସ ଗ୍‌ଲିଥାଏ । ବୈ ଷ୍ଣବସାର ଏବଂ କିଛି 
ଅଭିଭାବକମାନେ ରୋଷେଇବାସର ବନ୍ଦୋବସ୍ତ କରୁଥାନ୍ତି । ପିଲାମାନେ ଯେଝା 
ଯେଝା ପାଠପଢ଼ାରେ ଲାଗିଯାଇଥାନ୍ତି । ଯାହାର କିଛି ସନ୍ଦେହ ଥାଏ ସେମାନେ 
ଶି କ୍ଷକମାନଙ୍କଠାରୁ ତାହା ତତ୍କ୍ଷଣାତ୍‌ ବୁଝି ନେଉଥାନ୍ତି । 

ଅବିନାଶ ଏବଂ କଲ୍ୟାଣୀ ବିଦ୍ୟାଳୟର ସଵୌଜ୍ଚ ନମ୍ବର ରଖିଥିବା ପିଲା; 
ସେମାନେ ମଧ୍ଯ ସେମାନଙ୍କର ପାଠପଢ଼ାରେ ସମ୍ପର୍ଣ୍ଣ ନିମଗ୍ଧ ରହୁଥାନ୍ତି । 
କଲ୍ୟାଣୀର ବାପା କଲ୍ୟାଣୀ ସହିତ ଯାଇଥାନ୍ତି । ସେ ମଧ୍ଯ ଅବିନାଶ ସହିତ 
ବିଭିନ୍ନ ପାଠ ବିଷୟରେ କଥା ହେଉଥାନ୍ତି । ପାଠପଢ଼ାର ଅତ୍ୟଧିକ ଗଚଵପ ଯୋଗୁଁ 
ଉଭୟ କଲ୍ୟାଣୀ ଏବଂ ଅବିନାଶ ବ୍ୟସ୍ତତା ଭିତରେ ଥା'ନ୍ତି । ରାତି ପାହିଁଲେ 
ପରୀକ୍ଷା ଆରମ୍ଭ ହେବ, ସେଥିପାଇଁ ସମସ୍ତ ପରୀକ୍ଷାର୍ଥୀ ପ୍ରସ୍ତୁତିରେ ଲାଗିଥାନ୍ତି ! 
ପଢ଼ିବା ସମୟ ସରିବା ପରେ ଅବିନାଶ କଲ୍ୟାଣୀ ପୀଖକୁ ଯାଇ ପଚୃରିଲା, 

“ କଲ୍ୟାଣୀ ! ଆସନ୍ତାକାଲି ପାଇଁ ତୁମର ସମସ୍ତ ବିଷୟ ହୋଇଗଲା ନା 
ନାହିଁ ?” 

କଲ୍ୟାଣୀ ସ୍ମିତହସି ଉତ୍ତର ଦେଇଥିଲା, 

“ ମୋର ନ ହେଲେ ନାହିଁ, ଜଣଙ୍କର ହେଲେ ଚଳିଯିବନି !” ଏଥିରେ 
ଅବିନାଶ ଅନ୍ଧ ହସି ତା ନିକଟରୁ ଗଲି ଆସିଥିଲା | 

ସବୁଦିନ ପରୀକ୍ଷା ସରିବା ପରେ କଲ୍ୟାଣୀ ସିଧା ଅବିନାଶ ପାଖକୁ 
ଗ୍୍‌ଲିଆସେ, ତା'ପରେ ଦୂହେଁ ଦୁହିଁଙ୍କର ଉତ୍ତର କେତେ ଠିକ୍‌ କେତେ ଭୁଲ 
ତା'ର ତର୍କ୍ଚମା କରନ୍ତି । ନିଜ ପରୀକ୍ଷା ଖରାପ ହେଲେ କଲ୍ୟାଣୀର ଚିନ୍ତା ନ 
ଥାଏ କିନ୍ତୁ ଯଦି ଅବିନାଶ କୌଣସି ପ୍ରଶ୍ନ ଛାଡ଼ି ଦେଇଛି କୁହେ, ତା ଉପରେ 
ରାଗିଯାଏ । ପରସ୍ପର ପରସ୍ପର ଉପରେ ରାଗ ଅଭିମାନ କରନ୍ତି ! ବଡ଼ ପାଟି 
କରି କଳି କରନ୍ତି, କିନୁ ତାହା ଥାଏ କ୍ଷଣସ୍ଥାୟୀ, ମାତ୍ର ପାଞ୍ଚ ମିନିଟ୍‌ ମଧ୍ଯରେ 
ତାହାର ସମାଧାନ ହୋଇଥାଏ । ଖାଇବା ସମୟରେ କଲ୍ୟାଣୀ, ଅବିନାଶ 
ପାଖରେ ବସି ଖାଏ ଏବଂ ଅବିନାଶ ଯେମିତି ଠିକ୍‌ ଭାବରେ ଖାଇବ ସେକଥା 
ଦେଖୁଥାଏ ¦ ସିଧାସାଦା ଅବିନାଶ ନିଜ ଖାଇବା ପ୍ରତି ପ୍ରାୟତଃ ଦୃଷ୍ଟି ଦେଇ ନ 
ଥାଏ । କିନ୍ତୁ କଲ୍ୟାଣୀ ଅବିନାଶର ଖାଇବାପିଇବା ଦାୟିତ୍ଵ ସେଠାରେ ବୁଝିଥାଏ । 

ଦୁହିଙ୍କ ବନ୍ଧୁତାର ନିବିଡ଼ତା ଦେଖି କଲ୍ୟାଣୀର ବାପା ଏବଂ ବୈଷ୍ଣବସାର୍‌ 
ବହୁତ ଖୁସି ହୁଅନ୍ତି । ଅନ୍ୟ ସାଙ୍ଗସାଥୀମାନେ ମଧ୍ଯ ଅବିନାଶ ଏବଂ କଲ୍ୟାଣୀର 
ବନ୍ଧୁତାକୁ ପ୍ରୋତ୍ସାହନ ଦେଉଥାନ୍ତି । ଦୂହେଁ ଏତେ ସାଙ୍ଗ ହେଉଥାନ୍ତି ଯେ, 
କେତେବେଳେ ଅବିନାଶର ଶାର୍ଟ, ପ୍ୟାଣ୍ଟ କଲ୍ୟାଣୀ ଭାଙ୍ଗି ତା ଆଟାଚିରେ ରଖିଦିଏ 
ତ ବାହାରେ ଶୁଖୁଥିବା କଲ୍ୟାଣୀର ପୋଷାକକୁ ଅବିନାଶ କଲ୍ୟାଣୀକୁ ଦେଇଥାଏ । 
ଏଥିରେ ପ୍ରତିବନ୍ଧକତା ନ ଥାଏ, ଦୁହେଁ ସୂଲର ଟପର, ଏଥିରେ କିଏ ବା କାହିଁକି 
ସନ୍ଦେହ କରିବ । ପରୀକ୍ଷା ସରିଗଲା । ପରୀକ୍ଷାର୍ଥୀମାନେ ନିଜ ନିଜ ବହିପତ୍ର 
ଧରି ବସ୍ରେ ଘରକୁ ବାହୁଡ଼ିଲେ ¦ ବୈଷ୍ଣବସାର ସମସ୍ତଙ୍କୁ ଆଶୀବୀଦ କରିଥିଲେ, 
ପରୀକ୍ଷାର ସଫଳତା ପାଇଁ । କୋଠପଦାରେ ରହଣି ସମୟ ମଧ୍ଯରେ କଲ୍ୟାଣୀର 
ଅବିନାଶ ସହିତ ସମ୍ପର୍କ କେଇପାଦ ଆଗକୁ ଗ୍୍‌ଲିଯାଇଥିଲା | ପରୀକ୍ଷାର ବ୍ୟସ୍ତତା 
ଭିତରେ ଅବିନାଶକୁ ଆଦୌ ବ୍ୟସ୍ତ କରିବା ପାଇଁ ଚାହୁଁ ନ ଥିବା କଲ୍ୟାଣୀ ପରୀକ୍ଷା 

ସରିଗଲା ପରେ କିନ୍ତୁ ପାଖରୁ ଛାଡ଼ିବା ପାଇଁ ଚାହୁଁ ନ ଥିଲା | ଧୀରମନ୍ତୁର ଗତିରେ 
ବସ୍‌ ଗ୍ଲୁଥାଏ । ଏପଟ ସିଟ୍‌ରେ ବସିଥାଏ ଅବିନାଶ ଏବଂ ତା ପାଖ ସିଟ୍‌ରେ 
ବାପାଙ୍କ ସହିତ ବସିଥାଏ କଲ୍ୟାଣୀ । ସମ୍ପର୍ଣ୍ଣ ଚିନ୍ତାମଗ୍ନ ହୋଇ ବସ୍‌ ଗତିର 
ତାଳେ ତାଳେ ସେ ଗୃଲିଯାଏ ଭାବନାରାଜ୍ୟକୁ “ ପରୀକ୍ଷା ସରିଗଲା, ଏବେ ତା 
ମନର ସବୁକଥା ସେ ଅବିନାଶ ଆଗରେ କହିବ, ବହୁ ସମୟ ବହୁ ରୀତି ସେ 
ଗପିବ, ଏକାନ୍ତରେ ସେ ଅବିନାଶ ସହିତ ବସିବ, ହସିବ, ଗପିବ ବିନା 
ପ୍ରତିବନ୍ଧକରେ । ଶୃଙ୍ଖଳାର ଶୃଙ୍ଖଳ ତାକୁ ବାନ୍ଧି ରଖିପାରିବ ନାହିଁ । କେଉଁଝରରେ 
ଥିବା ସମୟରେ ଅବିନାଶ ପ୍ରତି ଜାତ ହୋଇଥିବା ତା'ର ସମସ୍ତ ଦୂର୍ବଳତା ସେ 
ତା ଆଗରେ କହିଦେଇ ଆମ୍ମସନ୍ତୋଷ ଲାଭ କରିବ । ଅବିନାଶ, ତା'ର ସମସ୍ତ 
ରୋଷ ପୂର୍ବରୁ ତା ଉପରେ ସାରିଦେଇଛି । ଅବିନାଶର ରୋଷକୁ ସେ ଧୈର୍ଯ୍ୟ 
ଧରି ସହିଛି । କେଉଁଝରରେ ଥିବାବେଳେ କଲ୍ୟାଣୀ ମନରେ ଅବିନାଶ ପ୍ରତି 
ଅନେକ ଦୁର୍ବଳତା ଆସିଥିଲା, ଯାହା ସେ ଅବିନାଶକୁ ଆଜିପର୍ଯ୍ୟନ୍ତ କହି ନାହିଁ।” 
ଦୁହେଁ ଦୂହିଁକୁ ବହୁତ ଭଲ ପାଆନ୍ତି, ଅବିନାଶ କଲ୍ୟାଣୀ ଉପରେ 
ସବୁବେଳେ ନିର୍ଭର କରେ, କଲ୍ୟାଣୀ ଅଛିତ ଅବିନାଶର ସବୁକିଛି ଅଛି । 

ବସ୍‌ ଆସି ସ୍କୁଲ ପାଖରେ ପହଞ୍ଚଗଲା । ବହିବସ୍ତାନି ଧରି ପିଲାମାନେ 
ଘରକୁ ବାହୂଡ଼ିଲେ ! ଅବିନାଶର ବାପା ଆସି ସ୍କୁଲ ପାଖରେ ଅପେକ୍ଷା କରିଥାନ୍ତି, 
ଅବିନାଶର ବାପା ଏବଂ କଲ୍ଯାଣୀର ବାପା ପରସ୍ପରଙ୍କୁ ଶୁଭେଚ୍ଛା ଜଣାଇଲେ । 
କଲ୍ୟାଣୀର ବାପା ଅବିନାଶ ବିଷୟରେ ବହୁତ ପ୍ରଶଂସା କରି ଗପିଲେ | କଲ୍ୟାଣୀ 
ଅବିନାଶର ବାପାଙ୍କୁ ନମସ୍କାର କଲା ଏବଂ ଅବିନାଶକୁ କହିଲା- 

“ଅବିନାଶ ପରୀକ୍ଷା ସରିଗଲା, ଆସନ୍ତାକାଲି ଆମ ଘରକୁ ଆସିବ 
ଦୁଇଜଣ ବସି ଅନେକ କଥା ଗପିବା, ଯଦି ନ ଆସିବ ମୁଁ ଦିନେ ଦୁଇଦିନ ଭିତରେ 
କେଉଁଝର ପଳାଇଯିବି ।” କେଉଁଝର ଯିବା କଥା ଶୁଣି ଅବିନାଶର ମନ ଫିକା 
ପଡ଼ିଗଲା ଏବଂ ସେ ସାଙ୍ଗେ ସାଙ୍ଗେ କଲ୍ୟାଣୀର ବାପାଙ୍କୁ କହିଲା- 

“ ମଉସା କଲ୍ୟାଣୀ ପରୀକ୍ଷା ଫଳ ଜାଣିବା ପର୍ଯ୍ୟନ୍ତ ରହୁ, ତା'ପରେ 


— 


ଯିବ ।” 

କଲ୍ୟାଣୀର ବାପା ଏଥିରେ ସମ୍ମତ ହୋଇ କହିଲେ - 

“ହଉ, ପରୀକ୍ଷା ଫଳ ବାହାରିବା ପର୍ଯ୍ୟନ୍ତ କାହିଁକି ? ଆହୁରି ରହୁ, ତା 
ମା ତ ଆସିଛି, ଯଦି ଭଲ ନମ୍ବର ରଖେ ସେ (କଲ୍ୟାଣୀ ) ଏହିଠାରେ ରହି 
କଲେଜରେ ପାଠ ପଢ଼ବ ।” 

କଲ୍ୟାଣୀ ବାପାଙ୍କଠାରୁ ଏକଥା ଶୁଣି ଅବିନାଶ ବହୁତ ଖୁସି ହୋଇଗଲା । 
ବାପାଙ୍କ ମୁହଁରୁ ତା'ର ରହିବା କଥା ଶୁଣି କଲ୍ୟାଣୀ ମଧ୍ଯ ମନେ ମନେ ବହୁତ 
ଖୁସି ହେଲା | “ ଯାହାହେଉ ପ୍ରଭୁ ‘ସର୍ପେଶ୍ବର? ସେମାନଙ୍କ ଉପରେ ଦୟାକଲେ । 
ମା ସରସ୍ବତୀ ତା ବାପାଙ୍କ କଣ୍ଠରେ ବିଜେ କରିବାରୁ ସେ ତାକୁ ଏଠାରେ ରହି 
ପଢ଼ିବା ପାଇଁ କହିଲେ ।” 

ଅବିନାଶ ଏବଂ କଲ୍ୟାଣୀ ଗୋଟିଏ କଲେଜରେ ପାଠ ପଢ଼ିବା କଥା 
କଲ୍ୟାଣୀର ବାପା ଗୋଦାବରୀଶବାବୁ ଚାହୁଁଥଲେ ! ଅବିନାଶ ମେଧାବୀ ଛାତ୍ର, 
କଲ୍ୟାଣୀ ଏବଂ ସେ ଯଦି ଗୋଟିଏ କଲେଜରେ ରହି ପାଠ ପଢ଼ନ୍ତି, କଲ୍ୟାଣୀର 
ପାଠରେ ନିଶ୍ଚୟ ଉନ୍ନତି ହେବ । 

ଅବିନାଶ ରମାନାଥବାବୁଙ୍କ ସହିତ ଘରକୁ ଗଲା । ଯିବା ବାଟରେ ପଛକୁ 
ଗହିଁ ସେ କଲ୍ୟାଣୀକୁ ବାଏ ବାଏ କରିବା ପାଇଁ ଭୂଲି ନ ଥୁଲା | 

କଲ୍ୟାଣୀ ବି ଗୋଦାବରୀଶବାବୁୂଙ୍କ ସହିତ ମିଶି ଘରକୁ ଗଲା । ସଞ୍ଜୁ 
ଦେବୀ ( କଲ୍ୟାଣୀର ମା ) ତାକୁ ଅପେକ୍ଷା କରିଥାନ୍ତି । ଦଶ ଦିନ ହେବ କଲ୍ୟାଣୀ 
ପରୀକ୍ଷା ଦେବାକୁ କୋଠପଦା ଯାଇଥିଲା, ପହଞ୍ଚିବାକ୍ଷଣି ସଞ୍ଦେବୀ କଲ୍ୟାଣୀର 
ପରୀକ୍ଷା କିପରି ହୋଇଛି ପଗଚ୍ଟରିଲେ ଏବଂ ଝିଅକୁ ଅତି ଆଦରରେ ଘରକୁ 
ପାଛୋଟି ନେଲେ ¦! 

| ୧୫॥ 

ଦଶଦିନ ପରେ ପୁଅ ଘରକୁ ଫେରିଛି, ଘରେ ନ ପହଞୁଣୁ ଅବିନାଶ 
ଡାକ ଛାଡ଼ିଲା 

“ମା ମୋପାଇଁ ଖାଇବା ପାଇଁ ଯୋଗାଡ଼ କର, ମୁଁ ବହୁତ କ୍ଲାନ୍ତ, 
ଖାଇସାରି ଶୋଇବି ଯେ ଆସନ୍ତାକାଲି ଦିନ ଦ୍ଵିପ୍ରହରକୁ ଯାଇ ଉଠିବି ।” 

ମା ସୁଶ୍ରୀଦେବୀ ତ ସହଜେ ପୁଅରଙ୍କୁଣୀ, ପୁଅକୁ ଦିନେ ଓଳିଏ ନ 
ଦେଖ୍ଲେ ରହିପାରନ୍ତି ନାହିଁ । ପରୀକ୍ଷା ଦେଇସାରି ପୁଅ ଘରକୁ ଫେରିଛି, ପରୀକ୍ଷା 
କେନ୍ଦ୍ରରେ ଦଶଦିନ ରହିଲା, ସେଠି ଖାଇବା ପିଇବା ଠିକ୍‌ ନ ଥୁବ, ଦଶଦିନ 
ଭିତରେ ସେ ବହୁତ ଝଡ଼ି ଯାଇଥୁ୍‌ବା ପରି ସୁଶ୍ରୀଦେବୀଙ୍କୁ ଦେଖାଯାଉଥୂଲା । ସେ 
ଆଗ ଅବିନାଶକୁ ଓଦା କପଡ଼ାରେ ପୋଛି ଦେଲେ | ଡଉଲ ଡାଉଲ ଚେହେରା 
ବହନ କରିଥ୍ବା ଅବିନାଶ ଏଇ କେତେ ଦିନ ହେବ ପାଠ ଚିନ୍ତାରେ କଳା ପଡ଼ି 
ଯାଇଥୂଲା | ମା ମନ ବା ବୁଝନ୍ତା କେମିତି, ପୁଅର ଆସିବା ବାଟକୁ ଚାତକ ପରି 
ଗହିଁ ରହିଥ୍ଲେ | ଅବିନାଶ ମନପସନ୍ଦର ଖାଦ୍ୟ, ଚ଼କୁଳି ପିଠା, କ୍ଷୀରୀ, ପୋଟଳ 
ଆଳୁ ତରକାରି ଖାଇବା ପାଇଁ ଦେଲେ । ଅବିନାଶ ଖାଉଥ୍‌ବା ସମୟରେ 
ସୁଶ୍ରୀଦେବୀ ପଟ୍ଟରିଲେ । 

“ବକାପାରେ, ..... ୧ ve ଓଡ଼ିଶାରେ ପ୍ରଥମ ହେବୂତ ?” 

ମାଙ୍କ କଥାର ଉତ୍ତର ଦେବାକୁ ଯାଇ ଅବିନାଶ କହିଲା- 

“ମା ପରୀକ୍ଷାତ ଯାହା କରିଛି ସେଥିରେ ଓଡ଼ିଶାରେ ପ୍ରଥମ ହେବା 
କଥା, ଦେଖ କଂ” ଣ ହେଉଛି, ଆଜିକାଲି ଖାତା ଦେଖାରେ ଯେଉଁ ଅବ୍ୟବସ୍ଥା, 
ସେଥିରେ କିଛି କହିହେବ ନାହିଁ ।” 

ବାସ୍ତବିକ ମାଧ୍ଯମିକ ଶିକ୍ଷା ପରିଷଦ ଦ୍ଵାରା ପରିଗ୍ଳିତ ପରୀକ୍ଷା ଓ ପରୀକ୍ଷା 
ଖାତାର ମୂଲ୍ୟାୟନ ଗତ କିଛି ବର୍ଷ ଧରି ଯେପରି ଗ୍ଵଲିଆସୁଛି, ସେଥିରେ ମେଧାବୀ 
ଛାତ୍ରଛାତ୍ରୀଙ୍କ ଭରସା ତୁଟିଯାଉଛି । ଯଦି ଖାତାର ମୂଲ୍ୟାୟନ ଠିକ୍‌ ଭାବରେ ନ 
ହେଲା, ତେବେ କୋର୍ଟ, କଚେର ଦୌଡ଼ ନ୍ୟାୟ ପାଇବା ପାଇଁ, ଭଲ 
ଆଇନଜୀବୀଟିଏ ଦେଇ, ମୋଟା ଅଙ୍କର ପଇସାପତ୍ର ଖର୍ଚ୍ଚ କଲେ, ଉଚିତ ନ୍ୟାୟ 
ମିଳିବାର ଆଶା ଥାଏ | କେହି କେହି ନିଜ ଭାଗ୍ୟ ଉପରେ ଭରସା କରି ରହିଯାନ୍ତି । 
ଯାହା ମିଳିଲା ତାହା ଭଗବାନ୍‌ଙ୍କ ଇଚଛା ବୋଲି ଧରି ନେଇଥାନ୍ତି । 

ଅବିନାଶର କଥା ଶୁଣି ସୁଶ୍ରୀ ଦେବୀ ତାକୁ ଅଭୟ ଦେଇ କହିଲେ- 

“ ସେଥିରେ ମୁଣ୍ଡ ପୂରାନା, ପରୀକ୍ଷା ଯଦି ଭଲ ହୋଇଛି, ଫଳ ନିଶ୍ଚୟ 
ଭଲ ହେବ, କାରଣ ପରୀକ୍ଷା ପାଇଁ ତୋର ପରିଶ୍ରମ କେବେ. ବୃଥା ଯିବ ନାହିଁ । 
ପରନ୍ତୁ ପରୀକ୍ଷାରେ ଭଲ କରିବା ପାଇଁ ମୁଁ ନିତି ଶିବପୂଜା କରୁଛି ।” 

ଖାଇସାରି ଅବିନାଶ ସିଧା ଗ୍‌ଲିଲା ଶୋଇବା ଘରକୁ, ଶୋଇବା ପାଇଁ । 
ଆଜି ତା ମୁଣ୍ଡରୁ ମସ୍ତବଡ଼ ବୋଝ ଓହ୍ଲାଇ ଯାଇଛି । ଅନ୍ତତଃ କିଛିଦିନ ପାଇଁ ସେ 
ଅଚିନ୍ତା ନିଦରେ ଶୋଇଯିବ । ଖଟ ଉପରକୁ ଯାଇ ସେ ଆଖିବୁଜି ଶୋଇବା 
ପାଇଁ ଚେଷ୍ଟା କଲା, କିନ୍ତୁ ବଡ଼ ଆଶ୍ଚର୍ଯ୍ୟର କଥା ତାକୁ ନିଦ ଆସିଲା ନାହିଁ । 
ତା'ର ମନେପଡ଼ିଲା ପରୀକ୍ଷା କେନ୍ଦ୍ର କଥା, ତା'ର ସାଙ୍ଗସାଥୀମାନଙ୍କ କଥା, 
ନଇରେ ଗାଧୋଇବା କଥା ଏବଂ କଲ୍ୟାଣୀ କଥା, କଲ୍ଯାଣୀର ଚୁପୁଚୁପିଆ 
ହସ, ଲାଜକୁଳୀ ଗୃହାଣି ଏବଂ ତାକୁ ତାଗିଦ୍‌ କରିବାର ଦୃଶ୍ୟ ତା'ର ମାନସପଟରେ 
ଜାଗିଉଠିଲା । ମନେ ମନେ ସେ ଅନେକ ହସିଲା ଓ ସ୍ପପ୍ନରାଇଜରେ ପୁଣି 


ପଶିଗଲା । 

ସୂର୍ଯ୍ୟକାନ୍ତ କଲ୍ୟାଣୀ ଏବଂ ସେ ପଡ଼ିଆର ଏକ କୋଣରେ ସପ ପକାଇ 
ବସି ପଢୁଥାନ୍ତି । ସୂର୍ଯ୍ୟକାନ୍ତ ପଟ୍ଟରିଲା - 

“ ଅବିନାଶ, ତୁ ବଡ଼ ହେଲେ କଂଣ ହେବୁ ?” 

“ମୁଁ ନିଶ୍ଚୟ ଡାକ୍ତର ହେବି ଏବଂ ଗରିବ ଖଟିଖିଆଙ୍କ ସେବାରେ ନିଜକୁ 
ଉତ୍ସର୍ଗ କରିବି ।” 

ଅବିନାଶଠାରୁ ସେ ଡାକ୍ତର ହେବା ଶୁଣି, ସୂର୍ଯ୍ୟକାନ୍ତ କଲ୍ୟାଣୀକୁ 
ପଚାରିଲା - 

“କଲ୍ୟାଣୀ, ତୁ ଭବିଷ୍ୟତ୍ରେ କ”ଣ ହେବୁ ?” କଲ୍ୟାଣୀ ଉତ୍ତର 
ଦେଲା, ସେ ଏମ୍‌. ଏ. ପାସ୍‌ କରି ଡାକ୍ତରାଣୀ ହେବ ବୋଲି ! କଲ୍ଯୟାଣୀର 
ଉତ୍ତରରେ ଦୂଇଜଣ ହସିଉଠିଲେ ଏବଂ ଅବିନାଶ କଲ୍ୟାଣୀକୁ କହିଲା- 

“କଲ୍ୟାଣୀ, ଡାକ୍ତରାଣୀ ହେବା ପାଇଁ ଅତି କମ୍‌ରେ ଏମ୍‌.ବି.ବି.ଏସ୍‌. 
ପାସ୍‌ କରିବା ପାଇଁ ପଡ଼େ, ଏମ୍‌. ଏ. ନୁହେଁ ।” କଲ୍ୟାଣୀ ଅବିନାଶ କାନ 
ପାଖରେ କହିଲା - 

“ତାହା ମୁଁ ଜାଣିଛି ।” 

“ ତାହା ହେଲେ ଡାକ୍ତରାଣୀ ହେବା କଥା କହୁଛ ଯେ !” ଅବିନାଶ ପ୍ରଶ୍ନ 
କଲା | ଅବିନାଶ ପ୍ରଶ୍ନକୁ ଅତି ସହଜ ଭାବରେ ଗ୍ରହଣ କରି କଲ୍ୟାଣୀ କହିଲା- 

“ଆରେ ବାବୁ.... ଡାକ୍ତରକୁ ବାହାହେଲେ ଡାକ୍ତରାଣୀ ହେବିନି ତ 
କଣ ହେବି ?” 

କଲ୍ୟାଣୀର କଥାରେ ଆମ୍ବୀୟତା ଭରି ରହିଥିଲା ! ସତେ ଯେମିତି 
ଲାଗୁଥିଲା, କଲ୍ୟାଣୀ, ଅବିନାଶର ଜନ୍ମ ଜନ୍ମାନ୍ତରର ସାଥୀ । ପିଲାବେଳର 
ବାଲିଖେଳରୁ ସେ କଲ୍ୟାଣୀ ସହିତ ସାଥୀ ହୋଇ ନ ଥିଲା । କଲ୍ୟାଣୀ ସହିତ 
ତା'ର ସାକ୍ଷାତ୍‌ ହୋଇଥିଲା ଟିନ୍‌ ଏଜ୍‌ରେ ; କିନୁ ତା'ର ଯେମିତି ମନେ ହେଉଥିଲା, 
କଲ୍ୟାଣୀ ସହିତ ତା”ର ବନ୍ଧୁତା ଅନେକ ଦିନରୁ ! ଧୂଳି ଧୂସରଭରା ଗୀ ଦାଣ୍ଡରେ 
ସେ କଲ୍ୟାଣୀ ସହିତ ବହୁବାର ବୋହୂ ଚ୍ନେରି ଖେଳ ଖେଳିଛି ! ତା'ର ଖେଳରେ 
ହାରିଯିବାର ଥିଲେ, କଲ୍ୟାଣୀ ନିଜ ଇଚ୍ଛାରେ ମାଟି ଖଡ଼ି ଗାର ଗୋଲେଇ ଘର 
ମଧ୍ଯକୁ ପରଶିଆସି ଅବିନାଶର ହୋଇ ତାକୁ ଜିତାଇ ଦିଏ | ପରିଶେଷରେ 
ସାଙ୍ଗମୀନଙ୍କ ସହିତ ଝଗଡ଼ା ହୁଏ ବୋହୂ ( କଲ୍ୟାଣୀ ) କୁ ନେଇ, ଜିତିବାକୁ ନେଇ | 
କଲ୍ୟାଣୀ ଅବିନାଶର ଝଗଡ଼ାକୁ ମଧ୍ଯସ୍ଥି ହୋଇ ସମାଧାନ କରିଦେଇଥାଏ । 
ଖେଳରେ ପୁଣି ଆନନ୍ଦର ଲହରି ଖେଳିଯାଏ | ପରସ୍ତର ସାମୟିକ ଶତ୍ରୁତା ଭୁଲି, 
ଏକାଠି ହୋଇ ପୁଣି ଖେଳିଥାନ୍ତି । 

ଗୀ ନଲର ବାଲୁକାରାଶି ଉପରେ ବସି ଦୁହେଁ କେତେ ବାଲିଘର 
ତୋଳିଛନ୍ତି । ଅତି ଯତ୍ନରେ ବାଲୁକା ଶିଳ୍ପୀ ପରି କଲ୍ୟାଣୀ ତା ଉପରେ ଲୋଟଣି 
ପାରା ଏବଂ ଡାମରାକାଉର ଚିତ୍ର ଆଙ୍କିଛି । ପରିଶେଷରେ ନଇପାଣିରେ ତାହା 
ଧୋଇଯାଇଛି ! ବାଲିଘର ସିନା ନଇ ପାଣିରେ ଧୋଇଯାଏ କିନ୍ତୁ ବାସ୍ତବ ପରି 
ମନେ ରହେ, ଆଜିପର୍ଯ୍ୟନ୍ତ ଦୁଇଜଣଙ୍କ ମନରେ । ଏଭଳି ସ୍ବପ୍ନ ଏଭଳି ଚିନ୍ତାଧାରା 
ଅବିନାଶ ମନକୁ ଆସେ କାହିଁକି ?.... ତେବେ କ'ଣ ସତରେ କଲ୍ୟାଣୀ ତା'ର 
ଜନ୍ମନଜନ୍ମାନ୍ତରର ସାଥୀ ଥିଲା ? 

ଏଭଳି ଅନେକ ପ୍ରଶ୍ନ ଆସେ ତା ମନକୁ ! ଛାତ୍ରରୁ ଦାର୍ଶନିକ ପାଲଟିଯାଏ 
ଅବିନାଶ କିଛିସମୟ ପାଇଁ । 

କିଛି ସମୟ ପରେ ସୁଶ୍ରୀଦେବୀ ଅବିନାଶର ଶୋଇବାଘରକୁ ଆସିଲେ । 
ଏହା ତାଙ୍କର ନିତିଦିନିଆ ଅଭ୍ୟାସ । କବାଟ୍‌ ଝରକା ବନ୍ଦ କରିବେ, ଅବିନାଶକୁ 

ଚଦର ଘୋଡ଼ାଇ ଦେବେ ! ଆଲୁଅ ବନ୍ଦ କରିବେ । ତା'ପରେ ସେ ଯିବେ ଅନ୍ୟ 
ଘରକୁ ଶୋଇବା ପାଇଁ । ଦିନେ ଦିନେ ଅବିନାଶକୁ ଡର ଲାଗେ ବୋଲି, 
ସୁଶ୍ରୀଦେବୀ ତାକୁ (ଅବିନାଶ) ପାଖରେ ଶୁଆଇ ଦିଅନ୍ତି । ପିଲାବେଳର “ଆ 
ଜହୁମାମୁ ସରଗ ଶଶୀ” ଗୀତ ନ ବୋଲିଲେ ବି, ପୁଅର ( ଅବିନାଶ) ମୁଣ୍ଡ ଆଉଁଶି 
ଦେଲେ ତାକୁ ନିଦ ହୋଇଯାଏ । 
ଅବିନାଶ ଏତେ ସମୟ ପର୍ଯ୍ୟନ୍ତ ଶୋଇ ନାହିଁ । କେବଳ ଖଟର ଏ 
ମୁଣ୍ଡରୁ ସେମୁଣ୍ଡ ଗଡ଼ୁଛି, ଦେହ ଝାଳରେ ଜୁଡ଼ୁବଡ଼ୁ ହୋଇଯାଇଛି, ସୁଶ୍ରୀଦେବୀ 
ଦେଖିଲେ ଘରର ପଙ୍ଖାଟି ବି ଦେବାପାଇଁ ସେ ଭୁଲିଯାଇଛି । ପୁଅ ପାଖରେ ବସି 
ସେ ତାଙ୍କର ଚିରାଚରିତ ଅଭ୍ୟାସ ଅନୁଯାୟୀ ତା'ର ମୁଣ୍ଡକୁ ଆଉଁଶି ଦେଲେ, 
ଘରର ପଙ୍ଖା ଚଲାଇ ଦେଲେ, କିଛି ସମୟ ପରେ ଅବିନାଶକୁ ନିଦ ହୋଇଗଲା । 
ଅବିନାଶ ଶୋଇଯିବା ପରେ ସୁଶ୍ରୀଦେବୀ ଅନ୍ୟ ଘରକୁ ଗଲେ ଯେଉଁଠି 
ମାନସୀ ଏବଂ ପାର୍ବତୀ ଶୋଇଥିଲେ ¦ ସେ ପୁଅ ଝିଅଙ୍କୁ ବହୂତ ଭଲ ପାଆନ୍ତି । 
ଯେତେ ବଡ଼ ହେଲେବି ସେ ସେମାନଙ୍କୁ ପିଲା ବୋଲି ଦେଖନ୍ତି । ସ୍ବାମୀଙ୍କର ସ୍ରଳ୍ପ 
ବେତନରେ ସେ ତାଙ୍କର ଛୋଟ ସଂସାରଟିକୁ ଚଳାଇଥାନ୍ତି । ଆଜିପର୍ଯ୍ୟନ୍ତ ସେ 
କାହାରିଠାରୁ ହାତ ଉଧାରି କରି ନାହାନ୍ତି । ରମାନାଥ ଘର ଖବର କିଛି ବୁଝନ୍ତି 
ନାହିଁ, ତାଙ୍କ ଚ୍ଵକିରି ଭଲତ ସେ ଭଲ, ମାସ ଶେଷରେ ଦରମାଗଣ୍ଡାକ 
ସୁଶ୍ରୀଦେବୀଙ୍କୁ ବଢ଼ାଇ ଦେଇ ସେ ତାଙ୍କ ନିଜ କାର୍ଯ୍ୟରେ ଲାଗିଯାନ୍ତି । ତାଙ୍କ 
କର୍ରବ୍ୟରେ ସେ କେବେହେଲେ ଅବହେଳା କରନ୍ତି ନାହିଁ । 
ପାଠପଢ଼ାଠୁ ଆରମ୍ଭ କରି ବନ୍ଧୁବାନ୍ଧବଙ୍କ ଖର୍ଚ ଖାଇବା ପିଇବା ଇତ୍ୟାଦି ଅତି 
ସୁନ୍ଦର ଭାବରେ ଚଳାଇଥାନ୍ତି | ଘରର ଯାବତୀୟ କାମ ସାରି ସୁଶ୍ରୀଦେବୀ 
ଶୋଇବା ପାଇଁ ଯାଆନ୍ତି । ଯଦି ରମାନାଥ ଶୋଇ ନ ଥା'ନ୍ତି, ପରିବାର ବିଷୟରେ 
କିଛି ଆଲୋଚନା ହୁଏ | ପୈତୃକ ଘରେ ସେମାନେ ରହିଛନ୍ତି । ଘର ବହୁତ 
ପୁରୁଣା ହୋଇଗଲାଣି ! ସେଥିରେ ଚୂନ ଟିକେ କିଛି ବର୍ଷ ହେବ ଲଗାଯାଇ ନାହିଁ; 
ରମାନାଥଙ୍କ ଦରମା ଟଙ୍କାରୁ ଘରର ଖର୍ଚ୍ଚ କରି ସେ କିଛି ପଇସା ବଳାଇ ରଖିଥିଲେ 

ଘର ରଙ୍ଗ କରିବା ପାଇଁ; କିନୁ ରମାନାଥ ରାଜି ହେଲେ ନାହିଁ । ପୁଅ ମାଟ୍ରିକ୍‌ 
ପାସ୍‌ କଲେ କଲେଜରେ ପାଠ ପଢ଼ିବ, ସେଥିପାଇଁ ଟଙ୍କା ଦରକାର । 
ବର୍ଭମାନଠାରୁ ଯଦି ପଇସା ସାରିଦେବା ସେତେବେଳେ ପୁଅର ନାମ ଲେଖା, 
ତା'ର ପୋଷାକପତ୍ର, ଝିଅମାନଙ୍କର ପୋଷାକପତ୍ର ପାଇଁ ପଇସା ଅଣ୍ଟିବ ନାହିଁ, 
ପଛେ ଘର ରଙ୍ଗ ନ ହେଉ । ପିଲାଙ୍କର ଯେମିତି କିଛି ଅସୁବିଧା ନ ହୁଏ ସେଥିପାଇଁ 
ରମାନାଥଙ୍କର ତୀବ୍ର ଦୃଷ୍ଟି ରହିଥାଏ । ସୁଶ୍ରୀଦେବୀ ରମାନାଥଙ୍କ କଥାରେ ରାଜି 
ହୋଇଯାନ୍ତି । କଥାରେ କଥାରେ ସେ ରମାନାଥଙ୍କୁ କହନ୍ତି - 
ପୁଅ ଯଦି ଯୋଗା ହେଲା, 
ଧନ କାହିଁପାଇଁ ସଞ୍ଚ 
ପୁଅ ଯଦି ଅଯୋଗା ହେଲା, 
ଧନ କାଇଁପାଇଁ ସଞ୍ଚ || 
ଅବିନାଶ ପାଠପଢ଼ ବଡ଼ ଚ୍ଵକିର କରିବ, ତା'ପରେ ଯଦି ଘର କରିବ ତ 
କରିବ । ରମାନାଥ ଏବଂ ସଶ୍ରୀଦେବୀ ମନକୁ ବୁଝାଇ ରହିଯାନ୍ତି 
ଗରବୀ ଡଙ୍ଗା ଚଳାଇବା ପାଇଁ ରମାନାଥ ଉପଯୁକ୍ତ ନାଉରୀ ନ ଥିଲେ ବି, 
ସଶ୍ରୀଦେବୀଙ୍କ ଦୃଢ଼ ମନୋବଳ ପାଇଁ ଏହା ଗଲୁ ରହୁଥିଲା । ପେଟରେ ଓଦ୍ାକନା 
ସେମାନଙ୍କ ପାଠପଢ଼ାରେ ଆଦୌ ହେଳା କରନ୍ତି ନାହିଁ । ସବୁବେଳେ “ ସର୍ପେଶ୍ବର! ଙ୍କ 
ନିକଟରେ ପ୍ରାର୍ଥନା କରନ୍ତି, କେମିତି ଅବିନାଶ ଶୀଘ୍ର ଶୀଘ୍ର ବଡ଼ ହୋଇଯାଉ ତାଙ୍କ 
ଦୂଃଖ ଯିବ ବୋଲି, ଆର୍ଥକ ଅନଟନ ପାଇଁ ପରିବାର ଚଳାଇବା ବହୁତ କଷ୍ଟକର 
ହେଲେ ମଧ୍ଯ ତାକୁ ସେ ଚଳାଇ ନିଅନ୍ତି । ତାଙ୍କର ମନଦୂଃଖ ହେବା କେହି କେବେ 
ଦେଖି ନାହାନ୍ତି । ଏପରିକି ରମାନାଥ ନିଶାର୍ଷ ରାତିରେ ମଧ୍ଯ ମନଦୁଃଖ କରନ୍ତି । 
ଦୁଃଖରେ ଭାଟ୍ଗିପଡ଼ନ୍ତି, ସର୍ପେଶ୍ଵରଙ୍କ ଉଦ୍ଦେଶ୍ୟରେ ଦାରିଦ୍ର୍ୟ ମୋଚନ ପାଇଁ ଅଶୁ 
ବନ୍ଯା କରନ୍ତି, ହେଲେ ସମସ୍ତଙ୍କ ଅଗୋଚରରେ । 

i ୧୬॥I 
“ ମୋ ମନର କେତେ କଥା, 
ମୋ ମନର ନୀରବତା 
କହିବାକୁ ଗହେଁ ଯାହା, 
କହିପାରେନା । 
ନ କହି ମୁଁ ନିରବରେ 
ରହିପାରେନା ॥” 

ଗୁଣୁଗୁଣୁ ହୋଇ ଗାଉଥିଲା କଲ୍ୟଯାଣୀ- 

କେତେବେଳୁ ଅବିନାଶ ଆସି କଲ୍ୟାଣୀର ଗୀତ ଶୁଣୁଥିଲା ତାହା 
କଲ୍ୟାଣୀକୁ ଜଣା ନାହିଁ । ହଠାତ୍‌ ଅବିନାଶର ଖଶ୍ତିକାଶରେ କଲ୍ୟାଣୀର ଗୀତ 
ବନ୍ଦ ହୋଇଗଲା । ସେ ପଛକୁ ଫେରି ଚାହେଁ ତ ଅବିନାଶ ଠିଆ ହୋଇ ରହିଛି, 
ତାକୁ ଏକ ଲୟରେ ଗୃହିଁକରି । 

“ଆରେ, ଆରେ ଅବିନାଶ, କେତେବେଳୁ ଆସିଲଣି, ଏମିତି ଚ୍ଟେରଙ୍କ 
ପରି ଲୁଚି ଲୁଚି କ'ଣ ଗୀତ ଶୁଣୁଛ ? ଏମିତି ଲୁଚି ଲୁଚି ଝିଅମାନଙ୍କର ଗୀତ 
ଶୁଣିବା କ'ଣ ଠିକ୍‌ ?” 
ଅବିନାଶ ଉତ୍ତର ଦେଲା- 

“କଲ୍ୟାଣୀ ଠିକ୍‌ କି ଭୁଲ୍‌ କଥା ମୁଁ କହୁ ନାହିଁ, ମୁଁ ପଚାରୁଛି ମନର କଥା 
କ”ଣ କହିବାକୁ ଗ୍ହୁଁଛି ? କହିପାରୁନା କି ନିରବରେ ରହିପାରୁନା ? ” 

ଲାଜକୁଳୀ ଲତାପରି ଲାଜେଇଗଲା କଲ୍ୟାଣୀ, ଦୂଇ ହାତରେ ନିଜ 
ମୁହଁକୁ ଲୁଗ୍ବଇ ଦେଇ କହିଲା- 

“ ଗୃହୁଁଥିବା କଥା ଏବେ ନୁହେଁ, କହିବା ପାଇଁ ଆଉ କିଛି ସମୟ ଲାଗିବ ।” 

କାହିଁକି ?? ପ୍ରଶ୍ନ କଲା ଅବିନାଶ । 

କଲ୍ୟାଣୀ କହିଲା- 

“ ସ୍ବବୂ କାହିଁକିର ଉତ୍ତର ନାହିଁ । ଏହାକୁ ବୁଝିବା ପାଇଁ ତୁମର ବୟସ 
ହେବା ଦରକାର ସେ ବିଷୟରେ ତୁମର ଅଭିଜ୍ଞତା ମଧ୍ଯ ହେବା ଦରକାର ” 

କଲ୍ୟାଣୀ ବୟସରେ ଅବିନାଶଠାରୁ ଅଛନ୍ ସାନ ହୋଇଥିଲେ ମଧ୍ଯ ଯଥେଷ୍ଟ 
ବୁଵ୍ଧିମତୀ । କେବଳ ପାଠ ନୁହେଁ ଶାଠରେ ମଧ୍ଯ ସେ (କଲ୍ୟାଣୀ) 
ଅନ୍ୟମାନଙ୍କଠାରୁ ବହୁ ଉର୍୍ଵରେ । ଅବିନାଶ ଏବଂ କଲ୍ୟାଣୀର ମିଳାମିଶା 
ପିଲାଳିଆମିରୁ ଉର୍ନ୍ଧରେ ଥିଲେ ମଧ୍ଯ ପରିପକ୍ସତା ହାସଲ କରି ନାହିଁ । ଦୂଇଜଣ 
ଭଲ ସାଙ୍ଗ, ସହପାଠୀ ଏବଂ ପରସ୍ପରର ହିତାକଂକ୍ଷୀ | 


କଲ୍ୟାଣୀ ଜାଣେ ଏ ସାଙ୍ଗ, ଏ ମିଳାମିଶା ନିଶ୍ଚୟ ପ୍ରେମରେ ପରିଣତ 
ହେବ, କିନୁ ଜୀବନର ପ୍ରଥମ ପ୍ରେମ ପରଶ ପାଇଥିବା ଅବିନାଶ ଏକଥା ବୋଧେ 
ଏପର୍ଯ୍ୟନ୍ତ ଭାବିପାରି ନାହିଁ । ଭବିଷ୍ୟତ୍କୁ ନିହାତି ଅନ୍ଧ ଭାବି କାମ କରିଯାଏ 
ଅବିନାଶ, ଆଗକୁ କ”ଣ ଆସୁଛି, କ'ଣ ହେବ ସେ ବିଷୟରେ ତିଳେ ହେଲେ 
ଚିନ୍ତା କରେନି । ଏକଦା ନିଃସଙ୍ଗତା ଅନୁଭବ କରୁଥିବା ଦୁଇଜଣଙ୍କର ଅବସ୍ଥାରେ 
ଯଥେଷ୍ଟ ପରିବର୍ଭନ ହୋଇଛି । ବର୍ଭମାନ ସେମାନେ ହସଖୁସିରେ ସେମାନଙ୍କର 
ପ୍ରଥମ ଯୌବନ ବିତାଇ ଦେଉଛନ୍ତି | କଥା କଥାକେ କଲ୍ୟାଣୀକୁ ସ୍ଥର୍ଶ କରୁଥିବା 
ଅବିନାଶ, ପ୍ରେମର ଗଭୀରତାକୁ ମାପି ନ ଥିଲେ ମଧ୍ଯ କ୍ଷଣିକ ଉନ୍ମାଦନାରେ 
ଉନ୍ମାଦିତ ହୋଇଯାଏ । କିନ୍ତୁ ପ୍ରକୃତ ପ୍ରେମର ଉତ୍ପତା କଲ୍ଯାଣୀ ହିଁ ଅନୁଭବ 
କରିପାରେ । ପ୍ରଥମ ପ୍ରେମ ପରଶ କଲ୍ୟାଣୀ ଦେହରେ ଝଲକ ପରି ପଶିଯାଇ 
ବାହାରି ଅସେ, ଯେତେବେଳେ ମିଛିମିଛିକା ବୋହୂ ଚୋରି ଖେଳରେ ସେ 
ଅବିନାଶର ବାହୁବନ୍ଧନରେ ଆବଦ୍ଧ ହୋଇଯାଏ । 


ପ୍ରେମର ସଜ୍ଞା ଜାଣି ନ ଥିବା ଅବିନାଶ ଯେତେବେଳେ ଝରକା ଫାଙ୍କରେ 
କଲ୍ୟାଣୀର ଅଙ୍କାବଙ୍କା ଗଲି ଦେଖୁଥାଏ, ତୀଂର ମନ ହୁଏ ସେ କଲ୍ୟାଣୀ ସହିତ 
ମିଶିଯାଇ ଏକାକାର ହୋଇଯିବ । ଦୂଇଟି ମନ, ଦୂଇଟି ପ୍ରାଣ ଏବଂ ଦୁଇଟି ଦେହ 
ସମ୍ପୂର୍ଣ୍ଣ ଏକାକାର ହୋଇଯିବ । ଏହି ଏକାଠି ହେବାର ସ୍ବପ୍ନ କିନ୍ତୁ କଲ୍ୟାଣୀ ମନରେ 
ଏପର୍ଯ୍ୟନ୍ତ ଯାତ ହୋଇ ନାହିଁ । ପରସ୍ପରକୁ ଚିହ୍ନିବା, ପରସ୍ପରକୁ ଜାଣିବା, 
ପରସ୍ପରକୁ ଭଲ ପାଇବା ଏବଂ ପରସ୍ପର ଏକାଠି ବସି ଅସରନ୍ତି ଗପ ଗପିବା 
କଲ୍ୟାଣୀ ମନରେ ଅଫୁରନ୍ତ ଆନନ୍ଦ ଦେଇଥାଏ । ଏହା ମଧ୍ଯରେ ସେ ସ୍ମଥିର 
କରୁଥାଏ, ତା'ର ଭବିଷ୍ୟତ୍କୁ ଅବିନାଶ ସହତ ଯୋଡ଼ିକରି । 

କଥା ଆରମ୍ଭ ହୁଏ ପାଠ ପଢ଼ାରୁ । କିନ୍ଧୁ ଶେଷ ହୁଏ ପ୍ରେମରେ । 


“ ମୋ ମନର ସୌଦାଗର” , “ମୁଁ ତୁମକୁ ଭଲ ପାଏ” । ଅନେକ 
ଚଳଚ୍ଚିତ୍ର କଲ୍ୟାଣୀ ଦେଖିଛି । ଚଳଚ୍ଚିତ୍ରର ମୁଖ୍ୟ ଚରିତ୍ରମାନଙ୍କ ଚରିତ୍ରକୁ ସେ 
ଅନୁଶୀଳନ କରିଛି । ତା ଉପରେ ସାଙ୍ଗମାନଙ୍କ ସହିତ ତର୍କ କରିଛି, କିନୁ କୌଣସି 
ନିଷ୍ପରିରେ ପହଞ୍ଚିପାରି ନାହିଁ । ଚଳଚ୍ଚିତ୍ରର ମୁଖ୍ୟ ଚରିତ୍ର (ହୀରୋ )କୁ ସେ ଅବିନାଶ 
ସହିତ ତୁଳନା କରିଛି, ନିକିତିର ଗୋଟିଏ ପାର୍ଶ୍ଵରେ ଅବିନାଶକୁ ବସାଇ, ସେ 
ଅନ୍ୟ ପାଖରେ ନାୟିକା ହୋଇ ବସିଛି ନିଜ ପ୍ରେମର ଗଭୀରତାକୁ ମାପିବା 
ପାଇଁ ; କିନୁ ମାତ୍ର କେତେ ଦିନ ତଳେ ପରିଚିତ ହୋଇଥିବା ଅବିନାଶ ସହିତ ଠିକ୍‌ 
ନିଷ୍ପରି ନେବାପାଇଁ ସମୟ ଲାଗିବ ବୋଲି ସେ ଅନୁଭବ କରିଛି । ଅବିନାଶ ବଡ଼ 
ହେବ, କଲେଜରେ ପାଠ ପଢ଼ିସାରିବ, ଜୀବନ ପ୍ରତିଦ୍ଧନ୍ଦ୍ରତୀରେ ଉତ୍ତୀର୍ଣ୍ଣ ହେବ, 
ତା'ପରେ ଯାଇ ସେ (କଲ୍ୟାଣୀ ) ଗଢ଼ିବ ତା'ର ବହୁ ପ୍ରତୀକ୍ଷିତ ସ୍ପପ୍ୂର ଦୂନିଆ 
ଅବିନାଶ ସହିତ । ଅବିନାଶ ଯେପରି ମେଧାବୀ ଛାତ୍ର, ଗହୁଁ ଚାହୁଁ ସେ ବଡ଼ 
ହୋଇଯିବ, ଚାକିରି କରିବ, କିନ୍ତୁ ତାକୁ ସେ ପର୍ଯ୍ୟନ୍ତ ନେବା ପାଇଁ କଲ୍ୟାଣୀକୁ 
ଅଧ୍ୟବସାୟ କରିବାକୁ ପଡ଼ିବ, ସେ ଯେପରି ଭୁଲ ବାଟରେ ଗ୍ଲି ନ ଯାଏ, ଭୁଲ 
ନିଷ୍ପତ୍ତି ନେଇ ନ ଯାଏ, ସେଥିପାଇଁ ତାକୁ ତା'ର ପାଖେ ପାଖେ ରହି ଜଗିବା 
ପାଇଁ ପଡ଼ିବ, ଜଣେ ହିତାକଂକ୍ଷୀ ବାନ୍ଧବୀ ହୋଇ । 

ପ୍ରେମରେ ମତୁଆଲା ଅବିନାଶର ପ୍ରଶସ୍ତ ଛାତିରେ ମୁଣ୍ଡ ଗୁଞ୍ଜିବାକୁ 
କଲ୍ୟାଣୀର ବହୁତ ଇଚ୍ଛା ହୁଏ, ତା'ର ବଳିଷ୍ଠ ବାହୁଯୁଗଳର ବନ୍ଧନ ତାକୁ 
ସବୂବେଳେ ହାତ ଠାରି ଡାକେ, କିନ୍ତୁ ଚଞ୍ଚଳ ମନକୁ ଆୟତ୍ତରେ ରଖି ସେ ଗୋଡ଼ 
ଖସାଏ ନାହିଁ ! ବାକ୍ଚାତୁରୀ କଲ୍ୟାଣୀ ଅବିନାଶର ଉତ୍ତପ୍ତ ବାକ୍ୟବାଣକୁ ବରଫ 
ପରି ତରଳାଇ ଦିଏ । ଅବିନାଶ ପସନ୍ଦର ପୋଷାକ ପିନ୍ଧିବା, ଗୀତ ଗାଇବା ଓ 
ବୁଲିଯିବାକୁ କଲ୍ୟାଣୀ ବହୁତ ପସନ୍ଦ କରେ, କେତେବେଳେ ସେ ତା'ର ମନ 
ଭାଙ୍ଗିବାକୁ ଚାହେଁ ନାହିଁ । 

ମାଟ୍ରିକ ପରୀକ୍ଷା ପରେ ଗ୍ରୀଷ୍ପଦିନ ପାଇଁ ଲମ୍ବା ଛୁଟି ହୋଇଥାଏ । ଅବିନାଶର 
କେବଳ ଘରେ ଖାଇବା, ପିଇବା ଓ ଶୋଇବା ସାର ହୋଇଥାଏ । କଲ୍ୟାଣୀ 

କେଉଝ୍‌ର ନ ଯାଇ ମାମୁଘରେ ଥାଏ ! ଛୁଟି ଥିବାରୁ କଲ୍ୟାଣୀର ମା ତା ପାଖରେ 
ରହୁଥାନ୍ତି । ପରୀକ୍ଷା ପରେ ଅବିନାଶ ଉପରେ କଲ୍ୟାଣୀର ବାପା ଏତେ ଖୁସି 
ହୋଇଯାଇଛନ୍ତି ଯେ, ଅବିନାଶକୁ କଲ୍ୟାଣୀ ସହିତ ବସିବା, ଗପିବା ଓ ବୁଲିବାରେ 
ବାରଣ କରୁ ନ ଥାନ୍ତି । କଲ୍ୟାଣୀର ମାମୁଘରେ ଅବିନାଶ ପ୍ରବେଶରେ କୌଣସି 
ବାଧା ବିଘ୍ମ ନ ଥାଏ । ଘରେ ଖାଇ ପିଇ ସାରି ଅବିନାଶ ବାହାରିଯାଏ କଲ୍ୟାଣୀ 
ଘରକୁ ଖ୍ତିଦିନ । ମଝିରେ ମଝିରେ ସୂର୍ଯ୍ୟକାନ୍ତ ଦେଖାହେଲେ ତା ସହିତ ଗପିଥାଏ 
ଓ ବେଳେବେଳେ ସୂର୍ଯ୍ୟକାନ୍ତ ଏବଂ ଅବିନାଶ ମିଶିକରି କଲ୍ୟାଣୀ ଘରକୁ ଯାଇଥାନ୍ତି । 
ଦିନେ ଅଧେ ଯଦି କୌଣସି କାରଣରୁ ଅବିନାଶ ଯାଇ ନ ପାରିଲା, ତା ପରଦିନ 
ତା ପାଖକୁ ଖବର ଆସେ ପାଖ ଗାଁରୁ, କଲ୍ୟାଣୀର ମା କିମ୍ବା ମାମୁ ଖବର ଦେଇ 
ଅବିନାଶକୁ ଡକାଇ ଦିଅନ୍ତି । 

ଦିନେ ଅବିନାଶ, ବାପା ରମାନାଥଙ୍କ ସହିତ ମାମୁଘରକୁ ଯାଇଥାଏ 1 
ଏକଥା କିନ୍ଧୁ କଲ୍ୟାଣୀ ଜାଣି ନ ଥଲା, ମାମୁଘରେ ଅବିନାଶର ଅଜାଙ୍କ ଦେହ 
ଖରାପ ଥିବାରୁ ବାପା ରମାନାଥ ଅବିନାଶକୁ ନେଇ ଦେଖିବା ପାଇଁ ଯାଇଥୂଲେ ! 
ସେଠାରେ ସେ ପ୍ରାୟ ଗରି ପାଞ୍ଚ ଦିନ ରହିଗଲା ପୂର୍ବରୁ ମାମୁଘରକୁ ଗଲେ 
ଅବିନାଶ ଆସିବା ପାଇଁ ରାଜି ହୁଏ ନାହିଁ ସେଠାରେ ସେ ତା ବୟସର ପିଲାମାନଙ୍କ 
ସହିତ ବେଶ୍‌ ଖେଳକୁଦରେ ମାତିଯାଏ ! 

ଏଥର କିନ୍ତୁ ଘଟଣା ଥିଲା ଭିନ୍ନ । ମାଟ୍ରିକ୍‌ ପରୀକ୍ଷା ଦେଇସାରିଥିବାରୁ 
ତା ସାଙ୍ଗରେ ସାଙ୍ଗ ହେଉଥିବା ପିଲାମାନେ ଆଉ ସାଙ୍ଗ ହେଉ ନ ଥିଲେ, କାରଣ 
ସେମାନଙ୍କ ଭିତରୁ ଅନେକ ପରୀକ୍ଷା ଦେବାପାଇଁ ଯୋଗ୍ୟ ବିବେଚିତ ହୋଇ ନ 
ଥିଲେ | ଏକୁଟିଆ ଏକୁଟିଆ ରହିବାକୁ ତାକୁ ଆଦୌ ଭଲ ଲାଗୁଁ ନ ଥିଲା, ପୁଣି 
କଲ୍ୟାଣୀ କଥା ତା'ର ବାରମ୍ବାର ମନେ ପଡ଼ିଯାଉଥାଏ । ଏକୁଟିଆ କାନ୍ଦ କାନ୍ଦ 
ହୋଇ ରହୁଥିବା ତା'ର (ଅବିନାଶ ) ମାମୁ ଦେଖିଲେ ଏବଂ ଏହାର କାରଣ 
ପଗ୍‌ରିଲେ ! ସେଥିରେ ଅବିନାଶ ତ କିଛି କହିପାରି ନ ଥିଲା କିନଧୁ ମାମୁ ସାଙ୍ଗେ 
ସାଙ୍ଗେ ତାକୁ ଆଣି ଛାଡ଼ି ଦେଇ ଯାଇଥ୍‌ଲେ ତାଙ୍କ ଗାଁରେ ! 

ପରଦିନ ସକାଳୁ ସକାଳୁ ଅବିନାଶ ଯେତେବେଳେ କଲ୍ଯାଣୀର 
ମାମୁଘରେ ପହଞ୍ଚେ ଦେଖେତ ସେଠାରେ ତାଙ୍କ ସ୍କୁଲର ପିଲାମାନେ ଦାଣ୍ଡରେ 
ଜମା ହୋଇଥାନ୍ତି । କଲ୍ୟାଣୀର ମାମୁ ଏକ ଚୌକି ଉପରେ ବସି ଏକ ବହି 
ଖେଳାଉଥାନ୍ତି । ପଗ୍ଟରି ବୃଝିବାରେ ଜଣାଗଲା ତାଙ୍କ ପରୀକ୍ଷା ଫଳ ବାହାରିଛି. 
ବୋଲି । ଅବିନାଶକୁ ଦେଖୁ ଦେଖୁ କଲ୍ୟାଣୀର ମାମୁ କଲ୍ୟାଣୀକୁ ଡାକ 
ପକାଇଲେ, କଲ୍ୟାଣୀ ସାଙ୍ଗେ ସାଙ୍ଗେ ପଦାକୁ ଗ୍ବଲିଆସିଲା । ଅବିନାଶ କିଛି 
ବୁଝିପାରୁ ନ ଥାଏ, କେବଳ ବୋକାଙ୍କ ପରି ଠିଆ ହୋଇ ରହିଥାଏ । 

କଲ୍ୟାଣୀ ଅବିନାଶକୁ ଦେଖୁ ଦେଖୁ ବହୁତ ଖୁସି ହୋଇଗଲା ଏବଂ 
କହିଲା- 

“କ'ଣ ଅବିନାଶବାବ୍ୃ, ବୋକା ପରି ଠିଆ ହୋଇ ରହିଛ ? କିଛି ଖବର 
ପାଇନ ନା କ'ଣ ?” 

ଅବିନାଶ ମୁଣ୍ଡ ହଲେଇ ନା କଲା, କଲ୍ୟାଣୀର ମାମୁ ରଗୈୈିକିରୁ ଉଠି 
ଅବିନାଶକୁ ଟେକି ନେଇଗଲେ ଏବଂ ବଡ଼ପାଟିରେ କହିଲେ- 

“ଅବିନାଶ, ତୁ ଆମ ସ୍କୁଲର ଗର୍ବ ଏବଂ ଗୌରବ । ତୁ ବେଷ୍ଟ ଓାନ୍‌ 
ହୋଇଛୁ । ତୁ କେବଳ ତୋ ବାପା ମାଙ୍କର ନୁହେଁ, ଏହି ଅଞ୍ଚଳର ନାଁ ଉନ୍ମଳ 
କରିଛୁ ।” ଏହା ପରେ କଲ୍ୟାଣୀ ଅବିନାଶକୁ ତାଙ୍କ ଘର ଭିତରକୁ ଡାକିନେଲା 
ଏବଂ ତା'ର ସଫଳତା ପାଇଁ ତାକୁ ଅଭିନନ୍ଦନ ଜଣାଇଲା । ଅବିନାଶ କିନ୍ତୁ 
କଲ୍ୟାଣୀକୁ ପଗରିଲା, 

“ କଲ୍ୟାଣୀ, ତୁମର କ'ଣ ହେଲା ?” 

କଲ୍ୟାଣୀ କହିଲା - 

“ ହେବ ଆଉ “କ”ଣ ! ଫାଷ୍ଟ ଡିଭିଜନ୍‌ ହେଲା, କିନୁ ତୁମ ପରି ବେଷ୍ଟ 
ଓାନ୍‌ ନୂହେଁ।” 

ସ୍ଥାନ, କାଳ, ପାତ୍ର ଭୁଲିଯାଇ ଅବିନାଶ କଲ୍ୟାଣୀକୁ ପଟ୍ଟ୍‌ରିଲା 
“ କଲ୍ୟାଣୀ, ତୁମେ କଂଣ ମୋର ବେଷ୍ଟ ୱାନ୍‌ ପାଇଁ ଖୁସି ନୁହେଁ ?” 

ଅବିନାଶ ଏବଂ କଲ୍ୟାଣୀର କଥାବାର୍ଭା ମଧ୍ଧରେ ମା ସଞ୍ଜୁଦେବୀ ଘରକୁ 
ପଶ୍ଶିଆସିଲେ, ହଠାତ୍‌ ମାକୁ ଦେଖି କଲ୍ୟାଣୀ ଅବିନାଶ ପର୍‌ରିଥିବା ପ୍ରଶ୍ନର ଉତ୍ତର 
ଦେଇପାରି ନ ଥିଲା | କଲ୍ୟାଣୀର ମା କିନ୍ତୁ ଅବିନାଶ କଲ୍ଯାଣୀକୁ ପଟଗୁରିଥିବା 
ଶେଷ କଥାଟିକୁ ଶୁଣିସାରିଥିଲେ, ଝିଅ ଚୁପ୍‌ ହୋଇ ଯିବାର ଦେଖି ସେ ଅବିନାଶକୁ 
ବୂଝାଇବା ଢଙ୍ଗରେ କହିଥିଲେ ¬ 

“ଆରେ, ଖୁସି ନୁହେଁ କ'ଣ ? ଗତକାଲି ସଂଧ୍ୟାରେ ରେଡିଓରୁ ତୁମର 
ଖବର ଶୁଣି ତା'ର ପାଦ ତଳେ ଲାଗୁ ନାହିଁ, କେତେ ଲୋକଙ୍କୁ କେତେ ମିଠା 
ବାଣ୍ଟିଲାଣି ତା'ର ସୀମା ନାହିଁ, କେବଳ ଚାହିଁଥିଲା ତୁମର ଆସିବା ବାଟକୁ ।” 

କଲ୍ୟାଣୀର ମାଙ୍କ ଠାରୁ ଏପରି କଥା ଶୁଣି, ଅବିନାଶ କଲ୍ୟାଣୀ ଆଡ଼କୁ 
ସ୍ପିର ଗମ୍ଭୀର ଭାବରେ ଗୃହିଁଥିଲା, ସଞ୍ଜଦେବୀ କୌଣସି କାମରେ ଘରଭିତରକୁ 
ଆସିଥିଲେ, ସାଙ୍ଗେ ସାଙ୍ଗେ କାମ ସାରି ଦାଣ୍ଡପିଣ୍ଚାକୁ ଗଲେ, ଯେଉଁଠାରେ 
କଲ୍ୟ।ଣ1ର ବାପା ଗୋଦାବରୀଶବାବୁ ଅନ୍ଯାନ୍ଯ ଲୋକମାନଙ୍କ ସହିତ 
ହସଖୁସିରେ ମଢି ରହିଥିଲେ, ଝିଅ କଲ୍ୟାଣୀର କୃତିତ୍ଵ ପାଇଁ, ସଞ୍ଦେବୀ ମଧ୍ଯ 
ସେମାନଙ୍କ ହସଖୁ ସିରେ ଭାଗୀଦାର ହେବାକୁ ଗଚ୍ହିଁଥିଲେ ! 

ଅବିନାଶ ନିରବ ରହୂଥିବାର ଦେଖି କଲ୍ୟାଣୀ ପଚ୍ଟରିଲା- 

“ ଅବିନାଶ ତୁମର କଂଣ ହୋଇଛି ? ମାମୁଘରକୁ ଯାଇଥିଲ ସେଠାରେ 
ତୁମ ଅଜାଙ୍କ ଦେହ ଭଲ ଅଛିତ ? ଓଡ଼ିଶାର ପ୍ରଥମ ଦଶଜଣଙ୍କ ମଧ୍ଯରୁ ତୁମେ 
ପ୍ରଥମ ହୋଇ ପାସ୍‌ କଲ, ଏଥିରେ ଦୁଃଖ କରୁଛ କଣ ପାଇଁ ? ” 

ପ୍ରତିଉତ୍ତରରେ ଅବିନାଶ  କଲ୍ୟାଣୀକୁ ଧରି ଖାଲି କାନ୍ଦିବାରେ ଲାଗିଲା 
ଏବଂ କହିଲା କଲ୍ୟାଣୀ, 

“ ମୋର ଏ କୃତିତ୍ଵ କେବଳ ତୁମରି ପାଇଁ, ତୁମ ପ୍ରେରଣା ପାଇଁ । 
ମୋର ବାପା, ମା ତ ମନ୍ଦିରରେ ଥୁବା ଠାକୁରକୁ ମୋ ପାଇଁ ଡାକିଥିଲେ ହେଲେ 
ତୁମେ ଡାକିଥିଲ ସବୁଦିନ, ସବୁ ସମୟରେ, କେବଳ ମୋରି ପାଇଁ । କାଳୀ 
ମନ୍ଦିରରେ ତୁମେ ଦୂଇଟି ଦୀପ ଜାଳ, ଗୋଟିଏ ମୋ ପାଇଁ ଆଉ ଗୋଟିଏ ତୁମ 
ପାଇଁ । ଦୀପର ଉତ୍ତାପରେ ତୁମ ହାତପାପୁଲି ପୋଡ଼ି ଯାଉ ପଳ୍ଛେ ମୋ ପାଇଁ 

ବର ନ ପାଇବା ପର୍ଯ୍ୟନ୍ତ ତୁମେ ଦୀପ ଛାଡ଼ ନାହିଁ ।” ଅବିନାଶକୁ କେବଳ 
କଲ୍ୟାଣୀ ଶାନ୍ତ କରିପାରେ । ଆଜିବି ବହୂତ ବୁଝାଶୁଝା କରି ଶାନ୍ତ କଲା ପରେ, 
ଅବିନାଶର ବାପା, ମା ଆସି ପହଞ୍ଚିଲେ | ଆନନ୍ଦରେ ଗଦ୍ଗଦ ଅବିନାଶର ବାପା 
ସାଙ୍ଗେ ସାଙ୍ଗେ ପାଖ ବଜାରରୁ ହାଣ୍ଡିଏ ରସଗୋଲା ନେଇଆସି ସେଠାରେ 
ଉପସ୍ଥିତ ଥିବା ସମସ୍ତଙ୍କୁ ବାଣ୍ଟିଲେ । 

ଖୁସିର ପସରା ଭିତରେ ଆଲୋଚନା ଚଲିଲା, ଅବିନାଶ ଏବଂ 
କଲ୍ୟାଣୀର ଉଚ୍ଚ ଶିକ୍ଷା କଥା । ଶେଷରେ ବୈଷ୍ଣଠବସାରଙ୍କ ଉପସ୍ଥିତିରେ ସ୍ଥିର 
ହେଲା ଦୁହେଁ ଯୁକ୍ତ ଦୂଇ ବିଜ୍ଞାନ ପଢ଼ିବେ ରାଜଧାନୀରେ ରହି ବି.ଜେ.ବି. 
କଲେଜରେ । 

I ୧୭ | 

ସମୟ ଏବଂ ଜୂଆର କାହାରିକୁ ଅପେକ୍ଷା କରନ୍ତି ନାହିଁ । ଦିନ ପରେ 
ଦିନ ମାସ ପରେ ମାସ ଗଡ଼ିଗ୍ବଲିଲା ଚିରାଚରିତ ଧାରାରେ !। ସ୍କୁଲରୁ ମାଟ୍ରିକ୍‌ 
ପାସ କରି ଅବିନାଶ ଏବଂ କଲ୍ୟାଣୀ ପାଠ ପଢ଼ିଲେ ଇତିହାସପ୍ରସିଦ୍ଧ ବି.ଜେ.ବି. 
କଲେଜରେ । ଅବିନାଶ ଫୁଟବଲ ପଡ଼ିଆ: ପାଖ ନିଉ ହଷ୍ଟେଲ ଏବଂ କଲ୍ୟାଣୀ 
ଝିଅମାନଙ୍କ ପାଇଁ ଉଦ୍ଦିଷ୍ଟ ହଷ୍ଟେଲରେ ରହୁଥାନ୍ତି । ଝିଅମାନଙ୍କ ପାଇଁ ହଷ୍ଟେଲର 
ନିୟମ କାନୁନ୍‌ କଡ଼ା ହୋଇଥିବାବେଳେ ପୁଅମାନଙ୍କ କ୍ଷେତ୍ରରେ ଏଥିରେ ସାମାନ୍ୟ 
ବ୍ୟତିକ୍ରମ ଥାଏ ! ସନ୍ଧ୍ୟା ହେଲେ ସାଧାରଣତଃ ଝିଅମାନଙ୍କୁ ବାହାରକୁ ଯିବାର 
ଅନୁମତି ମିଳି ନ ଥାଏ । ଯିଏ ଦେଖ। କରିବା ପାଇଁ ଆସିବ ହଷ୍ଟେଲ 
ସୁପରିଣ୍ଡେଣ୍ଡେଣ୍ଟଙ୍କ ଅନୁମତି ନେଇ ଦେଖାକରିବା ପାଇଁ ହୋଇଥାଏ । ପ୍ରଥମେ 
ପ୍ରଥମେ ଦୁହିଙ୍କୁ ଅସୁବିଧା ଲାଗୁଥିଲା, କିଜୁ ସମୟକ୍ରମେ ସାଙ୍ଗସାଥୀମାନଙ୍କ 
ଗହଣରେ ରହିବା ପରେ ତାହା ଦେହସୁହା ହୋଇଗଲାଣି । 

ମାଟିକ୍‌ ପରୀକ୍ଷାରେ ସଵବୌଜ୍ ନମ୍ବର ରଖି ବେଷ୍ଟ ଓାନ୍‌ ହୋଇଥିବାରୁ 
ଅବିନାଶର କଲେଜରେ ନାଁ ଥାଏ ¦! ଅଧ୍ୟାପକ, ଛାତ୍ର ସମସ୍ତେ ତାକୁ ଆଦର 
କରୁଥାନ୍ତି । କଲେଜରେ ମଧ୍ଯ ପାଠପଢ଼ାରେ ଅବିନାଶ ଭଲ କରୁଥାଏ । କଲ୍ୟାଣୀ 
ମଧ୍ଯ ଅବିନାଶ ସହିତ ତାଳ ଦେଇ ଭଲ ପଢୁଥାଏ । ସ୍କୁଲ ଅପେକ୍ଷା କଲ୍ଯାଣୀ 

କଲେଜରେ ଅଧିକ ନମ୍ବର ରଖୁଥାଏ । ଗୋଟିଏ କ୍ଲାସରୁମ୍‌ରେ ବସି ଦୂଇଜଣ 
ପାଠ ପଢ଼ନ୍ତି ଅନ୍ୟ ସହପାଠୀମାନଙ୍କ ସହିତ । ସମୟ ପାଇଲେ ଖୁସିଗପ, 
ମିଳାମିଶା ଚାଲିଥାଏ । 

କଲ୍ୟାଣୀର ବାପା ସମ୍ପର୍ଣ୍ଣ ଆର୍ଥିକ ସ୍ବଚ୍ଛଳ, ବହିପତ୍ର ପୋଷାକପତ୍ରରେ 
ତା'ର ଅଭାବ ନ ଥାଏ | ଆଜି ଗୋଟାଏ ରଙ୍ଗର ପୋଷାକ ପିନ୍ଧିଛି ତ ଆସନ୍ତା 
କାଲିକୁ ଆଉ ଏକପ୍ରକାର ! ପୋଷାକ ପିନ୍ଧା ପ୍ରତିଦୃନ୍ଦ୍ରିତାରେ ଅନ୍ଯ 
ସହପାଠିନୀମାନେ ତା'ର ଯଥେଷ୍ଟ ପଛରେ ପଡ଼ିରହନ୍ତି । ସୁନ୍ଦର ଚେହେରା 
ସାଙ୍ଗକୁ ରଙ୍ଗ ବେରଙ୍ଗର ପୋଷାକ ଏବଂ ଉତ୍ତମ ଶିକ୍ଷା ପାଇଁ କଲ୍ୟାଣୀ ଛାତ୍ର, 
ଶିକ୍ଷକ ସମସ୍ତଙ୍କ ପାଖରେ ଚର୍ଚାର ବିଷୟବସ୍ତୁ ପାଲଟିଯାଏ । କେତେ ପିଲା ତାକୁ 
ନେଇ କେତେ ସ୍ତପ୍ନ ଦେଖନ୍ତି । ନୂଆ ନୂଆଁ ଅଧ୍ଯାପନାକୁ ଆସିଥିବା ତରୁଣ 
ଶିକ୍ଷକମାନେ ମଧ୍ୟ ସମୟ ପାଇ ତା ସହିତ ଖୁସିଗପ ହେବାକୁ ଭୁଲନ୍ତି ନାହିଁ । 
ଯେଉଁଠି କିଛି ଛାତ୍ର ବସି ଗପ କରନ୍ତି, ସେଇଠି କଲ୍ୟାଣୀ ଚର୍ଚ୍ଚା ନିଶ୍ଚୟରୂପେ 
ହୋଇଥାଏ । ତାକୁ କେହି କେହି ମର୍ଭ୍ଯୟର ଦେବୀ ତ କେହି କେହି ହିନ୍ଦି ସିନେମା 
ଜଗତର .ନମ୍ବରୱାନ୍‌ ହୀରୋଇନ ବୋଲି କହିଥାନ୍ତି । 

ଅପରପକ୍ଷେ ଅବିନାଶ ଏକ ମଧ୍ଯ ବିତ୍ତ ପରିବାରର ପିଲା, ତା ବାପାଙ୍କର 
ସ୍ପଜ୍ନ ବେତନ ହିଁ ତାଙ୍କର ସର୍ବସ୍ଥ । ସେହି ବେତନରୁ ତା'ର ଖର୍ଚ୍ଚ ଦୂଇ ଭଉଣୀଙ୍କ 
ଖର୍ଚ୍ଚ ସାଙ୍ଗକୁ ତାର ପଢ଼ା ବି ହେଉଥାଏ । ଏସବୁ ବିଷୟ ଅବିନାଶ ଜ୍ଞାତସାରରେ 
ଥାଏ । ସେଥିପାଇଁ ସେ କୌଣସି ବିଷୟରେ ଆପର କରି ନ ଥାଏ । କେବଳ 
ପାଠ ପଢ଼ିବା ହିଁ ତାର ଶ୍ରେୟ ହୋଇଥାଏ ! ରାଜ୍ୟ ସରକାରଙ୍କ ତରଫରୁ ତାକୁ 
ସାମାନ୍ୟ ଟଙ୍କା କେତୋଟି ବୃତ୍ତି ଆକାରରେ ମିଳୁଥାଏ । ତାହା ପୁଣି ମାସିକ 
ନୁହେଁ, ଛଅ ମାସରେ ଥରେ ଆସେ । ବାପା ଦେଇଥିବା ଦୁଇହଳ ପ୍ୟାଣ୍ଟ, ଶାର୍ଟକୁ 
ସେ ନିଜ ହାତରେ ଧୋଇ ଶୁଖାଇ ପିନ୍ଧେ, ରମାନାଥ ପ୍ରାୟ ପ୍ରତି ମାସରେ ତା 
ପାଖକୁ ଆସନ୍ତି, ଭଲମନ୍ଦ ବୂଝିବା ପାଇଁ । ବାପା ଆସିବାବେଳେ ସାଙ୍ଗରେ ଚୁଡ଼ା, 
ଛତୁଆ କିଛି ନେଇକରି ଆସିଥାନ୍ତି, ଯାହା ଅବିନାଶ ପ୍ରତିଦିନ ଜଳଖିଆରେ ଖାଏ । 

ପାଠ ପଢ଼ିବା ପାଇଁ ସମସ୍ତ ବହିପତ୍ର ସେ ଏପର୍ଯ୍ୟନ୍ତ କିଣିପାରି ନାହିଁ । ଅବିନାଶ 
ଭାବୁଛି ଆଇ .ଏସ୍‌ସି. ଫାଇନାଲ ପରୀକ୍ଷା ସରିଲେ ସେ କିଛି ପ୍ରାଇଭେଟ୍‌ ଟିଉସନ 
କରିବା ପାଇଁ | ସେଥିରୁ ଯାହା ଟଙ୍କା ରୋଜଗାର ହେବ ଅନ୍ତତଃ ତାହା ପାଠପଢ଼ା 
ଖର୍ଚ୍ଚରେ ଲାଗିଯିବ । ବାପାଙ୍କ ଉପରେ ବୋଝ ହେବା ପାଇଁ ତା'ର ମନ ହେଉ 
ନାହିଁ । 

ଅବିନାଶ କଲ୍ୟାଣୀକୁ ବହୂତ ଭଲ ପାଏ, କିନ୍ତୁ ସ୍ବୁଲରେ ପାଠ ପଢ଼ିବା 
ବେଳେ ସେମାନେ ଯେତେ ମିଶୁଥିଲେ, କଲେଜରେ ତାହା ହୋଇପାରୁ ନାହିଁ, 
ତଥାପି କ୍ଲାସରୁମ୍‌ ଏବଂ ଖେଳ ପଡ଼ିଆରେ ଦୁହେଁ ବହୁତ ଗପନ୍ତି । ସ୍କୁଲ ବେଳର 
ଏକବର୍ଷର ବନ୍ଧୁତ୍ୃ ପରୀକ୍ଷା ସମୟ, ପରୀକ୍ଷା ଫଳ ପ୍ରକାଶିତ ଦିନ ଅଭିଜ୍ଞତା 
ସେଥିରେ ସାମିଲ ଥାଏ । 

ସୁଲରେ ପାଠ ପଢ଼ିବା ସମୟରେ ଅବିନାଶ ଯାହା ଭାବୁଥିଲା, 
ସେଗୁଡ଼ିକ କେବଳ ସ୍ପ୍ନ ଏବଂ କଳ୍ପନା ଥିଲା । କଲେଜରେ ପାଠ ପଢ଼ିବ, ସେଠି 
ବାପା ମା'ଙ୍କ ଆକଟ ନ ଥିବ, ମୁକ୍ତ ବିହଙ୍ଗମ ପରି ସେମାନେ ପୂରିବୁଲିବେ, 
ଆଜି ସିନେମା ଯିବେ ତ କାଲି ଥିଏଟର କିମ୍ବା ପାର୍କରେ ବୁଲିବେ, ରାସ୍ତା କଡ଼ରେ 
ଚ୍ୃଉମିନ୍‌, ଚିକେନ୍‌ ପକୋଡ଼ା ଖାଇବେ ଏବଂ ଜୀବନକୁ ମନଭରି ଉପଭୋଗ 
କରିବେ ! 

କଲ୍ୟାଣୀ ସାଙ୍ଗରେ ବେଶି ସମୟ ଗପିଲେ ତା'ର ସହପାଠିନୀମାନେ 
ତାକୁ ବେଶ୍‌ ଥଟ୍ଟା ତାମସା କରନ୍ତି । ଲେଡିଜ୍‌ ହଷ୍ଟେଲ ସୁପରିଣ୍ଢେଣ୍ଡେଣ୍ଟ ଏଥିପାଇଁ 
ଥରେ ଅବିନାଶକୁ ତାଗିଦ୍‌ କରିଥିଲେ | ଅବିନାଶ ତ କଲ୍ୟାଣୀକୁ ନିଜ ସହପାଠିନୀ 
ଏବଂ ସାଙ୍ଗ ହିସାବରେ ଦେଖେ । କିନ୍ଧୁ ସାଙ୍ଗମାନେ ତାକୁ ଭିନ୍ନ ଉପାୟରେ ଚିତ୍ରଣ 
କରିଥାନ୍ତି । ସ୍କୁଲରେ ପଢ଼ିବା ବେଳେ ସେ କଲ୍ୟାଣୀ ଘରକୁ ଯାଏ । ତା ସହିତ 
ଅନ୍ତରଙ୍ଗ ଆଳାପ କରେ, ଦିନ ଦିନ ଧରି ଅସରନ୍ତି ଗପ କରନ୍ତି ; କିନ୍ଧୁ ସେଥିରେ 
କେହି ଆଙ୍ଗୁଳି ନିର୍ଦ୍ଦେଶ କରୁ ନ ଥିଲେ । ଛୋଟ ପିଲା ହିସାବରେ କଟିଯାଉଥିଲା | 
ଦିନ କେତୋଟି ଭିତରେ ସେ ( ଅବିନାଶ ) ହଠାତ୍‌ ବଡ଼ ହୋଇଗଲା ଏବଂ କଲ୍ୟାଣୀ 
ବି ପ୍ରାପ୍ରବୟସ୍କା । ପୁଅ ଝିଅର ସମ୍ପର୍କ ନିଆଁ ଓ ଘିଅ ହୋଇଗଲା । କେଉଁଠି 

ଠିଆହୋଇ ଗପିଲେ ଅନେକ ଲୋକ ତାକୁ ଅନିଷା କରନ୍ତି, ଟାହିଟାପରା କରନ୍ତି । 
ଦରକାର ପଡ଼ିଲେ ତାଙ୍କ ବିରୋଧରେ ଶିକ୍ଷକମାନଙ୍କୁ ଅଭିଯୋଗ କରନ୍ତି । 

ଦିନେ ଅବିନାଶ କଲ୍ୟାଣୀକୁ ଏକୁଟିଆ ପାଇ କହିଥିଲା- 

“ କଲ୍ୟାଣୀ ମୋର ତୁମକୁ କିଛି କହିବାର ଅଛି ।” 

ପ୍ରତି ଉତ୍ତରରେ କଲ୍ୟାଣୀ କହିଥିଲା - 

“ଆରେ କୁହନା ଯାହା କହିବାର ଅଛି, ଏଥିରେ ଏତେ ସଙ୍କୋଚ କରୁଛ 
କାହିଁକି ?” 

ଆଗପଛକୁ ଗହିଁ ଅବିନାଶ ଚେଷ୍ଟା କଲା, କଲ୍ୟାଣୀକୁ କହିବା ପାଇଁ 
ଯେ ସେ ତାକୁ ଭଲ ପାଏ ବୋଲି | କିନ୍ତୁ ବହୁ ଚେଷ୍ଟା କରି ବି ସେ କହିଁପାରି ନ 
ଥିଲା, ଯଦିଓ କଲ୍ୟାଣୀ ତାକୁ ବାରମ୍ବାର କହିବା ପାଇଁ ପ୍ରବର୍ଭୀଇ ଥିଲା । 
ଚିରାଚରିତ ଭାବରେ ମୃଦୁ ହସି ସେଦିନ କଲ୍ୟାଣୀ କହିଥିଲା ¬ 

“ଲାଜକୂଳା ପିଲାମାନେ କିଛି କହିପାରନ୍ତି ନାହିଁ ।” 

ଅବିନାଶ ଫେରିଆସି ହଷ୍ଟେଲ ରୁମ୍‌ରେ ବସି ଭାବିଥିଲା ଅନେକ କଥା 
କଲ୍ୟାଣୀ ବିଷୟରେ, ଭାବିଲା କହି ଦେଇଥିଲେ ଭଲ ହୋଇଥାନ୍ତା ; କିନୁ ପରବର୍ଭୀ 
ସମୟରେ ଭାବିଲା କଲ୍ୟାଣୀ ବୁଦ୍ଧିମତୀ, ସେ( ଅବିନାଶ) କ”ଣ କହିବା ପାଇଁ 
ଚାହିଁଥିଲା, ସେ ( କଲ୍ୟାଣୀ) ନିଶ୍ଚୟ ଜାଣିଥିବ | ମାଟ୍ରିକ୍‌ ପଢ଼ିବା ବେଳେ କଲ୍ୟାଣୀ 
ଅବିନାଶକୁ କହିଥିଲା, “ସମୟ ଆସିଲେ ସବୁ କଳିବ ।” ତେବେ ସମୟ କ'ଣ 
ଏପର୍ଯ୍ୟନ୍ତ ଆସି ନାହିଁ ୨ ସେ ସମୟ ଆସିବା ପାଇଁ ଆଉ କେତେ ଦିନ ଲାଗିବ ? 
ପୁଣି ଭାବେ ମାଟ୍ରିକ୍‌ ପରୀକ୍ଷା ବେଳେ ସେ କଲ୍ୟାଣୀକୁ ପକ୍ଷିରାଜ ଘୋଡ଼ାରେ 
ବସାଇ ଅଜ୍ଞାତ ସ୍ଥାନକୁ ନେଇଯିବାକୁ କହିଥିଲା ଏବଂ କଲ୍ୟାଣୀ ସେଥୁରେ ସମ୍ମତ 
ହୋଇଥିଲା ! ତେବେ ପିଲା ବେଳର ସେହି ପକ୍ଷିରାଜ ଘୋଡ଼ା, ବୋହୂଗ୍ଟେରି 
.ଖେଳ କ”ଣ ସପ୍ନ ଓ କଳ୍ପନା ଥଲା ? କଲ୍ୟାଣୀ ସହିତ ତା'ର ( ଅବିନାଶ ) 
ମିଳାମିଶା ତା ଅନୁପସ୍ଥିତିରେ ଅବିନାଶ ହୃଦୟର ଯେଉଁ ବେଦନା ତା ବି କ'ଣ 
ବାସ୍ତବ ନୁହେଁ ? 

ମାଟ୍ରିକୁଲେସନ ପର୍ଯ୍ୟନ୍ତ ପୁଅଝିଅର ମିଳାମିଶା ପିଲାଳିଆମି କିନ୍ଧୁ କଲେଜ 
ପୁଅଝିଅମାନଙ୍କ ମିଳାମିଶା ପ୍ରାପ୍ତ ବୟସ୍କମାନଙ୍କ ମିଳାମିଶା, କଲେଜ ସମୟରେ 
ପୁଅ ଝିଅ ସହିତ ମିଶିଲେ ନଷ୍ଟ ହେଇଯିବାର ସମ୍ଭାବନାକୁ ଏଡ଼େଇ ଦେଇ ହୁଏ 
ନାହିଁ 

ଆଇ .ଏସ୍‌ସି. ପରୀକ୍ଷା ଫଳ ବାହାରିଲା । ଏଥର କିନ୍ତୁ ଅବିନାଶ 
ଓଡ଼ିଶାରେ ପ୍ରଥମ ହୋଇପାରିଲା ନାହିଁ । ପରୀକ୍ଷା ଫଳ କଲେଜ ଅଫିସ କାନ୍ଧରେ 
ଲଗାଯାଇଥାଏ, ହଷ୍ଟେଲରୁ ସବୁ ପିଲା ଦୌଡ଼ିଲେ ରେଜଲ୍ତ ବୁଝିବା ପାଇଁ । 
ଅବିନାଶ ବି ପିଲାମାନଙ୍କ ସାଙ୍ଗରେ ସାଙ୍ଗ ହୋଇ ରେଜଲ୍ଟ ଦେଖିବା ପାଇଁ 
ଯାଇଥିଲା । ରେଜଲ୍‌ ସିଟ୍‌ରେ ଅବିନାଶତ ପ୍ରଥମ ଶ୍ରେଣୀରେ ପାସ୍‌ କରିଥିଲା 
କିନ୍ତୁ କଲ୍ଯାଣୀ ବିଶ୍ବବିଦ୍ୟାଳୟରେ ଯୁକ୍ତ ଦୂଇ ପରୀକ୍ଷାର ଟପର ହୋଇଥିଲା । 
ଶୁଭେଚ୍ଛାର ବାର୍ଭା ଅନବରତ ଭାବରେ କଲ୍ୟାଣୀ ନିକଟକୁ ଆସିଥିଲା । 

ଗୋଟିଏ କୋଣରେ ନିରବରେ ଅବିନାଶ ଠିଆହୋଇ ରହିଥାଏ । ମୁଣ୍ଡ 
ତା'ର ଘୂରାଇ ଦେଉଥାଏ, “ଏତେ ଭଲ କଲା ପରେ ବି ସେ ପ୍ରଥମ ଦଶଜଣଙ୍କ 
ମଧ୍ଯରେ ସ୍ଥାନ ପାଇଲା ନାହିଁ କିପରି ?” ତା'ଠାରୁ ଯଥେଷ୍ଟ ଖରାପ ପାଠ 
ପଢୁଥିବା ପିଲାମାନେ ତା”ଠାରୁ ଯଥେଷ୍ଟ ଅଧିକ ନମ୍ବର ରଖି ପାସ୍‌ କରିଥିଲେ | 
ଏହାର କାରଣ ଅବିନାଶ କିଛି ବୂଝିପାରୁ ନ ଥାଏ । 

ଏମିତି ନିରବରେ ଠିଆ ହୋଇଥିବାବେଳେ କଲ୍ଯାଣୀ ତା”ର କିଛି 
ସହପାଠିନୀଙ୍କ ସହିତ ଅବିନାଶ ପାଖକୁ ଆସିଲା । କଲ୍ୟାଣୀକୁ ଦେଖୁ ଦେଖୁ 
ତା”ର କୃତିତ୍ଵ ପାଇଁ ଅବିନାଶ ତାକୁ ଧନ୍ୟବାଦ ଦେଲା । ଉପରକୁ ମିଛିମିଛିକା 
ହସ ହସି ତାକୁ ଅନେକ ଶୁଭେଚ୍କା ଜଣାଇଲା । ସେ ଭାବିଥିଲା କଲ୍ୟାଣୀ ଅବିନାଶ 
ଦୁଃଖରେ ସମଦୂଃଖୀ ହେବ ଏବଂ କହିବ, 

“ଅବିନାଶ, ରେଜଲ୍ଟ ଖରାପ ପାଇଁ ଦୁଃଖ କରନା, ଲାଗି ପଡ଼ 
ବି.ଏସ୍‌ସି.ରେ ଯେମିତି ଟପର ହେବ ।” 

କିନ୍ତୁ କଲ୍ୟାଣୀକୁ ଏହା କହିବା ପାଇଁ ସମୟ ନ ଥିଲା ! ତା'ର 
ସାଙ୍ଗମାନେ ସେଠାରେ ତାକୁ ଠିଆ କରାଇ ଦେଇ ନ ଥିଲେ | କଲେଜ ପିଅନ 

ରତ୍ନାକର ଆସି ଖବର ଦେଲା ପ୍ରିନ୍ଧପାଲ ତାକୁ ଡାକୁଛନ୍ତି ବୋଲି । କଲ୍ଯାଣୀ 
ଚାଲିଯିବା ପରେ ନିଜ ଭଗ୍ନ ହୃଦୟକୁ ନେଇ ସେ ହଷ୍ଟେଲ ଆସିଲା । ହଷ୍ଟେଲରେ 
ପହଞ୍ଚିଛି, ଆଟେଣ୍ଡାଣ୍ଟ ଖବର ଦେଲା ତା'ର ଫୋନ୍‌ ଆସିଛି । ଫୋନ୍‌ କଲ୍‌ 
ଆଟେଣ୍ଡ କଲା ଅବିନାଶ, ତା ଥିଲା ମା ସୁଶ୍ରୀଦେବୀଙ୍କର । ବିଚରା ସୁଶ୍ରୀଦେବୀ 
ପଢ଼ିଶା ଘରକୁ ଆସି ପୁଅ ପାଖକୁ ଫୋନ୍‌ କରିଥୁଲେ, ପଚାରିଲେ ପରୀକ୍ଷା 
କଥା | 

ପ୍ରତି ଉତ୍ତରରେ ଅବିନାଶ କହିଲା - 

“ମା ପରୀକ୍ଷାତ ଭଲ ହୋଇଥଲା, କିନଧୁ ତୋର ଠାକୁରଙ୍କୁ ଡାକିବାରେ 
ବୋଧେ ଉଣା ହୋଇଗଲା, ସେଇଥିପାଇଁ ବେଷ୍ଠ ହୋଇପାରିଲି ନାହିଁ ।” 

ସଶ୍ରୀଦେବୀ କିନ୍ତୁ ଜାଣିଥିଲେ ପରୀକ୍ଷା କାହିଁକି ଖରାପ ହେଲା ! ଦୀର୍ଘ 
ଦୁଇ ବର୍ଷ ପାଠପଢ଼ା ଭିତରେ ସେମାନେ ଖଣ୍ଡେ ବହି କିମ୍ବା ଖାତା ପୁଅକୁ ଦେଇପାରି 
ନ ଥିଲେ | ଓଡ଼ଆ ବିଦ୍ୟାଳୟରୁ ଆସିଥିବାରୁ ସେ ରମାନାଥଙ୍କୁ ଅନେକଥର କହିଛି, 
ପଦାର୍ଥ ବିଜ୍ଞାନ ଓ ରସାୟନ ବିଜ୍ଞାନ ବୁଝିପାରୁ ନାହିଁ ବୋଲି, କଲ୍ୟାଣୀ ଯେଉଁଠି 
ଟିଉସନ ହେଉଛି ସେଠାରେ ପଢ଼ବା ପାଇଁ କହିଛି କିନ୍ତୁ ଅର୍ଥୀଭାବରୁ ରମାନାଥ 
ତାକୁ ଟାଳି ଦେଇଥଲେ, ପରିଣାମରେ ଯାହାବି ହୋଇଛି ଭଲ ହୋଇଛି । ପୁଅକୁ 
ସାନ୍ଧନା ଦେବାକୁ ଯାଇ ସଶ୍ରୀଦେବୀ କହିଲେ- 

“ବାପାରେ, ପରୀକ୍ଷା ରେଜଲ୍ଲ୍‌ ଯାହା ହୋଇଛି ଠିକ୍‌ ହୋଇଛି, ତୋ 
ଉପରେ ଠାକୁରଙ୍କ ଆଶୀବୀଦ ଅଛି, ଆଗାମି ଦିନରେ ନିଶ୍ଚୟ ଭଲ କରିବୁ ।” 

କାହିଁକି କେଜାଣି ମା ସାନ୍ଧନା ଦେବା ପରେ ଅବିନାଶର ମନ ବୁଝି 
ଯାଇଥିଲା | 

ରାତ୍ରିରେ ଖାଇବା ପାଇଁ ଅବିନାଶ ଡାଇନିଙ୍ଗ ହଲକୁ ଗଲା ! ହାତ ମୁହଁ 
ଧୋଇ ସେ ଖାଇବସିଛି, ଟି.ଭି.ରେ ନ୍ୟଜ ଟେଲିକାଷ୍ଠ ଦେଖାଇଲା । ଅବିନାଶ 
ଓ.ଟି.ଭି.ର ପ୍ରତିଦିନ କାର୍ଯ୍ୟକ୍ରମକୁ ଦେଖୁଥାଏ । ଟି.ଭି. ଖୋଲିବା ମାତ୍ରକେ 
ଆଇ .ଏସ୍‌ସି. ପରୀକ୍ଷା ଫଳ କଥା ଏବଂ କଲ୍ୟାଣୀ କଥା, ତା'ପରେ କଲ୍ୟାଣୀର 
ଇଣ୍ଟର୍ଭ୍ ପାଖରେ କଲ୍ୟାଣୀର ବାପା, କଲେଜ ପ୍ରିନ୍ଧିପାଲ ଏବଂ ଗଣିତ ବିଭାଗର 

ତରୁଣ ଅଧ୍ୟାପକ ତୁଷାର: ଦାଶ | ନିଜକୁ ରାଣୀ ଭଳି ସଜାଇଥିବା କଲ୍ୟାଣୀ 
ହସରେ ଫାଟି ପଡୁଥାଏ । ସବୁ ପ୍ରଶ୍ନର ଉତ୍ତର ସେ ଷ୍ଟାଇଲ୍‌ରେ ଦେଉଥାଏ । 

ସାମ୍ବାଦିକମାନଙ୍କର ଲମ୍ବା ଧାଡ଼ି ଲାଗିଥାଏ କଲ୍ୟାଣୀର ଇଣ୍ଢର୍ଭ୍ୟ 
ନେବାପାଇଁ ।! କିଏ ପଚ୍ରୁଥାନ୍ତି, ଆପଣଙ୍କର ପ୍ରିୟ ଖାଦ୍ୟ, ପ୍ରିୟ ରଙ୍ଗ କ'ଣ ତ 
କିଏ ଆପଣ ବଡ଼ ହେଲେ କ'ଣ ହେବାର ଆଶା ରଖିଛନ୍ତି, ପଚାରୁଥାନ୍ତି । 

ପ୍ରତି ଉତ୍ତର କଲ୍ୟାଣୀ ଅତି କମ୍‌ ଶବ୍ଦରେ ଦେଉଥାଏ । ସେ ଡାକ୍ତର 
ହେବ ଏବଂ ତା'ର ଏ ସଫଳତା ପାଇଁ ମହାବିଦ୍ୟାଳୟର ତରୁଣ ଅଧ୍ୟାପକ ତୁଷାର 
ଦାଶ ଏବଂ ତାର ବାପା, ମାଙ୍କ ଚେଷ୍ଟା ହିଁ ସବୌଜୁଷ୍ଠ ଥିଲା ବୋଲି କହୁଥାଏ । 

ରୁଟି ଖଣ୍ଡେ ହାତରେ ଧରି ଅବିନାଶ କଲ୍ୟାଣୀର ସମସ୍ତ ପ୍ରଶ୍ନୋତ୍ତର 
ଶୁଣୁଥାଏ ଏବଂ ଭାବୁଥାଏ କଲ୍ୟାଣୀ ନିଶ୍ଚୟ ତାଂ ନାଁ କହିବ, ତା'ର ସଫଳତା 
ପାଇଁ କିନୁ ନ୍ୟଜ୍‌ ଟେ ଲିକାଷ୍ଠ ସରିଗଲା । କଲ୍ୟାଣୀ କେଉଁଠି ଅବିନାଶର ନାମ 
ଧରିଲା ନାହିଁ । 

ଅବିନୀଶ ପରେ ଶୁଣିଥିଲା ଯେ ସେ କଲ୍ୟାଣୀଠାରୁ କମ୍‌ ନମ୍ବର 
ରଖିଥିବାରୁ ଅଧ୍ୟାପକ ତୁଷାର ଦାଶ ତାକୁର( କଲ୍ୟାଣୀ ) ଅବିନାଶର ନାମ କହିବାକୁ 
ବାରଣ କରିଥିଲେ | 

ଆଇ .ଏସ୍‌ସି. ପରେ ଅବିନାଶ ଭାବିଥିଲା ଜଏଣ୍ଟ ଏଣ୍ଟାନୁ ଦେଇ 
ମେଡିକାଲ ସାଇନ୍ସ ପଢ଼ିବ ଏବଂ ଏକ ଡାକ୍ତର ହୋଇ ଦୂଃସ୍ଥ ଜନତାଙ୍କ ସେବାରେ 
ନିଜକୁ ଉତ୍ସର୍ଗୀକୃତ କରିବ । କିନ୍ତୁ ଡାକ୍ତରୀ ପଢ଼ିବା ପାଇଁ ଟଙ୍କା ତା'ର କାଳ 
ହେଲା, ପିତ! ରମାନାଥ ସିଧା ସିଧା ତାକୁ ଡାକ୍ତରୀ ପଢ଼ିବା ପାଇଁ ମନା 
କରି ଦେଇଥିଲେ | କିଂକର୍ରଁବ୍ୟ ବିମୂଢ଼ ଅବିନାଶ ପଢ଼ିଲା ବି.ଏସ୍‌ସି. ସେହି 
କଲେଜରେ, ଆଉ କଲ୍ୟାଣୀ ପ୍ରବେଶିକା ପରୀକ୍ଷାରେ ଉତ୍ତୀର୍ଣ୍ଣ ହୋଇ ଡାକ୍ତରୀ 
ପଢ଼ିଲା ବ୍ରହ୍ମପୁର ମେଡିକାଲ କଲେଜରେ । 

ଘରୋଇ ଭାବରେ ଟିଉସନ କରି ଅବିନାଶ ତା'ର ପାଠପଢ଼ା ସହିତ 
ଅନ୍ୟାନ୍ୟ ଗୁଜୂରୀଣ ମେଣ୍ଟାଇଥାଏ | ଘରୁ କୌଣସି ପଇସାପତ୍ର ପାଇବାର ଆଶା 
ରଖି ନ ଥାଏ । ପରନ୍ତୁ ଟିଉସନର ବଳକା ପଇସା ସେ ମାଙ୍କୁ ଦେଇଥାଏ ଘର 


Digitized by srujanika@gmail.com 


ପରିବାର ୯୫ 


ଖର୍ଚ କରିବା ପାଇଁ । ସକାଳ ସମୟ ସେ କଲେଜରେ ପାଠ ପଢ଼େ, ଅପରାହୁ ଓ 
ରାତ୍ରିଟା ଘରୋଇ ଟିଉସନ କରିବାରେ ବିତାଏ । 


ଅବିନାଶ ବି.ଏସ୍‌ସି. ଡିଷ୍ଠିଙ୍ସନ୍‌ ଅନର୍ସ ନେଇ ପୀସ କଲା । ତା'ପରେ 
ରସାୟନ ବିଜ୍ଞାନରେ ସ୍ଵାତକ କଲା, ଉଜ୍ବଳ ବିଶ୍ଵବିଦ୍ୟାଳୟରେ । ପାଠ ହିଁ ଥିଲା 
ଅବିନାଶ ଜୀବନର ସାଥୀ | ସ୍କାତକ ପରେ ସେ ( ଅବିନାଶ) କଟକ ପଳାଇ ଆସିଥିଲା 
ଏବଂ ସେଠାରେ ଏକ ଭଡ଼ାଘର ନେଇ ବିଭିନ୍ନ ଚ୍ଵକିର ପାଇଁ ସାକ୍ଷାତକାର ଦେବା 
ସଙ୍ଗେ ସଙ୍ଗେ ଘରୋଇ ଭାବରେ ଟିଉସନ କରୁଥିଲା । ପାଠ ପଢ଼ବା ଏବଂ ପିଲାଙ୍କୁ - 
ପାଠ ପଢ଼ାଇବାରେ ସେ ତା'ର ସମସ୍ତ ସମୟ ବିତାଇଥାଏ । ଛୁଟିରେ ଗାଁକୁ ଯାଇ 
ସାଙ୍ଗମାନଙ୍କ ସାଥରେ ଦେଖାକରେ । ସୂର୍ଯ୍ୟକାନ୍ତ ଆଜିକାଲି ଏଲ୍‌.ଏଲ୍‌.ବି. କରି 
ଓଡ଼ ଶା ଉଚ୍ଚ ନ୍ୟାୟାଳୟରେ ଆଇନ ବ୍ଯବସାୟ କରୁଛି ଏବଂ କଟକର ଷ୍ଟେସନ 
ବଜାରରେ ଏକ ଭଡ଼ାଘର ନେଇ ରହୁଛି । ରୋଜଗାରପତ୍ର ବିଶେଷ ହେଉ ନାହିଁ, 
ଜଣେ ବଡ଼ ଓକିଲଙ୍କ ପାଖରେ ଜୁନୟର ହିସାବରେ କାମ କରୁଛି । ଦୂଇ ସାଙ୍ଗ 
ଅନେକ କଥା ଗପନ୍ତି, ଅନେକ ବିଷୟରେ ଆଲୋଚନା କରନ୍ତି । କଲ୍ୟାଣୀ କଥା 
ସୂର୍ଯ୍ୟକାନ୍ତ ଅବିନାଶକୁ ପଗ୍ଟରେ | ଅବିନାଶ ମନରୁ ଗଢ଼ କଲ୍ୟାଣୀ କଥା କହିଥାଏ, 
“କଲ୍ୟାଣୀ ଡାକ୍ତରୀ ପୀଠ ପଢ଼ଛି, ପଢ଼ା ତା'ର ପ୍ରାୟ ସରିଆସିଲାଣି ମଝିରେ 
ମଝିରେ ସେ କଥା ହୁଏ, ଇତ୍ୟାଦି ଇତ୍ୟାଦି ।” 

ସୂର୍ଯ୍ୟକାନ୍ତ ପାଖରୁ ଫେରି ସେ ଦୁଃଖରେ ଭାଙ୍ଗିପଡ଼େ କଲ୍ୟାଣୀ କଥା 
.ଭାବି, କଂ ଣ ପାଇଁ କଲ୍ୟାଣୀ ତାକୁ ଜମା ଫୋନ୍‌ କରୁ ନାହିଁ ? ସେ ତ କଲ୍ୟାଣୀକୁ 
ବାଧ୍ବା ଭଳି ସେମିତି କିଛି କରି ନାହିଁ ୨? “ସେ କ'ଣ କଲ୍ୟାଣୀ ପାଇଁ ଯୋଗ୍ୟ 
ନୁହେଁ ?” ସେ ଯେତିକି ଜାଣିଛି କଲ୍ୟାଣୀ ଧନ ଗର୍ବ କରେ ନାହିଁ, ଧନିକ ପିତାର 
ଏକମାତ୍ର ଝିଅ, ପୁଣି ମେଡିକାଲ ସାଇନ ପଢୁଛି । ଏଇଥିପାଇଁ କଂଣ ସେ ଅବିନାଶ 
ସାଙ୍ଗରେ କଥା ହେଉ ନାହିଁ, ନା ଅବିନାଶ ତା'ର ଉପଯୁକ୍ତ ହୋଇପାରିଲା ନାହିଁ 
ଭାବି କଥା ହେଉ ନାହିଁ । 

ଚିନ୍ତାରେ ବୁଡ଼ି ରହୁଥିବା ଅବିନାଶ ମୁଣ୍ଡରେ କିଛି ପଶେ ନାହିଁ । ସେ 
ଭାବେ, “କଲ୍ୟାଣୀ ତାକୁ ବଡ଼ ହେବା ପାଇଁ ପ୍ରୋତ୍ସାହନ ଦେଉ ନାହିଁ ତ ? ତା'ର 
ଏପରି ବ୍ୟବହାର ଅବିନାଶକୁ ବଡ଼ ହେବା ନିମିତ୍ତ ଗପ ସୃଷ୍ଟି ପାଇଁ ନୁହେଁ ତ ?” 

Heri 

ଏମ୍‌.ଏସ୍‌ସି. ପାସ୍‌ କଲା ପରେ ଅବିନାଶ ବେକାର ହୋଇ ବସିଥାଏ, 
ଘରୋଇ ଟିଉସନ କରି ଯାହା ଦୂଇ ପଇସା ପାଏ, ତାହା ସମୁଦ୍ରକୁ ଶଙ୍ଖେ ପରି । 
ରମାନାଥ ଶଯ୍ୟାଶାୟୀ ହେଲେ, ଭଉଣୀ ମାନସୀର ବାହାଘର ମୁଣ୍ଡ ଉପରେ । 
ଏପରି ପରିସ୍ଥିତିର ସାମ୍ପା କରିବା ପାଇଁ ସେ କେବଳ ଅଫିସ୍‌ରୁ ଅଫିସ୍‌ ବୁଲି 
ଗ୍‌କିରି ଖୋଜିବାରେ ଲାଗିପଡ଼େ । ବହୁତ ଗ୍‌କିରିର ଇଣ୍ଡର୍ଭ୍ୟ୍‌ ଦିଏ, ମାସ ମାସ 
ଅପେକ୍ଷା କରେ, କିନଧୁ ଶେଷରେ ନିରାଶ ହୋଇଥାଏ । ଏମିତି ଦିନେ ନିରାଶରେ 
ଫେରୁଥିବା ବେଳେ ତା'ର ଦେଖାହୁଏ କଲ୍ୟାଣୀର ମାମୁ ଦୀପକବାବୂଙ୍କ ସହ 
ରାସ୍ତାରେ । ଅବିନାଶକୁ ଦେଖି ଦୀପକବାବୁ ଗାଡ଼ି ରଖିଲେ ଏବଂ ହାତଠାରି 
ଅବିନାଶକୁ ପାଖକୁ ଡାକିଲେ | ଦୀପକବାବୁଙ୍କ ଡାକରାରେ ଅବିନାଶ ତାଙ୍କ ପାଖକୁ 
ଗଲା | 

ଦୀର୍ଘ ଦିନ ବ୍ୟବଧାନ ପରେ ଦୀପକବାବୁଙ୍କର ଅବିନାଶ ସହିତ ଦେଖା 
ହୋଇଥାଏ । ଦେଖୁ ଦେଖୁ ସେ ଅବିନାଶକୁ ବହୁତ ପ୍ରଶ୍ନ ପଚ୍ଟରିଲେ, ଅବିନାଶ 
ବି ତାର ଚଲ୍ତି ଫେର୍ତି ଦୂନିଆ ବିଷୟରେ ଜଣାଇଲା । କଥାବାର୍ରା ମଧ୍ଯରେ 
ସେ ଜାଣିବାକୁ ପାଇଲା, କଲ୍ୟାଣୀ ଏସ୍‌.ସି .ବି. ମେଡିକାଲ କଲେଜରେ ହାଉସ 
ସର୍ଜନ ଅଭ୍ୟାସ କରୁଛି ବୋଲି ଏବଂ ସେ ମେଡିକାଲ ଲେଡିଜ ହଷ୍ଟେଲରେ ରହୁଛି 
ବୋଲି ! ମନଟା ତା”ର କାହିଁକି କେମିତି ହୋଇଗଲା, ଭାବିଲା କଲ୍ୟାଣୀ 
କଟକରେ ଅଛି ଅଥଚ ଥରେ ବି ଖବର ଦେଉ ନାହିଁ । ମନ ତା'ର ଚଳଚଞ୍ଚଳ 
ହୋଇଗଲା । ସେ ଭାବିଲା ବର୍ଭମାନ କଟକ ପଳାଇଯାଇ କଲ୍ଯାଣୀ ସହିତ 
ଦେଖାକରିବ । 

ପରଦିନ ସକାଳୁ ଗାଁରୁ ଆସୁଥିବା ପ୍ରଥମ ବସ୍‌ରେ କଟକ ଆସିଲା । 
ବସାଘରେ ପହଞ୍ଚି, ତା'ର ଭଲ ପ୍ୟାଣ୍ଟ, ଶାର୍ଟ କାଢ଼ି ପିଛିଲା ! ନିଜର ସାଇକେଲକୁ 
ଭଲଭାବରେ ପୋଛିଲା ଏବଂ ଗୃଲିଲା ଏସ୍‌.ସି.ବି. ମେଡିକାଲ କଲେଜକୁ 
କଲ୍ୟାଣୀ ସହିତ ଦେଖା କରିବା ପାଇଁ । ଆଜିବି ଅବିନାଶ କଲ୍ୟାଣୀକୁ ଭଲ 
ପାଏ ମନ ମଦଧ୍ଷରେ, ଅନେକ ରାତିରେ ଅନେକ ସ୍ଵପ୍ନ ଦେଖେ, ସକାଳୁ ଉଠି 

କଲ୍ୟାଣୀ କଥା ଭାବେ, ରାତିର ସ୍ବପ୍ନ କଥା ଭାବେ । କିନ୍ତୁ ଚଳଚଞ୍ଚଳ ଦୂନିଆରେ 
ସବୁ ପୁଣି ପାଣି ପରି ମିଳାଇଯାଏ । କର୍ମମୟ ଜୀବନ ପଥରେ ସେ ପୁଣି ଆଗେଇ 
ଗ୍ରଲେ କେତେବେଳେ ଗ୍୍‌କିରି ପାଇଁତ କେତେବେଳେ ନିଜ ପରିବାର ପାଇଁ । 
ଆଜି କିନ୍ତୁ ତା'ର (ଅବିନାଶ) ଚାକିରି ନିଶା ନାହିଁ । ତା ମନରେ ଗୋଟିଏ କଥା 
ଉଠିଛି । ସେ କଲ୍ୟାଣୀକୁ ଦେଖା କରିବ ଏବଂ ଦୀର୍ଘ ଦିନର ଅସଜଡ଼ା ମନକୁ 
ସଜାଡ଼ିବ । 

ମେଡିକାଲରେ ପହଞ୍ଚି ସେ ପ୍ରିନ୍ଧପାଲ ଅଫିସକୁ ଗଲା ଏବଂ କଲ୍ୟାଣୀର 
ଠିକଣା ବୁଝି ସିଧା ମେଡିସିନ ଓାର୍ଡକୁ ଗଲା । ବାଟରେ ଯିବାବେଳେ ସେ 
ଭାବୁଥାଏ, କଲ୍ୟାଣୀ ନିଶ୍ଚୟ ତା ଉପରେ ରାଗିଥିବ, ଏତେ ଦିନ ହେଲା ଦେଖା 
କରିନି ବୋଲି । ଉତ୍ତର ମଧ୍ଯ ମନେ ମନେ ଯୋଗାଡ଼ କରୁଥାଏ, ଦେଖାହେଲେ 
କଲ୍ୟାଣୀକୁ କ'ଣ କହିବ । ସ୍କୁଲଠାରୁ କଲେଜ ପର୍ଯ୍ୟନ୍ତ ସବୁବେଳେ କଲ୍ୟାଣୀକୁ 
ସେ କିଛି କହିବାକୁ ଯାଏ, କିନ୍ଧୁ ନ କହି ଫେରିଆସେ, ଆଜି କଲ୍ଯାଣୀ ଯଦି 
ଦେଖା ହେବ ସେ ନିଶ୍ଚୟ ତା ମନରେ ଜମାଟ ବାନ୍ଧି ରହିଥିବା ପୁରୁଣା କଥାଟିକୁ 
କହିଦେବ । ମେଡିସିନ ୱାର୍ଡରେ ଏପଟ ସେପଟ ବହୁତ ଖୋଜାଖୋଜି କରିବା 
ପରେ ସେ ଷ୍ଟାଫ୍‌ ନର୍ସଙ୍କଠାରୁ ଜାଣିବା ପାଇଁ ପାଇଲା, କଲ୍ୟାଣୀ ମାଡାମ୍‌ 
ଓ.ଟି.ରେ ପ୍ରଫେସରଙ୍କ ସହିତ ଅଛନ୍ତି | ତିନିଘଣ୍ଟା ପରେ ପଦାକୁ ଆସିବେ, 
ଭାବିଲା ତିନିଘଣ୍ଟା ଅପେକ୍ଷା କରି ତା ସହିତ ଦେଖା କରିଯିବ ; କିନଧୁ ଟିଉସନ୍‌ 
ଟାଇମ୍‌ ହୋଇଆସୁଥିବାରୁ ସେ ଫେରିଆସିଲା । ଟିଉସନ ସାରି ସେ ପୁଣି ଗଲା 
ଦେଖା କରିବାକୁ, କିନବୁ ହଷ୍ଟେଲରେ ପହଞ୍ଚି ଶୁଣିଲା, ମାଡାମ୍‌ କେଉଁଝର 
ଗ୍ଲିଗଲେଣି, ତାଙ୍କ ଘରୁ ଅର୍ଜେଣ୍ଟ ଖବର ଆସିଥିଲା । 

ଅବିନାଶର ମନଟା ନିହାତି ଫିକା ପଡ଼ିଗଲା । ନିଜକୁ ନିଜେ ଅନେକ 
ଧିକ୍ଟାର କଲା, ଯଦି ତିନିଘଣ୍ଟା ଅପେକ୍ଷା କରି ଯାଇଥାନ୍ତା ଭଲ ହୋଇଥାନ୍ତା, 
ଦେଖାଟା ନିଶ୍ଚୟ ହୋଇଥାନ୍ତା, ମନଦୂଃଖରେ ବସାକୁ ଫେରିବା ବାଟରେ ସେ 
ହଷ୍ଟେଲ ଆଟେଣ୍ଡାଣ୍ଟକୁ ତା'ର ପରିଚୟପତ୍ର ଦେବ୍ରାକୁ ଭୁଲି ନ ଥିଲା, ଯେଉଁଥିରେ 
ଲେଖା ଥିଲା, 

“ ଅବିନାଶ ମହାପାତ୍ର, ଏମ୍‌ .ଏସ୍‌ସି. 

କଲ୍ୟାଣୀର ଅପେକ୍ଷାରେ ” ....... .. . . ବୋଲି । 

ବସାଘରକୁ ଫେରି ଅବିନାଶ ଥକ୍ଟାମାରି ବସିଗଲା, ସତେ ଯେପରି ସେ 
ଅନେକ କାମ କରି ଫେରିଛି । ମନ ଭିତରେ ତା'ର କେବଳ କଲ୍ୟାଣୀ କଥା 
ଗୋଳେଇ ଘାଣ୍ଟି ହେଲା | ସ୍କୁଲଠାରୁ ଆରମ୍ଭ କରି କଲେଜ ପର୍ଯ୍ୟନ୍ତ ସେ କଲ୍ୟାଣୀ 
ସହିତ ତାର ସମ୍ପର୍କକୁ ସମୀକ୍ଷା କରିବାରେ ଲାଗିଲା । ସ୍କୁଲରେ ପଢ଼ିବା ସମୟରେ 
କଲ୍ୟାଣୀ ତାକୁ ଏତେ ନିଜର ଭାବୂଥିଲା, କଲେଜରେ ମାତ୍ର ଦୂଇବର୍ଷ ଭିତରେ 
ସେ ଏତେ ବଦଳି ଯାଇଥଲା କାହିଁକି ? କଲ୍ୟାଣୀ ତା ସହିତ ଯେଉଁ କଥା ହେଉଥିଲା 
ତାହା କେବଳ ଓପର୍ରିକତା ଥିଲା, ଏହାର କାରଣ କ”ଣ ହୋଇପାରେ ? ଏ 
ପ୍ରଶ୍ନର ଉତ୍ତର ନିଜ ଭିତରେ ଖୋଜି ପାଇପାରିଲା ନାହିଁ, ଭାବିଲା ସୂର୍ଯ୍ୟକାନ୍ତକୁ 
ପଟ୍ଟରିବ ? ସୂର୍ଯ୍ୟକାନ୍ତ ଅବିନାଶ ଏବଂ କଲ୍ୟାଣୀ ସମ୍ପର୍କ ବିଷୟରେ ଭଲଭାବରେ 
ଜାଣେ । ସେ ନିଶ୍ଚୟ ଏହି ପ୍ରଶ୍ନର ସମାଧାନ କରି ଦେବ । 

ଏମିତି ଭାବନା ଏବଂ ପ୍ରତିଭାବନା ଭିତରେ ଗୃରିଦିନ ଚ୍‌ଲିଗଲା ! ଦିନେ 
ଅବିନାଶ ସକାଳୁ ଉଠି ସୂର୍ଯ୍ୟକାନ୍ତର ଘର ଆଡ଼େ ଗଲା | ସେଠାରେ ପହଞ୍ଚିବା 
ବେଳକୁ ସୂର୍ଯ୍ୟକାନ୍ତ ଉଠି ନ ଥାଏ, ଓକିଲାତି ପୋଷାକରେ ବିଳନ୍ପିତ ରାତି ପର୍ଯ୍ୟନ୍ତ 
ଚେମ୍ବରରେ ବସି ରହି କେସ୍‌ଗୁଡ଼ିକର ସମୀକ୍ଷା କରିବା ପାଇଁ ପଡ଼ିଥାଏ | ଏଥିପାଇଁ 
ସୂର୍ଯ୍ୟକାନ୍ତ ଉଠୁ ଉଠୁ ନଂ ଅଟା ବାଜିଯାଏ | ଆଗରୁ ତା'ର ଏ ଅଭ୍ୟାସ ନ ଥିଲା | 
ସୂର୍ଯ୍ୟକାନ୍ତ ଅବିନାଶ ଆସିବାର ଖବର ପାଇ ଆସି ତା ପାଖରେ ବସିଲା । 
ତା'ପରେ ଗ୍‌ଲିଲା ଦୂଇ ବନ୍ଧୁଙ୍କ ମଧ୍ୟରେ ଅନ୍ତରଙ୍ଗ ଆଳାପ | ଅବିନାଶ ବେକାର 
ହୋଇ ବସି ରହିବାକୁ ସୂର୍ଯ୍ୟକାନ୍ତ ପସନ୍ଦ କରୁ ନ ଥିଲା | ଜଣେ ମେଧାବୀ ଛାତ୍ର 
ଯଦି ବସି ରହିବ ତେବେ ସମାଜର ଉନ୍ନତି ହେବ କ'ଣ ? ସମାଜ କଥା ଛାଡ଼ 
ତାଂର ପରିବାର ଚଳିବ କେମିତି ? ବହୁକଷ୍ଟଠ କରି ସୂର୍ଯ୍ୟକାନ୍ତ ଅବିନାଶ ପାଇଁ 
ଗ୍ରାମାଞ୍ଚଳରେ ଏକ ଅଧ୍ୟାପକ ଗ୍‌କିରି ଯୋଗାଡ଼ କରିଥିଲା | ଅବିନ୍ନାଶକୁ ଦେଖୁ 
ଦେଖୁ ସେ ଯାଇ କଲେଜରେ ଜଏନ୍‌ କରିବା କଥା କହିଲା | ଅବିନାଶ ବି ଏଥିରେ 
ସମ୍ମତ ହେଲା । କଲେଜରେ ଯାହା ୧୦୦୦, 9୨୦୦୦ ଟଙ୍କା ଦରମା ବାବଦରେ 

ଦେବେ, ଦିଅନୁ । ଅବିନାଶ ରସାୟନ ବିଜ୍ଞାନ ଛାତ୍ର, ସେଠାରେ ଟିଉସନ କଲେ 
ଭଲ ପଇସା ଦିପଇସା ରୋଜଗାର କରିପାରିବ, ଏଥିରେ ତା'ର ଗୁଜୁରାଣ 
ସାଙ୍ଗକୁ ପରିବାର ଲାଳନ ପାଳନ ହୋଇପାରିବ ଏବଂ ଅବିନାଶ ମଧ୍ଯ ଭଲ ଗିରି 
ପାଇଁ ଇଣ୍ଚର୍ଭ୍ୟ ଦେଇପାରିବ । ସୂର୍ଯ୍ୟକାନ୍ତ ଅବିନାଶ ସହିତ ତା'ର ଗ୍‌କିରି 
ବିଷୟରେ ଏତେ ଆଲୋଚନା କଲା ଯେ ତା'ର କୋର୍ଟ ସମୟ ହୋଇଗଲା 
ଏବଂ ତରତର ହୋଇ ସେ ତାର ନିତ୍ୟକର୍ମ ସାରିବା ପାଇଁ ବାହାରିଗଲା | 
ସୂର୍ଯ୍ୟକାନ୍ତର ଡ୍ରଇଂରୁମ୍‌ରେ ବସି ଅବିନାଶ ଦୈନିକ ଖବର କାଗଜ ଓଲଟାଉଥାଏ 
ଓ ଭାବୁଥାଏ ଆଜି ନୁହେଁ, ଆଉ କେଉଁ ଦିନ ଆସିଲେ ସେ କଲ୍ୟାଣୀ ବିଷୟରେ 
ପଚ୍୍‌ରିବ ବୋଲି | ଏହା ମଧ୍ଯରେ ସୂର୍ଯ୍ୟକାନ୍ତ କୋର୍ଟକୁ ବାହାରିଲା ଏବଂ 
ଯିବାବେଳେ ବାରମ୍ବାର କହିଗଲା ¬ 

“ ଅବିନାଶ, ବହୁ କଷ୍ଟକରି ଚ୍ୃକିରିଟି ଯୋଗାଡ଼ କରିଛି | ଏହାକୁ ହାତଛଡ଼ା 
କରିବୁ ନାହିଁ ।” 

ଗୋଟିଏ ପଟରେ କଲ୍ୟାଣୀ, ଅନ୍ୟ ପାଖରେ ତା'ର ପରିବାରର ଭରଣ 
ପୋଷଣ, ଏଥ୍‌ରୁ କେଉଁଟିକୁ ଆପଣେଇବ, କେଉଁଟିକୁ ଦୂରେଇଦେବ ତାହା 
ଅବିନାଶ ଚିନ୍ତା କରିପାରୁ ନ ଥାଏ | 

ଶେଷରେ ସେ ସ୍ମିର କଲା ନିଜ ପରିବାର ପାଇଁ ତାକୁ ପ୍ରଥମେ ଗ୍‌କିରିଟି 
କରିବାକୁ ପଡ଼ିବ, ତା'ପରେ ଅନ୍ୟ କଥା | କଲ୍ୟାଣୀ ତ ପାଠ ପଢୁଛି ନିଶ୍ଚୟ 
ମେଡିକାଲ ସାଇନ୍ଧରେ ପି.ଜି. କରିବ । ବାପା ମାଙ୍କର ଗେହ୍ଲା ଝିଅ ହିସାବରେ 
ନିଶ୍ଚୟ ପାଠ ପଢ଼ିସାରିବା ପରେ ତା'ର ବିବାହ କଥା ତା'ର ପରିବାର ଚିନ୍ତା 
କରିବେ | ଏମିତି ମନକୁ ବୁଝାଇ ସେ ବସାଘରକୁ ଫେରିଲା । 

ପରଦିନ ସକାଳୁ ସକାଳୁ ସୂର୍ଯ୍ୟକାନ୍ତ କହିଥିବା କଥା ଅନୁଯାୟୀ ସେ 
କଟକଠାରୁ ତିନିଶହ କି.ମି. ଦୂରରେ ଥିବା ଶଙ୍କର ମହାବିଦ୍ୟାଳୟ” କୁ ଜଏନ୍‌ 
କରିବାକୁ ଗଲା । ସାଙ୍ଗରେ ତା'ର ପୋଷାକପତ୍ର ମଧ୍ଯ ନେଇକରି ଗଲା । ସଂଧ୍ଧା 

ପୂର୍ବରୁ ସେ କଲେଜରେ ପହଞ୍ଚିଗଲା ଏବଂ କଲେଜର ସେକ୍ରେଟାରୀ ମହୋଦୟ 
ତାକୁ ( ଅବିନାଶ ) ରହିବାର ବ୍ୟବସ୍ଥା କରିଦେଲେ ଏବଂ ଆସନ୍ତା କାଲି କଲେଜରେ 
ଜଏନ କରି ପାଠ ପଢ଼ାଇବା ପାଇଁ କହିଲେ । 

ପୁଣି ଏକ ନୂତନ ଜୀବନ ଆରମ୍ଭ ହେଲା ଅବିନାଶର । ‘ଶଙ୍କର 
ମହାବିଦ୍ୟାଳୟ”ରେ ନୂଆକରି ବିଜ୍ଞାନ ଖୋଲିଥାଏ । ରସାୟନ ବିଜ୍ଞାନରେ ତାକୁ 
ମିଶାଇ ଦୂଇଜଣ ଅଧ୍ୟାପକ ଥା'ନ୍ତି । ନୂଆ କରି ଯୋଗ ଦେଇଥିବାରୁ, ଅବିନାଶକୁ 
ପ୍ରାୟ ବହୁତ କ୍ଲାସ ନେବାକୁ ପଡୁଥାଏ । ନିଜର ନିଷ୍ଠା ବଳରେ ଅବିନାଶ ଦିନକୁ 
ଦିନ ଲୋକପ୍ରିୟ ହେବାରେ ଲାଗିଲା । ଜଣେ ଭଲ ଶିକ୍ଷକର ସମସ୍ତ ଗୁଣ ତା 
ପାଖରେ ଥାଏ । ଏମିତି ହେଲା, ଅବିନାଶକୁ ସେଠାରେ ଜନସାଧାରଣ, 
ଛାତ୍ରଛାତ୍ରୀ ଘରକୁ ଆସିବାକୁ ଦେଉ ନ ଥାନ୍ତି । ଏହା ମଧ୍ଯରେ ତା'ର ଦରମା 
ଟଙ୍କା ମଧ୍ଯ ବଢ଼ାଯାଇଛି, ପ୍ରତି ମାସରେ ଅବିନାଶ ଘରକୁ ପଇସାପତ୍ର ପଠାଇଦିଏ 
ସତ, କିନ୍ଧୁ ଆସିପାରେ ନାହିଁ । ଏହା ମଧ୍ୟରେ କେତୋଟି ମାସ ବିତି ଯାଇଥୂଲେ 
ମଧ୍ଯ ଅବିନାଶ କଲ୍ୟାଣୀ ସହିତ ଦେଖା କରିପାରି ନାହିଁ କିମ୍ଭା ତା'ର ଖବର 
ରଖିପାରି ନାହିଁ । 

ଦଶହରା ଛୁଟି ହେବାକୁ ପାଞ୍ଚଦିନ ବାକି ଥାଏ, ଅବିନାଶ ଛୁଟି ହେବା 
ମାତ୍ରକେ କେମିତି ଘରକୁ ଆସିବ ସେହି ବ୍ୟବସ୍ଥାରେ ଥାଏ । ଦୀର୍ଘ ପ୍ରାୟ ଦଶମାସ 
ହେବ ସେ ଘରକୁ ଯାଇନି । ମା ସଶ୍ରୀଦେବୀ, ବାପା ରମାନାଥ, ମାନସୀ ଏବଂ 
ପାର୍ବତୀଙ୍କ କଥା ତା'ର ଘନ ଘନ ମନେ ପଡୁଥାଏ | ଚୀଁ ଦାଣ୍ଡ ଗାଁ ପୋଖରୀର 
ପ୍ରକଦ ଛବି ତା'ର ମନ ଭିତରେ ଆଙ୍କି ହୋଇ ପଡୁଥାଏ । କେମିତି କଲେଜ ଛୁଟି 
ହେବା ମାତ୍ରକେ ସେ ଘରକୁ ଯିବା ଚିନ୍ତାରେ ଥାଏ । ଏମିତି ଏକ ସମୟରେ 
ତାଂ ପାଖରେ ସୂର୍ଯ୍ୟକାନ୍ତ ପହଞ୍ଚିଲା | ସୂର୍ଯ୍ୟକାନ୍ତକୁ ଦେଖି ଅବିନାଶ ବହୁତ ଖୁସି 
ହୋଇଗଲା ! ଦୁଇ ବନ୍ଧୁ କୋଳାକୋଳି ହେଲେ । ତା'ପରେ ଅବିନାଶ ଖାଇବା, 
ପିଇବା ବନ୍ଦୋବସ୍ତରେ ଲାଗିଗଲା । ଅବିନାଶକୁ ସୂର୍ଯ୍ୟକାନ୍ତ କହିଲା - 


“ତୁ ଜମା ବ୍ୟସ୍ତ ହୋନା, ଆଗେ ଆସ ବସି ଗପିବା, ବହୁ ଦିନ ଗପସପ 
ହୋଇ ନାହିଁ, ତା'ପରେ ଯାଇ ଖାଇବା ବ୍ୟବସ୍ଥା ।” 

ସୂର୍ଯ୍ୟକାନ୍ତ ରହିବା କଥା ଶୁଣି ଅବିନାଶର ଆନନ୍ଦର ସୀମା ରହିଲା 
ନାହିଁ । ଭାବିଲା ଯେମିତି ହେଉ ଆଜି ରାତିରେ ସେ ସୂର୍ଯ୍ୟକାନ୍ତକୁ କଲ୍ୟାଣୀ 
'କଥା ପଚ୍ରିବ ଏବଂ ତା ମନ ମଧ୍ଯରେ ଜମାଟ ବାନ୍ଧିଥିବା ଅଳିଆକୁ ସଫା 
କରି ଦେବ । 

ଖାଇବା ପୂର୍ବରୁ ଦୁଇ ବନ୍ଧୁ ଗପରେ ମଢିଗଲେ । ଅବିନାଶର କଲେଜ 
କିପରି ଗ୍‌ଲିଛି, ପଇସାପତ୍ର ଠିକ୍‌ ଠାକ୍‌ ମିଳୁଛି କି ନାହିଁ, ଟିଉସନ ବାବଦରେ 
କେତେ ମିଳୁଛି, ଘରର ଅବସ୍ଥା, ଘରେ ଅବିନାଶର ବାପା,ମା ଓ ଭଉଣୀଙ୍କ 
କଥା, ମାନସୀର ବିବାହ କଥା, ସେମିତି ସୂର୍ଯ୍ୟକାନ୍ତର ଓକିଲାତି ପେସା କଥା, 
ଶଙ୍କର ମହାବିଦ୍ୟାଳୟର କେସ୍‌ ଉଚ୍ଚ ନ୍ୟାୟାଳୟରେ ସୂର୍ଯ୍ୟକାନ୍ତ ଲଢୁଛି, 
କଲେଜର ଅଧ୍ଯାପକମାନେ ଅଳ୍ପ ଦିନ ମଧ୍ଯରେ ସମ୍ପର୍ଣ୍ଣ ବେତନ ପାଇବେ ଇତ୍ୟାଦି 
ଇତ୍ୟାଦି । 

ଅବିନାଶ ମଧ୍ଯ କହୁଥାଏ- 

“ବୁଝିଲୁ ସୂର୍ଯ୍ୟକାନ୍ତ ତୁ ଯଦି ଏ କେସ୍‌ ପାଇ ନ ଥାନ୍ତୁ ମୁଁ କ'ଣ ଏଠି 
ଚାକିରି ପାଇଥାନ୍ତି ?” 

କଥାର ମୋଡ଼ ବଦଳାଇ ସୂର୍ଯ୍ୟକାନ୍ତ ପର୍ଟରିଲା - 

“ଅବିନାଶ, ତୁ ପରା ଓ.ଏ.ଏସ. ପରୀକ୍ଷା ଦେଇଥିଲୁ, ତୋର କଂଣ 
ହେଲା ? ରେଜଲ୍ଟ ବାହାରିଲାଣି କି ନାହିଁ ୨? ସେ ବିଷୟରେ କିଛି ବୁଝାବୁଝି 
କରିଛୁ ? ” 

ପ୍ରତିଉତ୍ତରରେ ଅବିନାଶ କହିଲା - 

“ପରୀକ୍ଷା ତ ଏମିତି ଅନେକ ଦେଉଛି, ପରୀକ୍ଷା ଖାତାରେ ବି ଭଲ 
ଲେଖୁଛି । ପରିଶେଷରେ ସବୁଥିରେ ନିରାଶ ହେବାକୁ ପଡୁଛି, ଦେଖାଯାଉ 
ଦଶହରା ଛୁଟି ପୂର୍ବରୁ ତ ରେଜଲ୍ବ୍‌ ବାହାରିବାର ଅଛି ! ” 

ସୂର୍ଯ୍ୟକାନ୍ତ ଅବିନାଶକୁ ଉନ୍ନତିର ଚୂରମ ସୀମାକୁ ଛୁଇଁବା ପାଇଁ ଉତ୍ସାହିତ 
କରୁଥାଏ | 

“ଅବିନାଶ, ତୁ ଆମ ବିଦ୍ୟାଳୟର ସବୁଠାରୁ ଭଲ ଛାତ୍ର । ଓଡ଼ିଶା 
ସ୍ତରରେ ତୋର ନାମ ଅଛି । ତୁ ଚେଷ୍ଟା କଲେ ଓ.ଏ.ଏସ୍‌. କାହିଁକି, ଆହୁରି 
ବଡ଼ ଚାକିରି ପାଇବୁ । ତୁ ତୋ ଚେଷ୍ଟାରୁ ଓହରି ନ ଯାଉ ଯେପରି !” 

ପ୍ରତିଉତ୍ତରରେ ଅବିନାଶ କହିଲା - 

“ସୂର୍ଯ୍ୟକାନ୍ତ ତୋର ବୈଷ୍ଣବସାରଙ୍କ କଥା ମନେ ଅଛି ? ଦିନେ ଓଡ଼ିଆ 
ଶିକ୍ଷକ ଆସି ନ ଥାନ୍ତି ବୋଲି ସେ ଆମର କ୍ଲାସ ନେଉଥାନ୍ତି ଏବଂ ସାମନ୍ତ 
ଚନ୍ଦ୍ରଶେଖରଙ୍କ କଥା ପଢ଼ାଉ ପଢ଼ାଉ ଭାବବିହ୍ଳ ଭାବରେ ସେ କହିପକାଇଥିଲେ- 

ଲକ୍ଷ୍ମୀଙ୍କ ସପତ୍ନୀ ହେବାରୁ ବରୋଦା, 
ଦାରିଦ୍ର୍ୟ ମୋର ସଙ୍ଗୀ ହେଲା ସଦା ।” 


ସୂର୍ଯ୍ୟକାନ୍ତର ବି ଏ କଥା ମନେଥାଏ । 


ଦାରିଦ୍ର୍ୟ ଉନ୍ନତି ପଥରେ ସାମୟିକ ବାଧା ସୃଷ୍ଟି କଲେ ମଧ୍ଯ ବହୁ ସମୟ 
ପର୍ଯ୍ୟନ୍ତ ତିଷ୍ପି ରହିପାରେ ନାହିଁ । ଯେପରି ଚଲାପାଣି ସମ୍ମୁଖରେ ମାଟିବନ୍ଧ ଭାଙ୍ଗ 
ଚୂରମାର ହୋଇଯାଏ, ଦୃଢ଼ ମନୋବଳ ପାଖରେ ଦ୍ରାରିଦ୍ର୍ୟୟ ସବୁ ସମୟରେ, 
ସବୁ ପରିସ୍ଥିତିରେ ହାର ମାନିଥାଏ । 


ସୂର୍ଯ୍ୟକାନ୍ତଠାରୁ ମନୋବଳ ପାଇ ଅବିନାଶ ଉତ୍ସାହିତ ହୋଇ ଉଠୁଥାଏ 
ଏବଂ ଭାଙ୍ଗ ଯାଇଥିବା ଆଶାର ମିନାରକୁ ପୁଣି ଗଢ଼ି ତୋଳିବାର ପ୍ରତିଜ୍ଞା 
ନେଉଥାଏ | 


ଏମିତି ଅନେକ ଆଲୋଚନା ଏବଂ ପର୍ଯ୍ୟାଲୋଚନା ମଧ୍ଯରେ ସେଦିନ 
ବି ଅବିନାଶ କଲ୍ୟାଣୀ କଥା ପଚ୍ରରିବା ପାଇଁ ଭୁଲିଯାଇଥିଲା | ବହୁତ ରାତ୍ରି 
ପର୍ଯ୍ୟନ୍ତ କଥା ହୋଇ ଦୂଇ ବନ୍ଧୁ ଖାଇପିଇ ବେଶ୍‌ ଆରାମରେ ଶୋଇ ଯାଇଥିଲେ ! 


ସକାଳ ହେବାରୁ ସୂର୍ଯ୍ୟକାନ୍ତ ଏବଂ ଅବିନାଶ ବସ୍‌ରେ ଫେରିଥିଲେ । 
ସୂର୍ଯ୍ୟକାନ୍ତ କଟକରେ ରହିଲା ଏବଂ ଦଶହରା ଛୁଟି କଟାଇବା ପାଇଁ ଅବିନାଶ ଗୀ 
ବସ୍‌ରେ ଘରକୁ ଯାଇଥଲା । 

ଏହି କିଛି ବର୍ଷ ହେବ ଦାରିଦ୍ର୍ୟର ତାଡ଼ନାରେ ଜର୍ଜରିତ ଅବିନାଶର 
କେବଳ ଦରିଦ୍ର ପଞ୍ଚାକ୍ଷର ମନ୍ତ୍ର ଜପିବା ବ୍ୟତୀତ ଅନ୍ୟ ପନ୍ଥା ନ ଥଲା । ସକାଳୁ 
ରାତି ପର୍ଯ୍ୟନ୍ତ କେବଳ ପିଲାଙ୍କୁ ପାଠ ପଢ଼ାଇବା ଏବଂ ସମୟ ମିଳିଲେ କିପରି 
ଘର ଚ୍ଳାଇବ ସେ ଚିନ୍ତାରେ ମଗ୍ନ ରହୁଥିଲା ! ନିଜ କିମ୍ବା କଲ୍ୟାଣୀ କଥା 
ଭାବିବା ପାଇଁ ତା ପାଖରେ ସମୟ ନ ଥିଲା । ଦଶହରା ଛୁଟିରେ ଅନ୍ନିଭାଉଜ 
ତାକୁ କଲ୍ଯାଣୀ କଥା ପଟଟରିଥିଲେ; କିନ୍ଧୁ ସେ କିଛି ଖବର ରଖି ନାହିଁ ବୋଲି 
କହିଥିଲା । 

ନିଜ ବାପା, ମା, ଭଉଣୀମାନଙ୍କ କଥା ଚିନ୍ତା କରି କରି ଅବିନାଶ 
ବାହାର ଦୂନିଆର କୌଣସି ଖବର ରଖିପାରେ ନାହିଁ । ସକାଳର ନିତ୍ୟ କର୍ମ 
ପରେ ଆରମ୍ଭ ହୋଇଯାଏ କର୍ମମୟ ଜୀବନ, ଯାହା ସରେ ନିଶାର୍ଵ ରାତ୍ରିରେ । 
ପାଠ ପଢ଼ାଇବା, ପଇସା ରୋଜଗାର କରିବା, ଘର ଚ଼ଳାଇବା ବ୍ଯତୀତ ତା 
ମୁଣ୍ଡରେ ଅନ୍ୟ କଥା ପୂରାଇବା ପାଇଁ ସମୟ ନ ଥାଏ | 

ସେଦିନ ଥାଏ ଗୁରୁବାର, ଯୁକ୍ତ ଦୁଇ ବିଜ୍ଞାନ ଦ୍ବିତୀୟ ବର୍ଷର ପ୍ରାକ୍ତିକାଲ 
କ୍ଲାସ୍‌ରେ ଥାଏ ଅବିନାଶ । ପିଅନ ଖବର ଦେଲା ତା'ର ଫୋନ୍‌ ଆସିଛି କଟକରୁ, 
ଜ୍ଲାସ ଛାଡ଼ି ସିଧା ଚଲିଲା ପ୍ରିନ୍ଧିପାଲ ଅଫିସ ଫୋନ୍‌ କଲ୍‌ ଆଟେଣ୍ଡ କରିବା ପାଇଁ । 
ଫୋନ୍‌ ଥିଲା ସୂର୍ଯ୍ୟକାନ୍ତର । ଫୋନ୍‌ ରିସିଭ କରି ତା'ର ମୁଖମଣ୍ଡଳ ଆନନ୍ଦରେ 
ଭରିଉଠିଲା | ରିସିଭର ରଖୁ ରଖୁ ସେ ( ଅବିନାଶ ) ଆନନ୍ଦରେ ପ୍ରିନ୍ଧିପାଲଙ୍କୁ 
କହିଲା - 

“ବାର୍‌ ମୁଁ ଓ.ଏ.ଏସ. ପାଇଗଲି ।” 

ଦୂଃଖ ପରେ ସୁଖ ଆସେ, ଗଚାହୁଁ ଚାହୁଁ କଲେଜରେ ରାଷ୍ଟ୍ର ହୋଇଗଲା । 
ଅବିନାଶସାର ଓ .ଏ .ଏସ୍‌. ପାଇଗଲେ, ଆଉ କଲେଜର ଅଧ୍ୟାପକ ଗ୍କିରି କରିବେ 
ନାହିଁ । ବି.ଡି.ଓ. ହୋଇ ପଳାଇବେ | ପ୍ରିନ୍ଧିପୀାଲ, ଅଧ୍ଯାପକ, ଛାତ୍ରଛାତ୍ରୀମାନେ 
ତାକୁ (ଅବିନାଶ) ସଫଳତା ପାଇଁ ଅଭିନନ୍ଦନ ଜଣାଇଲେ । ଓ.ଏ.ଏସ୍‌. ଲିଖିତ 
ପରୀକ୍ଷାରେ ପାସ୍‌ କରିବା ପରେ ଭାଏବା ଦେଇଥିବା କଥା ସେ କାହାରିକୁ କହି 

ନ ଥିଲା । ଏପରିକି ସୁଶ୍ରୀଦେବୀଙ୍କୁ ମଧ୍ଯ । ହଜାରେ ଗ୍‌କିରିରେ ରିଟିନ୍‌ ପାଇ 
ଭାଏବା ଦେଇ ହତାଶ୍‌ ହୋଇ ପଡ଼ିଥିବା ଅବିନାଶ ଏଥର ମଧ୍ଯ ଗ୍ଵକିରି ପାଇବାର 
ଆଶା ହରାଇ ବସିଥିଲା | ଯାହା ହେଉ, ଭଗବାନ୍‌ ଡାକ ଶୁଣିଲେ | ପ୍ରଥମେ ସେ 
ଏ ଖବର ପାଖ ଗାଁକୁ ଫୋନ୍‌ କରି ତାଙ୍କ ଘରକୁ ଜଣାଇଥୂଲା । ତା'ପରେ 
ପାଖରେ ଥିବା କାଳୀମନ୍ଦିରକୁ ଦୀପ ଜାଳିବା ପାଇଁ ଗଲା । କାଳୀମନ୍ଦିରରେ 
ଦୀପ ଜାଳିବା ସମୟରେ ତା'ର ମନେପଡ଼ିଲା କଲ୍ୟାଣୀ କଥା । 

କଲ୍ୟାଣୀ ! କେତେ ଆଦରଣୀୟା ସତେ, ଜୀବନର ଚଲାପଥରେ 
ହଠାତ୍‌ ସାକ୍ଷାତ୍‌ ହୋଇଥିଲା ତା ସହିତ ( ଅବିନାଶର ) | ଅନେକ ଚିନ୍ତା କରିଥିଲା 
ସେ (ଅବିନାଶ) କଲ୍ୟାଣୀକୁ ନେଇ ମନ ମଧ୍ଯରେ । ଅନେକ ସ୍ବପ୍ନ ଦେଖେ 
(କଲ୍ୟାଣୀକୁ ନେଇ ) କିନ୍ତୁ ବାସ୍ତବରେ ତାକୁ ରୂପରେଖ ଦେବାତ ଦୂର କଥା ମୁହଁ 
ଖୋଲି କଥା କହିପାରେ ନାହିଁ । ମନର ରଜନୀଗନ୍ଧା ମନରେ ଉଦ୍ରେକ ହୋଇ 
ମନରେ ମଉଳିଯାଏ । ଆଇ .ଏସ୍‌ସି.ରେ ଟପର ହେବା ପରେ ଅବିନାଶ 
କଲ୍ୟାଣୀର ବ୍ୟବହାରରେ ବ୍ୟତିବ୍ୟସ୍ତ ହୋଇ ପଡ଼ିଥିଲା । ସେ ବ୍ୟତିବ୍ୟସ୍ତ 
ସେତେବେଳେ ହୋଇଥିଲା ଯେତେବେଳେ ସେ ଅନୁଭବ କରିଥିଲା କଲ୍ୟାଣୀ 
ତାକୁ ବେଖାତିର କରୁଛି ବୋଲି । କିନ୍ତୁ ପରସ୍ପର କେବେବି ମୁହଁ ଖୋଲି ନିଜ 
ନିଜର ଅଭିପ୍ରାୟ ବ୍ୟକ୍ତ କରୁ ନ ଥିଲେ | ସେ ବହୁତ କିଛି କହିବା ପାଇଁ ଚାହୁଁଥିଲା 
କଲ୍ୟାଣୀକ୍ର, କିନ୍ଧୁ ତା ପାଖରେ ପହଞ୍ଚିବା କ୍ଷଣି ତାହା ଉଦ୍ଭେଇ ଯାଉଥିଲା, କାଳେ 
କଲ୍ୟାଣୀ କ”ଣ ଭାବିବ ! କାଳେ କଲ୍ୟାଣୀର ମନ ଭିତରେ ଏପରି ଭାବନା ନ 
ଥିବ, ଯଦି ସେ କହିଦିଏ, କଥା ଅନର୍ଥ ହୋଇଯିବ ଭାବି ସେ ନିରବରେ 
ରହିଯାଇଥାଏ । 

ବେଳେବେଳେ ଅବିନାଶ କଲ୍ୟାଣୀର ପରିବାରକୁ ନିଜ ପରିବାର ସହିତ 
ତୁଳନା କରେ | କାହିଁ ଏକ ଧନିକ ପିତାର ଏକୋଇର ବଳା କଲ୍ୟାଣୀ ତ କାହିଁ 
ଦାରିଦ୍ର୍ୟର ତାଡ଼ନାରେ ସଢୁଥିବା ବହୁକୁଟୁମ୍ଭୀ ଅବିନାଶ, ସେ ଭାବେ ! ସେ ତା'ର 
ସମକକ୍ଷ ହୋଇଯାଉ ତା”ପରେ ତାକୁ (କଲ୍ୟାଣୀ ) ମନର କଥା କହିବ । 
କଲ୍ୟାଣୀର ସମକକ୍ଷ ହେବାକୁ ତାକୁ ( ଅବିନାଶ ) ଆହୁରି ଅନେକ ବାଟ ଚାଲିବାକୁ 


Digitized by srujanika@gmail.com 


ପରିବାର ୧୦୫ 


ଅଛି । ଏହା ମଧ୍ୟରେ କଲ୍ୟାଣୀ ଡାକ୍ତରାଣୀ ହୋଇଗଲାଣି, ଏହି ପରିସ୍ଥିତିରେ 
ସେ କଲ୍ୟାଣୀ ପାଖରେ ପହଞ୍ଚି ପାରିବ ତ ? 

ଏଭଳି ଭାବନା ଭିତରେ ସେ ନିଷ୍ଠପରି ନିଏ, ଯାହାବି ହେଉ ସେ ଆସନ୍ତା 
କାଲି କଟକରେ କଲ୍ୟାଣୀକୁ ନିଶ୍ଚିନ୍ତ ଦେଖାକରି ତାର ଓ.ଏ.ଏସ୍‌. ପାଇବା 
କଥା କହିବ | ଅବିନାଶ ଭାବୁଥିଲା କଲ୍ୟାଣୀ ତା'ର ଓ.ଏ.ଏସ୍‌. ପାଇବା କଥା 
ଶୁଣି ନିଶ୍ଚିତ ବହୁତ ଖୁସି ହେବ ଏବଂ ଆଶ୍ଧାସନା ଦେଇ କହିବ ¬ 

‘ଅବିନାଶ? କେବଳ ଏଇଥିପାଇଁ ମୁଁ ତୁମ ସହିତ ଭଲରେ କଥା ହେଉ 
ନ ଥିଲି, ଏଥର କିନୁ ଭଲଭାବରେ କଥା ହେବା |! ମନଭରି ଜୀବନକୁ ଉପଭୋଗ 
କରିବା | ତୁମେ ଓ.ଏ.ଏସ୍‌. ଅଫିସର ଆଉ ମୁଁ ଡାକ୍ତର | କେହି କାହାରି ଠାରୁ 
କମ୍‌ ନୁହେଁ, ଆମ ଦାମ୍ପତ୍ୟ ଜୀବନରେ କେବେବି ଝଡ଼ ଆସିବଂ ନାହିଁ | ଗଲ 
ଅବିନାଶ ପ୍ରଥମେ କାଳୀମନ୍ଦିରରେ ତୁମର ସଫଳତା ପାଇଁ ଦୀପ ଜାଳିବା । 
ଅନେକଥର ମୁଁ କାଳୀଙ୍କ ପାଖରେ ଦୀପ ଜାଳି ମାନସିକ ରଖ୍ୁଥୁଲି, ଯଦି ତୂମେ 
ବଡ଼ ଗ୍କିରି ପାଇବ, ପ୍ରଥମେ ମା କାଳୀଙ୍କ ପାଖରେ ଦୀପ ଜାଳିବି ବୋଲି ।” 

ବଞ୍ଚିବାର ରାହା ଖୋଜୁଥବା ଅବିନାଶ ଜୀବନର ମଧ୍ଯଧଭାଗରେ ନିଜର 
ସତା ହରାଇଥିବାର ଅନୁଭବ କରୁଥିଲା । ତଳସ୍ତର ଠାରୁ ଆରମ୍ଭ କରି ଉଚ୍ଟସ୍ତରର 
ବ୍ୟକ୍ତିବିଶେଷଙ୍କୁ ( ତାକୁ) କୂଳରେ ଲଗାଇବା ପାଇଁ ନିବେଦନ କରିଥିଲା । ସେ 
ଜାଣିଥୁଲା କଲ୍ୟାଣୀର ବାପାଙ୍କୁ, ତାର ମାମୁମାନଙ୍କୁ । ସେମାନେ ଗୁହିଁଥିଲେ 
ତାକୁ( ଅବିନାଶ) ଭଲ ଚାକିରିଟିଏ କରାଇ ଦେଇପାରିଥାନ୍ତେ । କିନ୍ତୁ ଅଭିମାନୀ 
ଅବିନାଶ ଇତର ଲୋକଙ୍କୁ କହିଛି ପଛେ ସେମାନଙ୍କୁ କହିବାକୁ ଚିନ୍ତା ମଧ୍ଯ କରି ନ 
ଥିଲା। ସେ ଏକତରଫା ଭାବେ ଅଭିମାନ କରିଥିଲା କଲ୍ୟାଣୀ ଓ ତା'ର ପରିବାର 
ଉପରେ । କାହିଁକି କେଜାଣି ସେ ସେମାନଙ୍କୁ ଅତି ଆପଣେଇ ନେଇଥ୍‌ୁଲା ! 

ବହୂତ ଥର ସେ ଭାବିଛି, କଲ୍ୟାଣୀ ପଗ୍ଟରିବ, ଅବିନାଶ କ'ଣ କରୁଛ ? 
କିପରି ଅଛ ? ଗୃକିରି କଲଣି କି ନାହିଁ ? ମୋ( କଲ୍ୟାଣୀ )` ସହିତ କାହିଁକି କଥା 
ହେଉନ ? ମୋତେ (କଲ୍ୟାଣୀ) କ”ଣ କହିବ ବୋଲି କହୁଥିଲ, କାହିଁକି କହୁନ ? 
ମୋ ଉପରେ ରାଗିଛ ନା କ'ଣ ? ଇତ୍ୟାଦି, କିନ୍ତୁ ସେସବୁ ତା'ର ଭାବନାରେ 

ରହିଯାଏ । ସେ କଲ୍ୟାଣୀର କେବେବି ମନେପଡ଼େନା । ତା'ର କଲ୍ୟାଣୀ ସହିତ 
ମିଳାମିଶା ସତେ ଯେମିତି ପିଲାଳିଆମି ଥିଲା । ତେବେ ସେ (ଅବିନାଶ ) 
କଲ୍ୟାଣୀକୁ ଆଜିପର୍ଯ୍ୟନ୍ତ ମନେରଖିଛି କାହିଁକି ୨ ଏହାର ଉତ୍ତର ସେ ନିଜ ଭିତରେ 
ଖୋଜେ । 

ପ୍ରେମ କେବେ ଏକତରଫା ହୋଇପାରେନା, ସେ ଯେପରି କଲ୍ୟାଣୀକୁ 
ଭଲ ପାଉଛି, କଲ୍ୟାଣୀ ମଧ୍ୟ ମନ ଭିତରେ ତାକୁ ନିଶ୍ଚୟ ଭଲ ପାଉଥିବ । 
ଅନ୍ତରର ନିବୃତ କୋଣରେ ପରସ୍ତର ପରସ୍ତରକୂୁ ଭଲ ପାଉଥିଲେ ମଧ୍ଯ ତାହା 
ବାହାରକୁ ଆସିପାରୁ ନାହିଁ। ଅବିନାଶ ଏହି ରହସ୍ୟକୁ ବାହାର କରିବାକୁ ଚାହୁଁଥିଲା | 
ଯିଏ ଜଣେତ ପ୍ରକାଶ କରିବା ଦରକାର, ନଚେତ୍‌ ଭଲ ପାଇବା, ଭଲ ପାଇବାର 
ରହସ୍ୟ ଚିରକାଳ ରହିଯିବ । 

କଲ୍ୟାଣୀ ଡାକ୍ତରାଣୀ ହେଲେ ସେ ( ଅବିନାଶ ) ଓ.ଏ.ଏସ୍‌. ପାଇଲାଣି, 
ଏବେ ନିକିତି ତଉଲରେ କେହି କାହାଠାରୁ ଗରିଷ୍ଠ ହେବେ ନାହିଁ । 

ଏମିତି ବହୂତ ଚିନ୍ତା କରି ଅବିନାଶ ରାତ୍ରିରେ ଆଦୌ ଶୋଇପାରି ନ 
ଥିଲା । ଓ.ଏ.ଏସ୍‌. ପାଇବାର ଆନନ୍ଦ ତା ମନକୁ ଉତ୍ଫୁଲ୍ଲିତ କରୁଥିବାବେଳେ, 
କଲ୍ୟାଣୀର ଚିନ୍ତା ତାକୁ ବିଷାଦଗ୍ରସ୍ତ କରିପକାଉଥାଏ । ଶେଷରେ ସେ ଦୃଢ଼ 
ନିଶ୍ରରିରେ ପହଞ୍ଚିଥିଲା ! ଯାହାବି ହେଉ କଲ୍ୟାଣୀ ସହିତ ସାକ୍ଷାତ୍‌ କରିବ । 

ସକାଳୁ ସକାଳୁ ନିଜର ନିତ୍ୟକର୍ମ ସାରି ପ୍ରଥମ ବସ୍‌ରେ ସେ ( ଅବିନାଶ ) 
କଟକ ଆସିଥୁୂଲା । ଭଡ଼ାଘରକୁ ଆସି ସେ ନିଜର ଜିନିଷ ପତ୍ର ରଖି, ଜିଲ୍ଲା ମୁଖ୍ଯ 
ଚିକିତ୍ସା ଅଧିକାରୀଙ୍କ ଅଫିସ ଗଲା ମେଡିକାଲ ଫିଟ୍‌ନେସ୍‌ ସାର୍ଟିଫିକେଟ୍‌ ଆଣିବା 
ପାଇଁ ! ପବ୍ିକ୍‌ ସର୍ଭିସ୍‌ କମିଶନର ଅଫିସରେ ଏହାକୁ ଦାଖଲ କରିବା ପାଇଁ 
ହେବ | ସି.ଡି.ଏମ୍‌.ଓ. ଅଫିସର ମୁଖ୍ୟ କିରାଣିକୁ କାଗଜପତ୍ର ଧରାଇ ଦେଇ 
ସେ ଏସ୍‌ .ସି.ବି. ମେଡିକାଲ କଲେଜ କ୍ୟାମ୍ପସ୍‌କୁ ଗଲା |! ମୁଣ୍ଡରେ ତା'ର ଅଜବ 
ଜିଶା ଲାଗିଥାଏ ଯେମିତି ହେଉ ସେ କଲ୍ୟାଣୀକୁ ଦେଖା କରିବ 

ବିଧିର ବିଧାନ ବିଚିତ୍ର, ମଣିଷ ଗୁହୁଁଥାଏ କିଛି କିନ୍ଧୁ ହୁଏ ଅନ୍ଯ କିଛି । 
ଲେଡିଜ଼୍‌ ହଷ୍ଟେଲ୍‌ରେ ପହଞ୍ଚିବା ବେଳକୁ ଅନେକ ଢେରି ହୋଇଯାଇଥିଲା । 

ହଷ୍ଟେଲର ଅନ୍ତେବାସିନୀମାନେ ଯେଝା ଯେଝା ୱାର୍ଡକୁ ଗଵଲିଯାଇଥିଲେ । ଆଶା 
ନ ଭାଙ୍ଗି ଅବିନାଶ ୱାର୍ଡ ଇନ୍‌ଚାର୍ଜଙ୍କ ପାଖକୁ ଯାଇଥିଲା |! ଓାର୍ଡ ଇନ୍‌ଚାର୍ଜ 
ଭଦ୍ରମହିଳାଜଣକ ଅବିନାଶକୁ ଆଗରୁ ଦେଖିଥିଲେ । ଅବିନାଶ ୱାର୍ଡ ଇନ୍‌ଚାର୍ଜଙ୍କୁ 
ହସହସ ବଦନରେ ପର୍ଟରିଥୂଲା - 

“ମାଡାମ୍‌, ମୁଁ ଅବିନାଶ ମହାପାତ୍ର ଏଠାରେ ହାଉସ ସର୍ଜନ ପ୍ରାକ୍ତିସ 
କରୁଥିବା କଲ୍ୟାଣୀ ମାଡାମ୍‌ଙ୍କୁ ଦେଖା କରିବା ପାଇଁ ଆସିଥିଲି । ଆପଣ ଟିକେ 
କଲ୍ୟାଣୀ ମାଡାମ୍‌ଙ୍କୁ ଖବର ଦିଅନ୍ତୁ ସେ ଆସିଲେ ମୁଁ ଦେଖାକରି ଗଲିଯିବି ।” 

ସେଦିନ ଅବିନାଶ ମୁହଁକୁ ଓାର୍ଡ ଇନ୍‌ଚାର୍ଜ କିଛି ସମୟ ଗ୍ହିଁଥିଲେ ଏବଂ 
କହିଥିଲେ ¬ 

ଆପଣ ଏହି ଛଅ/ସାତ ମାସ ତଳେ ଆସିଥ୍‌ଲେ ନା ? ଅବିନାଶ ହଁ 
କହିବାରୁ ଓାର୍ଡ ଇନ୍‌ଚାର୍ଜ କହିଲେ - 

ଆପଣ ଦେଇଥିବା ବାର୍ରା ମୁଁ ମାଡାମ୍‌ ଆସିବା ପରେ ତାଙ୍କ ପାଖରେ 
ପହଞ୍ଚାଇ ଦେଇଥ୍‌ଲି | ମାଡାମ୍‌ ବହୁତ ଖୁସି ହୋଇଥିଲେ ଏବଂ ଆପଣଙ୍କ ସହିତ 
ଯୋଗାଯୋଗ କରିବା ପାଇଁ ଚେଷ୍ଟା କରିଥିଲେ ମଧ୍ଯ ସେଥିରେ ସଫଳ ହୋଇପାରି 
ନ ଥିଲେ | ଏପରିକି ଆପଣଙ୍କ ଗାଁକୁ ମଧ୍ୟ ଖବର ଦେଇଥୂଲେ, କିନୁୁ କୌଣସିଠାରୁ 
ଆପଣଙ୍କ କିମ୍ଭା ଆପଣଙ୍କ ଫୋନ୍‌ ନମ୍ବର ପାଇପାରି ନ ଥୁଲେ | 

କଲ୍ୟାଣୀ ତାକୁ ମନେରଖିଛି ଶୁଣି ସେ( ଅବିନାଶ) ଆନନ୍ଦରେ ନାଚ୍ରି 
ଉଠିଥିଲା ଏବଂ କଲ୍ୟାଣୀ ପ୍ରତୀକ୍ଷାରେ ସାମ୍ବାରେ ପଡ଼ିଥିବା ଗ୍ଟିକି ଉପରେ ବସି 
ତା'ର ହଜିଲା ଅତୀତକୁ ମନେପକାଇବା ପାଇଁ ଚେଷ୍ଟା କରିଥିଲା । ଅବିନାଶ 
ବସି ରହିବାର ଦେଖି ଓାର୍ଡ ଇନଚାର୍ଜ ଅଫିସ ଭିତରୁ ଏକ ଲଫାପା ଆଣି 
ଦେଇଥୂଲେ, ଲଫାପାଟିକୁ ହାତରେ ଧରି ସେ ପଚ୍ଟରିଥୂଲା - 

“ମାଡାମ୍‌ ..., କଲ୍ୟାଣୀ କ”ଣ ନାହାନ୍ତି ?” 

ନିରବ ରହିଥିଲା ଓୱାର୍ଡ ଇନ୍‌ଚାର୍ଜ, ହାତ ଦେଖାଇ ଅବିନାଶକୁ ଭରା 
ଲଫାପାଟିକୁ ଖୋଲି ପଢ଼ିବା ପାଇଁ କହିଥୂଲା । 

eor୮ ପରିବାର 


ଲଫାପାଟିକୁ ପଢ଼ି ସେ( ଅବିନାଶ ) ବ୍ୟତିବ୍ୟସ୍ତ ହୋଇପଡ଼ିଥିଲା । ତା'ର 
ଆପାଦମସ୍ତକ ଥରିଯାଇଥିଲା । ମୁଣ୍ଡ ବୁଲାଇ ଦେଇଥୁ୍‌ଲା, ସବୁଆଡ଼ ଅନ୍ଧାର 
ଦେଖା ଯାଇଥ୍ଲା ଏବଂ ଚ୍ରେତାଶୂନ୍ୟ ହୋଇ ସେ ହଷ୍ଟେଲ ବାରଣ୍ଡାରେ 
ପଡ଼ିଯାଇଥିଲା । 

ଓାର୍ଡ ଇନ୍‌ଚାର୍ଜଙ୍କ ଡାକରାରେ ଜୁନିଅର ଡାକ୍ତରମାନେ ତାକୁ ଘେରି 
ରହିଥ୍ଲେ ! ଆଶୁ ଚିକିସ୍ଥା ପରେ ସେ (ଅବିନାଶ) ଚେତା ପାଇଥିଲା ଏବଂ 
ସାଇକେଲ ଧରି ଏକମୁହାଁ ହୋଇ ବସାଘରକୁ ଚ୍‌ଲିଆସିଥିଲା । ଆସିବା ବେଳର 
କଥା ତାଂର ମନେ ଅଛି । ଓାର୍ଡ ଇନଚାର୍ଜ୍ଚ ପଛରୁ ଡାକି କହୁଥ୍‌ଲେ- 

“ସ୍ରାର୍‌..... ପଳାଇଗଲେ ଯେ, ମାଡାମ୍‌ଙ୍କ ପାଇଁ କିଛି ଖବର ଥିଲା 
ଯଦି ଦେଇ ଗଲେନି କିମ୍ଭା ଆପଣଙ୍କର ଫୋନ୍‌ ନମ୍ବର କିମ୍ଭା ଠିକଣା ଦେଇ 
ଗଲେନି, ମାଡାମ୍‌ଙ୍କୁ ଦେଇଥାନ୍ତେ ।” 

ll Yo: 

ଭାବନାରାଜ୍ୟରେ ଘୂରିବୁଲୁଥ୍ବା ଅବିନାଶ ମହାପାତ୍ର ଭିଣୋଇ ଅକ୍ଷୟଙ୍କ 
ଡାକରାରେ ପ୍ରକୃତିସ୍ଥ ହେଲା । ଆଖି ଦୁଇଟି ଲୋତକରେ ପରିପୂର୍ଣ୍ଣ ହୋଇ 
ଯାଇଥଲା । ନିଜ ପକେଟ୍‌ରୁ ରୁମାଲ କାଢ଼ି ସେ ନିଜର ଦୁଇ ଆଖିକୁ ଭଲଭାବରେ 
ପୋଛିଲା । କଲ୍ୟାଣୀ ବାହା ହୋଇଯିବା ପରେ ସେ ( ଅବିନାଶ ) ଭାବିଥିଲା 
ଆଉ ବାହା ହେବ ନାହିଁ ବୋଲି, କିନୁ ପରିସ୍ଥିତି ଗପରେ ପଢ଼ି ନିଜ ଅଲିଅଳୀ 
ସାନ ଭଉଣୀର ସୁଖଦ ଭବିଷ୍ଯତ୍‌ ପାଇଁ, ବିବାହ କରିବାକୁ ମନରେ ନିଷ୍ପରି 
ନେଇଥିଲା ! ନିଜର ସୁନାର ସ୍ବପ୍ନ ସିନା ନଷ୍ଠ ହୋଇଗଲା ପରିବାରର ସୁଖଦ 
ଭବିଷ୍ଯତ୍‌ କଥା ତାକୁ ଚିନ୍ତା କରି ନିଷ୍ଠର୍ି ନେବା ପାଇଁ ପଡ଼ିବ । ଗୋଟିଏ ପଟେ 
ଭଉଣୀ ମାନସୀର କାନ୍ଦ କାନ୍ଦ ମୁହଁ ତଥା ଏକ ନିର୍ଯାତିତ ନାରୀର କରୁଣ କାହାଣୀ, 
ଘରେ ଶଯ୍ୟାଶାୟୀ ପିତା, ବୃଦ୍ଧା ମାତା ଏବଂ ବିବାହଯୋଗ୍ୟା ଭଉଣୀର ଭବିଷ୍ୟତ୍‌ 
କଥା ତାକୁ ହିଁ ଚିନ୍ତା କରିବାକୁ ପଡ଼ିବ। ଏ ସବୁର ସମାଧାନ କେବଳ ତା'ର 
ବିବାହ ପରେ ହିଁ ସମ୍ଭବ । ସେ( ଅବିନାଶ) ଯଦି ହେମଲତାର ବିବାହ ପ୍ରସ୍ତାବରେ 
ରାଜି ହୋଇଥାଏ, ମାନସୀର ଭବିଷ୍ଯତ୍‌ ସୁଖମୟ ହୋଇଯିବ । ଭିଣୋଇ ଅକ୍ଷୟ 

ପରିବାର ଅଉ 


ଅଶେଷ ଆନନ୍ଦିତ ହେବେ, ସାନ ଭଉଣୀର ବାହାଘର ପାଇଁ ଆଦୌ ଚିନ୍ତା ରହିବ 
ନାହିଁ । 

ବିବାହ ହେଉଛି ଦୂଇଟି ମନର ମିଳନ । ମନ ନ ମିଶିଲେ ବିବାହର ଅର୍ଥ 
କିଛି ନ ଥାଏ । ଅବିନାଶର ମନ ବୋଲି କିଛି ନାହିଁ, କଲ୍ୟାଣୀ ବାହାଘର ପରେ 
ତା'ର ମନ ମଉଳି ଯାଇଛି ।! ଭାବିଲା ସମାଜ ଦୃଷ୍ଟିରେ ତାକୁତ ବିବାହ କରିବାକୁ 
ପଡ଼ିବ, ଏଣୁ ହେମଲତା ସହିତ ବିବାହରେ ଅସୁବିଧା କେଉଁଠି ? ମନ ଥରେ 
ଦିଆଯାଏ, ବାରମ୍ବାର ନୁହେଁ ଏବଂ ହେମଲତା କାହିଁକି, ଯେ କୌଣସି ଝିଅ ସହିତ 
ବିବାହରେ ଅସୁବିଧା ନାହିଁ । 

ଘରେ ପହଞ୍ଚି ସାଙ୍ଗ ସୂର୍ଯ୍ୟକାନ୍ତ ଓ ବାପା ମାଙ୍କ ସହିତ ଆଲୋଚନା 
କରି ସେ( ଅବିନାଶ) ହେମଲତା ସହିତ ବିବାହ ପ୍ରସ୍ଥାବରେ ରାଜି ହୋଇଗଲା | 
ମାନସୀ ଏବଂ ପାର୍ବତୀର ଦୃଢ଼ ଅନିଚ୍ଛାସତ୍ତ୍ରେ ସେ ରାଜି ହୋଇଯିବା ଦିନ ମାନସୀ 
ବହୁତ କାନ୍ଦିଥିଲା 1 ପାର୍ବତୀ ଅଭିମାନ କରି ଘର ଛାଡ଼ି ମାମୁଘରକୁ 
ଗ୍‌ଲିଯାଇଥିଲା । ସୂର୍ଯ୍ୟକାନ୍ତ ବି ଆଶ୍ଚର୍ଯ୍ୟ ହୋଇ ଯାଇଥିଲା, ତା'ର ଏହି 
ଅପ୍ରତ୍ୟାଶିତ ନିଷ୍ପତ୍ତିରେ ସେ (ସୂର୍ଯ୍ୟକାନ୍ତ) ବହୁତ ଚେଷ୍ଟା କରିଥିଲା ! ତାକୁ 
ବୁଝାଇବା ପାଇଁ କିନ୍ଧୁ ସେଥିରେ ସେ ସଫଳ ହୋଇ ନ ଥିଲା | 

ବଡ ଧୁମ୍ଧାମ୍‌ରେ ଭାଗ୍ୟଧରବାବୁ ଝିଅ ହେମଲତାକୁ ଅବିନାଶ ସହିତ 
ବିବାହ ଦେଲେ । ଆଶାତୀତ ଯାନିଯୌତୁକ ସହିତ ରାଜଧାନୀରେ ଏକ ନବନିର୍ମିତ 
ତ୍ରିତଳ ପ୍ରାସାଦ ମଧ୍ଯ ଦେଇଥୁଲେ | ବିବାହ ପରେ ଅବିନାଶର ଆର୍ଥିକ ସ୍ଥିତି ସ୍ବଚ୍ଛଳ 
ହୋଇଗଲା, ଅକ୍ଷୟବାବୁ ପଦୋନ୍ସତି ପାଇ ସ୍କୁଲ ସବ୍‌ ଇନସ୍ପେକ୍ଟର ହୋଇଗଲେ । 
ପାର୍ବତୀର ବାହାଘର ପୁଲିସ ସବ୍ଇନସ୍ପେକ୍ଟର ଗଙ୍ଗାଧରଙ୍କ ସହିତ ଆଡ଼ମ୍ବର 
ସହକାରେ ହେଲା | ପିତା ରମାନାଥ ଉନ୍ନତ ଚିକିତ୍ସା ପାଇଲେ | ମା 
ସୁଶ୍ରୀଦେବୀଙ୍କ ପୂର୍ବ ସ୍ଥିତି ଫେରି ଆସିଲା । 

ହେମଲତା ଏବଂ ଅବିନାଶର ବୈବାହିକ ଜୀବନ ବିବାହର ଅଳ୍ପ କେତେ 
ଦିନ ପରେ ଖରାପ ହୋଇଗଲା । ହେମଲତା ଏବଂ ଅବିନାଶ ଗୋଟିଏ ନଲର 


ଦୁଇଟି ପାର୍ଶ୍ଵ ଥିଲେ ! ସ୍ଭାବ ଦୁଇଜଣଙ୍କର ଦୂଇ ପ୍ରକାରର ଥିଲା । ନିହାତି କୁଳୀନ 

୧୧୦ ପରିବାର 


ପରିବାରର ଆସିଥିବାରୁ ଅବନାଶ ଥିଲା ମାର୍ଜିତ ଏବଂ ଭଦ୍ର, କିନ୍ଧ ହେମଲତା ଥିଲା 
ତା'ର ଠିକ୍‌ ଓଲଟା । ବିଭାଘର ମାସେ ନ ପରୁଣୁ ସେ (ହେମଲତା) ଅବିନାଶ 
ସହିତ ଆସି ସହରରେ ରହିଲା | ସନ୍ଧ୍ୟାଦୀପ ନ ଜଳଣ ସେ ଜିନ୍ଧ ପରିହିତା ହୋଇ 
କ୍ଲବ ବାହାରେ । ଏଥିରେ ଅବିନାଶକୁ ଯିବା ପାଇଁ ବାଧ୍ୟ କରେ । କିନ୍ତୁ ଥରେ 
ଦୁଇଥର ଛାଡ଼ଦେଲେ, ଅବିନାଶ ତା ସହିତ ପ୍ରାୟ ଯାଏ ନାହିଁ । ବିଳମ୍ବିତ ରାତ୍ରିରେ 
ଘରକୁ ଫେରିବା, ବିଭିନ୍ନ ପୁରୁଷ ବନ୍ଧୁମାନଙ୍କ ସହିତ ଅବଜେକ୍ଟେବୂଲ ବିହେବିଅର 
କରିବା କଥା ଅବିନାଶକୁ ଜମା ପସନ୍ଦ ଲାଗେ ନାହିଁ । ଅବିନାଶ ଅପେକ୍ଷା 
ସେ( ହେମଲତା ) ବହୁ ସମୟରେ ତାର ପୁରୁଷ ବନ୍ଧୁମାନଙ୍କୁ ବହୁତ ସମ୍ମାନ କରେ । 
ସେମାନଙ୍କ ସାମ୍ନାରେ ଅବିନାଶକୁ ମାଇଚିଆ, ମଫସଲିଆ ବୋଲି କହି ଧିକ୍ଲାର 
କରେ | ଅବିନାଶ ସହିତ ବହୁତ ଝଗଡ଼ା କରେ ଏବଂ ରାଗିକରି ହେମଲତା 
ବାପଘରକୁ ପଳାଇଯାଏ | ଘରର ଏପରି ପରିସ୍ଥିତି, ଅବିନାଶର ମାନସିକ ସ୍ପିତିକୁ 
ଦୋହଲାଇ ଦିଏ ଏବଂ ସବୁ ସମୟରେ ସେ ଅଫିସର ନାଲିଫିତା ଏବଂ ସିଗାରେଟ୍‌ 
ଜାଲରେ ବାନ୍ଧି ହୋଇପଡ଼େ | ଅଫିସ୍‌ରେ ଅଧକଂଶ ସମୟ କାଟିବା ପରେ ସେ 
ଯେତେବେଳେ ଘରକୁ ଫେରେ କଦବା କ୍ୃଟିତ ହେମଲତା ସହିତ ବସି ଗପେ, ଯଦି 
ହେମଲତାର ମୁଡ୍‌ ଭଲ ଥାଏ । 

ଅବିନାଶ ବହିରେ ପଢ଼ିଥ୍‌ବା ନାରୀ, ଲାସ୍ୟମୟୀ, ହାସ୍ଯମୟୀ ଏବଂ 
ଗରୀୟସୀ ଚିନ୍ତାଧାରା ତା ମନରୁ ଆସ୍ତେ ଆସ୍ତେ ଅପସରିଯାଏ । ତା'ର 
ମନେପଡ଼େ କଲ୍ୟାଣୀ କଥା, ତା'ର ଅଙ୍କାବଙ୍କା ଗଲି କଥା ଏବଂ ତା'ର ବେକାର 
ଦିନର କଥା | ଯେତେବେଳେ ତା ପାଖରେ ଧନ ନ ଥିଲା, ଶାନ୍ତି ଥିଲା, କିନୁ 
ଆଜି ତା ପାଖରେ ସବୁ ଥାଇ କିଛି ନ ଥିଲା ପରି | ହେମଲତା ଯେ କାହିଁକି ତାକୁ 
ଖରାପ ବ୍ୟବହାର କରେ, ସେକଥା ସେ ଅନେକଥର ଚିନ୍ତା କରିଛି, ସମାଧାନ 
କରିବା ପାଇଁ ତା ସହିତ ଆଲୋଚନା କରିଛି, କିନୁ ସେଥିରେ ସେ ସଫଳ 
ହୋଇପାରି ନାହିଁ । 

ହେମଲତା ଗର୍ଭବତୀ ହେଲାବେଳେ ଅବିନାଶର ଆନନ୍ଦର ସୀମା ରହି 
ନ ଥିଲା । ସାଙ୍ଗସାଥୀ ସମସ୍ତଙ୍କୁ “ ସେ ବାପା ହେବାକୁ ଯାଉଛି” ବୋଲି କହିଥିଲା | 

ପରିବାର ୧୧୧ 


ସୁଶ୍ରୀଦେବୀ କେତେ ଦୀପ ଜାଳିଥିଲେ, “ ଯାହା ହେଉ ସେ ଜେଜେମା ହୋଇଯିବେ 
ବୋଲି” । କିନ୍ତୁ କାହାକୁ କିଛି ନ କହି ହେମଲତା ଗର୍ଭ ନଷ୍ଟ କରିଦେଇଥିଲା- 
ଏକଥା ଅବିନାଶ ଏବଂ ତାଙ୍କର ପରିବାର ଅନେକ ଡେରିରେ ଜାଣିଥ୍‌ଲେ ଏବଂ 
“ଅଜାଗା ଘା ଦେଖି ହୁଏନା କି ଦେଖାଇ ହୁଏନା” ନୀତିରେ ଚୁପ୍ଚ୍ଟପ୍‌ 
ରହିଯାଇଥୂଲେ ! ଏଥିରେ ମା ତାକୁ ସବୁ କ୍ଷେତ୍ରରେ ସାହାଯ୍ୟ କରନ୍ତି, ଅବିନାଶର 
ଭଗ୍ନ ମାନସିକ ସ୍ପିତି ଦେଖି ରମାନାଥ ମଧ୍ଯ ଦୂଃଖରେ ଭାଙ୍ଗି ପଡ଼ୁଥିଲେ | ମାନସୀ 
ଏବଂ ପାର୍ବତୀ, ଭାଇର ଦୁଃଖରେ ସମଦୁଃଖୀ ହେଉଥିଲେ | ହେମଲତା ସେମାନଙ୍କୁ 
ମଧ୍ଯ ଖରାପ ବ୍ୟବହାର କରିବାକୁ ପଛାଏ ନାହିଁ । ଦିନେ ଅଧେ ଘରଲୋକମାନେ 
ଆସିଲେ ଗାଳିଗୁଲଜ କରି ହେମଲତା ସେମାନଙ୍କୁ ଫେରୀଇ ଦେଇଥାଏ । 

ରମାନାଥ ସ୍ୂର୍ଗାରୋହଣ କଲା ପରେ ସୁଶ୍ରୀଦେବୀ ଅବିନାଶ ପାଖକୁ 
ସହରକୁ ଚାଲିଆସିଥିଲେ ! ଦୁଃଖ ସମୟରେ ଅବିନାଶ ସୂର୍ଯ୍ୟକାନ୍ତ ପାଖକୁ ଯାଏ, 
ଦୁଇବନ୍ଧୁ ବସି ଅନେକ ଗପନ୍ତି, ମନ ହାଲୁକା ହୋଇଯିବା ପରେ ସେ ଘରକୁ 
ଫେରେ | 

ଚାକିରିରୁ ଅବସର ଗ୍ରହଣ କରିସାରିବା ପରେ ଭାଗ୍ୟଧରବାବୁ ବହୁତ | 
ବଦଳି ଯାଇଥୂଲେ । ସେ ପକ୍ଷାଘାତ ରୋଗରେ ପୀଡ଼ିତ ଥିଲେ | ଚାକିରି ସମୟର 
ଦୂଷ୍ଣର୍ମ ପାଇଁ ପୁଅଝିଅର ଜୀବନ ନଷ୍ଟ ହୋଇଗଲା ବୋଲି ମନସ୍ତାପ କରୁଥୂଲେ । 
ଗ୍ଵକିରି ଜୀବନତକ କଳାଟଙ୍କା ରୋଜଗାରରେ ବ୍ୟସ୍ତ ରହି ସେ ପିଲାମାନଙ୍କୁ 
ଉପଯୁକ୍ତ ଶିଷ୍ଟାଚାର ଶିଖାଇପାରି ନ ଥିଲେ | ଅବିନାଶ ଦୂଃଖରେ ସେ ସମଦୂଃଖୀ 
ହୁଅନ୍ତି । ପତ୍ନୀ ଚମ୍ପାବତୀ ଦେବୀଙ୍କୁ ଗାଳିଗୁଲଜ କରନ୍ତି, “ଝିଅକୁ ଶିଷ୍ଟାଚାର 
ଶିଖାଇଲ ନାହିଁ, ଦେବତା ଭଳି ଜ୍ଵାଇଁଟିଏ କଲି, କିନଧୁ ଏ ନାଗିନ୍‌ ତା ଜୀବନ 
ପୋଡ଼ିଜାଳି ଛାରଖାର କରିଦେଲା ।” ସ୍ରାମୀଙ୍କ ଆକଟରେ ଚମ୍ପାଦେବୀ ନିରବ 
ରହିଯାନ୍ତି, ଝିଅ ହେମଲତାକୁ ଅନେକ ବୁଝାଶୁଝାା କରନ୍ତି, ମାନସିକ ଡାକ୍ତରଠାରୁ 
ଆରମ୍ଭ କରି କେତେ କଂଣ ଡାକ୍ତର ଦେଖାନ୍ତି । ମା କାଳୀଙ୍କ ପାଖରେ ଦୀପ 
ଜାଳନ୍ତି ଝି ଅକ୍ଵାଇଁଙ୍କର ସୁଖମୟ ଜୀବନ ପାଇଁ । କିନ୍ଧୁ ହେମଲତା ପାଖରେ ସବୁ 
ନିରର୍ଥକ ହୋଇଯାଏ । ବାପା ମାଙ୍କ ଆକଟ ପାଇ କିଛିଦିନ ଠିକ୍ଠାକ୍‌ ରହେ 

୧୧୨ ପରିବାର 


ତା'ପରେ ଯାହା ସେୟା | ଯାହା ହେଉ ସର୍ପେଶ୍ବରଙ୍କ ଅପାର କରୁଣାରୁ ହେମଲତା 
ଡେରିରେ ହେଲେ ମଧ୍ଯ ଦୂଇଟି ପୁତ୍ର ସନ୍ତାନର ଜନନୀ ହେବାର ସୌଭାଗ୍ୟ ଲାଭ 
କରିଅଛନ୍ତି । 

ଚମ୍ପାବତୀ ଦେବୀ ମଧ୍ଯ ଝିଅଜ୍ଵାଇଁଙ୍କର ଦୂଃଖରେ ସମଦୁଃଖୀ ହୋଇଥାନ୍ତି । 
ହେମଲତାକୁ ଯଦି ପିଲାବେଳୁ ଆକଟ କରାଯାଇଥାନ୍ତା ତେବେ ସେ ଏତେ ଉଦ୍ଧତ 
ହୋଇ ନ ଥାନ୍ତା; ମାତ୍ର ଚମ୍ପାବତୀ ଦେବୀ ଝିଅକୁ ଆକଟ କରିବା ପାଇଁ ସମୟ ପାଇ 
ନ ଥିଲେ । ଭାଗ୍ୟଧରବାବୁ ଗ୍ଵକିର କରନ୍ତି ସତ କିନ୍ଧ ଅସଲ ଗଚ୍‌କିର କରିଥାନ୍ତି ଚଞ୍ପାବତୀ 
ଦେବୀ । ତାଙ୍କ ମାଧ୍ଯୟମରୈ ବଦଳ, ନିଯୁକ୍ତି ଆଦି କାର୍ଯ୍ୟମାନ କରାଯାଇଥାଏ । 
କଳାଟଙ୍କାର ମୋହରେ ପଡ଼ ସେ ସେତେବେଳେ ପିଲାଙ୍କ ଯନ୍‌ ନେବାପାଇଁ ଭୁଲି 
ଯାଇଥଲେ | ପିଲାମାନେ କିଛି ଅଭିଯୋଗ କଲେ ଟଙ୍କା ଦେଇ ସେମାନଙ୍କୁ ବୁଝାଇ 
ଦିଅନ୍ତି । ହେମଲତା କଲେଜରେ ପଢ଼ବା ଦିନରୁ ଆଧୁନିକତାର ସ୍ର୍ଶ ପାଇଥିଲା | 
ଅନେକ ପୁରୁଷବନ୍ଧୁଙ୍କ ସହିତ ରାତିରାତି ବିତାଇଲେ ବି କେହି ପଚ୍ଟରିବା ପାଇଁ ନ 
ଥିଲେ । ଜିନ୍ସ ପିନ୍ଧି ନାଇଟ୍‌ କ୍ଲବରେ ଉଜ୍ଜଷ୍ଟଠ ମଦ୍ୟପାନ କରି ପୁରୁଷ ବନ୍ଧୁମାନଙ୍କ 
ହାତଧରି ନାଚବା ଯେ ଖରାପ କାର୍ଯ୍ୟ ଏକଥା ସେ (ହେମଲତା) ବିବାହ ପରେ 
ଜାଣିବାକୁ ପାଇଥିଲା। ଆଧୁନିକତାର ଚ୍ଵକଚକ୍ୟରେ ଭାଗ୍ୟଧରବାବୂଙ୍କ ପରା ପରିବାର 
ଏପରି ଭାବରେ ମାତିଯାଇଥଲେ ଯେ, କେଉଁଟା ଠିକ୍‌ କେଉଁଟା ଭୁଲ, ବିଚାର କରିବା 
ସେମାନଙ୍କ ପକ୍ଷେ କଷ୍ଟକର ଥୁଲା | 

HN ୨୧॥ 


ଦିନେ ସୂର୍ଯ୍ୟକାନ୍ତ କଚେରି ସାରି ସକୁଟରରେ ଷ୍ଟେସନ ବଜାରରେ ଥିବା 
ତା'ର ବସାକୁ ଫେରୁଥାଏ | ରାଜହଂସ ଦୋକାନ ପାଖରେ ଦୁର୍ଘଟଣାରେ ପ୍ରାଣ 
ହରାଇ ଜଣେ ବ୍ୟାନ୍ତି ରାସ୍ତା ଉପରେ ପଡ଼ିଥାଏ । ଲୋକ ଭିଡ଼ ଜମାଇଥାନ୍ତି, 
ପୁଲିସ ଭ୍ୟାନ୍‌ ଲାଗିଥାଏ | ମଙ୍ଗଳାବାଗ ପୋଲିସ ଶବଟିର ଇନ୍‌କ୍ରେଷ୍ଟଠ ରିପୋର୍ଟ 
ତୟାରି କରୁଥାନ୍ତି । ରାସ୍ତା ସମ୍ପର୍ଣ୍ଣ ଗହଳି ହୋଇଯାଇଥାଏ । ରାସ୍ତା କଡ଼ 
ପାନଦୋକାନ ପାଖରେ ନିଜର ସ୍କୁଟରଟିକୁ ଗ୍୍‌ବି ପକାଇ ସୂର୍ଯ୍ୟକାନ୍ତ ଭିତରକୁ 
ଗଲା । ମଙ୍ଗଳାବାଗ ଥାନାବାବୁଙ୍କର ଓକିଲ ହିସାବରେ ସୂର୍ଯ୍ୟକାନ୍ତ ସହିତ ଆଗରୁ 

ପରିବାର ୧୧୩ 


ଚିହ୍ନାପରିଚୟ ଥାଏ । ସୂର୍ଯ୍ୟକାନ୍ତକୁ ଦେଖୁ ଦେଖୁ ହସହସ ବଦନରେ ସେ 
କହିଲେ - 


“କଣ ଓକିଲବାବୂୁ, ଆପଣ କଂଣ ଏ କେସ୍‌ ନେଲେ କି ?” 


“ କେଉଁ କେସ୍‌, କିଏ ମରିଛି, କେମିତି ମଲା, ତା ଲୋକମାନଙ୍କର 
ଦେଖା ନାହିଁ, କେସ୍‌ ନେବା କଥା ଉଠିଲାଣି ?” ବୋଲି ସେ (ସୂର୍ଯ୍ୟକାନ୍ତ ଉତ୍ତର 
ଦେଇଥୁଲା ¦ 


ତା'ପରେ ସ୍ମିତହାସ୍ୟ ରେଖା ଟାଣି ସୂର୍ଯ୍ୟକାନ୍ତ ଥାନାବାବୂଙ୍କ ପାଖକୁ 
ଗଲା ଏବଂ ତାଙ୍କଠାରୁ ଯାହା ଶୁଣିଲା, ସେ କିଛି ସମୟ ପାଇଁ ହତଚକିତ 
ହୋଇଗଲେ | ମୃତ ବ୍ୟକ୍ତିକଣକ ଅନ୍ୟ କେହି ନ ଥିଲେ, ସେ ଥିଲେ ଅଧ୍ୟାପକ 
ତୁଷାର ଦାଶ | ଅତ୍ୟଧୂକ ମଦ୍ଯପାନ କରି ଗାଡ଼ି ଚଳାଉଥିଲେ, ରାଜହଂସ 
ଦୋକାନ ପାଖରେ ନିଜର ଭାରସାମ୍ୟ ହରାଇ ବିଜୂଳିଖୁଣ୍ଟରେ ପିଟି ହୋଇଯାଇ 
ତାଙ୍କ ପ୍ରାଣବାୟୁ ଉଡ଼ି ଯାଇଥିଲା । ଜଣେ ମଦ୍ଯପ ହିସାବରେ ସେ ସହରରେ 
ବେଶ୍‌ ଜଣାଶୁଣା, ଅଧ୍ୟାପକ ହିସାବରେ ତାଙ୍କୁ ଯେତିକି ଲୋକ ନ ଜାଣନ୍ତି, ମଦ୍ୟପ 
ହିସାବରେ ଅଧୂକ ଲୋକ ଜାଣନ୍ତି । ଏମିତି ତାଙ୍କର ମାସରେ ୧୦/୧ ୨ଥର 
ଧକ୍କା ହୁଏ, କିନ୍ଧୁ ସୌଭାଗ୍ଯକ୍ରମେ ସେ ବଞ୍ଚିଯାନ୍ତି । କିନ୍ତୁ ଏଥର ଧକ୍ଵା ତାଙ୍କର 
ପ୍ରାଣବାୟୁ ନେଇଗଲା । 


ମଙ୍ଗଳାବାଗ ଥାନାବାବୁ କହିଲେ, କଂଣ ଚିନ୍ତା କରୁଛନ୍ତି ଓକିଲବାବ୍ୁ, 
ଏହା ସ୍ବାଭୀବିକ କଥା । ବହୁତ ଥର ମଦ ଖାଇ ରାସ୍ତାରେ ପଡ଼ିଥାନ୍ତି, ତାଙ୍କୁ 
ପି.ସି.ଆର୍‌. ମୋବାଇଲ ଭ୍ୟାନ ଉଠାଇ ତାଙ୍କ ଘରେ ଛାଡ଼େ, ଯେତେ ଅଟକ 
କଲେ ବି କିଛି ଫଳ ହୁଏ ନାହିଁ । ମଦ ଖାଇ ସର୍ବସାଧାରଣରେ ସେ ଖୁବ୍‌ ଗାଳି 
କରନ୍ତି, କଲେଜରେ ମଦ ଖାଇ ଅଳ୍ପଦିନ ତଳେ ଏକ ନବବିବାହିତା ଅଧ୍ଯାପିକାଙ୍କୁ 
ଖରାପ ଆଚରଣ ପ୍ରଦର୍ଶନ କରିଥିବା ପାଇଁ ତାଙ୍କ. ଚାକିରିରୁ ନିଲମ୍ବନ 
କରାଯାଇଥ୍ଲା । ହେଲେ ସେଥିରେ କଂଣ ସେ ସୁଧୁରିଲେ, ସୁରା ଓ ସାକୀ 
ତାଙ୍କ ଜୀବନର ସବୁଠାରୁ ପ୍ରିୟ ଥିଲା । ନୂଆ ନୂଆ ଗ୍‌କିରି କରିଥିବା ବେଳେ 


Digitized by srujanika@gmail.com 


୧୧୪ ପରିବାର 


କେତେ କଂଣ କରିଛନ୍ତି ତାହା ଥାନା ରେକର୍ଡରୁ ଜଣାପଡ଼ିବ ! ତାଙ୍କ ମୃତ୍ୟ ପାଇଁ 
ଆମେ ଜମା ଦୂଃଖିତ ନୋହୁଁ, କିନ୍ତୁ... .. ମାଡାମ୍‌ !” 
ମାଡାମ୍‌ କଥା ଶୁଣି ସୂର୍ଯ୍ୟକାନ୍ତ ପଚ୍ଟରିଲା 
“ମାଡାମ୍‌ ମାନେ ?” 
ଥାନାବାବୁ କହିଲେ ¬ 
ସେକଥା କାହିଁକି ପଟ୍ଟରୁଛନ୍ତି ଓକିଲବାବୁ ? ଆମ କଲ୍ୟାଣୀ ମାଡାମ୍‌, 
ସ୍ତ୍ରୀ ରୋଗ ବିଶେଷଞଜ୍ଞା,ନିହାତି ଭଦ୍ରମହିଳା, ଗରିବ ରୋଗୀମାନଙ୍କର ବାପ, ମା 
କହିଲେ ଚଳେ, ହାତରୁ ପଇସା ଦେଇ ଗରିବ ରୋଗୀମାନଙ୍କର ଚିକିସ୍ଥା 
କରିଥାନ୍ତି । ରୋଗୀମାନେ ତାଙ୍କୁ ସାକ୍ଷାତ୍‌ ଦେବୀ ପରି ପୂଜା କରନ୍ତି । କଲେଜରେ 
ପାଠ ପଢ଼ିବା ବେଳେ ତୁଷାର ଦାଶ ତାଙ୍କୁ କଳେ ବଳେ କୌଶଳେ ଆପଣେଇବା 
ପାଇଁ ଚେଷ୍ଟା କଲା । ସେଥିରେ ସେ (କଲ୍ୟାଣୀ) ରାଜି ନ ହେବାରୁ ତାଙ୍କୁ 
ପରୀକ୍ଷାରେ ବେଷ୍ଟ ଓନ୍‌ କରିଦେବାର ଲାଳସା ଦେଖାଇଲା । ତାଙ୍କ ବାପାଙ୍କୁ 
କହି ତାଙ୍କୁ ଟିଉସନ୍‌ କଲା, ତଥାପି ତା'ର କାମନା ଜାଲରେ ମାଡାମ୍‌ ପଡ଼ିଲେ 
ନାହିଁ । 
କଲ୍ୟାଣୀ ମାଡାମ୍‌ଙ୍କ ବାପା କେଉଁଝରରେ ରୁହନ୍ତି । ତୁଷାର ଦାଶ 
କେଉଁଝର ଯାଇ ତାଙ୍କ ପରିବାର ସହିତ ବନ୍ଧୁତା କଲା | ତାଙ୍କ ବାପା, ମାଙ୍କ 
ମନରେ ବିଶ୍ଵାସ ଜନ୍ମାଇଲା । ପରୀକ୍ଷାରେ ଖାତ। ଏପଟ ସେପଟ କରି 
ତାଙ୍କୁ( କଲ୍ୟାଣୀ ) ବେଷ୍ଠ ଓନ୍‌ କରାଇଲା ତଥାପି ବୋଧେ କଲ୍ୟାଣୀ ମାଡାମ୍‌ 
ତା ଜାଲରେ ପଡ଼ିଲେ ନାହିଁ । 
ସୂର୍ଯ୍ୟକାନ୍ତ ପଗ୍ଟରିଲା ତା'ପରେ କଣ ହେଲା ? 
ଥାନାବାବୁ ପୁଣି ଆରମ୍ଭ କଲେ 
“ହେବ ଆଉ କଂଣ ପରୀକ୍ଷା ଖାତାରେ ଜାଲିଆତି କରିଥିବାରୁ 
ମାଡାମ୍‌ଙ୍କୁ ବ୍ଲାକମେଲ କଲା, ଯଦି ତାଙ୍କ କଥାରେ ମାଡାମ୍‌ ରାଜି ନ ହୁଅନ୍ତି 
ଏକଥା ପ୍ରଘଟ କରିଦେବ ବୋଲି ଧମକାଇଲା ଏବଂ ଶେଷରେ କଳେ ବଳେ 
କୌଶଳେ ମାଡାମ୍‌ଙ୍କୁ ବାହା ହେଲା ।” 

ପରିବାର ୧୧୫ 


ବିବାହର ଅଳ୍ପ କେତେ ଦିନ ପରେ ତୁଷାର ବି.ଜେ.ବି. କଲେଳରୁ 
କଟକ ରେଭେନ୍‌ସା କଲେଜକୁ ବଦଳି ହୋଇ ଆସି ମାଡାମ୍‌ଙ୍କ ପାଖରେ ତାଙ୍କ 
ସରକାରୀ ବାସଭବନରେ ରହୁଥୁଲା | 

ନିଜର ଅନିଚ୍ଛାସତ୍ତେ ଏକ ଚରିତ୍ରହୀନ ମଦ୍ୟପକୁ ବିବାହ କରିଥିବାରୁ ତାଙ୍କ 
ବିବାହ ପରବର୍ଭୀ ଜୀବନ ଭଲରେ କଟିଲା ନାହିଁ । ମଦ ଖାଇ ରାତିରେ ସେ 
ମାଡାମ୍‌ଙ୍କୁ ବହୁତ ବାଡ଼ାଏ, ଅନେକଥର ମାଡାମ୍‌ ଥାନାରେ ଅଭିଯୋଗ କରି 
ତାକୁ ଜେଲ ପଠାଇଛନ୍ତି, କିନ୍ତୁ 


“ ମୋତେ ଯେତେ ମାଠିବୁ ମାଠ 
ମୁଁ ସେହି ଦରପୋଡ଼ା କାଠ ।” 

ମଣିଷ କେବେ ତାର ସ୍ବଭାବ ଛାଡ଼େ ନାହିଁ ! ତୁଷାର ଦାଶର ଉତ୍ପାତ 
ଦିନକୁ ଦିନ ବଢ଼ିବାରେ ଲାଗିଲା । କଲ୍ୟାଣୀ ମାଡାମ୍‌ ତାଙ୍କ ବାପା ଏବଂ ତାଙ୍କର 
ଅନ୍ୟ ଯେତେ ବନ୍ଧୁବାନ୍ଧବ ତାଙ୍କୁ କେହି ଭଲବାଟକୁ ଆଣିବା ପାଇଁ ସକ୍ଷମ ହେଲେ 
ନାହିଁ । ଶେଷରେ ଏଇ କେତେ ଦିନ ହେବ ଫେମିଲି କୋର୍ଟର ନିଷ୍ପର୍ି ଅନୁଯାୟୀ 
ଦୁହେଁ ଦୂହିଙ୍କୁ ଛାଡ଼ପତ୍ର ଦେଇଛନ୍ତି। ମାଡାମ୍‌ ବ୍ରହ୍ମପୁର ବଦଳି ହୋଇ ପଳାଇଯିବାର 
ମାତ୍ର ପନ୍ଦର ଦିନ ପରେ ତୁଷାର ଦାଶର ଅବସ୍ଥା ଏଇଆ ହେଲା । 

ଥାନାବାବୁଙ୍କଠାରୁ ସମସ୍ତ ବୃତ୍ତାନ୍ତ ଶୁଣିବା ପରେ ସୂର୍ଯ୍ୟକାନ୍ତର ମନ 
ଦୁଃଖ ହୋଇଗଲା । କଲ୍ୟାଣୀ ଯେ ସ୍ବଇଚ୍ଛାରେ ବିବାହ କରି ନାହିଁ ଏକଥା ମଧ୍ଯ 
ସ୍ପଷ୍ଟ ହୋଇଗଲା | କିନ୍ତୁ ଏତେ ଦୂଃଖ ଓ ଯନ୍ତ୍ରଣାରେ ଗତି କରି ମଧ୍ଯ କଲ୍ୟାଣୀ 
ତାଙ୍କୁ ଏ କଥା କହି ନାହିଁ କାହିଁକି ? 

ତୁଷାର ଦାଶ ଭାଇଙ୍କ ଏତଲାକୁ ଭିଭ୍ତିକରି ମଙ୍ଗଳାବାଗ ଥାନାରେ ଏକ 
ଦୁର୍ଘଟଣା କେସ୍‌ ରୁଜୁ ହୋଇ ତଦନ୍ତ ଭାର ଏସ୍‌.ଆଇ. ରଞ୍ଜନ ବେହେରାଙ୍କୁ 
ଦିଆଗଲା ଏବଂ ସ୍ବର୍ଗତ ତୁଷାର ଦାଶଙ୍କ ତରଫରୁ କେସ୍‌ ନେଲେ ସୂର୍ଯ୍ୟକାନ୍ତ 

ମେଡିକାଲରୁ ଫୋନ୍‌ ନମ୍ବର ନେଇ ସୂର୍ଯ୍ୟକାନ୍ତ କଲ୍ୟାଣୀ ନିକଟକୁ ଫୋନ୍‌ 
କଲା । ଏହା ପୂର୍ବରୁ ମଙ୍ଗଳାବାଗ ଥାନାରୁ ତା (କଲ୍ୟାଣୀ) ନିକଟକୁ ଫୋନ୍‌ 

ଯାଇଥାଏ, ସୂର୍ଯ୍ୟକାନ୍ତଠାରୁ ଫୋନ୍‌ ପାଇ ସେ କୌଣସି ପ୍ରକାର ବିବ୍ରତ ହୋଇ 
ନ ଥିଲା | ସ୍ପିତପ୍ରଜ୍ଞା ଭାବରେ ସେ ସୂର୍ଯ୍ୟକାନ୍ତକୁ ଉତ୍ତର ଦେଇଥଲା- 

“ଏପରି ହେବ ବୋଲି ମୁଁ ଅନେକ ଆଗରୁ ଜାଣିଥିଲି, ଯାହା ହେଉ 
ବିବାହ ବିଚ୍ଛେଦ ହେଲେ ମଧ୍ଯ ଶବ ସଜ୍ାର ପାଇଁ ମୁଁ କଟକରେ ପହଞ୍ଚିବି ।” 

କଲ୍ୟାଣୀ ସିନା ସୂର୍ଯ୍ୟକାନ୍ତକୁ ଏପରି କହିଦେଲା, କିନୁୁ ତୁଷାର ଦାଶର 
ମୁତ୍ୟ ଖବର ପାଇ ଇଚ୍ଛା ନ ଥାଇ ମଧ୍ଯ ବିଚଳିତ ହୋଇଗଲା । ତାକୁ ଲାଗିଲା 
ଦୂନିଆର ସବୁକିଛି ତା ପାଇଁ ତୁଳୁ ହୋଇଗଲା | ବିବାହ ବିଚ୍ଛେଦ ପରେ ମଧ୍ଯ“ସେ 
ଶଙ୍ଖା, ସିନ୍ଦୁର ପିନ୍ଧିବା ପାଇଁ କେବେବି ଭୁଲେ ନାହିଁ । ସଞ୍ଜଦେବୀ ବିବାହ ବିଛେଦ 
ଦିନ କଚେରି ହତାରେ ତା ପାଖରେ ଥାଂନ୍ତି । ସେଦିନ ମଧ୍ଯ ତୁଷାର ଦାଶ ମଦ୍ୟପାନ 
କରି ସଞ୍ଜ୍‌ଦେବୀଙ୍କୁ ଗାଳିଗୁଲଜ କରିଥିଲା । ନିଜର ମାନ, ସମ୍ମାନକୁ ଆଖି ଆଗରେ 
ରଖି ସଞ୍ଜୁଦେବୀ କଲ୍ୟାଣୀକୁ ନେଇ ସିଧା ବ୍ରହ୍ମପୁର ଗ୍ବଲିଯାଇଥିଲେ । ଯିବା 
ବାଟରେ କଲ୍ୟାଣୀକୁ ବହୁତ ବୁଝାଇଥିଲେ, ଭାଗ୍ୟରେ ଯାହା ଥାଏ, ତାହାହିଁ 
ହୁଏ ବୋଲି କହିଥିଲେ । ମାଙ୍କ ବାରଣ ସତ୍ତ୍ଵେ, ସେ (କଲ୍ୟାଣୀ) ହିନ୍ଦୁ ଧର୍ମର 
ପତିବ୍ରତା ନୀତିରୁ ଓହରି ନ ଥିଲା ।! ମନେ ମନେ ସେ ମା କାଳୀଙ୍କ ପ୍ରାର୍ଥନା 
କରୁଥିଲା, ତୁଷାର ଦାଶ ଭଲ ହୋଇଯିବା ପାଇଁ । କିନ୍ତୁ ସେ ଭଲବାଟକୁ ଆସିଲା 
ନାହିଁ । ସୁରା ଓ ସାକୀର ମୋହ ଛାଡ଼ିପାରିଲା ନାହିଁ ଏବଂ ପରିଶେଷରେ ତା'ର 
ରାସ୍ତା ଦ୍ଵର୍ଘଟଣାରେ ମୃତ୍ୟ ହେଲା । 

ଖାନନଗର ଶ୍ମଶାନ ଲୋକାରଣ୍ୟ ଥିଲା । ତୁଷାର ଦାଶର ବାପା, ମା, 
ଭାଇ, ବନ୍ଧୁ ସମସ୍ତେ ଆସିଥିଲେ | କଲ୍ୟାଣୀର ବାପା ଖବର ପାଇ କେଉଁଝରରୁ 
ଆସି ପହଞ୍ଚିଲେ ! କଲ୍ୟାଣୀ ଏବଂ ସୂର୍ଯ୍ୟକାନ୍ତ ମଧ୍ଯ ସେଠାରେ ପହଞ୍ଚିଲେ । ଶବ 
ସଜ୍ରାରର କାର୍ଯ୍ୟ ସୁରୁଖୁରୁରେ ସମାହିତ ହେଲା । ଶବ ସଜ୍ରାର ପରେ ଯିଏ 
ଯାହାର ଘରକୁ ଚାଲିଗଲେ | କଲ୍ୟାଣୀ ଶ୍ମଶାନରେ ଜୁଇ ଆଡ଼କୁ ଗହିଁ ଠିଆ 
ହୋଇଥାଏ, କଲ୍ଯାଣୀର ବାପା କଲ୍ୟାଣୀ ପାଖକୁ ଯାଇ ତାକୁ ଯିବା ପାଇଁ 
ଡାକିଲେ, କଲ୍ୟାଣୀ କିଛି ନ କହି ସେମିତି ଠିଆ ହୋଇଥାଏ । ସୂର୍ଯ୍ୟକାନ୍ତ 
କଲ୍ୟାଣୀ ପାଖକୁ ଗଲା ଏବଂ ସେ ଅନୁଭବ କଲା, କଲ୍ୟାଣୀ ସମ୍ପର୍ଣ୍ଣ ରୂପରେ 

ପରିବାର ୧୧୭ 


ଭାଙ୍ଗିଯାଇଛି । ଆଖିରୁ ତା'ର ଲୋତକର ବନ୍ୟା ଛୁଟୁଛି । ଏହି ସମୟରେ ତାକୁ 
କଛି ପଚାରିଲେ ବୋକାମି ହେବ ଭାବି ସୂର୍ଯ୍ୟକାନ୍ତ କେବଳ ତାକୁ ଯିବାପାଇଁ 
କହିଲା । କୋହ ସମ୍ବରଣ କରି କଲ୍ୟାଣୀ ଯିବାପାଇଁ ବାହାରିବା ବେଳେ କହିଲା- 

“ସୂର୍ଯ୍ୟକାନ୍ତ ଆଜି ଆମ ଘରକୁ ଆସ, ତୁମ ସହିତ ମୋର ଅନେକ 
କଥା ଅଛି ।” 

କଲ୍ୟାଣୀ ଅଳ୍ପଦିନ ତଳେ ବ୍ରହ୍ମପୁର ମେଡିକାଲକୁ ବଦଳି ହୋଇ 
ଯାଇଥାଏ । କଟକ ବଡ଼ ମେଡ଼ିକାଲରେ ପାଇଥିବା ସରକାରୀ ବାସଭବନଟିକୁ 
ଛାଡ଼ି ନ ଥାଏ । ସୂର୍ଯ୍ୟକାନ୍ତ କଲ୍ୟାଣୀ ଓ ତା'ର ବାପା କାର୍‌ରେ ମେଡିକାଲ 
କ୍ୟାମ୍ଚସ୍‌ରେ ଥିବା ତା'ର ସରକାରୀ ବାସଭବନରେ ପହଞ୍ଚିଲେ ! 

lH 991 

ସୂର୍ଯ୍ୟକାନ୍ତ ଆଗରେ କଲ୍ୟାଣୀ କହିଗ୍ଟଲିଥାଏ ତା”ର ବିଗତ ଦୁଃଖଦ 
କାହାଣୀ, ଯୁକ୍ତ ଦୂଇ ବିଜ୍ଞାନର ଦ୍ଵିତୀୟ ବର୍ଷ, କଲେଜ ସାରି ସେ ହଷ୍ଟେଲ୍‌ରୁମ୍‌କୁ 
ଫେରୁଥାଏ, ବାଟରେ ଦେଖାହୁଏ ଅଧ୍ୟାପକ ତୁଷାର ଦାଶଙ୍କ ସହିତ । ତୁଷାର 
ଦାଶଙ୍କୁ ଦେଖି ସେ ସସମ୍ମାନ ପ୍ରଣାମ କଲା ଏବଂ ସେ(ତୁଷାର ) ମଧ୍ଧ ପ୍ରତି 
ନମସ୍କାର କଲେ | ସେ କଲ୍ୟାଣୀକୁ ଅବିନାଶ ବିଷୟରେ ପର୍ଟରିଲେ, ତା ସହିତ 
କଲ୍ୟାଣୀର ସମ୍ପର୍କ ବିଷୟରେ ମଧ୍ଯ ପଚ୍ଟରିଲେ । କଲ୍ୟାଣୀ ଅବିନାଶ ତା'ର 
ପଢ଼ା ସାଥୀ ଏବଂ ଗୋଟିଏ ଗ୍ରାମର ହୋଇଥିବାରୁ ତା'ର ଅତ୍ୟନ୍ତ ଘନିଷ୍ଠ ବୋଲି 
କହିଲା । ଅବିନାଶ ସହିତ ତାଂର ଘନିଷ୍ଠତା କଥା ଶୁଣି ତୁଷାର ଦାଶ ଅତି କଡ଼ା 
ଗଳାରେ ତାକୁ କହିଥୂଲେ- 

“ ସାଙ୍ଗସାଥୀ ଗୀରେ ହେବ, କଲେଜରେ ନୁହେଁ, ଶିକ୍ଷକ ଏବଂ 
ଛାତ୍ର ଛାତ୍ରୀମାନଙ୍କର ତା( କଲ୍ୟାଣୀ) ଉପରେ ଭଲ ନଜର ନାହିଁ, କେବଳ 
ଅବିନାଶ ପାଇଁ । ଅବିନାଶ ଏବଂ ତା'ର ସମ୍ପର୍କକୁ କେନ୍ଦ୍ର କରି ଶିକ୍ଷକମାନଙ୍କ 
ମଧ୍ଯରେ ବହୁତ ଆଲୋଚନା ହେଉଛି । ରାସ୍ତାଘାଟରେ ତା ସହିତ ଗପିବାକୁ 
କେହି ପସନ୍ଦ କରୁ ନାହାନ୍ତି । ପ୍ରିନ୍ଧିପାଲ ମଧ୍ଯ ଏ ବିଷୟରେ ଅବଗତ ହେଲେଣି । 
ଯଦି କଲ୍ୟାଣୀ ତା”ର ବ୍ଯବହାରରେ ପରିବର୍ଭନ ନ କରେଂ ତେବେ 

ତା( କଲ୍ୟାଣୀ )ର ବାପାଙ୍କୁ ଡକାଇ ଓାର୍ନିଇ ଲେଟର ଇସୁ କରାଯିବ କଲେଜ 
ତରଫରୁ ।” 

ସେ ସେଦିନ ସାହସ କରି ତୁଷାର ଦାଶଙ୍କୁ କିଛି କହିପାରି ନ ଥିଲା, 
ନିଜ ବାପାଙ୍କୁ ତା ପାଇଁ କଲେଜକୁ ଡକାଯିବା କଥା ଶୁଣି ବହୂତ ଡରିଯାଇଥିଲା । 
ତାକୁ ଯଦି କଲେଜରୁ ବହିଷ୍କାର କରାଯିବ ତେବେ ଏକଥା ଗୁରିଆଡ଼େ ରାଷ୍ଟ୍ର 
ହୋଇଯିବ ଏବଂ କଲ୍ୟାଣୀର ବାପା ବହୁତ ସ୍ବାଭିମାନୀ ହୋଇଥୁବାରୁ ତାହା ସହ୍ଯ 
କରିପାରିବେ ନାହିଁ । ବାପା ତାକୁ ସବୁବେଳେ କୁହନ୍ତି ¬ 

“ମାରେ....., ପାଠ ଯାହା ପଢ଼ିବୁ, ପଢ଼ିବୁ କିନ୍ତୁ ମୋର ନା 
କେଉଁଠାରେ ପକାଇବା ପାଇଁ ଚେଷ୍ଟା କରିବୁ ନାହିଁ । ତୋର ସୁନାମରେ ମୋର 
ଗର୍ବ, ଦୁର୍ନାମ କରିବା ପୁର୍ବରୁ ହଜାରଥର ଚିନ୍ତା କରିବୁ ।” 

ବାପାଙ୍କର କଥା କେଇ ପଦ ତା'ର ସବୁବେଳେ ମନେଥାଏ, ଅବିନାଶ 
ସହିତ ମିଳାମିଶା, ଗପସପ ଯେ ପ୍ରିନ୍ଧିପାଲଙ୍କ ପାଖରେ ପହଞ୍ଚିଲାଣି, ଏ କଥା 
ଶୁଣି ସେ ବହୁତ ଛାନିଆ ହୋଇଗଲା ଏବଂ ଅତି ନମ୍ର ଭାବରେ କହିଲା ¬ 

“ସଘ୍ରାର ମୋର ଭୁଲ ହୋଇଯାଇଛି, ଆଉ ଏପରି ହେବ ନାହିଁ ।” 

ତା” ପରଠାରୁ ସେ ଅବିନାଶ ସହିତ କଥାବାର୍ଭା, ମିଳାମିଶା ପ୍ରାୟ ବନ୍ଦ 
କରିଦେଲା କହିଲେ ଚଳେ | ମନେ ମନେ ସେ ସବୁବେଳେ ଭାବେ, ଛୁଟିରେ 
ଗୀଁକୁ ଗଲେ ଅବିନାଶକୁ ବୁଝାଇ ଦେବ ! ଅବିନାଶ ଉପରେ ତା”ର ବହୁତ ଭରସା 
ଥାଏ । ଅବିନାଶ ସବୁବେଳେ କଲେଜ ହଷ୍ଟେଲ ପାଖକୁ ଆସେ, କିନୁ କଲ୍ୟାଣୀ 
କିଛି ନା କିଛି ବାହାନା କରି ତା ସହିତ କଥା ହୁଏ ନାହିଁ । ଏଥପାଇଁ ଅବିନାଶ 
ବହୁତ ମନଦୁଃଖ କରେ, କିନୁୁ ଏଥୁପାଇଁ ତା ପାଖରେ ଅନ୍ୟ କିଛି ଗ୍ବରା ନ 
ଥାଏ 

ବାପା ଦିନେ ହଷ୍ଟେଲରେ ପହଞ୍ଚିଥାନ୍ତି, ସାଙ୍ଗରେ ଅଧ୍ୟାପକ ତୁଷାର 
ଦାଶ ଆସିଥିଲେ । ବାପା ମୋ ପାଠ ପଢ଼ା କଥା ପଚ୍ଟରନ୍ତେ, ମୁଁ ଦୂଇ ତିନୋଟି 
ବିଷୟରେ ଦୁର୍ବଳ ଥିବାକଥା ତୁଷାର କହିଲେ | ମୁଁ ଗଣିତରେ ଦୁର୍ବଳ ନ ଥୂଲି ସେ 
କିନ୍ତୁ ସେ ବିଷୟରେ ମୋତେ ଟିଉସନ କରିବା କଥା କହିଲେ ! ବାପା ବି ମୋତେ 

ତାଙ୍କ ପାଖରେ ଟିଉସନ କରିବା ପାଇଁ ରାଜି ହୋଇଗଲେ । କଲେଜ ଶିକ୍ଷକ 
ପାଠ ପଢ଼ାଇବେ, ଏଥିରେ କିଛି ଅସୁବିଧା ନାହିଁ ଭାବି ବାପା ରାଜି ହୋଇ 
ଯାଇଥିଲେ । ତା ପରେ ମୁଁ ତାଙ୍କ ପାଖକୁ ପାଠ ପଢ଼ିବା ପାଇଁ ଗଲି । ପ୍ରଥମେ 
ସକାଳ ବେଳା ଯାଉଥିଲି, କିନ୍ଧୁ ସକାଳବେଳା ତାଙ୍କୁ ସମୟ ନାହିଁ କହି ମୋତେ 
ରାତିରେ ପଢ଼ାଇବା ପାଇଁ କହିଲେ | ଅଧ୍ୟାପକ ତୁଷାରଙ୍କର ଚାଲିଚଳନ ମୋଟେ 
କିଛି ଭଲ ଲାଗୁ ନ ଥାଏ । ରାତିରେ ପଢ଼ିବା ପାଇଁ ମୁଁ ଆଦୌ ରାଜି ନ ହେବାରୁ 
ସେ ( ତୁଷାର ) ବାପାଙ୍କୁ କହିଲେ ¬ 

“ମୁଁ ତାକୁ ମୋ ସୁଟରରେ ବସାଇ, ସନ୍ଧ୍ୟାରେ ପାଠ ପଢ଼ିବା ପାଇଁ 
ନେବି ଏବଂ ପଢ଼ା ପରେ ଆଣି ଛାଡ଼ି ଦେବି ।” 


ବାପା ତାଙ୍କ କଥାରେ ରାଜି ହୋଇଗଲେ ।! ପ୍ରଥମ ଦିନ ମୁଁ ତାଙ୍କ 
ସ୍କୁଟରରେ ବସି ତାଙ୍କ ଘରକୁ ଗଲି । ପାଠ ପଢ଼ାଇବା ଛାଡ଼ି ସେ ମୋର ରୂପଚର୍୍ଚା 
କଲେ । ଭଲ ଡ୍ରେସ୍‌ ପିନ୍ଧି ଆସିବାକୁ କହିଲେ । ତାଙ୍କ ମା, ବାପାଙ୍କ ସହିତ 
ମୋର ଚିହ୍ନା ପରିଚୟ କରାଇ ଦେଲେ । ସ୍କୁଟରରେ ନେବା ଏବଂ ପାଠ ପଢ଼ାଇବା 
ତୁଷାରର କେବଳ ଗୋଟାଏ ବାହାନା ଥିଲା । ଦିନେ ତାଙ୍କ ଘରେ କେହି ନ 
ଥାନ୍ତି, ମୋତେ ସନ୍ଧ୍ୟାବେଳେ ନ ନେଇ ରାତି ଆଠଟା ବେଳକୁ ନେବା ପାଇଁ 
ହଷ୍ଟେଲ ଆସିଲେ । ହଷ୍ଟେଲ ସୁପରିଣ୍ଡେଣ୍ଡେଣ୍ଟ ତାଙ୍କର ବନ୍ଧୁ ଏବଂ ତାଙ୍କୁ କହିଲେ 
ମୋର କାମ ଅଛି; ଯଦି ନ ଆଣିପାରିଲି, ଆମ ଘରେ ରାତିରେ ରହିଯିବ, 
ସକାଳୁ ସକାଳୁ ଆସିବ । ଏଥିରେ ହଷ୍ଟେଲ ସୁପରିଣ୍ଟେଣ୍ଡେଣ୍ଟ ମଧ୍ଯ ହଁ ଭରିଲେ । 
ହଷ୍ଟେଲ ସୁପରିଣ୍ଡେଣ୍ଡେଣ୍ଟ ହଁ ମାରିବା ପରେ ମୋତେ ବାଧ୍ଯରେ ତାଙ୍କ ସହିତ 
ଯିବା ପାଇଁ ପଡ଼ିଲା । 

ତୁଷାର ଦାଶଙ୍କ ଘର ଏକାମ୍ର କଲେଜ ପାଖରେ ! ପାଖ ବଜାରରେ 
ସେ ଗାଡ଼ି ରଖିଲେ । ନିଜେ ଏକ କୋଲ୍ଧ ଡ୍ରିଙ୍କ ପିଇଲେ ଏବଂ ମୋତେ ପିଇବା 
ପାଇଁ ଦେଲେ । କୋଲ୍ଧ ଡ୍ରିଙ୍କ ପିଇବା ପରେ ସ୍କୁଟରରେ ତାଙ୍କ ଘରକୁ ନେଲେ |! 
ଘରେ କେହି ନାହାନ୍ତି କି. ବୋଲି ପଚ୍ଟରିବାରୁ ସେମାନେ ମନ୍ଦିର ଯାଇଥ୍‌ବେ, 
ଆସିଯିବେ ବୋଲି କହିଥିଲେ | କିଛି ସମୟ ବସିବା ପରେ ମୋର ମୁଣ୍ଡ ବୁଲାଇଲା 

ଏବଂ ମୁଁ ଅଚେତ ହୋଇଗଲି । ତା ପରେ କ'ଣ ହୋଇଥିଲା ମୋର ମନେ 
ନାହିଁ । 

ଏତକ କହି କଲ୍ୟାଣୀ କଇଁ କଇଁ ହୋଇ କାନ୍ଦିବା ପାଇଁ ଲାଗିଲା । ବହୁ 
ବୃଝାଶୁଝା କରିବା ପରେ ସେ ପୁଣି କହିବା ପାଇଁ ଆରମ୍ଭ କଲା- 


ସକାଳୁ ଉଠି ଦେଖେତ ତା ଦେହରେ ଗୋଟିଏ ବି ବସ୍ତ ନ ଥିଲା । 
ସମ୍ପର୍ଣ୍ଣ ଉଲଗ୍ନ ହୋଇ ସେ ତୁଷାର ଦାଶର ପ୍ରଶସ୍ତ ଛାତି ଉପରେ ଶୋଇଥିଲା । 
ଅପମାନ ଏବଂ ଘୃଣାରେ ସେ ଜଳିଉଠିଲା ଏବଂ ପାଟି କରି ସମସ୍ତଙ୍କୁ ଡାକି 
ଏକଥା କହିବ ବୋଲି କହିବାରୁ, ତୁଷାର ତାକୁ ପୁଣି ତା ଆଡ଼କୁ ଭିଡ଼ିନେଇ ଏକ 
କେସେଟ୍‌ ଦେଖାଇଲେ ଏବଂ ବେଶି ପାଟି କଲେ ଟିଭିରେ କେସେଟ୍‌କୁ ଦେଇଦେବା 
ପାଇଁ କହିଲେ | ସେଥିରେ ମୁଁ ନ ବୃଝିବାରୁ ସେ ମୋତେ ତାଙ୍କ ଭିସିଆରରେ 
କେସେଟ୍‌କୁ ଦେଖାଇଲେ, ଯେଉଁଥିରେ ତୁଷାର ତାକୁ ଉଲଗ୍ନ କରି ବାରମ୍ବାର 
ଧର୍ଷଣ କରୁଥିବାର ଦୃଶ୍ୟ ଥିଲା । ଅସହାୟ ପିଲାଟି ପରି ସେଦିନ ମୁଁ ବହୂତ 
କାନ୍ଦିଥିଲି । କିନ୍ତୁ ତା'ର ଫଳ କିଛି ହୋଇ ନ ଥିଲା । ମୋର ବ୍ଲୁ କେସେଟ୍‌ 
ଦେଖାଇ ତୁଷାର ମୋତେ ଉପଭୋଗ କରୁଥିଲା |! ବିଭିନ୍ନ ନାମୀଦାମୀ 
ହୋଟେଲ୍‌ରେ ରଖି ସେ ମୋତେ ଉପଭୋଗ କରୁଥିଲା । ବହୂତଥର ଭାବିଛି 
ଅବିନାଶକୁ ସବ୍ଧ କଥା କହିଦେବି ଏବଂ ତା'ପରେ ଆମୂହତ୍ଯା କରିବି । କିନ୍ତୁ 
ମୋର ବାପା ମାଙ୍କ ସ୍ପେହ ମୋତେ ତାହା କରାଇ ଦେଲା ନାହିଁ । 

ଅବିନାଶକୁ ମୁଁ ବହୂତ ଭଲପାଏ, ତାଙ୍କରି ପାଇଁ ମୁଁ ହଷ୍ଟେଲରେ ରହି 
ଏକା କଲେଜରେ ପଢୁଥିଲି । ଉଦ୍ଦେଶ୍ୟ ଥିଲା ପାଠ ପଢ଼ା ସରିଲେ ମୋର 
ମନକଥା ତାଙ୍କୁ କହିବି । ମୋର ବାପା, ମା ମଧ୍ଯ ଅବିନାଶକୁ ଆନ୍ତରିକ ସ୍ବେହ 
ଶ୍ରଦ୍ଧା କରୁଥିଲେ | ମାଙ୍କର ମନ ଥିଲା ମୋତେ ଅବିନାଶ ସହିତ ବିବାହ ଦେବା 
ପାଇଁ । ତୁଷାର ତା'ର ଲୋକ ଚୃରିଆଡ଼େ ଜଗାଇଥିଲା, ଅବିନାଶ ସହିତ ମୋତେ 
କଥା ହେବା ପାଇଁ ଦେଉ ନ ଥିଲା । ମୁଁ ଜାଣେ ଅବିନାଶ ମୋତେ କ୍ଷମା କରିବେ 
ନାହିଁ ବୋଲି । ମୁଁ ଏହା ମଧ୍ଯ ଜାଣେ ସେ ଏକଥା ଶୁଣିଲେ ମୋ ଉପରୁ ଘୃଣାରେ 

ମୁହଁ ଉଠାଇ ନେବେ । ତଥାପି ମୋର ସ୍ବେହ ଶ୍ରଦ୍ଧା ଆଜିପର୍ଯ୍ୟନ୍ତ ତାଙ୍କ ଉପରେ 
ରହିଛି । 

ପକ୍ଷିରୀଜ ଘୋଡ଼ା ଉପରେ ବସାଇ ସେ ମୋତେ ଅନେକ ଦୂରକୁ 
ନେଇଯିବା ପାଇଁ କହିଥିଲେ, କିନୁ ପକ୍ଷିରାଜ ଘୋଡ଼ା ଆସିବା ପୂର୍ବରୁ ମୁଁ ଅନ୍ୟତ୍ର 
ଉଡ଼ିଗଲି | 

ଯୁକ୍ତ ଦୁଇ ପରୀକ୍ଷାରେ ଅବିନାଶ ହିଁ ବେଷ୍ଠ ୱ!ନ୍‌ ହୋଇଥାନ୍ତେ, ମୁଁ 
ନୁହେଁ; କିନୁ ତୁଷାର ଦାଶ ଜାଲିଆତି କରି ମୋତେ ଉପରକୁ ଉଠାଇ ତାଙ୍କୁ 
ତଳକୁ ପକାଇଦେଲେ । 

ପରୀକ୍ଷା ଫଳ ବାହାରିବା ଦିନ ବି ସେଇଆ ହୋଇଥୁୂଲା, ମୋତେ 
ଜାଣିଶୁଣି ତାଙ୍କ ନାଁ ନ କହିବା ପାଇଁ କହିଥିଲା । ମୋ ବାପାଙ୍କ ଆଗରେ ଅବିନାଶ 
ନାମରେ କାଳ୍ଚନିକ କାହାଣୀ ଗପି ତାଙ୍କର ମନ ଅବିନାଶ ପ୍ରତି ଖରାପ କରି 
ଦେଇଥିଲେ । ମୋର ପ୍ରତିରୋଧ କରିବାର ଶକ୍ତି ନ ଥିଲା | ମେଡିକାଲ ପଢ଼ିବା 
ବେଳେ ସେ ମୋର ଦୁଇଥର ଗର୍ଭ ନଷ୍ଟ କରିଥିଲେ ଏବଂ ଏହାର ରେକର୍ଡ ପାଖରେ 
ରଖିଥିଲେ । କିଛି କହିଲେ ଏହାକୁ ବାହାରେ ଦେଖାଇ ଦେବା କଥା କହୁଥିଲେ | 

ପରିସ୍ଥିତି ଏପରି ହେଲା, ମୁଁ ବାଧ୍ୟ ହୋଇ ଅବିନାଶକୁ ଲୁଚିଲି । କାରଣ 
ଦେଖା କରିବାର ସତ୍ସାହସ ମୁଁ ସେତେବେଳେ ହରାଇ ସାରିଥିଲି | ତାଙ୍କୁ ବା ମୁଁ 
କେଉଁ ମୁହଁରେ ଦେଖା କରିଥାନ୍ତି, କଂଣ ଆଉ ମୋ ପାଖରେ ଥିଲା, ତାଙ୍କୁ 
ଦେଇଥାନ୍ତି । ଯାହା ଅତି ଯନ୍‌ରେ ସଞ୍ଚୟ କରି ରଖିଥିଲି ତାକୁତ ବେଇମାନ୍‌ 
ତୁଷାର ଲୁଟି ନେଲା । ଅବିନାଶର ଖବର ମୁଁ ଲୁଚିଛପି ରଖୁଥାଏ, ସବୁବେଳେ 
କାଳୀଙ୍କୁ ଡାକୁଥାଏ, ସେ ବଡ଼ ମଣିଷ ହୁଅନ୍ତୁ ଓ ମୋ ଭଳି ହୀନି କପାଳୀକୁ 
ସମ୍ପର୍ଣ୍ଣ ଭୁଲିଯାନ୍ତୁ । କିନ୍ତୁ ଅବିନାଶ ଆଜିପର୍ଯ୍ୟନ୍ତ ମୋତେ ଭୁଲିପାରି ନାହାନ୍ତି । 
ସେ ହଷ୍ଟେଲ ଆସିବା ଦିନ ମୁଁ ହଷ୍ଟେଲରେ ଥିଲି; କିନୁ ଜାଣିଶୁଣି ତାଙ୍କୁ ଦେଖ! 
ଦେଇ ନ ଥିଲି !” 

ମୁଁ ହାଉସ ସର୍ଜନ କୋର୍ସ ସାରି ଯେମିତି ମେଡିକାଲ କଲେଜରେ ଚାକିରି 
ପାଇଲି, ତୁଷାର ମୋତେ ବାଧ୍ଯ କରି ବିବାହ କଲେ । ବିବାହ ପାଇଁ ବାପା ମା 

ରାଜି ହେଉ ନ ଥିଲେ, କିନ୍ତୁ କଥା ପ୍ରଘଟ ହୋଇଯିବ ଭାବି ମୁଁ ବାପାଙ୍କୁ ତା ସହିତ 


ମୋର ବିବାହ କରିବା ପାଇଁ ବାଧ୍ଯ କରିଥିଲି ! 


ମୋର ବାହାଘର ପରେ ଅବିନାଶ ପାଗଳପ୍ରାୟ ହୋଇ ଯାଇଥିଲେ । 
ସେଦିନ ସେ ସିନା ତାଙ୍କ ମନକଥା କହିବା ପାଇଁ ଆସିଥିଲେ, କିନ୍ତୁ ତାଙ୍କ ମନକଥା 
ତ ମୁଁ ସ୍କୁଲ୍‌ରେ ପାଠ ପଢ଼ିବା ବେଳୁ ଜାଣି ସାରିଥିଲି । ସେ ଅବସୋସ କରୁଥିବେ 
ତାଙ୍କ ମନକଥୀ ମୋତେ କହିପାରିଲେ ନାହିଁ ବୋଲି । ମୋ ଉପରେ ଅଭିମାନ 
କରି ଅବିନାଶ ହେମଲତାକୁ ବାହା ହେବା କଥା ବି ଜାଣେ, ତାଙ୍କର ବୈବାହିକ 
ଜୀବନ ଭଲରେ କଟୁନି ତାହାବି ଜାଣେ, କିନୁ ମୁଁ ନାଚାର ଥିଲି । ତୁଷାର ସାଙ୍ଗରେ 
ବିବାହ ପରେ ମୁଁ ଅନେକଥର ଚିନ୍ତା କରିଛି ସବୁ କଥା ଅବିନାଶକୁ ଖୋଲି କହିଦେବି 
ବୋଲି ; କିଳୁୁ ତାହା ବି କହିପାରିଲି ନାହିଁ । ଅବିନାଶର ବୈବାହିକ ଜୀବନ ପତନ 
ପାଇଁ କେବଳ ମୁଁ ହିଁ ଦାୟୀ ! ଆଜିପର୍ଯ୍ୟନ୍ତ ହେମଲତା ଦେହରେ ସେ ମୋ 
ପ୍ରତିଛବି ଦେଖନ୍ତି, ସ୍ବାଭିମାନୀ ଅବିନାଶ ମନ କଥା ପରିପ୍ରକାଶ ନ କରିପାରିଲେ 
ବି, ମୁଁ ତାଙ୍କ ମନକଥା ଜାଣିପାରେ, ଯାହା ହେମଲତା ଜାଣିପାରୁ ନାହିଁ କି 
ଜାଣିବା ପାଇଁ ଚେଷ୍ଟା କରୁ ନାହିଁ । ଅବିନାଶ ଦୁଇଟି ସନ୍ତାନର ଜନକ ହେବା 
କଥା ମୁଁ ଜାଣିଛି । ପ୍ରତି ଶନିବାର ଦିନ ଅବିନାଶ କାଳୀମନ୍ଦିର ଯାଆନ୍ତି, ସେଠାରେ 
ସେ ଦୀପ ଜାଳନ୍ତି, ମୁଁ ବି ଦୀପ ଜାଳେ, ମୋର ଦୀପ ଥାଏ ଅବିନାଶ ପାଇଁ ଓ 
ଅବିନାଶର ଦୀପ ତା ପରିବାର ପାଇଁ । ମୋତେ ଅବିନାଶ କେବେବି 
କାଳୀମନ୍ଦିରରେ ଦେଖି. ନାହାନ୍ତି; କିନୁ ମୁଁ ତାଙ୍କୁ ପ୍ରତି ଶନିବାର ଦିନ 
କାଳୀମନ୍ଦିରରେ ଲୁଚି ଲୁଚି ଦେଖେ, କେବଳ ତାଙ୍କୁ ଦେଖିବା ପାଇଁ ତ ମୁଁ 
କାଳୀମନ୍ଦିର ଯାଏ । 

ମଦ୍ୟପ ତୂଷାର ଦାଶ, ଯାହା ସହିତ ଗୋଟିଏ ଦିନ କାଟିବା ମୁସ୍କିଲ, 
ମୁଁ ତା ସହିତ ଅନେକ ବର୍ଷ କାଟିଛି | ଦୂଃଖ ଯନ୍ତ୍ରଣାରେ ଜର୍ଜରିତ ହେଲେ ମଧ୍ଯ 
ମୁଁ ଏକଥା କେବେ ମୋର ମା କିମ୍ବା ବାପାଙ୍କୁ ଜାଣିବା ପାଇଁ ଦେଇ ନାହିଁ । ମଦ 
ଖାଇ ତୁଷାର ବାପାଙ୍କୁ ମଧ୍ୟ ଖରାପ ବ୍ୟବହାର କରିବାକୁ ପଛାଇ ନ ଥିଲେ । 

ପରିବାର ୧୨୩ 


ମୁଁ ଡାକ୍ତର ! ଦୁଃସ୍ପ ରୋଗୀମାନଙ୍କୁ ସେବା କରିବା ମୋର ଲକ୍ଷ୍ଯ, 
ଅସଂଖ୍ୟ ଦୀନ ଦରିଦ୍ରଙ୍କ ମୁହଁରେ ହସ ଫୁଟାଇବା ମୋର ଲକ୍ଷ୍ୟ, ତୂଷାର ଦାଶ 
ଭଳି ଏକ ମଦ୍ୟପର ମୃତ୍ୟ କୌଣସି ଏକ ରାକ୍ଷସ ସଂହାରଠାରୁ କମ୍‌ ନୁହେଁ । 
ତା'ର ମୃତ୍ୟ ବହୁତ ଆଗରୁ ହୋଇଯାଇଥାନ୍ତା, ଯଦି ମୁଁ ନ ଥାନ୍ତି । ହିନ୍ଦୁ ଧର୍ମର 
ଶଙ୍ଖା, ଶାଢ଼ି ଆଉ ସିନ୍ଦୁର ପାଇଁ ମୁଁ ଆଜିପର୍ଯ୍ୟନ୍ତ ଲଢ଼େଇ କରୁଥିଲି । ସେ ଶିକ୍ଷକ 
ନାମରେ କଳଙ୍କ, ନିଷ୍ପାପ ବାଳିକାମାନଙ୍କୁ ଯୌନ ନିର୍ଯାତନା ଦେବାଠାରୁ ଆରମ୍ଭ 
କରି ନାରୀ ଧର୍ଷଣ ପ୍ରଭୃତି ଅପରାଧରେ ସେ ଜଡ଼ିତ । ତା କଥା କହି କଲ୍ୟାଣୀ 
କଇଁ କଇଁ ହୋଇ କାନ୍ଦିପକାଇଲା | କଲ୍ୟାଣୀର ବାପା ଅନ୍ୟ ଘରେ ବସି ଝିଅର 
କରୁଣ କାହାଣୀ ଶୁଣି କେବଳ ଲୋତକ ବର୍ଷଣ କରୁଥାନ୍ତି । 

କଲ୍ୟାଣୀର ବାପା ଆଉ ସହିପାରିଲେ ନାହିଁ । ସୂର୍ଯ୍ୟକାନ୍ତ ଏବଂ କଲ୍ୟାଣୀ 
ବସି ଗପୁଥିବା ଘରକୁ ପଶିଆସିଲେ । ବାପାଙ୍କୁ ଦେଖି କଲ୍ୟାଣୀ ଛୋଟ ପିଲାଟି 
ପରି ତାଙ୍କ ଛାତି ଉପରେ ମୁହଁ ଲୁଗ୍‌ଇ କାନ୍ଦିବା ପାଇଁ ଲାଗିଲା | ଝିଅର ଆଖୁରୁ 
ଲୁହ ପୋଛୁ ପୋଛୁ ଗୋଦାବରୀଶବାବୁ କହିଲେ ¬ 

“ମା ରେ..., ଏତେ କଥା ହେଲା, ମୋତେ ଥରେ ଅଧେ ବି କହିଲୁ 
ନାହିଁ ? ମୁଁ କ?ଣ ଏତେ ପର ?” 

ବାପାଙ୍କ ପ୍ରଶ୍ନର ଉତ୍ତର କଲ୍ୟାଣୀ ପାଖରେ କିଛି ନ ଥିଲା, କେବଳ 
ଲୁହ ବ୍ୟତୀତ ! 

ସବୂ କହିସାରି କଲ୍ୟାଣୀ କହିଲା, “ସୂର୍ଯ୍ୟକାନ୍ତ ତୁମେ କେବଳ ମୋର 
ସାଙ୍ଗ ନୁହେଁ, ହିସାବରେ ମାମୁ ମଧ୍ଯ । ମୋର ଛୋଟ ଅନୁରୋଧଟି ରକ୍ଷୀକରି 
ଅବିନାଶ ଆଗରେ କିଛି କହିବ ନାହିଁ । କଲ୍ୟାଣୀ ଉପରେ କ୍ରୋଧ ଏବଂ ଘୃଣା 
ନେଇ ଅବିନାଶ ଭଲରେ ରୁହନ୍ତ ଏତକ ମୋର ତୁମକୁ ନିବେଦନ ।” 

ସୂର୍ଯ୍ୟକାନ୍ତ ବି କଲ୍ୟାଣୀର କରୁଣ କହାଣୀ ଶୁଣି କାନ୍ଦି ପକାଉଥାଏ, 
ସେ କହୁଥାଏ - 

“ କଲ୍ୟାଣୀ, ଅବିନାଶ ଏକ ମନ ପ୍ରାଣ ନେଇ ତୋତେ ଆଜିପର୍ଯ୍ୟନ୍ତ 
ଭଲ ପାଏ । ତୋ ପ୍ରତି ସେ ଅନ୍ୟାୟ କରିଛି ବୋଲି ଭାବେ । ଆଜିପର୍ଯ୍ୟନ୍ତ ହେ 

ପ୍ରାୟ ସବୁଦିନ ମୋ ପାଖକୁ ଆସେ, କେବଳ ତୋ କଥା ଗପିବା ପାଇଁ ! କଥା 
ଛଳରେ କହେ, କଲ୍ୟାଣୀ ସିନା ଭୁଲିଗଲା, କିନ୍ତୁ ସେ ଏ ଜନ୍ମରେ (ତୋତେ) 
ଭୁଲିପାରିବ ନାହିଁ । ହେମଲତାକୁ ବିବାହ କରିଥିଲେ ମଧ୍ଯ ତୋର ସାନ୍ଧିଧ ପାଇଁ 
ଏବେ ମଧ୍ଯ ସେ ପାଗଳପ୍ରାୟ ହୁଏ ।” 

ସେ( ଅବିନାଶ ) ରାତି ରାତି ବସି କାହାଣୀ ଲେଖେ, ସେ ସବୁ କାହାଣୀ 
ମୁଁ ପଢ଼ିଛି । ସବୂ କାହାଣୀର ନାୟିକା ଯେ କଲ୍ୟାଣୀ ଏଥ୍‌ରେ ଦ୍ବିମତ ହେବାର 
ନାହିଁ, କଥା ପ୍ରସଙ୍ଗରେ ମୁଁ ଅନେକ ଥର ପର୍ନରିଛି- 

ଭାଇ ଏ ନାୟିକାଜଣକ କଲ୍ୟାଣୀ ନୁହେଁ ତ ? 

ମନ ଦୁଃଖ କରି ସେ କହେ, “ସୂର୍ଯ୍ୟକାନ୍ତ କଲ୍ୟାଣୀତ ମୋତେ 
ଭୁଲିଗଲା, ଅନ୍ୟ ଜଣେ ବ୍ୟକ୍ତିକୁ ବିବାହ କରି ସୁଖରେ ସଂସାର କଲା ! ତାକୁ 
ନାୟିକା କରି ଲାଭ କ'ଣ ?” 

ଏକଥା କହିବାବେଳେ ତା'ର ଦୂଇ ଆଖିରୁ ଧାର ଧାର ଲୁହ ବୋହି 
ଯାଉଥାଏ. । ତୋର ଏହି ଦୁଃଖଦ କାହାଣୀ ଶୁଣିଲେ ସେ ଧୈର୍ଯ୍ୟ ଧରି ରହିପାରିବ 
ନାହିଁ । ହେମଲତା ଓ ତା”ର ସମ୍ପର୍କରେ ଆହୁରି ତିକ୍ତତା ଆସିଯିବ । ତତେ ମୁଁ 
କଥା ଦେଉଛି ଏ କାହାଣୀ ମୁଁ ଅବିନାଶ ଆଗରେ ଗପିବି ନାହିଁ। ତୋ ଦୂଃଖକୁ ମୁଁ 
ମନ ମଧ୍ଯରେ ଲୁଗ୍ବଇ ରଖୁ ତୋର ଇଛ। ଅନୁଯାୟୀ ହେମଲତା ଏବଂ ଅବିନାଶର 
ଉତ୍ଡ଼ି ଯାଉଥିବା ସଂସାରକୁ ସଜାଡ଼ିବା ପାଇଁ ଚେଷ୍ଟା କରିବି । 

I 9୩॥I 

ବବୂଲୁ କେତେବେଳୁ ଶୋଇ ପଡ଼ିଲାଣି, ସୁଶ୍ରୀଦେବୀ କିନ୍ତୁ କାହାଣୀ 
ଗପି ଚାଲିଥାନ୍ତି । କାହାଣୀ ପରେ ଦେଖନ୍ତିତ ନାତି ବବ୍ଲୁ ତାଙ୍କ କୋଳରେ ମୁଣ୍ଡ 
ରଖି ଶୋଇଯାଇଛି | ଦୂଇ ବୁନ୍ଦା ଲୁହ ତାଙ୍କ ଆଖିରୁ ଖସି ଆସିଲା । ଯେତେବେଳେ 
ସେ ଏକଥା ଭାବନ୍ତି, ତାଙ୍କ ଆଖି ଲୁହରେ ଭିଜିଯାଏ । ବିଚରା କଲ୍ୟାଣୀ, ଏତେ 
କଥା ହେଲା କାହାରିକି ମୁହଁ ଫିଟାଇ କହି ନାହିଁ । ବାପା ମାଙ୍କ ଇଜ୍ତତ ପାଇଁ ତା 
ଜୀବନଟାକୁ ଛାରଖାର କରିଦେଲା ପଛେ କିନ୍ତୁ ସେମାନଙ୍କର ନାଁ ପକାଇଲା 
ନାହିଁ । ପାଠ ପଢ଼ିଲାବେଳେ ବାପାଙ୍କୁ ଯେଉଁ କଥା ଦେଇଥିଲା ତାକୁ ରକ୍ଷା କଲା | 

ଏପଟେ ଅବିନାଶ କଲ୍ୟାଣୀକୁ ଭଲ ପାଏ ବୋଲି କିଏ ଜାଣିଥିଲା, 
ଯଦି ଅବିନାଶ କଲ୍ଯାଣୀକୁ ଭଲପାଇବା କଥା ସେ ( ସୁଶ୍ଡୀଦେବୀ ) ଜାଣିଥାନ୍ତେ 
ତେବେ ଯାହା ପାରେ ତାହା ହେଉ ନିଶ୍ଚୟ ବାହାଘର କରିଥାନ୍ତେ। ପୁଅର ଭବିଷ୍ୟତ୍‌ 
ଅନ୍ଧକାର କରିଦେଇ ନ ଥାନ୍ତେ । ନିଜ ବାପା, ମା ଦୂଇ ଭଉଣୀଙ୍କର ସ୍ତାର୍ଥ ପାଇଁ 
ସେ ( ଅବିନାଶ ) ନିଜ ଜୀବନକୁ ବଳି ପକାଇଦେଲା । 

ଆଜିପର୍ଯ୍ୟନ୍ତ ଅବିନାଶ ମନ ମଧ୍ଯରେ କଲ୍ୟାଣୀକୁ ଭଲ ପାଏ । 
ପ୍ରକୃତରେ ସେ ହେମଲତା ମଧ୍ଯରେ କଲ୍ୟାଣୀକୁ ଦେଖେ | ହେମଲତା ଯେତେ 
ଯାହା କଲେ ବି କଲ୍ୟାଣୀ ଭାବି ସେ( ଅବିନାଶ) ତାକୁ କ୍ଷମା କରିଦିଏ । 

ପାଠକବନ୍ଧୁ ! ସୁଶ୍ରୀଦେବୀଙ୍କର କାହାଣୀ ସରିଲା ! ମୁଁ ଆପଣଙ୍କୁ ମୂଳ 
ଗନ୍ପରାଶିକୁ ଫେରାଇ ନେଉଛି ଯାହା ଭାଗ ଭାଗରେ ବର୍ଣ୍ଣନା କରାଯାଇଛି । 

କଲ୍ୟାଣୀ ପାଖରୁ ବିଳମ୍ବିତ ରାତିରେ ଫେରି ସୂର୍ଯ୍ୟକାନ୍ତ ଡେରିରେ 
ଉଠିଲେ ଚଳିବ ଭାବି ଶୋଇଥାଏ । ଶନିବାର ହାଇକୋର୍ଟ ବନ୍ଦ । ଏପଟେ 
ହେମଲତାକୁ ଖୋଜି ଖୋଜି ଅବିନାଶ ଯାଇ ସୂର୍ଯ୍ୟକାନ୍ତ ଘରେ ପହଞ୍ଚିଲା । 
ବାଟରେ ପୁଅ ଫୋନ୍‌ କରି କହିଲା, ହେମଲତା ତାଙ୍କ ଘରକୁ ଯାଇଛି ବୋଲି । 
ମାନସିକ ସ୍ତରରେ ଭାଙ୍ଗି ପଡ଼ିଥିବା ଅବିନାଶ, ସୂର୍ଯ୍ୟକାନ୍ତ ସାଙ୍ଗରେ କିଛି ଗପସପ 
କରି ତା'ର ମନକୁ ହାଲୁକା କରିବା ପାଇଁ ଭାବିଲା 1 ସକାଳୁ ସକାଳୁ ସେ ମୁହଁ 
ଧୋଇ ନ ଥିଲା, ସୁର୍ଯ୍ୟକାନ୍ତ ଶୋଇ ରହିଥିବାର ଦେଖି ସେ ତା”ର ନିତ୍ୟକର୍ମ ତା 
ଘରେ ସାରିଲା | ଏମିତି ଅନେକଥର ହେମଲତା ସାଙ୍ଗରେ ଝଗଡ଼ା ହେଲେ, ସେ 
ସୂର୍ଯ୍ୟକାନ୍ତ ଘରକୁ ଗ୍ଲିଆସେ । ଏହା ଏକ ନିତିଦିନିଆ ଘଟଣା ହୋଇଗଲାଣି । 
କେବଳ ସୂର୍ଯ୍ୟକାନ୍ତ ତ ତା'ର ଏପରି ଏକ ବନ୍ଧୁ ଯିଏ କି ତା'ର ଜୀବନ ଇତିହାସକୁ 
ପ୍ରାଞ୍ଜଳ ଭାବରେ ଅନୁଧାନ କରିଛି । ଦୀର୍ଘ ପଇଁଚବଳିଶ ବର୍ଷର ସମ୍ପର୍କ ସୂର୍ଯ୍ୟକାନ୍ତ 
ସହିତ ତା'ର | ଅବିନାଶ ଓ.ଏ.ଏସ୍‌. ଅଫିସର ହେବା ପଛରେ ସୂର୍ଯ୍ୟକାନ୍ତର 
ଅବଦାନ ବି କମ୍‌ ନୁହେଁ । ସୂର୍ଯ୍ୟକାନ୍ତର ସ୍ତ୍ରୀ ଏବଂ ପିଲାମାନେ ଗାରେ ରୁହନ୍ତି, 
ସେ ଏକୁଟିଆ ଘରଭଡ଼ା ନେଇ ରହେ । ପ୍ରାୟ ଶନିବାର, ରବିବାର ଏବଂ ଅନ୍ୟାନ୍ୟ 
ଛୁଟି ଦିନରେ ସେ ଘରକୁ ଯାଇଥାଏ । ଅବିନାଶ ନିତ୍ୟକର୍ମ ସାରି ସୂର୍ଯ୍ୟକାନ୍ତକୁ 

ଉଠାଇଲା । ତା'ର ମୁହଁ ଫୁଲିଯାଇଥାଏ । ମନରେ ସରସତା ନ ଥାଏ, 
ଅବିନାଶକୁ ଦେଖି ସେ ସବୁଦିନ ଯେମିତି ଖୁସି ହୋଇଯାଏ ଆଜି କିନ୍ତୁ ହେଲାନି, 
ଅବିନାଶ ଭାବିଲା ନିଶ୍ଚୟ ତା'ର ( ସୂର୍ଯ୍ୟକାନ୍ତ) କିଛି ହୋଇଛି । ଦୂଇ ବନ୍ଧୁ ବସିଥାନ୍ତି, 
ରୋଷେଇଆ ଗ୍‌ ଆଣି ଦେଲା । ଚା ପିଉ ପିଉ ଅବିନାଶ ସୂର୍ଯ୍ୟକାନ୍ତକୁ ଗୁଡ଼ାଇ 
ତୁଡ଼ାଇ ତା'ର କଂଣ ହୋଇଛି ବୋଲି ପଚାରୁଥାଏ କିନ୍ତୁ ପ୍ରତିଉତ୍ତରରେ ସୂର୍ଯ୍ୟକାନ୍ତ 
କିଛି ହୋଇନି ବୋଲି କହୁଥାଏ । 

ସୂର୍ଯ୍ୟକାନ୍ତ ଅବିନାଶକୁ ସକାଳୁ ସକାଳୁ ଆସିବାର କାରଣ ପର୍ରରିଲା, 
ଅବିନାଶ କହିଲା - 

“ତୁତ ଜାଣୁ ମୋ କଥା, ମୋରତ ଏହା ନିତିଦିନିଆ ହୋଇଗଲାଣି, 
ଆଜି ସକାଳୁ ହେମଲତା ପୁଣି ତା ବାପଘରକୁ ଚାଲିଯାଇଛି । ତାକୁ ଖୋଜି ଖୋଜି 
ଆସି ତୋ ପାଖରେ ପହଞ୍ଚିଲି ।” 

ସୂର୍ଯ୍ୟକାନ୍ତ ସବୁଦିନ ଅବିନାଶଠାରୁ ହେମଲତାର କଥା ଶୁଣେ । ତାକୁ 
କିଛି ଉପଦେଶ ଦିଏ, କିପରି ହେମଲତା ସହିତ ଭଲରେ ଚଳିବ । କିନ୍ଧ୍‌ ଆଜି 
ସେ ହେମଲତାର ଦୋଷ ଦେଲା ନାହିଁ । ସେ କହିଲା 

“ ତୋ ଭିତରେ କିଛି ଭୁଲ ରହିଯାଉଛି, ଯାହା ଫଳରେ ତୁମ ଦାମ୍ପତ୍ୟ 
ଜୀବନ ଏତେ ଦିନ ପରେ ବି ଭଲ ହୋଇପାରୁ ନାହିଁ । ହେମଲତା ତୋର 
ବିବାହିତା ପତ୍ନୀ | ଅଗ୍ନି, ପାଣି ଏବଂ ବାୟୁକୁ ସାକ୍ଷୀ ରଖି ବୈଦିକ ରୀତିରେ ତୁ ତା. 
ପାଣିଗ୍ରହଣ କରିଛୁ । ତୁ ଏକ ମନ ଏକ କାୟ ହୋଇ ତାକୁ ଆଜିପର୍ଯ୍ୟନ୍ତ ଭଲ 
ପାଇ ନାହୁଁ । ଯାହା ଫଳରେ ତୁମ ଦୂଇଜଣଙ୍କ ମଧ୍ୟରେ ସବୁବେଳେ ମନାନ୍ତର ଓ 
ମତାନ୍ତର ହେଉଅଛି | କହତ ଦେଖ୍‌, ଆଜିପର୍ଯ୍ୟନ୍ତ ତୁ କେବେ ହେମଲତାର ମନ 
ନେଇ କାମ କଲୁଣି ? ସେ ଯାହା ଗହୁଁଛି ତାହା କଲୁଣି ? ତା'ର ମତାମତକୁ 
ସମ୍ମାନ ଦେଲୁଣି ? ନିଶ୍ଚୟ ଦେଇ ନାହୁଁ, ନ ହେଲେ ତୋ, ତା ଭିତରେ ଏମିତି 
ଝଗଡ଼ା ହୁଅନ୍ତା ନାହିଁ।” 

ସୂର୍ଯ୍ୟକାନ୍ତର କଥା ଶୁଣି ଅବିନାଶ ନିରବରେ ବସିଗଲା । ଅବିନାଶର 
ନିରବତା ଦେଖୁ ସେ ପୁଣି କହିଲା, “ଅବିନାଶ, ହେମଲତା ଓ ତୋର ବିବାହ 

ବହୁ ବର୍ଷ ପୂର୍ବରୁ ହେଲାଣି ; କିନଧୁ ହେମଲତା ମଧ୍ଯରେ ତୁ ଆଜି ବି କଲ୍ଯୟାଣୀର 
ସାନ୍ଧିଧ ସନ୍ଧାନରେ ଅନୁ, ଯଦି ଏପରି ହୁଏ ହେମଲତା କାହିଁକି, କୌଣସି ସ୍ତ୍ରୀର 
ତା ସ୍ଥାମୀ ସହିତ ପଡ଼ିବ ନାହିଁ । 

ଦେଖ୍‌ ଭାଇ, ବାହାଘର ଅନେକ ଦିନ ହେଲାଣି, ପିଲାମାନେ ବଡ଼ 
ହେଲେଣି, ଏଣିକି ତୁମ ସ୍ବାମୀ, ସ୍ତ୍ରୀ ମଧ୍ଧରେ ସବୁବେଳେ ଝଗଡ଼ା ହେବା ନିହାତି 
ଅସ୍ତାଭାବିକ ଘଟଣା । ହେମଲତା ଧନିକ ପରିବାରର ଝିଅ । ପିଲାବେଳୁ ସେ 
ଭଲରେ ବଢ଼ି ଆସିଛି, ତା'ର ସ୍ବଭାବ ଦିନକରେ ଗ୍‌ଲିଯିବ ନାହିଁ । ଏଥୁପାଇଁ 
ସମୟ ନିତାନ୍ତ ଆବଶ୍ୟକ, ଯଦି ତୁ ଏକ ମନ ଏକ ପ୍ରାଣ ଦେଇ ଭଲ ପାଇବୁ 
ତା'ର ବଦଭ୍ୟାସ ଆସ୍ତେ ଆସ୍ତେ ଗ୍‌ଲିଯିବ ଏବଂ ତୋର ସଂସାର ହସିଉଠିବ । 
କଲ୍ୟାଣୀ ତୋର ଅତୀତ, ହେମଲତା ତୋର ବର୍ଭମାନ, ତୁ ଯେମିତି କଲ୍ୟାଣୀକୁ 
ଭଲ ପାଉଥ୍‌ଲୁ, ହେମଲତା କାହାକୁ ଭଲ ପାଇଥାଇପାରେ । ତାଂମାନେ ନୁହେଁ 
ଯେ ଦୂହେଁ ଦୁହିଁଙ୍କୁ ଦୋଷାରୋପ କରିବ । କଲ୍ଯୟାଣୀକୁ ଭଲପାଇବା ତୋର 
ଯେମିତି ଉତ୍ସର୍ଗୀକୃତ ଥୁଲା, ତା'ର କାହାକୁ ଭଲପାଇବା ସେପରି ଥାଇପାରେ । 

ଅବିନାଶ ଚୁପ୍‌ଚ୍ପ୍‌ ବସି ସୁର୍ଯ୍ୟକାନ୍ତର କଥା ଶୁଣୁଥାଏ । ତାକୁ 
ସୂର୍ଯ୍ୟକାନ୍ତର କଥା ସବୁଦିନ ଅପେକ୍ଷା ଅଲଗା ପରି ଲାଗୁଥାଏ ! ସେ ସୂର୍ଯ୍ୟକାନ୍ତକୁ 
କହିଲା ¬ 

“ ଜୂତ ଆମ ଦୂଇଜଣଙ୍କୁ ଜାଣୁ, ତୁ କହ ତା'ର ଏପରି ବ୍ୟବହାତ୍ତ ପାଇଁ 
ମୁଁ କ'ଣ କରିପାରିବି ?” ସୂର୍ଯ୍ୟକାନ୍ତ କହିଲା - 

“ ତୋର କିଛି କରିବାର ନାହିଁ, ଏଣିକି ଯାହା କରିବାର ଅଛି ମୁଁ କରିବି । 
ତୁ ପ୍ରସ୍ତୁତ ହୋଇ ଯା, ମୁଁ ବାହାରୁଛି ହେମଲତା ଘରକୁ ମିଶିକରି ଯିବା ।” 
ଶେଷରେ ସୂର୍ଯ୍ୟକାନ୍ତ ଅବିନାଶ ସହିତ ହେମଲତାର ବାପଘରକୁ ଗଲା ! 

ଅବିନାଶକୁ ଦେଖ୍‌ ହେମଲତା ରାଗରେ ଲାଲ୍‌ ପଡ଼ିଗଲା । ସୂର୍ଯ୍ୟକାନ୍ତ 
ଆସିଥବାର ଦେଖୁ, କିଛି ନ କହି ଭିତରକୁ ଗ୍ଲିଗଲା । ହେମଲତା ପ୍ରାୟତଃ 
ସୂର୍ଯ୍ୟକାନ୍ତ ସାଙ୍ଗରେ କଥା ହୁଏ ନାହିଁ । କିନ୍ତୁ ସୂର୍ଯ୍ୟକାନ୍ତ ଆଜି ଅବିନାଶ ସାଙ୍ଗରେ 


Digitized by srujanika@gmail.com 


୧୨୮ ପରିବାର 


ସେଠାକୁ ଯାଇଛି ଚକେବଳ ହେମଲତା ସାଙ୍ଗରେ କଥା ହେବା ପାଇଁ ! ସୂର୍ଯ୍ୟକାନ୍ତ 
ହେମଲତା ପାଖରେ ବସିଲା ଓ କହିଲା, “ଭାଉଜ ! ମୁଁ ଆଜି ତୁମ ସହିତ କିଛି 
କଥା ହେବା ପାଇଁ ଆସିଛି, ଦୟାକରି ତମେ ଯଦି କିଛି ସମୟ ଦିଅନ୍ତ ଆମେ 
କିଛି କଥା ହୁଅନ୍ତେ ।” ହେମଲତା ବି ସୂର୍ଯ୍ୟକାନ୍ତ କଥାରେ ସହମତି ପ୍ରକାଶ କରି 
ଦୀଣ୍ଡଘରକୁ ଗଲା । ସୂର୍ଯ୍ୟକାନ୍ତ କହୁଥାଏ ଏବଂ ହେମଲତା ତାକୁ ଧୈର୍ଯ୍ୟର ସହିତ 
ଶୁଣୁଥାଏ । ଏପଟେ ଅବିନାଶ ଜଳଖ୍‌ଆ ଖାଇ, ଶାଶୂ ଚମ୍ପାବତୀଙ୍କ ସହିତ 
ଗପୁଥାଏ । ସୂର୍ଯ୍ୟକାନ୍ତ ଫେରିବାର ଡେରି ହେବାରୁ ଅବିନାଶ ଦାଣ୍ଡଘରକୁ ଗଲା, 
ଦେଖୁଲା ସୂର୍ଯ୍ୟକାନ୍ତ ଏବଂ ହେମଲତା ଭୋ ଭୋ ହୋଇ କାନ୍ଦୁଛନ୍ତି । ଘଟଣା 
ଜାଣିବା ପାଇଁ ସେ କାନ ଢେରି ସୂର୍ଯ୍ୟକାନ୍ତର କଥା ଶୁଣିଲା । ସେ ଯାହା ଶୁଣିଲା, 
ତାକୁ ବିଶ୍ଵାସ କରିପାରିଲା ନାହିଁ 

ସୂର୍ଯ୍ୟକାନ୍ତ ହେମଲତା ଆଗରେ କଲ୍ୟାଣୀ କଥା ମୂଳରୁ ଶେଷ ପର୍ଯ୍ୟନ୍ତ 
ଗପୁଥିଲା | ନୀତି ଏବଂ ଆଦର୍ଶ ପାଇଁ କଲ୍ୟାଣୀ ଏବଂ ଅବିନାଶ ଦୁଇଜଣ କିପରି 
ବଳି ପଡ଼ିଛନ୍ତି, ସେକଥା ମଧ୍ଯ କହୁଥିଲା | 

“ନିଜ ପରିବାର ପାଇଁ ଅବିନାଶ ହେମଲତାକୁ ବିବାହ କରିଥିଲେ ମଧ୍ଯ 
କଲ୍ୟାଣୀ ପ୍ରତି ଅନ୍ୟାୟ କରିଛି ବୋଲି ଭାବୁଥିଲା | କଲ୍ୟାଣୀ ଚିନ୍ତାରେ ସେ 
ଅସ୍ତବ୍ୟସ୍ତ ହୋଇ ଯାଉଥିଲା | କାହାକୁ କିଛି ନ କହିଲେ ମଧ୍ଯ କଲ୍ୟାଣୀ ପାଇଁ 
ସେ ମନେ ମନେ ଘାଣ୍ଟି ଚକଟି ହେଉଥିଲା । କଲ୍ୟାଣୀ ଯେ ଅବିନାଶକୁ ଛାଡ଼ି 
ଭଲରେ ରହିପାରେ ଏକଥା ସେ ଚିନ୍ତା କରିପାରୁ ନ ଥିଲା ।” 


ସେପଟେ କଲ୍ୟାଣୀର ଆମ୍ମଭବଳୀଦାନ କଥା ମଦ୍ଯ ଗୋଟି ଗୋଟି କରି 
ଗପୁଥାଏ । କଲ୍ୟାଣୀର ସମସ୍ତ ବୃତ୍ତାନ୍ତ ଶୁଣି ହେମଲତା ଏବଂ ସୂର୍ଯ୍ୟକାନ୍ତ କାନ୍ଦି 
ପକାଉଥାଚ୍ତି । ସ୍ାମୀ ଦ୍ଵାରା ଅକଥନୀୟା, ନିର୍ଯାତିତା ହୋଇ ମଧ୍ଯ କଲ୍ଯାଣୀ 
ନିଜର ଆମ୍ବସମ୍ମାନକୁ ଜଳାଞ୍ଜଳି ଦେଇ ନ ଥିଲା | ହେମଲତା ନିଜକୁ ଧିକ୍ଟାର 
କରୁଥାଏ ଏବଂ କଲ୍ୟାଣୀ ପାଖରେ ସେ ନିଜକୁ ନ୍ୟୁନ ମନେ କରୁଥାଏ । ଅବିନାଶ 
ପ୍ରତି ତା'ର ବ୍ୟବହାରରେ ପରିବର୍ଭନ ପାଇଁ ସେ ସୂର୍ଯ୍ୟକାନ୍ତକୁ କଥା ଦେଉଥାଏ | 

ପରିବାର ୍ 


ପଛରେ ଠିଆ ହୋଇ ଅବିନାଶ ସବୁ ଶୁଣିସାରିଲା ପରେ ପକେଟ୍‌ରୁ ରୁମାଲ 
ବାହାର କରି ନିଜର ଦୂଇ ଲୋତକଭିଜା ଆଖିକୁ ପୋଛିଲା । 


ସୂର୍ଯ୍ୟକାନ୍ତଠାରୁ କଲ୍ଯାଣୀର କାହାଣୀ ଶୁଣି ଅବିନାଶ ମଧ୍ଯ କଲ୍ୟାଣୀ 
ପାଖରେ ଅତି ଛୋଟ ହୋଇଯିବା ପରି ନିଜକୁ ଅନୁଭବ କରୁଥିଲା । ସେ 
ହେମଲତାକୁ ବିବାହ କରିଥିଲା ସତ୍ୟ, କିନୁ ଆଜିପର୍ଯ୍ୟନ୍ତ କଲ୍ୟାଣୀକୁ ଭୁଲି ପାରି 
ନ ଥିଲା | ହେମଲତା ଏବଂ ଅବିନାଶ ମଧ୍ଯରେ ହେଉଥିବା ଝଗଡ଼ାର ମୂଳ କାରଣ 
ଥିଲା କଲ୍ୟାଣୀ | ଦିବାରାତ୍ରି ସବୁବେଳେ କଲ୍ୟାଣୀ ତା ଆଖି ଆଗରେ ରହିଥାଏ, 
କଲ୍ୟାଣୀ କଥା ମନେ ପଡ଼ିଲେ ସ୍ଥାନ କାଳ ପାତ୍ର ଭୁଲିଯାଇ ଅବିନାଶ କେବଳ 
ନିରବରେ ତା'ର ଅତୀତ ସ୍ପୃତିକୁ ମନେ ପକାଇଥାଏ । ଏଥିରେ ଯେ ତା'ର 
ବୈବାହିକ ଜୀବନ ନଷ୍ଟ ହୋଇଯାଏ, ସେଥିପ୍ରତି ତା'ର ଖାତିର ନ ଥାଏ । 
ବାରମ୍ବାର ବିଳମ୍ଭିତ ରାତ୍ରିରେ ଘରକୁ ଫେରିବା, ଘରେ କାହାରିକୁ କିଛି ନ କହି 
ନିରବ ରହିବା ହେମଲତା ମନରେ ସନ୍ଦେହ ଜାତ କରିଥିଲା । ନିଜ ସ୍ବାମୀକୁ ସେ 
ଚରିତ୍ରହୀନ, ମଦ୍ୟପ କହିବାକୁ ପଛାଉ ନ ଥିଲା | ସ୍ବାମୀ ସୁଖ ପାଇବା ପାଇଁ ସେ 
ଅନ୍ୟ ପୁରୁଷ ବନ୍ଧୁଙ୍କ ସାହାରା ନେଉଥିଲା, ଭାବିଥିଲା ସେ ଯଦି ଅନ୍ୟ ପୁରୁଷଙ୍କ 
ସହିତ ମିଳାମିଶା, କଥାବାର୍ଭୀ କରେ ତେବେ ଅବିନାଶ ସେମାନଙ୍କ ଉପରେ 
ରର୍ଷାନ୍ଧିତ ହେବେ ଏବଂ ପରିଶେଷରେ ସେମାନଙ୍କ ସୁନାର ସଂସାର ହସିଉଠିବ । 
କିନ୍ତୁ ଯେତେ ଯାହା କଲେ ବି ଅବିନାଶ ଠାରେ କୌଣସି ପରିବର୍ଭନ ପରିଲକ୍ଷିତ 
ହେଉ ନ ଥୁଲା | 


କଲ୍ୟାଣୀର ଦୁଃଖଦ କାହାଣୀ ହେମଲତା ଶୁଣୁଥିଲା ସୂର୍ଯ୍ୟକାନ୍ତଠାରୁ 
ଆଉ ଅବିନାଶ ଶୁଣୁଥିଲା ଲୁଚିଲୁଚିକା । ଦୁହେଁ ଦୁହିଁଙ୍କୁ ନିଜେ ନିଜେ ଦୋଷୀ 
ବୋଲି ଭାବୁଥିଲେ । 

କଲ୍ୟାଣୀ ବଡ଼ ଘରର ଝିଅ, ଡାକ୍ତର ହୋଇଗଲା ପରେ ଅବିନାଶକୁ 
ଭୁଲିଯିବାର କଥା ଯାହା ସେ ଭାବୁଥିଲା, ବାସ୍ତବରେ ତାହା ସତ୍ୟ ନ ଥିଲା । 
ନିର୍ଯାତିତା, ଅବହେଳିତା କଲ୍ୟାଣୀ ସବୁ ସମୟରେ ଅବିନାଶର ଉନ୍ନତି କାମନା 
କରୁଥିଲା | କଲ୍ୟାଣୀ ଅନେକ ସମୟରେ ଭାବେ ଅବିନାଶ ପାଖକୁ ଯିବ, ତାକୁ 

୧୩୦ ପରିବାର 


ବୁଝାଇବ ଏବଂ ତା ସହିତ ଘଟି ଯାଇଥିବା ବର୍ବରୋଚିତ କଥା କହିବ । ଅବିନାଶକୁ 
ଅନୁରୋଧ କରିବ ହେମଲତା ସହିତ ସୁଖରେ ସହବାସ କରିବା ପାଇଁ, କିନ୍ତୁ 
ଏହା ସେ କରିପାରି ନ ଥିଲା । ତା'ର ମୁହଁ ନ ଥିଲା ଅବିନାଶକୁ ସାମ୍ନା କରିବା 
ପାଇଁ । 

ମନଭରି କାନ୍ଦିଲା ଅବିନାଶ ସମସ୍ତଙ୍କ ଅଗୋଚରରେ । କଲ୍ୟାଣୀ ତା 
ହୃଦୟରେ ଯେମିତି ଥିଲା ସେମିତି ରହିବ । ଏ ଜନ୍ମରେ ନ ହେଲେ ମଧ୍ଯ ସେ 
ଆର ଜନ୍ମ ପାଇଁ କଲ୍ୟାଣୀକୁ ଅପେକ୍ଷା କରିବ । 

ଅବିନାଶ ଅତି ଭଦ୍ରତାର ସହିତ ଖଣ୍ଡିକାଶ ମାରି ସୂର୍ଯ୍ୟକାନ୍ତ ଏବଂ 
ହେମଲତା ବସିଥିବା ଘରକୁ ପଶିଗଲା । ହେମଲତା ଏବଂ ସୂର୍ଯ୍ୟକାନ୍ତଙ୍କର ଲୁହଭିଜା 
ଆଖି ଦେଖି ଅବିନାଶ କହିଲା- 

“କଣ ଦିଅର ଭାଉଜ ସାଙ୍ଗ ହୋଇ କାନ୍ଦୁଥିଲ ନା କଂଣ ? ମୁଁ କାଲି 
ରାତିସାରା ଶୋଇ ନାହିଁ । ଶୀଘ୍ର ଶୀଘ୍ର ବାହାର ଘରକୁ ଯିବା ¦” 

ଅବିନାଶକୁ ଦେଖିବାମାତ୍ରକେ ହେମଲତା ଆହୁରି ଭେ। ଭୋ ହୋଇ 
କାନ୍ଦିଲା, ସେ କହିଲା- 

“ ଅବିନାଶ, ମତେ ପାରୁଛ ଯଦି କ୍ଷମା କରିଦିଅ, ମୁଁ ତୁମର ଯୋଗ୍ୟ 
ପତ୍ନୀ ହୋଇପାରିଲି ନାହିଁ । ଜୀବନସାରା କେବଳ ଅପମାନ ଓ ଲାଞ୍ଚନା ବ୍ୟତୀତ 
ମୁଁ ତୁମକୁ ଆଉ କିଛି ଦେଇପାରି ନାହିଁ | ତୁମର କଲ୍ୟାଣୀ ସହିତ ଶାରୀରିକ 
ସମ୍ପର୍କ ଅଛି ବୋଲି ମୁଁ ଭାବୁଥିଲି ଏବଂ କଲ୍ୟାଣୀ ପାଇଁ ତୁମେ ମୋତେ ଅବହେଳା 
କରୁଛ ବୋଲି ମୋ ମନରେ ଧାରଣା ଜନ୍ମିଥିଲା ! କିନ୍ତୁ ମୁଁ ଜାଣି ନ ଥିଲି କଲ୍ୟାଣୀ 
ଏତେ ପବିତ୍ର ବୋଲି । ତୁମର କଲ୍ୟାଣୀ ସହିତ ସମ୍ପର୍କ କଳୁଷିତ ନୁହେଁ ବୋଲି 
ସାରା ଜୀବନ ଅବ୍ୟକ୍ତ ବେଦନାରେ ସଢୁଥିବା ମହାପୁରୁଷକୁ ମୁଁ ଜାଣିପାରି ନ 
ଥିଲି ।” 

ପ୍ଲିଜ ଅବିନାଶ ! ମୁଁ ତୁମର ଆଉ ଅବାଧ୍ଯ ହେବି ନାହିଁ, ଯେଉଁ ପାଣି, 
ପବନ ଏବଂ ନିଆଁକୁ ସାକ୍ଷୀରଖି ବ୍ରାହ୍ମଣର ବେଦ ମନ୍ତ୍ର ଉଚ୍ଚାରଣ ମଧ୍ଯରେ ତୁମେ 

ପରିବାର ୧୩୧ 


ମୋର ପାଣିଗ୍ରହଣ କରିଥିଲ ସେହିମାନଙ୍କୁ ସାକ୍ଷୀ ରଖି ମୁଁ ପ୍ରତିଜ୍ଞା କରୁଛି ତୁମର 
ଅସଜଡ଼ା ସଂସାରକୁ ମୁଁ ସଜାଡ଼ି ଦେବି ଜନନୀ, ଭଗିନୀ ଏବଂ ଜାୟା ରୂପ ନେଇ । 

ହେମଲତାର କାନ୍ଦ ଦେଖି ଅବିନାଶ ଆଖୁରୁ ବି ଲୁହ ଝରିଆସିଲା । ସେ 
ତାକୁ ତଳୁ ଉଠାଇ ନିଜ ଉପରକୂ ଆଉଜାଇ ଆଣି କହିଲା ¬ 


“ଚଲ ହେମ ଘରକୁ ଯିବା, ବହୁତ ଡେରି ହୋଇଗଲାଣି । ଘରେ ମା 
ଏବଂ ବବୂଲୁ ଆମକୁ ଅପେକ୍ଷା କରିଥିବେ ।” 


ବାହାରେ ଭାଗ୍ୟଧରବାବୂ ଠିଆ ହୋଇ ଭାବୁଥାନ୍ତି, ବାହାଘର ଏତେ 
ବର୍ଷ ହେଲାଣି, ସେ କେବେବି ଝିଅ କ୍ଵାଇଁଙ୍କର ଦୂଃଖ ବୁଝିବା ପାଇଁ ଚେଷ୍ଟା କରି 
ନ ଥିଲେ । ଯଦି ବୁଝିଥାନ୍ତେ ଘଟଣା ଏତେ ବାଟ ଯାଇ ନ ଥାନ୍ତା । 

ହେମଲତା ଘରଭିତରକୂ ଗଲା ଏବଂ ଅନ୍ତ ସମୟ ମଧ୍ଯରେ ବାହାରି 
ଆସିଲା, ଅବିନାଶ ସହିତ କଟକ ଯିବାପାଇଁ । ମା ଚମ୍ପାବତୀ ଦେବୀ ଏକଥା କିଛି 
ବୃଝିପାରୁ ନ ଆନ୍ତି, “ ଯେଉଁ ହେମଲତା ଅବିନାଶକୁ ଦେଖିବା ମାତ୍ରକେ ନାଗିନ୍‌ 
ପରି ଗର୍ଜି ଉଠେ ସେ ହସ ହସ ବଦନରେ ତା ସହିତ ଯିବା ପାଇଁ ବାହାରିଲା 
କେମିତି ?” 

ହେମଲତା ଏବଂ ଅବିନାଶ ଆସି ପହଞ୍ଚିଲେ ଖାନନଗର 
କାଳୀମନ୍ଦିରରେ । ଗାଡ଼ିରୁ ଓହ୍ଲାଇ ପଡ଼ି ହେମଲତା ପାଖ ଦୋକାନରୁ ଦୂଇଟି 
ଦୀପ କିଣିଲା ଏବଂ ଅବିନାଶକୁ ନେଇ ମନ୍ଦିର ଭିତରକୁ ଗଲା | ସେପଟେ କଲ୍ୟାଣୀ 
ବି କାଳୀ ମନ୍ଦିରକୁ ଆସିଥାଏ, କେହି କାହାରିକୁ ଦେଖି ନ ଥାନ୍ତି । ହେମଲତା 
ଏବଂ ଅବିନାଶ ମାଙ୍କ ପାଖରେ ଦୀପ ଜାଳିଲେ, ମାଙ୍କ ପାଖରେ ପ୍ରତି ଶନିବାର 
ଦିନ ଅବିନାଶ ଦୀପ ଜାଳିଥାଏ, କିନ୍ତୁ ଆଜି ଦୀପ ଜାଳିବା ବେଳେ ତା ଆଖିରୁ 
କେବଳ ଲୋତକ ବର୍ଷଣ ହେଉଥାଏ । କରୁଣାମୟୀ ମାଙ୍କ ପାଖରେ ସେ ଅଳି 
କରି ମାଗୁଥାଏ । 

“ମା ମୋର କିଛି ଲୋଡ଼ା ନାହିଁ, ବାକିତକ ଜୀବନ କାଟିବା ପାଇଁ ତୁ 
କଲ୍ୟାଣୀକୁ ଧୈର୍ଯ୍ୟ ଏବଂ ସାହସ ଦେ ।” 

୧୩୨ ପରିବାର 


ସେପଟେ ଶୁଭ୍ରବସ୍ତ୍ରୀ ପରିହିତା ନାରୀଜଣକ ଦୀପ ଜାଳୁଥ୍‌ଲେ ଲୋତକ 
ବର୍ଷଣ କରି, କେହି ଜଣେ ଅତି ଆତ୍ମୀୟ ଲୋକଙ୍କ ସୁଖ ସମୃଦ୍ଧି ପାଇଁ । 
ବାହାରକୁ ଆସି ଅବିନାଶ ଗାଡ଼ି ଷ୍ଟାର୍ଟ କଲା । ହେମଲତା ଅବିନାଶ 
ପାଖରେ ଆଗ ସିଟ୍‌ରେ ବସିଗଲା । ଗାଡ଼ି ଆଗେଇ ଗଚ୍‌ଲିଲା, ପଛରେ ଅପଲକ 
ନୟନରେ ଗହିଁ ରହିଥିଲା କଲ୍ୟାଣୀ ଲୋତକ ବର୍ଷଣ କରି । ଏହି ସମୟରେ ଅନ୍ଧ 
ବୁଢ଼ୀଟି, 
“ମା ପଇସୀ ଦିଅ...... ମା କାଳୀ ତୁମର ମଙ୍ଗଳ କରିବେ” ... ବୋଲି 
କହି ଗାଇ ଉଠିଲା- 
ଏକୋଇ ମନ୍ଦିରେ ଦୀପ ଜାଳୁଥଲେ 
| ଦୁହେଁ ତ ଦୁହିଙ୍କ ପାଇଁ, 
ମୁଁ ଜାଳୁଛି ଦୀପ ତୁମପାଇଁ ଆଜି, 
ତୁମେ ଜାଳ କାହା ପାଇଁ ॥ 

ଦୃଢ଼ ମନୋବଳ, କଠୋର କଉଁବ୍ୟନିଷ୍ଠା 
ମଣିଷକୁ ତାଂ'ର ଗନ୍ତବ୍ଯସ୍ଥଳରେ 
ପହଞ୍ଚାଇପାରେ । ଦରିଦ୍ବତା ଏଥୁରେ 
ସାମୟିକ ବାଧାବିଙ୍ନ ସୃଷ୍ଟି କଲେ ମଧ୍ଯ ବେଶି 
ସମୟପର୍ଯ୍ୟନ୍ତ ତିଷ୍ଠି ରହିପାରନ୍ତି ନାହଁ, ଏହା 
” ମା? ଚରିତ୍ରରେ ଅବଶ୍ତିନୀ ସ୍ଲୁଶ୍ରୀଦେବୀ . 
ପ୍ରମାଣ କରି ଦେଖାଇଅଛନ୍ତି | 


...ଯୌଡୁକପାଇଁ ନାରତୀନିର୍ଯାତନା : 
ଆଜିକାଲିର ସମାଜରେ ଜୀବନ୍ଧ ଥବାପରି 
ମନେହୁଏ ! ଉଚ୍ଚଶିକ୍ଷିତ ହୋଇ ମଧ ଅକ୍ଷୟ 
ଏବଂ ତାଙ୍କର ବାପା ଅଧକ ଯୌତୁକ 
ଦାବିରୁ ନ ଓହରି ମାନସୀକୁ ଯୌତୁକ 
ନିର୍ଯାତନା ବେଉଥଲେ । 


କଳା ଟଙ୍କା ରୋଜଗାର କରିବା 
ସମୟରେ ମଣିଷ ଭଲମନ୍ଦ ବିଚାର କରି ନ 
ଥାଏ । ଗୋଟିଏ ପକ୍ଷରେ କଳା ଟଙ୍କା ପାଇଁ 
ମଉଁଜମସ୍ତି ବନାଭଥୁ୍‌ବା ମଣିଷ ଅନ୍ୟପକ୍ଷ 
ର ବହୁତ କିଛି ହରାଇ ବସିଥାଏ, ଯାହା 
ଉପନ୍ୟାସରେ ବଣ୍ଡିତ ଭାଗ୍ଯଧର, 
ଚମ୍ପାବତୀ ଏବଂ ହେମଲତାର ଚଚରିତ୍ରରୁ 
ପ୍ରତୀୟମାନ ହୋଇଅଛି । - 


ନାରୀ ଲାସ୍ୟମୟୀ, ହାସ୍ୟମ୍ଭୟୀ ଏବଂ 
ତ୍ୟାଗର ପ୍ରତୀକ, ନିଜର ସର୍ବସ୍ବ ହରାଇ 
ମଧ୍ଯ ଉପନ୍ଯାସର ମୁଖ୍ଯ ନାରୀଚରିତ୍ର 
କଲ୍ୟାଣୀ ହତୋସାବିତ ନ ହୋର ନିଜ 
ବାପ ମା, ପ୍ରେମିକଙ୍କର ସମ୍ମାନ ରକ୍ଷା କରି 
ଇତିହାସ ବନିଯାଇଥଲା । 


ଶ୍ରୀ ଲିଙ୍ଗରାଜ ମିଶ୍ରୁ କଟକ ଜିଲ୍ଲା ମାହାରୀ ଆନା ଅନ୍ତର୍ଗତ ଵରାହିପ୍ଲର 
(ଭେଢ଼ା) ଗ୍ରାମରେ ୧୯୬୨ ମସିହାରେ ଜନ୍ମଗ୍ରହଣ ଜରିଥୂ୍‌ଲେ । ସେ 
ଓଡ଼ିଶାର ସ୍ଵନାମଧନ୍ୟ ସଂସ୍କୃତ ପଶ୍ିତ ତଥା ସ୍ଵାଧୀନତା ସଂଗ୍ରାମୀ 
ପଣ୍ଡିତ ସୁରେନ୍ଦ୍ର ଜାଥ ମିଶ୍ରଙ୍କର କନିଷ୍ଠ ପୁତ୍ର ଅଟ | ବାଲ୍ୟ ଜୀବନର 
ଅଳ୍ପ କେତେଦିନ କଟାଇବା ପରେ ସେ ସହରୀ ଜୀବନକୁ ଆଦରି 
ନେଇଥ୍‌ଲେ । ତାଙ୍କର ମାନସ ସନ୍ତାନ ପ୍ରତୀକ୍ଷା'ର ବହୁପୂର୍ବରୁ ସେ 
କଳା, ସଂସ୍କୃତି ଓ ଅଭିନୟରେ ଉବୁଟୁବୁ ହୋଇ ସମାଜକୁ ,ଜୁତନବ୍ଵ 
ଢାଞ୍ଚାରେ ଗଢ଼ିତୋଳିବାକୁ ପ୍ରୟାସ କରି ସ୍ନେହ ଶ୍ରଦ୍ଧାର ପାତ୍ର ହୋଇ 
ଅଛନ୍ତି । ସେ ଜଣେ ସୂସାହିତ୍ୟକ ଏବଂ ସୁବକ୍ତା ଅଟନ୍ତି । ଗଣକବି 
ବୈଷ୍ଣବ ପାଣିଙ୍କ ରଚିତ ଗୀତିନାଟ୍ୟ ଉପରେ ଅନଗଁଳ। ଭାଷଣ ଦେଇ 
ସେ ଓଡ଼ିଶାର ଘରେ ଘାରେ ପରିଚିତ ହୋଇ ପାରିଛନ୍ତି । ଚାଙ୍କ ରଚିତ 
ବହୁତ କ୍ଷୁଦ୍ଧଗନ୍ପଜ ଏବଂ ନାଟକ ଅତୀତରେ : ଓଡ଼ିଶାର ଜନମାନସକୁ 
ପ୍ରଭାବିତ କରିଅଛି । ସେ ବରଁମାନ । ଓଡ଼ିଶା 'ପୁଲିସ ବିଭାଗରେ 
ଆସିଷ୍ଟାଣ୍କ କମାଶ୍ରେଟ୍‌ ଭାବେ ବଲାଙ୍ଗୀରରେ ବି ଅବଷ୍ପ୍ତ | 

